

ആവർത്തനം

യിസ്രായേൽജനതയോട് മോശെ സംസാരിക്കുന്നു

1 യിസ്രായേൽജനതയ്ക്ക് മോശെ നൽകിയ സന്ദേശം ഇതാണ്. യോർദ്ദാൻനദിയുടെ കിഴക്ക്, യോർദ്ദാൻതാഴ്വരയിലെ മരുഭൂമിയിൽ വെച്ചാണ് അവൻ അവരോട് പറഞ്ഞത്. സുഹ്മിന്റെ എതിർവശത്ത് പാരാൻമരുഭൂമിയിലും തോഫെൽ, ലാബാൻ, ഹസേരോത്ത്, ദീസാഹാബ് എന്നീ നഗരങ്ങൾക്കും ഇടയ്ക്കായിരുന്നു അത്.

2 ഹോറേബുപർവ്വതത്തിൽനിന്ന് സേയീർ മലകളിലൂടെ കാദേശുബർന്നേയയിലേക്കുള്ള യാത്രയ്ക്ക് പതിനൊന്നു ദിവസമേ എടുക്കൂ. **3** പക്ഷേ യിസ്രായേൽജനത ഈജിപ്തിൽ നിന്നു പുറപ്പെട്ട ഈ സ്ഥലത്തെത്തുവരെ നാല്പതു വർഷമുണ്ടായിരുന്നു. നാല്പതാം വർഷത്തിന്റെ പതിനൊന്നാം മാസം ഒന്നാം ദിവസം മോശെ ജനങ്ങളോടു സംസാരിച്ചു. യഹോവ കല്പിച്ചതെല്ലാം മോശെ അവരോടു പറഞ്ഞു.

4 സീഹോനെയും ഓഗിനെയും യഹോവ പരാജയപ്പെടുത്തിയതിന്റെ ശേഷമായിരുന്നു അത്. അമോര്യരുടെ രാജാവായിരുന്നു സീഹോൻ. ഹെർബോനിലായിരുന്നു സീഹോൻ വസിച്ചിരുന്നത്. ബാശാനിലെ രാജാവായിരുന്നു ഓഗ്. എദ്രെയിലെ അസ്താരോത്തിലായിരുന്നു ഓഗ് താമസിച്ചിരുന്നത്. **5** യിസ്രായേൽജനത മോവാബിൽ യോർദ്ദാൻനദിയുടെ കിഴക്കുവശത്ത് താമസിക്കുകയായിരുന്നു. അപ്പോൾ യഹോവ കല്പിച്ച കാര്യങ്ങൾ മോശെ വിശദീകരിക്കുവാനും തുടങ്ങി. മോശെ പറഞ്ഞു:

6 “ഹോറേബുപർവ്വതത്തിൽ നമ്മുടെ ദൈവമായ യഹോവ ഞങ്ങളോടു സംസാരിച്ചു. അവൻ പറഞ്ഞു, ‘ഈ പർവ്വതത്തിൽ നിങ്ങൾ വളരുകയാലും താമസിച്ചു. **7** അമോര്യർ വസിക്കുന്ന മലമ്പ്രദേശത്തേക്കു പോകുക. അതിനു ചുറ്റുമുള്ള എല്ലാ സ്ഥലങ്ങളിലേക്കും പോകുക. യോർദ്ദാൻതാഴ്വര, മലമ്പ്രദേശം, പടിഞ്ഞാറൻ ചരിവുകൾ, നെഗെബ്, സമുദ്രതീരങ്ങൾ എന്നിവിടങ്ങളിലേക്കെല്ലാം പോവുക. കനാൻദേശത്തുകൂടിയും ലെബാനോനിലൂടെയും പോവുക. മഹാനദിയായ യൂഫ്രട്ടീസ്വരെ പോകണം. **8** നോക്കൂ, ആ ഭൂമി ഞാൻ നിങ്ങൾക്കു തരുന്നു. പോയി അതെടുക്കുക. ആ സ്ഥലം ഞാൻ നിങ്ങളുടെ പൂർവ്വികരായ അബ്രാഹാം, യിസ്ഹാക്ക്, യാക്കോബ് എന്നിവർക്കു വാഗ്ദാനം ചെയ്തതാണ്. ആ ദേശം അവർക്കും അവരുടെ പിൻഗാമികൾക്കും കൊടുക്കാമെന്ന് ഞാൻ വാഗ്ദാനം ചെയ്തതാണ്.”

മോശെ നേതാക്കളെ തിരഞ്ഞെടുക്കുന്നു

9 മോശെ പറഞ്ഞു, “ആ സമയത്തു ഞാൻ നിങ്ങളോടു പറഞ്ഞു, എന്നിങ്ങനെ നിങ്ങളെ സ്വയം പരിപാലിക്കാൻ കഴിയില്ല. **10** നിങ്ങളാകട്ടെ എണ്ണത്തിൽ പെരുകുകയും ചെയ്തിരിക്കുന്നു! നിങ്ങളുടെ ദൈവമായ യഹോവ

ആകാശത്തിലെ നക്ഷത്രങ്ങൾ പോലെ നിങ്ങളുടെ എണ്ണം വർദ്ധിപ്പിച്ചിരിക്കുന്നു. **11** നിങ്ങളുടെ പൂർവ്വികരുടെ ദൈവമായ യഹോവ നിങ്ങളെ ഇപ്പോഴുള്ളതിന്റെ ആയിരം മടങ്ങാക്കിയെന്നു വരാം! അവൻ വാഗ്ദാനം ചെയ്തതു പോലെ നിങ്ങളെ അനുഗ്രഹിക്കും! **12** പക്ഷേ, എന്നിങ്ങനെ സ്വയം നിങ്ങളെ പരിപാലിക്കാനോ നിങ്ങളുടെ തർക്കങ്ങളെല്ലാം പരിഹരിക്കാനോ കഴിയില്ല. **13** അതിനാൽ ഞാൻ നിങ്ങളോടു പറഞ്ഞു: ‘ഓരോ ഗോത്രത്തിൽനിന്നും ഓരോ പുരുഷന്മാരെ വീതം തിരഞ്ഞെടുക്കുക. ഞാനവരെ നിങ്ങൾക്കുമേൽ നേതാക്കളായി വാഴിക്കാം. അനുഭവവും പരിചയവും ഉള്ള വിവേകമതികളെ വേണം തിരഞ്ഞെടുക്കാൻ.’

14 “നിങ്ങൾ പറഞ്ഞു, ‘അതു കൊള്ളാവുന്ന കാര്യമാണ്.’

15 “അതിനാൽ നിങ്ങൾ നിങ്ങളുടെ ഗോത്രങ്ങളിൽനിന്നും തിരഞ്ഞെടുത്ത വിവേകശാലികളും പരിചയമുള്ളവരുമായവരെ ഞാൻ നിങ്ങളുടെ നേതാക്കളാക്കി. അങ്ങനെ, ഞാൻ നിങ്ങൾക്കു സഹസ്രാധിപന്മാരെയും ശതാധിപന്മാരെയും അർദ്ധശതാധിപന്മാരെയും ദശാധിപന്മാരെയും നൽകി. നിങ്ങളുടെ ഓരോ ഗോത്രത്തിനും ഉദ്യോഗസ്ഥ പ്രമാണിമാരെയും ഞാൻ നൽകി.

16 “ആ സമയം ഞാൻ ആ ന്യായാധിപന്മാരോടു പറഞ്ഞു, ‘നിങ്ങളുടെയാളുകൾക്കിടയിലുള്ള തർക്കങ്ങൾ ശ്രദ്ധിക്കുക. ഓരോ പ്രശ്നത്തിലും വിധി പറയുമ്പോൾ നിങ്ങൾ നീതി പുലർത്തുക. രണ്ട് യിസ്രായേലുകാർ തമ്മിലാണോ ഒരു യിസ്രായേലുകാരനും ഒരു വിദേശിയും തമ്മിലാണോ തർക്കം എന്നതല്ല പ്രശ്നം. ഓരോന്നും നിങ്ങൾ ന്യായമായി വിധിക്കണം. **17** വിധി നടത്തുമ്പോൾ ഒരാൾ മറ്റൊരാളെക്കാൾ പ്രധാനിയാണോ എന്നൊന്നും നിങ്ങൾ ചിന്തിക്കരുത്. എല്ലാവരെയും ഒരുപോലെ വേണം കരുതാൻ. നിങ്ങളുടെ തീരുമാനം ദൈവത്തിൽ നിന്നുള്ളതാകയാൽ നിങ്ങൾ ആരെയും ഭയപ്പെടരുത്. പക്ഷേ നിങ്ങൾക്ക് ഏതെങ്കിലും തർക്കത്തിൽ വിധി പറയാൻ പ്രയാസം തോന്നുന്നുവെങ്കിൽ അത് എന്നിങ്ങനെ വിടുക. ഞാൻ വിധി പറയാം. **18** അതേ സമയം നിങ്ങൾ ചെയ്യേണ്ട മറ്റെല്ലാ കാര്യങ്ങളും ഞാൻ പറഞ്ഞു.

ചാരന്മാർ കനാനിലേക്ക്

19 “അനന്തരം നമ്മൾ നമ്മുടെ ദൈവമായ യഹോവയെ അനുസരിച്ചു. ഹോറേബുപർവ്വതത്തിൽനിന്ന് നമ്മൾ അമോര്യരുടെ മലമ്പ്രദേശത്തേക്കു പോയി. നിങ്ങൾ കണ്ട വലിയതും ഭീകരവുമായ മരുഭൂമിയിലൂടെയാണ് നമ്മൾ സഞ്ചരിച്ചത്. നമ്മൾ കാദേശുബർന്നേയയിൽ എത്തി. **20** അപ്പോൾ ഞാൻ നിങ്ങളോടു പറഞ്ഞു, ‘നിങ്ങളിപ്പോൾ അമോര്യരുടെ മലമ്പ്രദേശത്തേക്ക് എത്തിയിരിക്കുന്നു. നമ്മുടെ ദൈവമായ യഹോവ ഈ രാജ്യം നമുക്കു നൽകും.

21ഇതാ നോക്കൂ! മലയിലേക്കു കയറി ആ ദേശം നിങ്ങളുടേതാക്കുക! നിങ്ങളുടെ പൂർവ്വികന്മാരുടെ ദൈവമായ യഹോവയുടെ ആജ്ഞയാണിത്. അതിനാൽ യേശുവേദേ. ഒന്നിനെപ്പറ്റിയും വ്യാകുലപ്പെടേണ്ടതില്ല.

22“പക്ഷേ നിങ്ങളെല്ലാം എന്തൊരു വന്നു പറഞ്ഞു, ‘നമുക്കുവേണ്ടി ചിലരെ വിട്ടു ആ സ്ഥലം പരിശോധിക്കാം. അവിടത്തെ ശക്തവും ദുർബ്ബലവുമായ ഭാഗങ്ങളേതൊക്കെയാണെന്ന് അവർ നോക്കി വരട്ടെ. എന്നിട്ടവർ വന്ന് നമ്മൾ ഏതു മാർഗ്ഗത്തിലാണ് പോകേണ്ടതെന്നു പറയട്ടെ. നമ്മൾ പോകേണ്ട നഗരങ്ങളെപ്പറ്റിയും അവർ പറയൂ.’

23“അതൊരു നല്ല ആശയമാണെന്ന് എനിക്കു തോന്നി. അതിനാൽ ഞാൻ നിങ്ങളുടെ ഗോത്രത്തിൽനിന്നും ഒരാളെ വീതം, അതായത് നിങ്ങൾക്കിടയിൽനിന്നും പന്ത്രണ്ടുപേരെ തിരഞ്ഞെടുത്തു. 24അനന്തരം അവർ മലമുകളിലേക്ക് സ്ഥലപരിശോധനയ്ക്കു പോയി. എസ്കോൽ താഴ്വരയിലെത്തി അവർ അവിടം പരിശോധിച്ചു. 25അവിടെ നിന്നും ശേഖരിച്ച കുറെ പഴങ്ങൾ അവർ തിരികെ വന്നപ്പോൾ കൊണ്ടുവന്നു. ആ സ്ഥലത്തെപ്പറ്റി അവർ നമ്മോടു പറഞ്ഞു, അവർ പറഞ്ഞു, ‘നമ്മുടെ ദൈവമായ യഹോവ ഒരു നല്ല സ്ഥലമാണ് നമുക്കു നൽകുന്നത്!’ 26“പക്ഷേ അങ്ങോട്ടു പോകാൻ നിങ്ങൾ വിസമ്മതിച്ചു. നിങ്ങളുടെ ദൈവമായ യഹോവയെ അനുസരിക്കാൻ നിങ്ങൾ കൂട്ടാക്കിയില്ല. 27അവനവന്റെ കൂടാരങ്ങളിലെത്തി നിങ്ങൾ പിറുപിറുക്കാൻ തുടങ്ങി. നിങ്ങൾ പറഞ്ഞു, ‘യഹോവ നമ്മളെ വെറുക്കുന്നു! അമോര്യർ നമ്മളെ നശിപ്പിക്കാൻവേണ്ടി മാത്രമാണ് അവൻ നമ്മെ ഈജിപ്തിൽനിന്നും കൊണ്ടുവന്നത്. 28നമ്മൾ ഇനി എവിടെ പോകും? നമ്മുടെ സഹോദരന്മാരുടെ വിവരണം നമ്മെ ഭയപ്പെടുത്തുന്നു. അവർ പറഞ്ഞു: അവിടുത്തു കാർ നമ്മേക്കാൾ വലിയവരും ഉയരും കൂടിയവരുമാണ്! നഗരങ്ങൾ വലുതും നഗരഭീത്തികൾ ആകാശംമുട്ടെ പൊക്കമുള്ളതുമാണ്! രാക്ഷസന്മാരെ ഞങ്ങളുടെ കാണുകയും ചെയ്തു!’

29“അതിനാൽ ഞാൻ നിങ്ങളോടു പറഞ്ഞു, ‘നിങ്ങൾ പരിഭ്രമിക്കരുത്! അവരെ ഭയപ്പെടുകയും അരുത്! 30നിങ്ങളുടെ ദൈവമായ യഹോവ നിങ്ങൾക്കുമുമ്പേ പോവുകയും നിങ്ങൾക്കുവേണ്ടി യുദ്ധം ചെയ്യുകയും ചെയ്യും. ഈജിപ്തിൽ ചെയ്തതുപോലെ തന്നെ അവനിതൂ ചെയ്യും. 31അവിടെയും മരുഭൂമിയിലും അവൻ നിങ്ങൾക്കു മുമ്പേ പോകുന്നത് നിങ്ങൾ കണ്ടു. നിങ്ങളുടെ ദൈവമാകുന്ന യഹോവ, ഒരാൾ തന്റെ മകനെ എന്നപോലെ നിങ്ങളെ എടുത്തു കൊണ്ടുപോന്നു. ഈ സ്ഥലത്തേക്കുള്ള വഴിയിലെമ്പാടും യഹോവ നിങ്ങളെ പരീക്ഷിച്ചു കൊണ്ടുവന്നു.’

32“പക്ഷേ എന്നിട്ടും നിങ്ങൾ ദൈവമായ യഹോവയിൽ വിശ്വസിക്കുന്നില്ല! 33നിങ്ങൾക്കുമുമ്പേ ചെന്ന് അവൻ നിങ്ങൾക്കു പാളയമടിക്കാനുള്ള സ്ഥലം കണ്ടുപിടിച്ചു. രാത്രിയിൽ അഗ്നിസ്മരണത്തിലും പകൽ മേഘത്തിലും നിങ്ങൾക്കുമുമ്പേ നടന്ന് അവൻ നിങ്ങളെ വഴി കാട്ടി.

കനാനിൽ പ്രവേശിക്കാൻ അനുവാദമില്ല

34“നിങ്ങൾ പറഞ്ഞതു കേട്ട് യഹോവയ്ക്കു കോപമുണ്ടായി. അവൻ ഒരു ശക്തമായ പ്രതി

ജ്ഞയെടുത്തു. അവൻ പറഞ്ഞു, 35ഇപ്പോൾ ജീവിക്കുന്ന ദുഷ്ടന്മാരായ നിങ്ങൾക്ക് നിങ്ങളുടെ പൂർവ്വികർക്കു ഞാൻ വാഗ്ദാനം ചെയ്ത നന്മനിറഞ്ഞ ദേശത്തേക്കു പ്രവേശിക്കാനാവില്ല. 36യെഹൂനെയുടെ പുത്രനായ കാലേബു മാത്രമേ ആ സ്ഥലം കാണുകയുള്ളൂ. അവൻ നടന്ന ഭൂമി ഞാൻ കാലേബിനു നൽകും. ആ സ്ഥലം ഞാൻ കാലേബിന്റെ പിൻഗാമികൾക്കു നൽകും. കാരണമെന്തെന്നാൽ കാലേബ് എന്റെ കല്പനകളെല്ലാം അനുസരിച്ചു.’

37“നിങ്ങൾ മൂലം യഹോവ എന്നോടും കോപിച്ചു. അവൻ എന്നോടു പറഞ്ഞു, ‘മോശെ, നിനക്കും ആ രാജ്യത്തേക്കു പ്രവേശനമില്ല. 38എന്നാൽ നൂന്റെ പുത്രനും നിന്റെ സഹായിയുമായ യോശുവ അവിടെ പ്രവേശിക്കും. യിസ്രായേൽജനതയെ ആ സ്ഥലം സ്വന്തമാക്കാൻ നയിക്കുന്നത് യോശുവ ആകയാൽ അവനെ പ്രോത്സാഹിപ്പിക്കുക.’

39“യഹോവ നമ്മോടു പറഞ്ഞു, ‘നിങ്ങളുടെ കൊച്ചുകുട്ടികളെ ശത്രുക്കൾ പിടിച്ചുകൊണ്ടു പോകുമെന്ന് നിങ്ങൾ പറഞ്ഞു. പക്ഷേ ആ കുട്ടികൾ ആ സ്ഥലത്തേക്കു പ്രവേശിക്കും. ശരിയും തെറ്റും തിരിച്ചറിയാൻ പ്രായമാകാത്തതിനാൽ നിങ്ങളുടെ തെറ്റിന് ആ കുഞ്ഞുങ്ങളെ ഞാൻ കുറ്റപ്പെടുത്തുകയില്ല. അതിനാൽ അവർക്കു ഞാൻ ആ സ്ഥലം നൽകും. നിങ്ങളുടെ കുട്ടികൾ ആ സ്ഥലം സ്വന്തമാക്കും. 40പക്ഷേ നിങ്ങൾ, തിരിഞ്ഞ് ചെങ്കടലിലേക്കുള്ള വഴിയേ മരുഭൂമിയിലേക്കു നടക്കുക.’

41“അപ്പോൾ നിങ്ങൾ പറഞ്ഞു, ‘മോശെ, യഹോവയ്ക്കെതിരെ ഞങ്ങൾ പാപം ചെയ്തിരിക്കുന്നു. പക്ഷേ ഇനി നമുക്കു പോയി ദൈവമായ യഹോവ മുമ്പു കല്പിച്ചതുപോലെ യുദ്ധം ചെയ്യാം. ‘അനന്തരം നിങ്ങളോരോരുത്തരും അവരവരുടെ ആയുധങ്ങളെടുത്തു. മലമ്പ്രദേശത്തെ തോല്പിക്കുക എളുപ്പമാണെന്ന് നിങ്ങൾ കരുതി. 42“എന്നാൽ യഹോവ എന്നോടു പറഞ്ഞു, അങ്ങോട്ടു കയറുകയോ യുദ്ധം ചെയ്യുകയോ അതുതന്നെ അവരോടു പറയുക. എന്തുകൊണ്ടെന്നാൽ, ഞാൻ അവരോടൊപ്പമില്ലാത്തതിനാൽ ശത്രുക്കൾ അവരെ തോല്പിക്കും.’

43“ഞാൻ നിങ്ങളോടു സംസാരിച്ചെങ്കിലും നിങ്ങൾ അതത്ര കാര്യമാക്കിയില്ല. യഹോവയുടെ കല്പന നിങ്ങൾ അനുസരിച്ചില്ല. സ്വന്തം ശക്തി ഉപയോഗിച്ചു വിജയിക്കാമെന്നു നിങ്ങൾ കരുതി. അതിനാൽ നിങ്ങൾ മലയിലേക്കു കയറി. 44പക്ഷേ അവിടെ വസിച്ചിരുന്ന അമോര്യർ നിങ്ങളോടു യുദ്ധം ചെയ്യാൻ വന്നു. തേനീച്ചക്കൂട്ടം പോലെ വന്ന് അവർ നിങ്ങളെ ആക്രമിച്ചു. സേയീർ മുതൽ ഹെറർമ്മാവരെ അവർ നിങ്ങളെ ഓടിച്ചു. 45അപ്പോൾ നിങ്ങൾ തിരിച്ചു വന്ന് യഹോവയോട് രക്ഷയ്ക്കായി നിലവിളിച്ചു. എന്നാൽ യഹോവ നിങ്ങളെ ശ്രദ്ധിച്ചില്ല. 46അതിനാൽ നിങ്ങൾ വളരെ കാലം കാദേശിൽ തങ്ങി.

യിസ്രായേലുകാർ മരുഭൂമിയിലൂടെ അലയുന്നു

2 “അനന്തരം യഹോവ എന്നോടു കല്പിച്ചത് നമ്മൾ ചെയ്തു. നമ്മൾ ചെങ്കടലിലേക്കുള്ള വഴിയിലെ മരുഭൂമിയിലേക്കു മടങ്ങി. സേയീർമലകൾക്കു ചുറ്റും വളരെ നാൾ നടന്നു. 2അപ്പോൾ യഹോവ എന്നോടു പറഞ്ഞു, 3വളരെക്കാലം നിങ്ങൾ ഈ മലകൾക്കു ചുറ്റിലും അലഞ്ഞു. വടക്കോട്ടു തിരിയുക. 4ജനങ്ങളോട്

ഇങ്ങനെ പറയുക: നിങ്ങൾ സേയീരിലൂടെ പോവുക. ഈ ഭൂമി നിങ്ങളുടെ ബന്ധുക്കളായ ഏശാവിന്റെ പിൻഗാമികളുടേതാണ്. അവർക്കു നിങ്ങളെ യേമായിരിക്കും. വളരെ ശ്രദ്ധിക്കുക. 5അവരോട് ഏറ്റുമുട്ടരുത്. അവരുടെ സ്ഥലത്ത് ഒരടിസ്ഥലം പോലും ഞാൻ നിങ്ങൾക്കു തരില്ല. എന്തുകൊണ്ടെന്നാൽ സേയീർ മലമ്പ്രദേശം ഞാൻ ഏശാവിനു സ്വന്തമായി നൽകിയതാണ്. 6ഏശാവിന്റെ ജനതയിൽ നിന്നും നിങ്ങൾ വാങ്ങുന്ന ഭക്ഷണത്തിനും വെള്ളത്തിനും നിങ്ങൾ വില കൊടുക്കണം. 7നിങ്ങൾ ചെയ്ത എല്ലാ കാര്യത്തിലും നിങ്ങളുടെ ദൈവമായ യഹോവ നിങ്ങളെ അനുഗ്രഹിച്ചിട്ടുണ്ടെന്ന കാര്യം നിങ്ങൾ ഓർമ്മിക്കുക. നിങ്ങൾ മഹാമരുഭൂമിയിലൂടെ നടന്ന കാര്യം അവനറിയാം. ഈ നാല്പതു വർഷവും നിങ്ങളുടെ ദൈവമായ യഹോവ നിങ്ങളോടൊപ്പമുണ്ടായിരുന്നു. നിങ്ങൾക്കു വേണ്ടതെല്ലാം കിട്ടുകയും ചെയ്തിരുന്നു.

8“അതിനാൽ നമ്മൾ സേയീരിൽ വസിക്കുന്ന നമ്മുടെ ബന്ധുക്കളായ ഏശാവിന്റെ പിന്മുറക്കാരെ കടന്നുപോയി. യോർദ്ദാൻതാഴ്വരയിൽ നിന്നും ഏലാത്ത്, എസേയാൻ-ഗേബെർ എന്നീ പട്ടണങ്ങളിലേക്കുള്ള വഴിയേ നമ്മൾ പോയി. മോവാബിലെ മരുഭൂമിയിലേക്കുള്ള വഴിയിലേക്കു നമ്മൾ തിരിഞ്ഞു.

യിസ്രായേൽജനത ആർ എന്ന ദേശത്ത്

9“യഹോവ എന്നോടു പറഞ്ഞു, ‘മോവാബുകാരെ പീഡിപ്പിക്കരുത്. അവർക്കെതിരെ യുദ്ധം തുടങ്ങരുത്. അവരുടെ സ്ഥലം ഒട്ടും ഞാൻ നിങ്ങൾക്കു തരില്ല. ലോത്തിന്റെ പിൻഗാമികളായ അവർക്കു ഞാൻ നൽകിയതാണ് ആർ നഗരം.’”

10മുമ്പ്, ഏമ്യരായിരുന്നു ആർ ദേശത്തു താമസിച്ചിരുന്നത്. അതിശക്തരായ അനേകം പേർ അവിടെ ഉണ്ടായിരുന്നു. അവർ വളരെ പൊക്കമുള്ളവരും അനാക്യരപ്പോലെയുള്ളവരുമായിരുന്നു. 11രഹ്മായിയരുടെ ഭാഗമായിരുന്നു അനാക്യർ. ഏമ്യരും രഹ്മായിയരായിരുന്നുവെന്ന് ജനങ്ങൾ കരുതി. പക്ഷേ മോവാബുകാർ അവരെ ഏമ്യർ എന്നു വിളിച്ചു. 12ഹോര്യരും മുമ്പ് സേയീരിൽ വസിച്ചിരുന്നുവെങ്കിലും ഏശാവിന്റെ ജനത അവരുടെ ദേശം പിടിച്ചെടുത്തു. യഹോവ നൽകിയ ഭൂമി യിസ്രായേലുകാർ സ്വന്തമാക്കിയതു പോലെ തന്നെയായിരുന്നു അത്.

13“യഹോവ എന്നോടു പറഞ്ഞു, ‘ഇനി സേരദു താഴ്വരയുടെ മറുവശത്തേക്കു പോവുക.’ അതിനാൽ നമ്മൾ സേരദുതാഴ്വര മുറിച്ചു കടന്നു. 14നമ്മൾ കാദേശ്ബർനേയ വിട്ട് സേരദുതാഴ്വര കടക്കും വരെ മുറ്റത്തെട്ട് വർഷമായിരുന്നു. നമ്മുടെ പാളയത്തിൽ ആ തലമുറയിലുണ്ടായിരുന്ന ഭടന്മാരെല്ലാം മരിച്ചു. അതു സംഭവിക്കുമെന്ന് യഹോവ നിശ്ചയിച്ചിരുന്നു. 15അവരെല്ലാം നമ്മുടെ പാളയത്തിൽ നിന്നും ചത്തൊടുങ്ങുംവരെ യഹോവ അവർക്കെതിരായിരുന്നു.

16“പടയാളികളെല്ലാം മരിച്ചതിനു ശേഷം, 17യഹോവ എന്നോടു പറഞ്ഞു, 18ഇന്നു നിങ്ങൾ ആർ ദേശത്തിന്റെ അതിർത്തി കടന്ന് മോവാബിലേക്കു പോവുക. 19അമ്മോന്യരുടെ അടുത്തേക്ക് നിങ്ങൾ പോകും. അവരെ ഉപദ്രവിക്കരുത്. അവരോട് യുദ്ധം ചെയ്യരുത്. കാരണം

അവരുടെ ദേശത്തിൽ അല്പം പോലും ഞാൻ നിങ്ങൾക്കു തരില്ല. എന്തെന്നാൽ ലോത്തിന്റെ പിൻഗാമികളായ അവർക്കു ഞാൻ നൽകിയതാണ് ആ സ്ഥലം.”

20രഹ്മായിയരുടെ നാട് എന്നും ആ രാജ്യം അറിയപ്പെടുന്നു. മുമ്പ് രഹ്മയാംകാരനായിരുന്നു അവിടെ താമസിച്ചിരുന്നത്. അമ്മോന്യർ അവരെ സംസുമ്മ്യർ എന്നു വിളിച്ചു. 21സംസുമ്മ്യർ അനേകം പേർ അവിടെയുണ്ടായിരുന്നു. അവർ അതിശക്തരുമായിരുന്നു. അനാക്യരെപ്പോലെ ഉയരം കൂടിയവരായിരുന്നു അവർ. പക്ഷേ സംസുമ്മ്യരെ നശിപ്പിക്കാൻ യഹോവ അമ്മോന്യരെ സഹായിച്ചു. അമ്മോന്യർ ആ സ്ഥലം കയ്യടക്കി ഇപ്പോൾ അവിടെ താമസിക്കുന്നു. 22ഏശാവിന്റെ ജനതയോടും ദൈവം അങ്ങനെ തന്നെ ചെയ്തു. മുമ്പ് ഹോര്യരായിരുന്നു സേയീരിൽ വസിച്ചിരുന്നത്. ഏശാവിന്റെ പിൻഗാമികൾ ഇപ്പോഴും അവിടെ താമസിക്കുന്നു. 23കഹ്തോര്യരോടും ദൈവം അങ്ങനെ തന്നെ ചെയ്തു. ഗസ്സയ്ക്കു ചുറ്റുമുള്ള പട്ടണങ്ങളിൽ അവിടുമായിരുന്നു വസിച്ചിരുന്നത്. പക്ഷേ കഹ്തോരിൽനിന്നു വന്ന ചിലർ അവിടുത്തെ നശിപ്പിച്ചു. കഹ്തോരിൽനിന്നു വന്ന അവർ ആ ദേശം കയ്യടക്കി ഇപ്പോൾ അവിടെ വസിക്കുന്നു.

അമോര്യരോടു യുദ്ധം ചെയ്യുന്നു

24“യഹോവ എന്നോടു പറഞ്ഞു, ‘അർനോൻതാഴ്വര മുറിച്ചു കടക്കാൻ ഒരുങ്ങുക. ഹെൾബോന്റെ രാജാവും അമോര്യനുമായ സീഹോനെ തോല്പിക്കാൻ ഞാൻ നിങ്ങളെ സഹായിക്കാം. അവന്റെ രാജ്യം കയ്യടക്കാൻ നിങ്ങളെ ഞാനനുവദിക്കാം. അതിനാൽ അവനോടു യുദ്ധം ചെയ്ത് അവന്റെ രാജ്യം കയ്യടക്കുക. 25ഇന്ന് എല്ലായിടവുമുള്ളവർ നിങ്ങളെ യേപ്പെടുന്നതു പോലെ ഞാനാക്കിത്തീർക്കാം. നിങ്ങളെപ്പറ്റിയുള്ള വാർത്തകൾ കേട്ട് അവർ ഭയന്നു വിറയ്ക്കും.’

26“നമ്മൾ കെദേമോത്തു മരുഭൂമിയിലായിരുന്നപ്പോൾ ഹെൾബോനിലെ രാജാവായ സീഹോന്റെയടുത്തേക്ക് ഞാൻ സന്ദേശവമായി ആളെ അയച്ചു. സന്ദേശവാഹകർ സീഹോനു സമാധാനം വാഗ്ദാനം ചെയ്തു. അവർ പറഞ്ഞു, 27‘ഞങ്ങളെ നിങ്ങളുടെ രാജ്യത്തുകൂടി കടന്നുപോകാൻ അനുവദിക്കുക. പാതയിലൂടെ മാത്രം ഞങ്ങൾ പോകാം. വഴിയിൽനിന്നും ഞങ്ങൾ ഇടത്തോട്ടോ വലത്തോട്ടോ ഇറങ്ങുകയില്ല. 28നിങ്ങളുടെ നാട്ടിൽനിന്നും തിന്നുന്ന ഭക്ഷണത്തിനും കുടിക്കുന്ന വെള്ളത്തിനും ഞങ്ങൾ വെള്ളിയിൽ വില തരാം. നിങ്ങളുടെ രാജ്യത്തുകൂടി കടന്നുപോവുകയേ ഞങ്ങൾക്കു വേണ്ടൂ. 29യോർദ്ദാൻനദി കടന്ന്, ഞങ്ങളുടെ ദൈവമായ യഹോവ ഞങ്ങൾക്കു തരുന്ന ഭൂമിയിലേക്കു ഞങ്ങൾ പ്രവേശിക്കുംവരെ നിങ്ങളുടെ രാജ്യത്തുകൂടി കടന്നുപോകുവാൻ ഞങ്ങളെ അനുവദിക്കുക. മറ്റു ജനതകളായ സേയീരിൽ വസിക്കുന്ന ഏശാവിന്റെ ജനതയും ആരിൽ വസിക്കുന്ന മോവാബ്യരും തങ്ങളുടെ രാജ്യത്തു കൂടി ഞങ്ങളെ കടത്തി വിട്ടു.’

30“പക്ഷേ, ഹെൾബോനിലെ രാജാവായ സീഹോൻ നമ്മളെ അവന്റെ രാജ്യത്തു കൂടി കടത്തിവിട്ടില്ല. നിങ്ങളുടെ ദൈവമായ യഹോവ അവനെ കഠിനഹൃദയനാക്കി. നിങ്ങൾക്കു സീഹോൻരാജാവിനെ തോല്പിക്കാൻ കഴി

യുന്നതിനാണ് യഹോവ ഇതു ചെയ്തത്. സത്യത്തിൽ അതു സംഭവിച്ചുവെന്ന് ഇന്നു നാമറിയുന്നു! 31“യഹോവ എന്നോടു പറഞ്ഞു, ‘സീഹോൻ രാജാവിനെയും അവന്റെ രാജ്യത്തെയും ഞാൻ നിങ്ങൾക്കു തരുന്നു. അവന്റെ ഭൂമി സ്വന്തമാക്കുക!’

32“സീഹോൻരാജാവും അവന്റെ ജനതയും നമ്മോടു യുദ്ധം ചെയ്യാൻ യാഹാസിൽ വന്നു. 33പക്ഷേ നമ്മുടെ ദൈവമായ യഹോവ അവനെ നമുക്കു തന്നു. സീഹോൻരാജാവിനെയും അവന്റെ പുത്രന്മാരെയും അവന്റെ മുഴുവൻ ജനതയെയും നാം കീഴടക്കി. 34അപ്പോൾ സീഹോൻ രാജാവിന്റേതായിരുന്ന എല്ലാ നഗരങ്ങളും നമ്മൾ പിടിച്ചടക്കി. എല്ലാ നഗരങ്ങളിലുമുള്ള ജനങ്ങളെയൊക്കെനാം-സത്രീകളെയും പുരുഷന്മാരെയും കൂട്ടികളെയും- നാം നശിപ്പിച്ചു. ഒരുവനെയും നമ്മൾ ജീവനോടെ വിട്ടില്ല. 35ആ നഗരങ്ങളിലെ കന്നുകാലികളെയും വിലപിടിപ്പിച്ച വസ്തുക്കളെയും മാത്രം നാം എടുത്തു. 36അർന്നോൻതാഴ്വരയുടെ അരികിലുള്ള അരോവേർ പട്ടണവും താഴ്വരയുടെ മദ്ധ്യത്തിലുള്ള ഒരു പട്ടണവും നമ്മൾ കീഴടക്കി. അർന്നോൻ താഴ്വരയ്ക്കും ഗിലെയായിനും ഇടയ്ക്കുള്ള എല്ലാ നഗരങ്ങളും കീഴടക്കാൻ യഹോവ നമ്മെ അനുവദിച്ചു. ഒരു നഗരവും നമുക്കു ശക്തമായി തോന്നിയില്ല. 37പക്ഷേ നിങ്ങൾ അമ്മോന്യരുടെ ദേശത്തേക്കു പോയതേ ഇല്ല. യബ്ബോക്ക് നദീ തീരത്തേക്കോ മലമ്പ്രദേശത്തേക്കോ നഗരങ്ങളിലേക്കോ നിങ്ങൾ പോയില്ല. നമുക്കായി ദൈവമായ യഹോവ അനുവദിക്കാത്ത ഒരു സ്ഥലത്തേക്കും നിങ്ങൾ സമീപിച്ചില്ല.

ബാശാൻജനതയുമായി യുദ്ധം ചെയ്യുന്നു

3“നമ്മൾ തിരിഞ്ഞ് ബാശാനിലേക്കുള്ള വഴിയിലൂടെ പോയി. എദ്രെയിൽവെച്ച് ബാശാനിലെ ഓഗുരാജാവ് തന്റെ സൈന്യവുമായി യുദ്ധത്തിനു വന്നു. 2യഹോവ എന്നോടു പറഞ്ഞു, ‘ഓഗിനെ ഭയപ്പെടേണ്ട. അവനെ നിങ്ങൾക്കു തരാൻ ഞാൻ തീരുമാനിച്ചു കഴിഞ്ഞു. അവന്റെ മുഴുവൻ ജനതയെയും അവന്റെ ദേശവും ഞാൻ നിങ്ങൾക്കു നൽകും. ഹെർബോനിലെ അമോര്യരാജാവായ സീഹോനെ തോല്പിച്ചതു പോലെ നിങ്ങൾ അവനെ തോല്പിക്കും.’

3“അങ്ങനെ നമ്മുടെ ദൈവമായ യഹോവ ബാശാനിലെ രാജാവായ ഓഗിനെ തോല്പിക്കാൻ നമ്മെ അനുവദിച്ചു. നമ്മൾ അവനെയും അവന്റെ ജനതയെയും നശിപ്പിച്ചു. അവരിലാരും അവശേഷിച്ചില്ല. 4ഓഗിന് അപ്പോഴുണ്ടായിരുന്ന എല്ലാ നഗരങ്ങളും നമ്മൾ സ്വന്തമാക്കി. ഓഗിന്റെ ജനതയിൽനിന്ന് നാം എല്ലാ നഗരങ്ങളും പിടിച്ചുവാങ്ങി -ബാശാനിൽ ഓഗിന്റെ രാജ്യമായ അർഗ്ഗോബുപ്രദേശത്തുള്ള അറുപതു നഗരങ്ങൾ നമ്മൾ കൈവശപ്പെടുത്തി. 5ഈ നഗരങ്ങളെല്ലാം വളരെ ശക്തങ്ങളായിരുന്നു. ഉയർന്ന ഭിത്തികളും വാതിലുകളും അവയിൽ ബലമുള്ള കമ്പികളും അവർക്കുണ്ടായിരുന്നു. ഭിത്തികളില്ലാത്ത പട്ടണങ്ങളും അവിടെയുണ്ടായിരുന്നു. 6ഹെർബോനിലെ സീഹോൻ രാജാവിന്റെ നഗരങ്ങൾ നശിപ്പിച്ചതുപോലെ നമ്മൾ അവരെ തകർത്തു. സത്രീകളും കൂട്ടികളുമടക്കം എല്ലാ നഗരങ്ങളെയും ജനതയെയും നമ്മൾ പൂർണ്ണമായും നശിപ്പിച്ചു. 7പക്ഷേ

എല്ലാ പശുക്കളെയും മറ്റു വിലപിടിപ്പിച്ചുള്ള സാധനങ്ങളെയും നമ്മൾ നമുക്കായി സൂക്ഷിച്ചു.

8“അങ്ങനെ രണ്ട് അമോര്യരാജാക്കന്മാരിൽ നിന്നും നമ്മൾ ഭൂമി നേടി. യോർദ്ദാൻനദിയുടെ കിഴക്ക്, അർന്നോൻതാഴ്വര മുതൽ ഹെർമ്മോൻ പർവ്വതം വരെയുള്ള സ്ഥലം നമ്മൾ കയ്യടക്കി. 9സീദോനിലെ ജനത ഹെർമ്മോൻപർവ്വതത്തെ സിര്യോൻ എന്നു വിളിക്കുന്നു. അമോര്യരാകട്ടെ അതിനെ സെനീർ എന്നാണ് വിളിക്കുന്നത്.

10“ഉയർന്ന സമതലത്തിലും ഗിലെയായിലും മുളള എല്ലാ നഗരങ്ങളും നമ്മൾ സ്വന്തമാക്കി. ബാശാൻ മുഴുവനും സൽക്കായിലേക്കും എദ്രെയിലേക്കുമുള്ള വഴി മുഴുവൻ നമ്മുടേതാക്കി. സൽക്കായും എദ്രെയും ബാശാനിലെ ഓഗുരാജാവിന്റെ രാജ്യത്തിലായിരുന്നു.”

11ബാശാനിലെ രാജാവായിരുന്നു ഓഗ്. ഇപ്പോഴും ജീവിച്ചിരിക്കുന്ന റെഹായി ജനതയിൽ ഒരാളാണ് അയാൾ. ഇരുമ്പു കട്ടിലായിരുന്നു അയാളുടേത്. പതിമൂന്നടി നീളവും ആറടി വീതിയും അതിനുണ്ടായിരുന്നു. അമ്മോന്യർ താമസിക്കുന്ന രബ്ബനഗരത്തിൽ ഈ കട്ടിൽ ഇപ്പോഴുമുണ്ട്.

യോർദ്ദാൻനദിക്കു കിഴക്കുള്ള ദേശം

12“അങ്ങനെ ആ ദേശം നമ്മൾ നമ്മുടേതാക്കി. ആ ദേശത്തിന്റെ ഭാഗം ഞാൻ തുബേൻ, ഗാദുഗോത്രക്കാർക്ക് നൽകി. അർന്നോൻതാഴ്വരയിലെ അരോവേർമുതൽ ഗിലെയായിലെ മലമ്പ്രദേശങ്ങൾവരെ അവയിലെ നഗരങ്ങൾ ഉൾപ്പെടെയുള്ള സ്ഥലങ്ങൾ ഞാൻ അവർക്കു നൽകി. ഗിലെയായിന്റെ പകുതി മലമ്പ്രദേശങ്ങളും അവർക്കു ലഭിച്ചു. 13ഗിലെയായിന്റെ മറ്റേ പകുതിയും ബാശാൻ പ്രദേശം മുഴുവനും മനശ്ശെയുടെ ഗോത്രത്തിന്റെ പകുതിക്ക് ഞാൻ നൽകി.” (ഓഗിന്റെ സാമ്രാജ്യമായിരുന്നു ബാശാൻ. ബാശാന്റെ ഒരു ഭാഗം അർഗ്ഗോബ് എന്നു വിളിക്കപ്പെട്ടു. റെഹായി-ജനതയുടെ ദേശം എന്നും ഇതു വിളിക്കപ്പെട്ടു. 14മനശ്ശെയുടെ ഗോത്രത്തിൽനിന്നുള്ള യായിർ അർഗ്ഗോബുപ്രദേശം മുഴുവൻ എടുത്തു. ഗെശുര്യരുടെയും മാഖാത്യരുടെയും അതിർത്തിവരെ ആ പ്രദേശം വ്യാപിച്ചിരുന്നു. യായിർ എന്നായിരുന്നു ആ പ്രദേശം വിളിക്കപ്പെട്ടത്. അതിനാൽ ഇന്നും ബാശാനിനെ യായിരിന്റെ പട്ടണങ്ങളെന്നു വിളിക്കുന്നു.)

15“ഗിലെയായി ഞാൻ മാഖീരിനു നൽകി. 16ഗിലെയായിൽ ആരംഭിക്കുന്ന സ്ഥലം ഞാൻ തുബേൻ ഗോത്രത്തിനും ഗാദുഗോത്രത്തിനും നൽകി. അർന്നോൻതാഴ്വരയിൽനിന്നും യബ്ബോക്കുനദിവരെ ആ പ്രദേശം വ്യാപിച്ചിരുന്നു. താഴ്വരയുടെ മദ്ധ്യം ഒരു അതിരായിരുന്നു. യബ്ബോക്കുനദി അമ്മോന്യരുടെ അതിർത്തിയായിരുന്നു. 17മരുഭൂമിക്കടുത്തുള്ള യോർദ്ദാൻനദി അവരുടെ പടിഞ്ഞാറെ അതിരായിരുന്നു. ഗലീലത്തടാകം ആ പ്രദേശത്തിന്റെ വടക്കും ചാവുകടൽ തെക്കുമായിരുന്നു. പിസ്ഗയുടെ മലഞ്ചരിവിനു ചുവട്ടിലായിരുന്നു അത്. അവ കിഴക്കോട്ടാകുന്നു.

18“ആ സമയം ആ ഗോത്രക്കാർക്ക് ഞാൻ ഈ കല്പന നൽകി: ‘നിങ്ങളുടെ ദൈവമായ യഹോവ നിങ്ങൾക്കു വസിക്കാൻ യോർദ്ദാൻനദിയുടെ ഈ തീരത്തുള്ള സ്ഥലം നൽകി. എന്നാൽ ഇപ്പോൾ നിങ്ങളുടെ പടയാളികൾ

തങ്ങളുടെ ആയുധങ്ങളെടുത്ത് മറ്റ് യിസ്രായേലുകാരെ നദിയുടെ മറുകരയിലേക്കു നയിക്കണം. 19നിങ്ങളുടെ ഭാര്യമാരും കുട്ടികളും പശുക്കളും (നിങ്ങളുടെനവധി പശുക്കളുണ്ടെന്നിരിക്കയാം) ഇവിടെ ഞാൻ നിങ്ങൾക്കു തന്ന നഗരങ്ങളിൽത്തന്നെ താമസിക്കണം. 20യോർദ്ദാൻനദിയുടെ മറുകരയിൽ യഹോവ അവർക്കു നൽകുന്ന ഭൂമി സ്വന്തമാക്കാൻ മറ്റ് യിസ്രായേലുകാരെ നിങ്ങൾ സഹായിക്കണം. യഹോവ നിങ്ങൾക്കു ചെയ്തു തന്നതു പോലെ അവർക്ക് അവരുടെ സമാധാനം നൽകും. വരെ അവരെ സഹായിക്കുക. എന്നിട്ട് നിങ്ങൾ ഇവിടെ ഞാൻ നിങ്ങൾക്കു തന്ന ഈ സ്ഥലത്തേക്കു തിരിച്ചുവരിക.'

21“അനന്തരം ഞാൻ യോശുവയോടു പറഞ്ഞു, ‘ഈ രണ്ടു രാജാക്കന്മാരോട് നിന്റെ ദൈവമായ യഹോവ ചെയ്തതിനൊക്കെ നീ സാക്ഷിയാണ്. നീ പ്രവേശിക്കുന്ന എല്ലാ സാമ്രാജ്യങ്ങളോടും യഹോവ അതുതന്നെ ചെയ്യും.

22ഈ ദേശങ്ങളിലെ രാജാക്കന്മാരെ ഭയക്കരുത്. കാരണം നിന്റെ ദൈവമായ യഹോവ നിനക്കു വേണ്ടി യുദ്ധം ചെയ്യും.’

മോശെയ്ക്ക് കനാനിലേക്കു പ്രവേശനമില്ല

23“അനന്തരം എന്നിക്കുവേണ്ടി എന്തെങ്കിലും പ്രത്യേകമായി ചെയ്യാൻ ഞാൻ യഹോവയോടു യാചിച്ചു. ഞാൻ പറഞ്ഞു, 24“എന്റെ യജമാനനായ യഹോവേ, അങ്ങയുടെ ദൂതനാണു ഞാൻ. അങ്ങയുടെ അത്ഭുതകരവും ശക്തവുമായ കാര്യങ്ങളുടെ ഒരു ചെറിയ ഭാഗം മാത്രമേ അങ്ങ് എന്നോടു കാട്ടിയിട്ടുള്ളൂവെന്ന് എനിക്കറിയാം. അങ്ങയുടേതു പോലെ അത്ഭുതകരവും ശക്തവുമായ കാര്യങ്ങൾ ചെയ്യാൻ ഭൂമിയിലോ സ്വർഗ്ഗത്തിലോ വേറെ ദൈവമില്ല!

25യോർദ്ദാൻനദി മുറിച്ചുകടന്ന് മറുകരയിൽ ആ നല്ല ഭൂമി കാണാൻ എന്നെ അനുവദിച്ചാലും, മനോഹരമായ ആ മലമ്പ്രദേശവും ലെബാനോനും കാണാൻ എന്നെ അനുവദിച്ചാലും.’

26“പക്ഷേ നിങ്ങൾ മൂലം യഹോവ എന്നോടു വളരെ കോപിച്ചിരുന്നു. എന്നെ ശ്രദ്ധിക്കാൻ പോലും അവൻ കൂട്ടാക്കിയില്ല. യഹോവ എന്നോടു പറഞ്ഞു, ‘അതുമതി! ഇതെപ്പറ്റി മറ്റൊരു വാക്കു പറയരുത്. 27പിസ്ഗമലയുടെ മുകളിലേക്കു പോവുക. പടിഞ്ഞാറും വടക്കും തെക്കും കിഴക്കും നോക്കുക. നിന്റെ കണ്ണുകൾ കൊണ്ട് ഇതെല്ലാം കാണും. പക്ഷേ നിനക്കൊരിക്കലും യോർദ്ദാൻനദിയുടെ മറുകരയിലേക്കു പോകാനാവില്ല. 28നീ യോശുവയ്ക്ക് നിർദ്ദേശങ്ങൾ നൽകുക. അവനെ പ്രോത്സാഹിപ്പിക്കുക. അവനെ ശക്തനാക്കുക. കാരണമെന്തെന്നാൽ യോശുവയാണ് ജനങ്ങളെ യോർദ്ദാൻനദിയുടെ മറുകരയിലേക്കു നയിക്കേണ്ടത്. നിനക്ക് ആ നാട് കാണാം. പക്ഷേ യോശുവ വേണം ജനങ്ങളെ ആ ദേശത്തിലേക്കു നയിക്കാൻ. ആ ദേശം കൈവശമാക്കി അതിൽ താമസിക്കാൻ അവരെ അവൻ സഹായിക്കും.’ 29“അതിനാൽ ബേത്ത്പെയോരിന്റെ മറുകരയിലെ താഴ്വരയിൽ നമ്മൾ വസിച്ചു.”

ദൈവത്തിന്റെ നിയമങ്ങളനുസരിക്കാൻ ജനങ്ങളോട് മോശെ പറയുന്നു

4 “യിസ്രായേലേ, ഞാൻ നിന്നെ പഠിപ്പിക്കുന്ന നിയമങ്ങളും കല്പനകളും ശ്രദ്ധിക്കുക.

അവ അനുസരിച്ചു ജീവിക്കുക. അനന്തരം യഹോവ, നിങ്ങളുടെ പൂർവ്വികരുടെ ദൈവം, നിങ്ങൾക്കു തരുന്ന ദേശത്തേക്കു പ്രവേശിച്ച നിങ്ങൾക്കതു സ്വന്തമാക്കാം. 2എന്റെ കല്പനയോട് നിങ്ങൾ ഒന്നും ചേർക്കുകയോ ഒന്നും എടുത്തു മാറ്റുകയോ ചെയ്യരുത്. ഞാൻ നിങ്ങൾക്കു തന്ന, നിങ്ങളുടെ ദൈവമായ യഹോവയുടെ കല്പനകൾ നിങ്ങൾ അനുസരിക്കണം.

3“ബാൽപെയോരിൽ യഹോവ ചെയ്തതെന്താണെന്ന് നിങ്ങൾ കണ്ടു. നിങ്ങളുടെ ദൈവമായ യഹോവ, ആ സ്ഥലത്ത് വ്യാജദൈവമായ ബാലിനെ അനുഗമിച്ചതിന് നിങ്ങളുടെ ജനതയെ മുഴുവൻ നശിപ്പിച്ചു. 4പക്ഷേ നിങ്ങളുടെ ദൈവമായ യഹോവയെ അനുഗമിച്ച നിങ്ങളെല്ലാവരും ഇന്നും ജീവിക്കുന്നു.

5“എന്റെ ദൈവമായ യഹോവ എന്നോടു കല്പിച്ച നിയമങ്ങളും ചട്ടങ്ങളും ഞാൻ നിങ്ങളെ പഠിപ്പിച്ചു. നിങ്ങൾ പ്രവേശിച്ചു സ്വന്തമാക്കാൻ പോകുന്ന ഭൂമിയിൽ നിങ്ങൾക്ക് അനുസരിക്കാനുതകുംവിധമാണ് ഈ നിയമങ്ങൾ ഞാൻ നിങ്ങളെ പഠിപ്പിച്ചത്. 6ഈ നിയമങ്ങൾ ശ്രദ്ധയോടെ അനുസരിക്കുക. ഇത് നിങ്ങൾ ജ്ഞാനികളും സൽബുദ്ധികളുമാണെന്ന് മറ്റു രാജ്യക്കാർ കരുതാൻ ഇടയാക്കും. ആ രാജ്യങ്ങളിലെ ജനങ്ങൾ ഈ നിയമങ്ങളെപ്പറ്റി കേൾക്കും. അപ്പോൾ അവർ പറയും, ‘യഥാർത്ഥത്തിൽ ഈ മഹാരാജ്യത്തെ ജനതയാണ് വിവേകമതികളും സൽബുദ്ധികളും.’

7“നമ്മൾ രക്ഷയ്ക്കായി പ്രാർത്ഥിക്കുമ്പോൾ നമ്മുടെ ദൈവമായ യഹോവ നമ്മുടെ അടുത്തുണ്ടാകും. മറ്റൊരു ജനതയ്ക്കും അത്തരം ഒരു ദൈവമില്ല. 8ഞാനിന്നു നിങ്ങളെ പഠിപ്പിച്ച നിയമങ്ങളും ചട്ടങ്ങളും പോലെ നല്ല നിയമങ്ങളും ചട്ടങ്ങളും കൈവരിക്കുവാൻ മാത്രം മഹത്തായ മറ്റു രാജ്യങ്ങളുമില്ല. 9പക്ഷേ നിങ്ങൾ ശ്രദ്ധാലുക്കായിരിക്കണം! ജീവിച്ചിരിക്കുന്ന കാലം മുഴുവനും നിങ്ങൾ കണ്ട കാര്യങ്ങൾ മറക്കില്ലെന്ന് ഉറപ്പു വരുത്തുക. അക്കാര്യങ്ങൾ നിങ്ങളുടെ മക്കളെയും പേരക്കിടാങ്ങളെയും നിങ്ങൾ പഠിപ്പിക്കണം. 10നിങ്ങളുടെ ദൈവമായ യഹോവയുടെ മുമ്പിൽ ഹോരേബുപർവ്വതത്തിൽ നിങ്ങൾ നിന്ന ദിവസം ഓർമ്മിക്കുക. യഹോവ എന്നോടു പറഞ്ഞു, ‘ഞാൻ പറയുന്നതു കേൾക്കാൻ ജനങ്ങളെ വിളിച്ചു കൂട്ടുക. അനന്തരം അവർ ഭൂമിയിൽ ജീവിക്കുന്ന കാലം മുഴുവൻ എന്നെ ഭയക്കാനും ആദരിക്കാനും പഠിക്കണം. ഇക്കാര്യങ്ങൾ അവർ അവരുടെ മക്കളെ പഠിപ്പിക്കുകയും വേണം.’ 11നിങ്ങൾ അടുത്തു വന്ന് പർവ്വതത്തിന്റെ ചുവട്ടിൽ നിന്നു. ആകാശത്തോളം പടർന്ന തീയിൽ പർവ്വതം ജ്വലിച്ചു. കറുത്ത കട്ടികുടിയ മോലങ്ങളും ഇരുട്ടും ഉണ്ടായി. 12അനന്തരം യഹോവ അഗ്നിയിൽ നിന്ന് നിങ്ങളോടു സംസാരിച്ചു. ആരോ സംസാരിക്കുന്ന ശബ്ദം നിങ്ങൾ കേട്ടുവെങ്കിലും ഒരു രൂപവും നിങ്ങൾക്കു കാണുവാൻ കഴിഞ്ഞില്ല. ഒരു ശബ്ദം മാത്രമേ ഉണ്ടായിരുന്നുള്ളൂ. 13യഹോവ നിങ്ങളോട് തന്റെ കരാർ പറഞ്ഞു. പത്തു കല്പനകൾ അവൻ നിങ്ങൾക്കു തരികയും അവ അനുസരിക്കാൻ കല്പിക്കുകയും ചെയ്തു. രണ്ടു കല്പനകളിലായി യഹോവ ആ കരാറിന്റെ നിയമങ്ങൾ എഴുതിവച്ചു. 14അപ്പോൾ യഹോവ എന്നോട്, നിങ്ങൾ കയ്യടക്കി വസിക്കാൻ പോകുന്ന ഭൂമിയിൽ നിങ്ങൾ പാലിക്കാനുള്ള

മറ്റു നിയമങ്ങളും ചട്ടങ്ങളും നിങ്ങളെ പഠിപ്പിക്കാൻ കല്പിച്ചു.

15“ഹോരേബുപർവ്വതത്തിൽ വെച്ച് യഹോവ അഗ്നിയിൽനിന്ന് നിങ്ങളോടു സംസാരിച്ചപ്പോൾ നിങ്ങൾ അവനെ കണ്ടില്ല. അവിടെ ദൈവം അതുപിയായിരുന്നു. 16അതിനാൽ സൂക്ഷിച്ചിരിക്കുക! വ്യാജദൈവങ്ങളെയോ മറ്റേ തെങ്കിലും ജീവിയുടെ പ്രതിമയോ ഉണ്ടാക്കി പാപം ചെയ്ത് സ്വയം നശിക്കാതിരിക്കുക. പുരുഷനെയോ സ്ത്രീയെയോ പോലെ തോന്നിക്കുന്ന ഒരു വിഗ്രഹവും ഉണ്ടാക്കരുത്. 17ഭൂമിയിൽ ഉള്ള ഉഗത്തിന്റെയോ ആകാശത്തു പറക്കുന്ന പക്ഷിയുടെയോ രൂപത്തിൽ ഒരു പ്രതിമയും ഉണ്ടാക്കരുത്. 18ഭൂമിയിൽ ഇഴയുന്ന എന്തിന്റെയെങ്കിലുമോ കടലിലെ മത്സ്യത്തിന്റെയോ രൂപത്തിൽ ഒരു വിഗ്രഹവും ഉണ്ടാക്കരുത്. 19മുകളിൽ ആകാശത്തേക്കു നോക്കി സൂര്യനെയും ചന്ദ്രനെയും നക്ഷത്രങ്ങളെയും ആകാശത്തുള്ള മറ്റു വസ്തുക്കളെയും കാണുമ്പോൾ ശ്രദ്ധിക്കുക. നിങ്ങൾ അവയെ ആരാധിക്കാൻ പ്രേരിപ്പിക്കപ്പെടാതിരിക്കാൻ പ്രത്യേകം ശ്രദ്ധിക്കുക. അതൊക്കെ ചെയ്യാൻ ലോകത്തിലെ മറ്റു ജനങ്ങളെയാണു നിങ്ങളുടെ ദൈവമായ യഹോവ അനുവദിച്ചിരിക്കുന്നത്. 20പക്ഷേ യഹോവ നിങ്ങളെ ഈജിപ്തിൽ നിന്നു കൊണ്ടുവന്ന് അവന്റെ വിശിഷ്ട ജനതയാക്കിയിരിക്കുകയാണ്. ഇതുവുമുണ്ടായ ചുളയിൽ കടന്ന് നിങ്ങളെ ആ തീയിൽനിന്നും യഹോവ വലിച്ചിറക്കി രക്ഷപ്പെടുത്തിയതു പോലെയാണ്. ഇപ്പോൾ നിങ്ങൾ അവന്റെ വിശുദ്ധജനതയുമാണ്!

21“നിങ്ങൾ മൂലം യഹോവ എന്നോടു കോപിച്ചു. എന്നിട്ടു യോർദ്ദാൻനദി കടക്കാനാവില്ലെന്ന് യഹോവ ഉറപ്പു പറഞ്ഞു. നിങ്ങളുടെ ദൈവമായ യഹോവ നിങ്ങൾക്കു തരുന്ന നല്ല ഭൂമിയിലേക്കു പോകാൻ എന്നിങ്ങനെ വാദമില്ലെന്ന് യഹോവ എന്നോടു പറഞ്ഞു. 22അതിനാൽ ഞാനിവിടെ ഈ ഭൂമിയിൽ മരിക്കും. എന്നിട്ടു യോർദ്ദാൻനദി കടക്കാനാവില്ലെങ്കിലും നിങ്ങൾ താമസിയാതെ നദി കടന്ന് ആ ദേശം സ്വന്തമാക്കി അവിടെ താമസിക്കും. 23പുതിയ ഭൂമിയിൽ, നിങ്ങളുടെ ദൈവമായ യഹോവ നിങ്ങളുമായി ഉണ്ടാക്കിയ കരാർ പാലിക്കാൻ നിങ്ങൾ ശ്രദ്ധിക്കണം. യഹോവയുടെ കല്പനകൾ നിങ്ങൾ അനുസരിക്കണം. ഒരു രൂപത്തിലുള്ള വിഗ്രഹങ്ങളും ഉണ്ടാക്കരുത്! 24എന്തെന്നാൽ തന്റെ ജനത മറ്റു ദൈവങ്ങളെ ആരാധിക്കുന്നതു നിങ്ങളുടെ ദൈവമായ യഹോവ വെറുക്കുന്നു. അവൻ നശീകരണാഗ്നിയാവുകയും ചെയ്യും!

25“നിങ്ങൾ ആ രാജ്യത്ത് വളരെക്കാലം താമസിക്കും. നിങ്ങൾക്കു കുട്ടികളും പേരക്കുട്ടികളും ഉണ്ടാകും. നിങ്ങൾക്കു വയസ്സാകും. നിങ്ങൾ നിങ്ങളുടെ ജീവിതം തുല്യം- നിങ്ങൾ എല്ലാത്തരം വിഗ്രഹങ്ങളും ഉണ്ടാക്കും! അപ്പോൾ നിങ്ങൾ ദൈവത്തെ കോപിപ്പിക്കുകയായിരിക്കും! 26അതിനാൽ ഞാനിപ്പോൾ നിങ്ങൾക്കു മുന്നറിയിപ്പു നൽകുന്നു. സ്വർഗ്ഗവും ഭൂമിയും എന്റെ സാക്ഷികളാകുന്നു! ആ ദുഷ്കൃത്യം നിങ്ങൾ ചെയ്താൽ വേഗത്തിൽ നിങ്ങൾ നശിക്കും! ഇപ്പോൾ നിങ്ങൾ ആ പുതിയ ദേശത്തേക്കു യോർദ്ദാൻനദി കടന്നു പോകുന്നു. പക്ഷേ നിങ്ങൾ ഏതെങ്കിലും വിഗ്രഹമുണ്ടാക്കിയാൽ അവിടെ നിങ്ങൾ അധികകാലം ജീവിക്കില്ല.

ഇല്ല! നിങ്ങൾ പൂർണ്ണമായും നശിപ്പിക്കപ്പെടും! 27യഹോവ നിങ്ങളെ ജനങ്ങൾക്കിടയിൽ ചിതറിക്കും. യഹോവ നിങ്ങളെ അയയ്ക്കുന്ന രാജ്യങ്ങളിലേക്കു പോകാൻ നിങ്ങളിൽ കുറച്ചുപേർ മാത്രം അവശേഷിക്കും. 28അവിടെ കല്പിലും തടിയിലും ഉണ്ടാക്കപ്പെട്ടതും കാണാനോ കേൾക്കാനോ തിന്നാനോ മണക്കാനോ കഴിയാത്തതുമായ, മനുഷ്യരുണ്ടാക്കിയ ദേവന്മാരെ നിങ്ങൾ ശൂശ്രൂഷിക്കും! 29പക്ഷേ ഈ അനുരാജ്യങ്ങളിൽ നിങ്ങൾ നിങ്ങളുടെ ദൈവമായ യഹോവയെ തിരയും. നിങ്ങൾ പൂർണ്ണമനസ്സോടെയും ആത്മാവോടെയുമാണ് അന്വേഷിക്കുന്നതെങ്കിൽ നിങ്ങൾ അവനെ കണ്ടെത്തും. 30നിങ്ങൾ കൃഷ്ണത്തിലാകുമ്പോൾ, ഇതെല്ലാം നിങ്ങൾക്കു സംഭവിക്കുമ്പോൾ, നിങ്ങൾ നിങ്ങളുടെ ദൈവമായ യഹോവയുടെയടുത്തേക്ക് മടങ്ങി വന്ന് അവനെ അനുസരിക്കും. 31നിങ്ങളുടെ ദൈവമായ യഹോവ കരുണയുള്ള ഒരു ദൈവമാണ്! അവൻ നിങ്ങളെ അവിടെ ഉപേക്ഷിക്കില്ല. അവൻ നിങ്ങളെ മുഴുവൻ നശിപ്പിക്കുകയുമില്ല. നിങ്ങളുടെ പൂർവ്വികരുമായി താനുണ്ടാക്കിയ കരാർ അവൻ മറക്കുകയുമില്ല.

ദൈവം ചെയ്ത മഹാകാര്യങ്ങളെപ്പറ്റി ചിന്തിക്കുക

32ഇതിനു മുമ്പ് ഇങ്ങനെ മഹത്തായതെന്തെങ്കിലും ഉണ്ടായിട്ടുണ്ടോ? ഒരിക്കലുമില്ല! പുറകോട്ടു നോക്കുക. നിങ്ങൾ ജനിക്കുന്നതിനു മുമ്പ് ഉണ്ടായിട്ടുള്ള എല്ലാ കാര്യങ്ങളെപ്പറ്റിയും ആലോചിക്കുക. ദൈവം ഭൂമിയിൽ മനുഷ്യനെ സൃഷ്ടിച്ച കാലംവരെ പുറകോട്ടു പോകുക. ലോകത്തെത്തിയതിന്റെയും സംഭവിച്ച കാര്യങ്ങൾ നോക്കുക. ഇതുപോലെ മഹത്തായ കാര്യങ്ങൾ എന്തെങ്കിലും സംഭവിച്ചതായി കേട്ടിട്ടുണ്ടോ? ഇല്ല! 33ദൈവം അഗ്നിയിൽനിന്നു നിങ്ങളോടു സംസാരിക്കുന്നത് നിങ്ങൾ കേൾക്കുകയും നിങ്ങൾ ഇപ്പോഴും ജീവിച്ചിരിക്കുകയും ചെയ്യുന്നു! മറ്റാർക്കെങ്കിലും എന്നെങ്കിലും അങ്ങനെ സംഭവിച്ചിട്ടുണ്ടോ? ഇല്ല! 34ഏതെങ്കിലും ദൈവം മറ്റൊരു രാജ്യത്തു കടന്ന് ഒരു ജനതയെ തന്റേതാക്കാൻ എന്നെങ്കിലും ശ്രമിച്ചിട്ടുണ്ടോ? ഇല്ല! പക്ഷേ നിങ്ങളുടെ ദൈവമായ യഹോവ ഈ അത്ഭുതകൃത്യങ്ങളെല്ലാം ചെയ്യുന്നതു നിങ്ങൾ കണ്ടു! തന്റെ ശക്തിയും കരുത്തും അവൻ നിങ്ങൾക്കു കാണിച്ചുതന്നു. അമാനുഷികമായ ക്രിയകളും അത്ഭുതങ്ങളും നിങ്ങൾ കണ്ടു. യുദ്ധവും ദുരിതങ്ങളും നിങ്ങൾ കണ്ടു. 35താനാണു ദൈവമെന്ന് നിങ്ങളെ ബോധ്യപ്പെടുത്താനാണ് യഹോവ ഇക്കാര്യങ്ങൾ നിങ്ങളെ കാണിച്ചത്. അവനെപ്പോലെ മറ്റൊരു ദൈവമില്ല. 36യഹോവ നിങ്ങളെ ഒരു പാപം പഠിപ്പിക്കാൻ അവൻ സ്വർഗ്ഗത്തിൽനിന്നും തന്റെ ശബ്ദം നിങ്ങളെ കേൾപ്പിച്ചു. ഭൂമിയിൽ അവൻ തന്റെ വലിയ അഗ്നി നിങ്ങളെ കാണിക്കുകയും അതിൽ നിന്ന് നിങ്ങളോടു സംസാരിക്കുകയും ചെയ്തു.

37“യഹോവ നിങ്ങളുടെ പൂർവ്വികരെ സ്നേഹിച്ചു. അതിനാലാണ് യഹോവ നിങ്ങളെ അവരുടെ പിൻഗാമികളായി തെരഞ്ഞെടുത്തത്. അതിനാലാണ് അവൻ നിങ്ങളെ ഈജിപ്തിൽനിന്നും മോചിപ്പിച്ചത്. അവൻ നിങ്ങളോടൊപ്പമുണ്ടായിരിക്കുകയും തന്റെ മഹാശക്തിയാൽ നിങ്ങളെ മോചിപ്പിക്കുകയും ചെയ്തു. 38നിങ്ങൾ മുമ്പോട്ടു നീങ്ങിയപ്പോൾ

നിങ്ങളെക്കാൾ വലുതും ശക്തവുമായ ജനതകളെ യഹോവ ബലം പ്രയോഗിച്ചു മാറ്റി. അവരുടെ ദേശത്തേക്ക് യഹോവ നിങ്ങളെ നയിക്കുകയും ചെയ്തു. അവരുടെ നാട് അവർ നിങ്ങൾക്കു താമസിക്കാൻ തന്നു. അങ്ങനെ തന്നെ ഇന്നും ചെയ്യുന്നു.

39“അതിനാൽ ഇന്ന്, യഹോവ ദൈവമാണെന്നത് നിങ്ങൾ ഓർമ്മിക്കുകയും സ്വീകരിക്കുകയും വേണം. മുകളിൽ ആകാശത്തിലും താഴെ ഭൂമിയിലും അവനാകുന്നു ദൈവം. മറ്റൊരു ദൈവമില്ല! 40ഞാനിന്നു നിങ്ങൾക്കു തരുന്ന അവന്റെ നിയമങ്ങളും കല്പനകളും നിങ്ങൾ അനുസരിക്കുകയും വേണം. അപ്പോൾ നിങ്ങൾക്കും പിന്തുറക്കാർക്കും എല്ലാ നന്മകളുമുണ്ടാകും. നിങ്ങളുടെ ദൈവമായ യഹോവ നിങ്ങൾക്കു തരുന്ന ഭൂമിയിൽ നിങ്ങൾ വളരുകയും ജീവിക്കുകയും അത് എക്കാലത്തേക്കും നിങ്ങളുടേതായിരിക്കുകയും ചെയ്യും.”

മോശെ സുരക്ഷയുടെ നഗരങ്ങൾ തിരഞ്ഞെടുക്കുന്നു

41അനന്തരം മോശെ യോർദ്ദാൻനദിയുടെ കിഴക്കേക്കരയിൽ മൂന്നു നഗരങ്ങൾ തിരഞ്ഞെടുത്തു. 42ഒരുവനെ യാദ്രാഫെലായി വധിച്ച ഒരുവൻ ആ മൂന്നു നഗരങ്ങളിലൊന്നിൽ അഭയം പ്രാപിച്ചാൽ അയാൾ വധിക്കപ്പെടുകയില്ല. പക്ഷേ ശത്രുതമൂലം ആസൂത്രണം ചെയ്ത കൊലയല്ലെങ്കിലേ കൊല ചെയ്തവന് രക്ഷ കിട്ടൂ. 43മോശെ തിരഞ്ഞെടുത്ത മൂന്നു നഗരങ്ങൾ ഇവയാണ്: തുബെൻ നദിയിലുള്ള ഉയർന്ന സമതലങ്ങളിലെ ബേസേർ; ഗാദിൻ നദിയിലുള്ള ഗിലെയാദിലെ രാമോത്ത്; മനസ്യെയുടെ ഗോത്രക്കാരുടെ ബാശാനിലെ ഗോലാൻ.

മോശെയുടെ നിയമങ്ങൾക്ക് ആമുഖം

44മോശെ യിസ്രായേൽജനതയ്ക്ക് ദൈവത്തിന്റെ നിയമങ്ങൾ നൽകി. 45ഈ വചനങ്ങളും നിയമങ്ങളും മോശെ നൽകിയത് അവർ ഈജിപ്തിൽനിന്നും പുറത്തു വന്നതിനു ശേഷമാണ്. 46ബേത്പെലോയിൽ എത്തിർവശമുള്ള താഴ്വരയിൽ യോർദ്ദാൻനദിയുടെ കിഴക്കേ കരയിലായിരിക്കേണ്ടതാണ് മോശെ അവർക്കു ഈ നിയമങ്ങൾ നൽകിയത്. ഹെർബോനിൽ വസിച്ച അമോര്യരാജാവായ സീഹോന്റെ രാജ്യത്തായിരുന്നു അവർ. ഈജിപ്തിൽനിന്നു വന്നപ്പോൾ മോശെയും യിസ്രായേൽജനതയും സീഹോനെ തോല്പിച്ചു. 47അവർ സീഹോന്റെ നാട് സ്വന്തമാക്കി. ബാശാനിലെ രാജാവായ ഓഗിന്റെ നാടും അവർ കയ്യടക്കി. ഈ രണ്ട് അമോര്യരാജാക്കന്മാരും യോർദ്ദാൻനദിക്കു കിഴക്കാണ് താമസിച്ചിരുന്നത്. 48അർനോൻ താഴ്വരയുടെ അരികിലുള്ള അരോവേർ മുതൽ സിരിയോൻ പർവ്വതം (ഹെർമോൻപർവ്വതം) വരെ അതു കിടന്നു. 49യോർദ്ദാൻനദിക്കു കിഴക്കുള്ള യോർദ്ദാൻതാഴ്വര മുഴുവൻ ഈ നാട്ടിൽ ഉൾപ്പെടുന്നു. തെക്ക് ആ ദേശം ചാവുകടൽവരെ എത്തിയിരുന്നു. കിഴക്കോട്ട് പിസ്ഗപർവ്വതത്തിന്റെ ചുവട്ടിൽവരെയും വ്യാപിച്ചിരുന്നു.

പത്തു കല്പനകൾ

5 മോശെ യിസ്രായേൽജനതയെ മുഴുവൻ വിളിച്ചുകൂട്ടി അവരോടു പറഞ്ഞു, “യിസ്രായേൽജനമേ, ഞാനിന്നു നിങ്ങളോടു പറയുന്ന

നിയമങ്ങളും ചട്ടങ്ങളും കേൾക്കുക. ഈ നിയമങ്ങൾ പഠിക്കുകയും തീർച്ചയായും അത് അനുസരിക്കുകയും ചെയ്യുക. 2നമ്മുടെ ദൈവമായ യഹോവ നമ്മളുമായി ഹോരേബുപർവ്വതത്തിൽ വെച്ച് ഒരു കരാറുണ്ടാക്കി. 3നമ്മുടെ പൂർവ്വികരുമായല്ല, മറിച്ച് നമ്മളുമായാണ് യഹോവ ഈ കരാറുണ്ടാക്കിയത്- അതെ, ഇന്നിവിടെ ജീവിച്ചിരിക്കുന്ന നമ്മൾ എല്ലാവരുമായി. 4ആ മലയിൽ വെച്ച് യഹോവ നിങ്ങളോടു മുഖാമുഖം സംസാരിച്ചു. അഗ്നിയിൽ നിന്നാണ് നിങ്ങളോടു സംസാരിച്ചത്. 5പക്ഷേ നിങ്ങൾ അഗ്നിയെ ഭയന്നു. നിങ്ങൾ മലയിലേക്കു കയറുകയുണ്ടായില്ല. അതിനാൽ യഹോവ പറഞ്ഞതു നിങ്ങളോടു പറയാൻ ഞാൻ യഹോവയ്ക്കും നിങ്ങൾക്കും ഇടയിൽ നിന്നു. യഹോവ പറഞ്ഞു: 6നിങ്ങളുടെ ദൈവമായ യഹോവ ഞാനാകുന്നു. നിങ്ങൾ അടിമകളായിരുന്ന ഈജിപ്തിൽനിന്നും ഞാൻ നിങ്ങളെ നയിച്ചു. അതിനാൽ നിങ്ങൾ ഈ കല്പനകൾ അനുസരിക്കണം:

7“എന്നെയല്ലാതെ മറ്റൊരു ദൈവത്തെ നിങ്ങൾ ആരാധിക്കരുത്.

8“നിങ്ങൾ ഒരു വിഗ്രഹവും ഉണ്ടാക്കരുത്. ആകാശത്തിലോ ഭൂമിയിലോ സമുദ്രത്തിലോ ഉള്ള ഒന്നിന്റെയും പ്രതിമയോ പടമോ ഉണ്ടാക്കരുത്. 9ഒരു തരത്തിലുള്ള വിഗ്രഹങ്ങളെയും ആരാധിക്കരുത്. എന്നെന്നാൽ നിങ്ങളുടെ ദൈവമായ യഹോവ ഞാനാകുന്നു. എന്റെ ജനത മറ്റു ദൈവങ്ങളെ ആരാധിക്കുന്നത് ഞാൻ വെറുക്കുന്നു.* എന്നിങ്ങനെ പാപം ചെയ്യുന്നവർ എന്റെ ശത്രുവാകും. അവരെ ഞാൻ ശിക്ഷിക്കും. അവരുടെ മക്കളെയും കൊച്ചുമക്കളെയും അവരുടെ മക്കളെയും ഞാൻ ശിക്ഷിക്കും! 10പക്ഷേ എന്നെ സ്നേഹിക്കുന്നവരോടും എന്റെ കല്പനകളനുസരിക്കുന്നവരോടും ഞാൻ കാര്യവും കാട്ടും. ആയിരം തലമുറവരെ ഞാൻ അവരുടെ കുടുംബങ്ങളോട് കരുണ കാട്ടും!*

11“നിങ്ങൾ നിങ്ങളുടെ ദൈവമായ യഹോവയുടെ നാമം തെറ്റായ രീതിയിൽ ഉപയോഗിക്കരുത്. യഹോവയുടെ നാമം ആരെങ്കിലും തെറ്റായി ഉപയോഗിച്ചാൽ അവൻ കുറ്റക്കാരനായിരിക്കും. യഹോവ അവനെ നിഷ്കളങ്കനാക്കുകയുമില്ല.

12“നിങ്ങളുടെ ദൈവമായ യഹോവ കല്പിച്ചതുപോലെ ശബ്ബത്ത് ഒരു വിശേഷ ദിവസമായി നിങ്ങൾ ആചരിക്കണം. 13ആഴ്ചയിൽ ആറു ദിവസം നിങ്ങൾ ജോലി ചെയ്യണം.

14പക്ഷേ ഏഴാം ദിവസം നിങ്ങളുടെ ദൈവമായ യഹോവയെ ആദരിക്കാനുള്ള വിശ്രമദിനമായി ആചരിക്കണം. അതിനാൽ ആ ദിവസം ആരും ജോലിയൊന്നും ചെയ്യരുത്. നിങ്ങളും നിങ്ങളുടെ പുത്രന്മാരും പുത്രിമാരും നിങ്ങളുടെ നഗരങ്ങളിൽ വസിക്കുന്ന വിദേശികളും നിങ്ങളുടെ സ്ത്രീ-പുരുഷ അടിമകളും ഒന്നും ഒരു ജോലിയും ചെയ്യരുത്! നിങ്ങളുടെ പശുക്കളും കഴുതകളും മറ്റു

എന്റെ ... വെറുക്കുന്നു അഥവാ “അസഹിഷ്ണുവായ ദൈവം-ഏൽകാനാ ഞാനാകുന്നു.”

പക്ഷേ ... കരുണകാട്ടും അഥവാ “എന്നെ സ്നേഹിക്കുകയും എന്റെ കല്പനകളനുസരിക്കുകയും ചെയ്യുന്ന ആയിരക്കണക്കിനാളുകളോട് ഞാൻ കരുണ കാട്ടും.”

മൃഗങ്ങളും ഒന്നും ഒരു ജോലിയും ചെയ്യരുത്! നിങ്ങളുടെ അടിമകൾക്കും നിങ്ങളെപ്പോലെ വിശ്രമിക്കാൻ കഴിയണം. 15നിങ്ങൾ ഈജിപ്തിൽ അടിമകളായിരുന്നുവെന്ന കാര്യം മറക്കരുത്. നിങ്ങളുടെ ദൈവമായ യഹോവയാണ് നിങ്ങളെ തന്റെ മഹാശക്തികൊണ്ട് ഈജിപ്തിൽനിന്നും മോചിപ്പിച്ചത്. അവൻ നിങ്ങളെ സ്വതന്ത്രരാക്കി. അതിനാലാണ് നിങ്ങളുടെ ദൈവമായ യഹോവ ശബ്ബത്ത് ഒരു വിശേഷദിവസമായി ആചരിക്കുവാൻ കല്പിക്കുന്നത്.

16“നിങ്ങൾ നിങ്ങളുടെ മാതാപിതാക്കളെ ആദരിക്കണം. നിങ്ങളുടെ ദൈവമായ യഹോവയാണ് നിങ്ങളോട് അങ്ങനെ ചെയ്യുവാൻ കല്പിക്കുന്നത്. ഈ കല്പന നിങ്ങൾ അനുസരിച്ചാൽ നിങ്ങൾ വളരെക്കാലം ജീവിക്കും. നിങ്ങളുടെ ദൈവമായ യഹോവ നിങ്ങൾക്കു തരുന്ന ഭൂമിയിൽ നിങ്ങൾക്ക് എല്ലാ നന്മകളും ഉണ്ടാകും. 17“നിങ്ങൾ ആരെയും കൊല്ലരുത്. 18“നിങ്ങൾ വ്യഭിചാരം ചെയ്യരുത്. 19“നിങ്ങൾ ഒന്നും മോഷ്ടിക്കരുത്. 20“മറ്റുള്ളവരെപ്പറ്റി നുണകൾ പറയരുത്.

21“മറ്റൊരുവന്റെ ഭാര്യയെ നിങ്ങൾ ആഗ്രഹിക്കരുത്. അവന്റെ വീട്, വയലുകൾ അവന്റെ സ്ത്രീ-പുരുഷ അടിമകൾ, അവന്റെ പശുക്കൾ, കഴുതകൾ, ഒന്നും ആഗ്രഹിക്കരുത്. മറ്റൊരാളുടേതായ ഒന്നും നിങ്ങൾ ആഗ്രഹിക്കരുത്!”

ജനങ്ങൾക്ക് ദൈവഭയം

22മോശെ പറഞ്ഞു, “പർവ്വതത്തിൽ നിങ്ങൾ ഒത്തുകൂടിയ സമയത്താണ് യഹോവ നിങ്ങൾക്ക് ഈ കല്പനകൾ നൽകിയത്. അഗ്നിയിൽ നിന്നും മോചിപ്പിക്കപ്പെട്ട നിങ്ങളുടെ നിന്നും ആണ് യഹോവ നിങ്ങളോട് അടുത്തു നിൽക്കുന്നതിൽ സംസാരിച്ചത്. ഈ കല്പന നമ്മൾക്കു തന്നതിനുശേഷം യഹോവ ഒന്നും ഉരിയാടിയില്ല. തന്റെ വാക്കുകൾ അവൻ രണ്ടു കല്പകളിൽ എഴുതി എന്നെ ഏല്പിച്ചു.

23“മലയിൽ തീ കത്തവേ നിങ്ങൾ ഇരുട്ടിൽ നിന്ന് ആ ശബ്ദം കേട്ടു. അനന്തരം എല്ലാ മുപ്പന്താനും നിങ്ങളുടെ ഗോത്രങ്ങളുടെ നേതാക്കന്മാരും എന്റെയടുത്തു വന്നു. 24അവർ പറഞ്ഞു, ‘നമ്മുടെ ദൈവമായ യഹോവ തന്റെ മഹത്വവും പ്രതാപവും നമ്മെ കാണിച്ചു! അവൻ അഗ്നിയിൽനിന്നും സംസാരിക്കുന്നതു നമ്മൾ കേട്ടു. ദൈവം ആരോടെങ്കിലും സംസാരിച്ചാൽ അതിനുശേഷവും അയാൾക്ക് തുടർന്നു ജീവിക്കാനാവാമെന്ന് നമ്മളിന്നു കണ്ടു. 25പക്ഷേ ഇനിയും നമ്മുടെ ദൈവമായ യഹോവ നമ്മോടു സംസാരിക്കുന്നതു കേട്ടാൽ തീർച്ചയായും നാം മരിക്കും! ആ ഭീകരാഗ്നി നമ്മെ നശിപ്പിക്കും! നമുക്കു മരിക്കാനാഗ്രഹമില്ല! 26തീയുടെ നടുവിൽനിന്നു ജീവനുള്ള ദൈവം സംസാരിക്കുന്നത് നമ്മളെപ്പോലെ ഇതുവരെ മറ്റാരും കേൾക്കുകയോ അതിനുശേഷം ജീവിക്കുകയോ ചെയ്തിട്ടില്ല! 27മോശെ, നീ അടുത്തു ചെന്ന് നമ്മുടെ ദൈവമായ യഹോവ പറയുന്നതൊക്കെ കേൾക്കുക. എന്നിട്ട് യഹോവ നിന്നോടു പറയുന്നതൊക്കെ ഞങ്ങളോട് വന്നു പറയുക. നീ പറയുന്നതു ഞങ്ങൾ ശ്രദ്ധിക്കുകയും നീ പറയുന്നതെല്ലാം അനുസരിക്കുകയും ചെയ്യും.’

യഹോവ മോശയോടു സംസാരിക്കുന്നു

28“നിങ്ങൾ പറഞ്ഞതു യഹോവ കേട്ടു. യഹോവ എനോട് ഇങ്ങനെ പറയുകയും ചെയ്തു. ‘ജനങ്ങൾ പറഞ്ഞതു ഞാൻ കേട്ടു. അതു കൊള്ളാം. 29അവരുടെ ചിന്താഗതി മാറ്റുന്നതേ ഞാനാഗ്രഹിച്ചുള്ളൂ- മനസ്സു തുറന്ന് അവർ എന്റെ എല്ലാ കല്പനകളും അനുസരിക്കുകയും എന്നെ ആദരിക്കുകയും ചെയ്യണമെന്ന് ഞാൻ ആഗ്രഹിച്ചു. അനന്തരം അവർക്കും അവരുടെ പിൻഗാമികൾക്കും എന്നും നന്മയുണ്ടാകും.’

30“ജനങ്ങളോട് തങ്ങളുടെ കൂടാരങ്ങളിലേക്കു മടങ്ങിപ്പോകാൻ ചെന്നു പറയുക. 31പക്ഷേ മോശെ, നീയിവിടെ എന്റെ അടുത്തു നിൽക്കുക. എല്ലാ കല്പനകളും നിയമങ്ങളും ചട്ടങ്ങളും ഞാൻ നിന്നോടു പറയാം. നീ അവ അവരെ പഠിപ്പിക്കണം. ഞാനവർക്ക് താമസിക്കാൻ കൊടുക്കുന്ന ഭൂമിയിൽ വെച്ച് അവർ അക്കാര്യങ്ങൾ ചെയ്യണം.’

32“അതിനാൽ യഹോവ നിങ്ങൾക്കു നൽകിയ കല്പനകൾ അനുസരിക്കുന്ന കാര്യത്തിൽ നിങ്ങൾ ശ്രദ്ധാലുക്കളായിരിക്കുക. ദൈവത്തെ അനുഗമിക്കുന്നതവസാനിപ്പിക്കരുത്! 33നിങ്ങളുടെ ദൈവമായ യഹോവ നിങ്ങളോടു കല്പിച്ച മാർഗ്ഗത്തിൽത്തന്നെ നിങ്ങൾ ജീവിക്കുക. അപ്പോൾ എല്ലാ നന്മകളോടെയും നിങ്ങൾക്കു ജീവിക്കാനാകും. നിങ്ങളുടേതായ ദേശത്ത് ദീർഘകാലം നിങ്ങൾക്കു ജീവിക്കാനാവും.

എപ്പോഴും ദൈവത്തെ സ്നേഹിക്കുക, അനുസരിക്കുക!

6 “നിങ്ങളുടെ ദൈവമായ യഹോവ നിങ്ങളെ പഠിപ്പിക്കാൻ എനോടു പറഞ്ഞ കല്പനകളും നിയമങ്ങളും ചട്ടങ്ങളും ഇവയൊക്കെയാണ്. നിങ്ങൾ താമസിക്കാൻ പ്രവേശിക്കുന്ന ദേശത്തു വെച്ച് ഈ നിയമങ്ങൾ അനുസരിക്കുക. 2നിങ്ങളും നിങ്ങളുടെ പിൻഗാമികളും ജീവിച്ചിരിക്കുന്ന കാലമത്രയും നിങ്ങളുടെ ദൈവമായ യഹോവയെ ആദരിക്കുക. ഞാൻ നിങ്ങൾക്കു തരുന്ന അവന്റെ എല്ലാ നിയമങ്ങളും കല്പനകളും നിങ്ങൾ അനുസരിക്കണം. നിങ്ങൾ അങ്ങനെ ചെയ്താൽ ആ പുതിയ ഭൂമിയിൽ നിങ്ങൾക്കു ദീർഘകാലം ജീവിക്കാം. 3യിസ്രായേൽജനമേ, ശ്രദ്ധിച്ചു കേട്ട് ഈ നിയമങ്ങൾ അനുസരിക്കുക. അപ്പോൾ നിങ്ങൾക്ക് എല്ലാ നന്മകളും ഉണ്ടാകും. നിങ്ങളുടെ പൂർവ്വികരുടെ ദൈവമായ യഹോവ വാഗ്ദാനം ചെയ്തതുപോലെ നിങ്ങൾക്ക് അനേകം കുട്ടികൾ ഉണ്ടാകുകയും നിങ്ങളുടെ രാജ്യം അനേകം നന്മകൾ കൊണ്ട് നിറയ്ക്കപ്പെടുകയും ചെയ്യും.

4“യിസ്രായേൽജനമേ ശ്രദ്ധിക്കുക! യഹോവ നമ്മുടെ ദൈവമാകുന്നു. യഹോവ ഒരുവനേയുള്ളൂ! 5നിങ്ങളുടെ ദൈവമായ യഹോവയെ പൂർണ്ണ മനസ്സോടും പൂർണ്ണ ആത്മാവോടും പൂർണ്ണ ശക്തിയോടും കൂടി നിങ്ങൾ സ്നേഹിക്കുക. 6ഞാൻ നിങ്ങൾക്കിന്നു തരുന്ന ഈ കല്പനകൾ എല്ലായ്പ്പോഴും ഓർമ്മിക്കുക. 7അവ നിങ്ങളുടെ കുട്ടികളെ തീർച്ചയായും പഠിപ്പിക്കുക. നിങ്ങളുടെ വീട്ടിലിരിക്കുമ്പോഴും വഴിയേ നടക്കുമ്പോഴും ഈ കല്പനകളെപ്പറ്റി പറയുക. കിടക്കുമ്പോഴും എഴുന്നേറ്റിരിക്കുമ്പോഴും അവയെപ്പറ്റി സംസാരിക്കുക. 8ഈ കല്പനകൾ എഴുതുകയും അവ നിങ്ങളുടെ കൈകളിൽ കെട്ടുകയും എന്റെ വചനങ്ങൾ ഓർമ്മിക്കാൻ അവ നെറ്റി

യിൽ ധരിക്കുകയും ചെയ്യുക. 9നിങ്ങളുടെ വീടുകളുടെ കട്ടികളിലും കവാടങ്ങളിലും അവ എഴുതിവയ്ക്കുക.

10“നിങ്ങളുടെ ദൈവമായ യഹോവ നിങ്ങളുടെ പൂർവ്വികരായ അബ്രാഹാം, യിസ്ഹാക്ക്, യാക്കോബ് എന്നിവരോട് ഒരു വാഗ്ദാനം ചെയ്തു. ഈ ഭൂമി നിങ്ങൾക്കു നൽകാമെന്നായിരുന്നു യഹോവയുടെ വാഗ്ദാനം. യഹോവ ആ ഭൂമി നിങ്ങൾക്കു തരും! വലുതും സമ്പന്നവുമായ നഗരങ്ങൾ; നിങ്ങൾ നിർമ്മിക്കാത്ത നഗരങ്ങൾ അവൻ നിങ്ങൾക്കു തരും. 11നിങ്ങൾ കൊണ്ടുവയ്ക്കാത്ത നന്മകൾ നിറഞ്ഞ വീടുകളും യഹോവ നിങ്ങൾക്കു തരും. നിങ്ങൾ കൃഷിക്കാത്ത കിണറുകൾ യഹോവ നിങ്ങൾക്കു തരും. നിങ്ങൾ നടാത്ത മുന്തിരിയുടെയും ഒലീവിന്റെയും തോട്ടങ്ങൾ അവൻ നിങ്ങൾക്കു നൽകും. നിങ്ങൾക്കു സമൃദ്ധമായി ആഹാരവും കിട്ടും.

12“പക്ഷേ ഏറ്റവും ശ്രദ്ധാലുക്കളായി ഇരിക്കുക! യഹോവയെ മറക്കരുത്. നിങ്ങൾ ഈജിപ്തിൽ അടിമകളായിരുന്നുവെങ്കിലും യഹോവ നിങ്ങളെ ഈജിപ്തിൽനിന്നും മോചിപ്പിച്ചു. 13നിങ്ങളുടെ ദൈവമായ യഹോവയെ ആദരിക്കുകയും അവനെ മാത്രം ശുശ്രൂഷിക്കുകയും ചെയ്യുക. അവന്റെ നാമത്തിൽ മാത്രം നിങ്ങൾ പ്രതിജ്ഞകൾ ചെയ്യുക. വ്യാജദൈവങ്ങളുടെ പേരുകൾ ഉപയോഗിക്കാതിരിക്കുക! 14നറ്റു ദൈവങ്ങളെ നിങ്ങൾ അനുഗമിക്കരുത്. നിങ്ങൾക്കു ചുറ്റും ജീവിക്കുന്ന മനുഷ്യരുടെ ദേവന്മാരെയും നിങ്ങൾ പിന്തുടരരുത്. 15നിങ്ങളുടെ ദൈവമായ യഹോവ എന്നും നിങ്ങളോടൊപ്പമുണ്ട്. തന്റെ ജനത മറ്റു ദൈവങ്ങളെ ആരാധിക്കുന്നത് യഹോവ വെറുക്കുകയും ചെയ്യുന്നു! അതിനാൽ നിങ്ങൾ ആ മറ്റു ദൈവങ്ങളെ പിന്തുടർന്നാൽ, യഹോവ നിങ്ങളോട് വളരെ കോപിക്കും. അവൻ നിങ്ങളെ ഭൂമുഖത്തുനിന്നു തന്നെ നശിപ്പിക്കും.

16“മണ്ണയിൽവെച്ച് നിങ്ങൾ യഹോവയെ പരീക്ഷിച്ചതു പോലെ നിങ്ങളുടെ ദൈവമാകുന്ന യഹോവയെ നിങ്ങൾ പരീക്ഷിക്കരുത്. 17നിങ്ങളുടെ ദൈവമായ യഹോവയുടെ കല്പനകൾ നിങ്ങൾ തീർച്ചയായും അനുസരിക്കണം. അവൻ നിങ്ങൾക്കു തന്നെ എല്ലാ വചനങ്ങളും നിയമങ്ങളും അനുസരിക്കണം.

18ശരീരവും നല്ലതുമായ കാര്യങ്ങൾ- യഹോവയെ സന്തുഷ്ടനാക്കുന്ന കാര്യങ്ങൾ നിങ്ങൾ ചെയ്യുക. അപ്പോൾ നിങ്ങൾക്കു നല്ലതേ വരു. അപ്പോൾ നിങ്ങൾക്കു കടന്നുചെന്ന് യഹോവ നിങ്ങളുടെ പൂർവ്വികർക്കു വാഗ്ദാനം ചെയ്ത ആ നല്ല ഭൂമി സ്വന്തമാക്കാം. 19യഹോവ പറഞ്ഞതുപോലെ തന്നെ നിങ്ങൾ നിങ്ങളുടെ ശത്രുക്കളെ അവിടെനിന്നും തുരത്തും.

ദൈവത്തിന്റെ പ്രവൃത്തികൾ കൂട്ടികളെ പഠിപ്പിക്കുക

20“ഭാവിയിൽ നിങ്ങളുടെ പുത്രൻ ചോദിച്ചേക്കാം, ‘നമ്മുടെ ദൈവമായ യഹോവ നിങ്ങൾക്ക് ഉപദേശങ്ങളും നിയമങ്ങളും ചട്ടങ്ങളും തന്നു. അവയുടെ അർത്ഥമെന്താണ്?’ 21അപ്പോൾ നിങ്ങൾ പുത്രനോടു പറയണം, ‘നമ്മൾ ഈജിപ്തിൽ ഹരവോന്റെ അടിമകളായിരുന്നു. പക്ഷേ യഹോവ അവന്റെ മഹാശക്തിയാൽ നമ്മെ അവിടെനിന്നും മോചിപ്പിച്ചു. 22യഹോവ മഹത്തും അത്ഭുതകരങ്ങളുമായ

കാര്യങ്ങൾ ചെയ്തു. ഈജിപ്തുജനതയോടും ഹരവോനോടും ഹരവോന്റെ കൊട്ടാരവാസികളോടും അവൻ ഇങ്ങനെ ചെയ്യുന്നത് ഞങ്ങൾ കണ്ടു. 23നമ്മുടെ പൂർവ്വികർക്ക് യഹോവ നൽകിയിരിക്കുന്ന വാഗ്ദാനപ്രകാരം ഈ ഭൂമി നമ്മുക്കു തരുന്നതിന് അവൻ നമ്മളെ ഈജിപ്തിൽനിന്നും മോചിപ്പിച്ചു. 24ഈ വചനങ്ങൾ അനുസരിക്കാൻ യഹോവ നമ്മളോടുകല്പിച്ചു. നമ്മുടെ ദൈവമായ യഹോവയെ നാം ആദരിക്കണം. അപ്പോൾ അവൻ നമ്മെ എല്ലായ്പ്പോഴും നന്മയോടെ ജീവിക്കാനിടയാക്കും. 25നമ്മുടെ ദൈവമായ യഹോവ പറഞ്ഞതുപോലെ നമ്മൾ മുഴുവൻ നിയമങ്ങളും അനുസരിച്ചാൽ, നമ്മൾ നല്ലൊരു കാര്യം ചെയ്തെന്ന് അവൻ പറയും.*

യിസ്രായേൽ, ദൈവത്തിന്റെ വിശിഷ്ടജനത

7 “നിങ്ങൾ പ്രവേശിച്ചു സ്വന്തമാക്കാൻ പോകുന്ന സ്ഥലത്തേക്ക് നിങ്ങളുടെ ദൈവമായ യഹോവ നിങ്ങളെ നയിക്കും. അനേകം രാജ്യങ്ങളെ യഹോവ നിങ്ങൾക്കുവേണ്ടി തുരത്തും- ഹിത്യർ, ഗിർഗ്ഗശ്യർ, അമോര്യർ, കനാന്യർ, പെരിസ്യർ, ഹിവ്യർ, യെബൂസ്യർ ഇങ്ങനെ നിങ്ങളെക്കാൾ വലുതും ശക്തവുമായ ഏഴു രാജ്യങ്ങളെ തുരത്തും. 2നിങ്ങളുടെ ദൈവമായ യഹോവ ഈ രാജ്യങ്ങളെ നിങ്ങളുടെ അധികാരത്തിന് കീഴിലാക്കും. നിങ്ങൾ അവരെ തോല്പിക്കും. നിങ്ങൾ അവരെ പൂർണ്ണമായും നശിപ്പിക്കണം. അവരുമായി ഒരു കരാർ ഉണ്ടാകരുത്. അവരോട് കരുണ കാണിക്കുകയുമരുത്. 3അവരിലാരെയും വിവാഹം കഴിക്കരുത്. മറ്റു രാജ്യക്കാരിൽനിന്ന് വിവാഹം കഴിക്കാൻ നിങ്ങളുടെ മക്കളെയും അനുവദിക്കരുത്. 4കാരണം, അവർ നിങ്ങളുടെ മക്കളെ, എന്നെ അനുസരിക്കുന്നതിൽ നിന്നും പിൻതിരിപ്പിക്കും. അപ്പോൾ നിങ്ങളുടെ മക്കൾ മറ്റു ദൈവങ്ങളെ ശുശ്രൂഷിക്കും. യഹോവ നിങ്ങളോട് വളരെ കോപിക്കുകയും ചെയ്യും. അവൻ നിങ്ങളെ വേഗത്തിൽ നശിപ്പിക്കും.

വ്യാജദൈവങ്ങളെ നശിപ്പിക്കുക

5“ആ രാജ്യങ്ങളോട് നിങ്ങൾ ചെയ്യേണ്ടത് ഇതൊക്കെയാണ്. അവരുടെ യാഗപീഠങ്ങളെ തകർക്കുകയും അവരുടെ സ്തംഭകശിലകളെ കഷണങ്ങളാക്കുകയും ചെയ്യുക. അവരുടെ അശേരളങ്ങളുകൾ വെട്ടിയിട്ട് അവയുടെ പ്രതിമകൾ തകർത്ത് തീയിടുക! 6എന്നുകൊണ്ടെന്നാൽ, നിങ്ങൾ യഹോവയുടെ വിശിഷ്ടജനതയാകുന്നു. ഭൂമിയിലെ മുഴുവൻ ജനങ്ങളിൽ നിന്നും നിങ്ങളുടെ ദൈവമായ യഹോവ നിങ്ങളെ തന്റെ വിശിഷ്ടജനതയാക്കുന്നതിന് അവന്റെതു മാത്രമായി തെരഞ്ഞെടുത്തു. 7യഹോവ നിങ്ങളെ സ്നേഹിക്കുവാനും തെരഞ്ഞെടുക്കുവാനും എന്താണു കാരണം? നിങ്ങൾ ഒരു മഹാജനതയായതിനാലല്ല അത്. നിങ്ങൾ എല്ലാ ജനതകളെക്കാളും എണ്ണത്തിൽ കുറഞ്ഞവർ! 8പക്ഷേ യഹോവ തന്റെ മഹാശക്തിയാൽ നിങ്ങളെ ഈജിപ്തിൽനിന്നും മോചിപ്പിച്ചു. അവൻ നിങ്ങളെ അടിമത്തത്തിൽനിന്നു മോചിപ്പിച്ചു.

നമ്മുടെ ... പറയും അഥവാ “ദൈവം കല്പിച്ചതു പോലെ തന്നെ നാം അവന്റെ മുഴുവൻ നിയമങ്ങളും ശ്രദ്ധയോടെ അനുസരിച്ചാൽ നമ്മുടെ ദൈവമാകുന്ന യഹോവ നമ്മുക്ക് നീതിമാന്മാർ എന്ന അംഗീകാരം നൽകും.”

ഈജിപ്തിലെ രാജാവായ ഫറവോനിൽ നിന്നും അവൻ നിങ്ങളെ സ്വതന്ത്രരാക്കി. കാരണമെന്തെന്നാൽ, യഹോവ നിങ്ങളെ സ്നേഹിക്കുന്നു. മാത്രവുമല്ല, നിങ്ങളുടെ പൂർവ്വികരോട് അവൻ ചെയ്ത വാഗ്ദാനം അവൻ പാലിക്കേണ്ടതുമുണ്ടായിരുന്നു.

9“അതിനാൽ, നിങ്ങളുടെ ദൈവമായ യഹോവ മാത്രമാണ് ദൈവമെന്നും അവനെ നിങ്ങൾക്കു വിശ്വസിക്കാമെന്നും ഓർമ്മിക്കുക. അവൻ തന്റെ കരാർ പാലിക്കുന്നു. തന്നെ സ്നേഹിക്കുന്നവരും തന്റെ കല്പനകൾ അനുസരിക്കുന്നവരുമായ എല്ലാവരോടും അവൻ കാര്യം കാട്ടുന്നു. ഒരായിരം തലമുറകളിലൂടെ അവൻ തന്റെ കാര്യം കാട്ടും. 10തന്നെ വെറുക്കുന്നവരെ യഹോവ ശിക്ഷിക്കുന്നു. അവൻ അവരെ നശിപ്പിക്കും. തന്നെ വെറുക്കുന്നവരെ ശിക്ഷിക്കുന്ന കാര്യത്തിൽ അവൻ സാവധാനമായിരിക്കുകയില്ല. 11അതിനാൽ ഞാൻ നിങ്ങൾക്കിന്നു തന്ന കല്പനകൾ, നിയമങ്ങൾ, ചട്ടങ്ങൾ എന്നിവ അനുസരിക്കാൻ പ്രത്യേകം ശ്രദ്ധിക്കുക. 12“നിങ്ങൾ ഈ നിയമം ശ്രദ്ധിക്കുകയും നിഷ്കർഷയോടെ അവ പാലിക്കുകയും ചെയ്താൽ നിങ്ങളുടെ ദൈവമായ യഹോവ നിങ്ങളോടുള്ള തന്റെ സ്നേഹത്തിന്റെ കരാർ പാലിക്കും. നിങ്ങളുടെ പൂർവ്വികർക്ക് അവൻ നൽകിയ വാഗ്ദാനമാണിത്. 13അവൻ നിങ്ങളെ സ്നേഹിക്കുകയും അനുഗ്രഹിക്കുകയും ചെയ്യും. അവൻ നിങ്ങളുടെ രാജ്യത്തെ വളർത്തും. നിങ്ങളുടെ കൂട്ടികളെ അവൻ അനുഗ്രഹിക്കും. നിങ്ങളുടെ വയലുകളെ അവൻ നല്ല വിളവുകൊണ്ട് അനുഗ്രഹിക്കും. അവൻ നിങ്ങൾക്കു ധാന്യവും പുതിയ വീഞ്ഞും എണ്ണയും നൽകും. അവൻ നിങ്ങളുടെ പശുക്കൾക്ക് പശുക്കൂട്ടികളെയും ആടുകൾക്ക് കുഞ്ഞാടുകളെയും നൽകി അനുഗ്രഹിക്കും. യഹോവ നിങ്ങൾക്കു നൽകാമെന്ന് നിങ്ങളുടെ പൂർവ്വികരോട് വാഗ്ദാനം ചെയ്ത ഭൂമിയിൽ നിങ്ങൾക്ക് ഈ അനുഗ്രഹങ്ങളെല്ലാം ലഭിക്കും.

14“നിങ്ങൾ എല്ലാവരെയും അനുഗ്രഹിക്കപ്പെടും. എല്ലാ ഭാര്യഭർത്താക്കന്മാർക്കും കുട്ടികളുണ്ടാകും. നിങ്ങളുടെ പശുക്കൾക്ക് കുട്ടികളുണ്ടാകും. 15നിങ്ങളിൽനിന്ന് യഹോവ എല്ലാ രോഗങ്ങളെയും എടുത്തുകളയുകയും ചെയ്യും. ഈജിപ്തിൽ നിങ്ങളെ ബാധിച്ചിരുന്ന മാരക രോഗങ്ങൾ നിങ്ങളെ ബാധിക്കാൻ യഹോവ അനുവദിക്കില്ല. പക്ഷേ ആ രോഗങ്ങൾക്ക് നിങ്ങളുടെ ശത്രുക്കളെ അവൻ ഇരയാക്കും. 16നിങ്ങളുടെ ദൈവമായ യഹോവയുടെ സഹായത്തോടെ നിങ്ങൾ തോല്പിക്കുന്ന ശത്രുക്കളെ മുഴുവൻ നശിപ്പിക്കണം. അവരോട് അനുതാപം തോന്നരുത്. അവരുടെ ദേവന്മാരെ ആരാധിക്കരുത്. കാരണം, അവർ ഒരു കെണിയാണ്- അവർ നിങ്ങളുടെ ജീവിതം നശിപ്പിക്കും.

തന്റെ ജനങ്ങളെ സഹായിക്കാമെന്നു യഹോവയുടെ വാഗ്ദാനം

17“ആ രാജ്യങ്ങൾ ഞങ്ങളുടേതിനെക്കാൾ വലുതാണ്. ഞങ്ങൾക്കെങ്ങനെ അവരെ തുരത്താനാവും?’ എന്നു നിങ്ങൾ മനസ്സിൽ പറയരുത്. 18നിങ്ങൾ അവരെ ഭയക്കരുത്. നിങ്ങളുടെ ദൈവമായ യഹോവ ഈജിപ്തിലെ ഫറവോനോടും അവനെ നേതയോടും ചെയ്തത് നിങ്ങൾ ഓർമ്മിക്കണം. 19അവൻ അവർക്കു നൽകിയ വലിയ ദുരിതങ്ങൾ നിങ്ങൾ കണ്ടതാണ്.

അവൻ ചെയ്ത അത്ഭുതകൃത്യങ്ങളും നിങ്ങൾ കണ്ടു. നിങ്ങളെ ഈജിപ്തിൽനിന്നും മോചിപ്പിക്കാൻ യഹോവ തന്റെ മഹാശക്തിയും കരുത്തും ഉപയോഗിച്ചതും നിങ്ങൾ കണ്ടു. നിങ്ങൾ ഭയക്കുന്ന എല്ലാവർക്കുമെതിരെ നിങ്ങളുടെ ദൈവമായ യഹോവ അതേ ശക്തി ഉപയോഗിക്കും.

20“നിങ്ങളിൽനിന്നും രക്ഷപ്പെട്ട് ഒളിച്ചിരിക്കുന്നവരെ തിരഞ്ഞുപിടിക്കാൻ നിങ്ങളുടെ ദൈവമായ യഹോവ കടന്നലുകളെവരെ അയച്ചെന്നുവരാം. അവരെ മുഴുവൻ അവൻ നശിപ്പിക്കും. 21അവരെ ഭയക്കരുത്, കാരണം നിങ്ങളുടെ ദൈവമായ യഹോവ നിങ്ങളോടൊപ്പമാണ്. ദൈവം ശക്തനും ഭീതിദായകനുമാണ്. 22നിങ്ങളുടെ ദൈവമായ യഹോവ ആ ജനതകളെ കുറേയ്ക്കു നിങ്ങളുടെ രാജ്യത്തുനിന്നും ഓടിക്കും. ഒറ്റയടിക്കു നിങ്ങൾ അവരെ നശിപ്പിക്കില്ല. അങ്ങനെ നിങ്ങൾ ചെയ്താൽ കാട്ടുതുഗങ്ങൾ നിങ്ങൾക്കുപ്രദമാകുന്നത്ര പെരുകും. 23പക്ഷേ ആ രാഷ്ട്രങ്ങളെ തോല്പിക്കാൻ ദൈവമായ യഹോവ നിങ്ങളെ സഹായിക്കും. അവർ പൂർണ്ണമായും നശിക്കും. അവരെ യഹോവ യുദ്ധത്തിൽ അവർക്കിടയിൽ ആശയക്കുഴപ്പമുണ്ടാക്കും. 24അവരുടെ രാജാക്കന്മാരെ തോല്പിക്കാൻ യഹോവ നിങ്ങളെ സഹായിക്കും. നിങ്ങൾ അവരെ കൊല്ലണം. അപ്പോൾ അവർ എന്നെങ്കിലും ജീവിച്ചിരുന്നതായി ലോകം ഓർക്കില്ല. ആരും നിങ്ങളെ തടയില്ല. നിങ്ങൾ അവരെ മുഴുവൻ നശിപ്പിക്കണം.

25“അവരുടെ ദേവപ്രതിമകൾ നിങ്ങൾ തീയിൽ വലിച്ചെറിഞ്ഞു ദഹിപ്പിക്കണം. ആ വിഗ്രഹങ്ങളിലെ സ്വർണ്ണമോ വെള്ളിയോ നിങ്ങൾ സൂക്ഷിക്കേണ്ടതില്ല. അവ നിങ്ങൾ സ്വന്തമാക്കിയെടുക്കുകയുമരുത്. അത് നിങ്ങൾക്കൊരു കെണിയായിരിക്കും- അതു നിങ്ങളുടെ ജീവിതം തുലയ്ക്കും. കാരണം, നിങ്ങളുടെ ദൈവമായ യഹോവ ആ വിഗ്രഹങ്ങളെ വെറുക്കുന്നു. 26ആ നിന്ദനീയമായ വസ്തുക്കളൊന്നും നിങ്ങൾ വീട്ടിൽ കൊണ്ടുവരരുത്, അല്ലാത്തപക്ഷം. നിങ്ങളും അതിനെപ്പോലെ ശപിക്കപ്പെടും. അവയെ നിങ്ങൾ വെറുക്കണം! ആ വിഗ്രഹങ്ങൾ നിങ്ങൾ നശിപ്പിക്കണം!

യഹോവയെ ഓർമ്മിക്കുക

8 “ഞാനിന്ന് നിങ്ങൾക്കു തന്ന എല്ലാ കല്പനകളും നിങ്ങൾ അനുസരിക്കണം. കാരണം, അപ്പോൾ നിങ്ങൾ ജീവനോടെയിരിക്കുകയും ഒരു മഹാരാജ്യമായി വളരുകയും ചെയ്യും. യഹോവ നിങ്ങളുടെ പൂർവ്വികരോടു വാഗ്ദാനം ചെയ്ത ഭൂമി നിങ്ങൾക്കു ലഭിക്കും. 2ഈ നാലുതൂ കൊല്ലക്കാലം മരുഭൂമിയിലൂടെ ദൈവമായ യഹോവ നിങ്ങളെ നയിച്ച ഈ യാത്ര നിങ്ങൾ ഓർമ്മിക്കണം. യഹോവ നിങ്ങളെ പരീക്ഷിക്കുകയായിരുന്നു. നിങ്ങളെ ഏറ്റവും വിനീതരാക്കുകയായിരുന്നു അവന്റെ ലക്ഷ്യം. നിങ്ങളുടെ ഉള്ളിലിരിപ്പ് അവനറിയാനായിരുന്നു. തന്റെ കല്പനകൾ നിങ്ങൾ അനുസരിക്കുന്നുണ്ടോ എന്നറിയാനും അവൻ ആഗ്രഹിച്ചു. 3യഹോവ നിങ്ങളെ വിനീതനാക്കുകയും നിങ്ങൾക്കു വിശപ്പുണ്ടാക്കുകയും ചെയ്തു. അപ്പോൾ അവൻ നിങ്ങൾക്കു മുമ്പ് അറിയാത്തതും നിങ്ങളുടെ പൂർവ്വികന്മാർ ഒരിക്കലും കാണാത്തതുമായ ‘മനനാ’ കൊണ്ട് നിങ്ങളെ തീറ്റുകയും ചെയ്തു. യഹോവ എന്തിനാണി

ങ്ങനെയാക്കെ ചെയ്തത്? കാരണം, മനുഷ്യരെ ജീവിപ്പിക്കുന്നത് അർപ്പം മാത്രമല്ലെന്ന് നിങ്ങളെ ബോധ്യപ്പെടുത്താൻ യഹോവ ആഗ്രഹിച്ചു. യഹോവയുടെ വചനങ്ങളിലാണ് ജീവന്റെ ആധാരം. **4**ഇഷ്ടിഞ്ഞ നാലുതു വർഷം നിങ്ങളുടെ വസ്ത്രങ്ങൾ പഴകിക്കീറിയില്ല. കാലുകൾ നീരുവന്നു പൊട്ടിയില്ല. കാരണം, യഹോവ നിങ്ങളെ സംരക്ഷിച്ചു! **5**നിങ്ങൾക്കു വേണ്ടിയാണ് നിങ്ങളുടെ ദൈവമായ യഹോവ ഇതൊക്കെ ചെയ്തതെന്ന് നിങ്ങൾ ഓർമ്മിക്കണം. തന്റെ മകനെ പഠിപ്പിക്കുകയും തെറ്റു തിരുത്തുകയും ചെയ്യുന്ന ഒരു പിതാവിനെപ്പോലെയാണ് ദൈവം.

6“നിങ്ങളുടെ ദൈവമായ യഹോവയുടെ കല്പനകൾ നിങ്ങൾ അനുസരിക്കണം. അവനെ പിന്തുടരുകയും ആദരിക്കുകയും ചെയ്യുക. **7**നിങ്ങളുടെ ദൈവമായ യഹോവ നിങ്ങളെ നദികളും ഉറവകളുമുള്ള ഒരു നല്ല ഭൂമിയിലേക്കു നയിക്കുന്നു. താഴ്വരകളിലും മലകളിലും ഭൂമിയിൽനിന്ന് വെള്ളമൊഴുകുന്നു. **8**ഗോതമ്പും യവവും മുന്തിരിയും അത്തിമരങ്ങളും മാതളനാരകങ്ങളുമുള്ള നാട്. ഒരിവെണ്ണയും തേനുമുള്ള നാട്. **9**അവിടെ നിങ്ങൾക്ക് സമൃദ്ധമായി ആഹാരം ഉണ്ടായിരിക്കും. അവിടത്തെ പാറകൾ ഇരുമ്പാകുന്നു. മലകളിൽനിന്ന് നിങ്ങൾക്കു ചെമ്പു കൂഴിച്ചെടുക്കാം. **10**നിങ്ങൾക്ക് തിന്നാനുള്ളതെല്ലാം അവിടെ ലഭിക്കും. അപ്പോൾ നിങ്ങൾ നിങ്ങളുടെ ദൈവമായ യഹോവയെ അവൻ നിങ്ങൾക്കു നൽകിയ നല്ല ഭൂമിയുടെ പേരിൽ സ്തുതിക്കുകയും ചെയ്യും.

യഹോവയുടെ പ്രവൃത്തികൾ മറക്കരുത്

11“സൂക്ഷിച്ചിരിക്കുക. നിങ്ങളുടെ ദൈവമായ യഹോവയെ മറക്കരുത്! ഞാൻ നിങ്ങൾക്കിന്നു തരുന്ന കല്പനകളും നിയമങ്ങളും ചട്ടങ്ങളും അനുസരിക്കാൻ ശ്രദ്ധിക്കുക. **12**അപ്പോൾ നിങ്ങൾക്കു ധാരാളം ഭക്ഷണം ലഭിക്കുകയും താമസിക്കാൻ നല്ല വീടുകൾ ലഭിക്കുകയും ചെയ്യും. **13**നിങ്ങളുടെ പശുക്കളും ചെമ്മരിയാടുകളും കോലാടുകളും ധാരാളമായി വളരും. നിങ്ങൾക്കു ധാരാളം വെള്ളിയും സ്വർണ്ണവും കിട്ടും. എല്ലാം നിങ്ങൾക്കു ധാരാളം ലഭിക്കും! **14**അങ്ങനെയുണ്ടാകുമ്പോൾ അഹങ്കരിക്കാതെയിരിക്കാൻ നിങ്ങൾ ശ്രദ്ധിക്കുക. നിങ്ങളുടെ ദൈവമായ യഹോവയെ നിങ്ങൾ മറക്കരുത്. നിങ്ങൾ ഈജിപ്തിൽ അടിമകളായിരുന്നു. പക്ഷേ യഹോവ നിങ്ങളെ സ്വതന്ത്രരാക്കുകയും അവിടെനിന്ന് പുറത്തേക്കു നയിക്കുകയും ചെയ്തു. **15**വിശാലവും ഭീകരവുമായ മരുഭൂമിയിലൂടെ യഹോവ നിങ്ങളെ നയിച്ചു. വിഷപ്പാമ്പുകളും തേളുകളും ആ മരുഭൂമിയിലുണ്ടായിരുന്നു! ഭൂമി വരണ്ട ഒരു തുള്ളി വെള്ളം പോലുമില്ലാതെയിരുന്നു. എന്നാൽ യഹോവ നിങ്ങൾക്കു പാറയിൽ നിന്നും വെള്ളം തന്നു. **16**മരുഭൂമിയിൽ യഹോവ നിങ്ങൾക്കു ഭക്ഷിക്കാൻ മന്നാ നൽകി- നിങ്ങളുടെ പൂർവ്വികർ ഒരിക്കലും കണ്ടിട്ടില്ലാത്ത ഭക്ഷണം. യഹോവ നിങ്ങളെ പരീക്ഷിച്ചു. എന്തുകൊണ്ടെന്നാൽ അവസാനം നിങ്ങൾക്ക് എല്ലാം നന്നായി വരുന്നതിന് യഹോവ നിങ്ങളെ വിനീതരാക്കിയിരിക്കുന്നു. **17**എന്റെ സ്വന്തം ശക്തിയും കഴിവും കൊണ്ടാണ് ഈ പറമെല്ലാം എനിക്കു കിട്ടിയത്. എന്നു മാത്രം ധന്യാതരിരിക്കുക. **18**നിങ്ങളുടെ ദൈവമായ യഹോവയെ ഓർമ്മിക്കുക. നിങ്ങൾക്ക് എല്ലാം ചെയ്യാനുള്ള

ശക്തി തന്നത് അവനാണെന്ന് ഓർമ്മിക്കുക! യഹോവ എന്തിനാണിങ്ങനെ ചെയ്യുന്നത്? എന്തുകൊണ്ടെന്നാൽ ഇന്ന് അവൻ ചെയ്യുമ്പോലെ നിങ്ങളുടെ പൂർവ്വികർക്കു നൽകിയ കരാർ പാലിക്കാൻ അവൻ ആഗ്രഹിക്കുന്നു!

19“ഒരിക്കലും നിങ്ങളുടെ ദൈവമായ യഹോവയെ മറക്കരുത്. മറ്റു ദൈവങ്ങളെ ഒരിക്കലും പിന്തുടരരുത്! അവരെ ആരാധിക്കുകയോ ശൂശ്രൂഷിക്കുകയോ ചെയ്യരുത്. അങ്ങനെ ചെയ്താൽ നിങ്ങൾ തീർച്ചയായും നശിപ്പിക്കപ്പെടുമെന്ന് ഞാനിന്നു നിങ്ങൾക്കു മുന്നറിയിപ്പു തരുന്നു. **20**യഹോവ നിങ്ങൾക്കുവേണ്ടി മറ്റു രാജ്യങ്ങളെ നശിപ്പിക്കുന്നു. പക്ഷേ നിങ്ങൾ മറ്റു ദൈവങ്ങളെ പിന്തുടർന്നാൽ അവരെപ്പോലെ നിങ്ങൾ നശിപ്പിക്കപ്പെടും! എന്തുകൊണ്ടെന്നാൽ, നിങ്ങളുടെ ദൈവമായ യഹോവയെ ശ്രവിക്കുന്നതു നിങ്ങൾ നിർത്തി!

യഹോവ യിസ്രായേലിനോടൊപ്പം മായിരിക്കും

9“യിസ്രായേൽജനമേ ശ്രദ്ധിക്കുക! നിങ്ങളിന്ന് യോർദ്ദാൻനദി കുറുകെ കടക്കണം. നിങ്ങൾ ആ ഭൂമിയിലേക്കു കടന്ന് നിങ്ങളെക്കാൾ വലുതും ശക്തവുമായ ജനതകളെ തുരത്തണം. അവരുടെ നഗരങ്ങൾ വലുതും ആകാശം മുട്ടെ മതിലുള്ളവയുമാണ്! **2**അവിടത്തെ ജനങ്ങൾ ഉയരമുള്ളവരും ശക്തരുമാണ്. അവരാണ് അനാകർ. നിങ്ങൾക്കുവരെപ്പറ്റി അറിയാം. ‘അനാക്യരെ തോല്പിക്കാൻ ആർക്കും സാധ്യമല്ല’ എന്നു ചാരന്മാർ പറയുന്നതു നിങ്ങൾ കേട്ടിട്ടുണ്ടല്ലോ. **3**പക്ഷേ, നിങ്ങൾക്കു മുമ്പേ നദി കടന്നു പോകുന്നതു ദൈവമാണെന്നും നശിപ്പിക്കുന്ന അഗ്നി പോലെയാണ് ദൈവമെന്നും നിങ്ങൾക്ക് ഉറപ്പിക്കാം! ആ രാഷ്ട്രങ്ങളെ യഹോവ നശിപ്പിക്കും. അവൻ അവരെ നിങ്ങൾക്കു മുമ്പിൽ വീഴ്ത്തും. അവരെ നിങ്ങൾ പുറത്തേക്കു തുരത്തും. നിങ്ങൾ വേഗം അവരെ നശിപ്പിക്കും. ഇങ്ങനെ സംഭവിക്കുമെന്ന് യഹോവ നിങ്ങൾക്കു വാക്കു തന്നിട്ടുണ്ട്.

4“നിങ്ങളുടെ ദൈവമായ യഹോവ ആ രാഷ്ട്രങ്ങളെ നിങ്ങൾക്കു വേണ്ടി പുറത്താക്കും. പക്ഷേ ‘ഞങ്ങൾ വളരെ നല്ലവരായതുകൊണ്ട് യഹോവ ഞങ്ങളെ ഇവിടെ താമസിക്കാനായി കൊണ്ടുവന്നു’ എന്നു സ്വയം പറയരുത്. അതല്ല കാരണം! അവർ ദുഷ്ടന്മാരായതുകൊണ്ടാണ്. നിങ്ങൾ നല്ലവരായതുകൊണ്ടല്ല യഹോവ അവരെ പുറത്താക്കിയത്. **5**നിങ്ങൾ നല്ലവരും സന്മാർഗ്ഗികളുമായതു കൊണ്ടല്ല നിങ്ങൾ അങ്ങോട്ടു പോയി അവരുടെ രാജ്യം സ്വന്തമാക്കുന്നത്. നിങ്ങൾ കടന്നു ചെല്ലുമ്പോൾ നിങ്ങളുടെ ദൈവമായ യഹോവ അവിടെ വസിക്കുന്നവരെ അവരുടെ ദുർമ്മാർഗ്ഗം മൂലം പുറത്താക്കുകയാണ്. യഹോവയ്ക്ക് താൻ നിങ്ങളുടെ പൂർവ്വികരായ അബ്രാഹാമിനോടും യിസ്ഹാക്കിനോടും യാക്കോബിനോടും നടത്തിയ വാഗ്ദാനം പാലിക്കാൻ ആഗ്രഹമുണ്ട്. അതുകൊണ്ട് **6** നിങ്ങളുടെ ദൈവമായ യഹോവ ആ നല്ല ഭൂമി നിങ്ങൾക്കു താമസിക്കാൻ തരുന്നു. പക്ഷേ നിങ്ങൾ നല്ലവരായതുകൊണ്ടല്ല അത്. നിങ്ങൾ വളരെ കഠിനഊദയരാണെന്നതാണു സത്യം.

യഹോവയുടെ കോപം ഓർമ്മിക്കുക

7“നിങ്ങളുടെ ദൈവമായ യഹോവയെ മരുഭൂമിയിൽ വെച്ച് നിങ്ങൾ കോപിപ്പിയാക്കിയത്

സ്മരിക്കുക! ഈജിപ്തിൽനിന്നും പുറപ്പെട്ട അന്നു മുതൽ ഇവിടെയെത്തുംവരെ യഹോവയെ അനുസരിക്കാൻ നിങ്ങൾ വിസമ്മതിച്ചു. 8 യഹോവയെ മലയിൽ വെച്ച് നിങ്ങൾ യഹോവയെ ദേഷ്യപ്പെടുത്തി. നിങ്ങളെ നശിപ്പിക്കാനും മാത്രം കോപം യഹോവയ്ക്കുണ്ടായി! 9 രണ്ടു പരന്ന കല്ലുകൾക്കായി ഞാൻ മലമുകളിലേക്കു കയറി. ആ കല്ലുകളിന്മേലാണ് യഹോവ നിങ്ങളുമായി ഉണ്ടാക്കിയ കരാർ എഴുതി വെച്ചിരുന്നത്. ഞാൻ നാലുതു പകലും നാലുതു രാത്രിയും മലമുകളിൽ തങ്ങി. ഞാൻ എന്തെങ്കിലും തിന്നുകയോ കുടിക്കുകയോ ഉണ്ടായില്ല. 10 യഹോവ പരന്ന കല്ലുകൾ എനിക്കു നൽകി. ആ കല്ലുകളിൽ യഹോവ തന്റെ കല്പനകൾ തന്റെ വിരലുകൊണ്ട് എഴുതി. നിങ്ങൾ മലയിൽ സമ്മേളിച്ചപ്പോൾ അഗ്നിയിൽ നിന്ന് ദൈവം നിങ്ങളോടു പറഞ്ഞതെല്ലാം അവൻ ആ കല്ലുകളിൽ എഴുതി.

11 “നാലുതു പകലുകളുടെയും നാലുതു രാവുകളുടെയും അവസാനം യഹോവ എനിക്കു പരന്ന കല്ലുകൾ തന്നു. കരാറിന്റെ കല്ലുകൾ. 12 അനന്തരം യഹോവ എന്നോടു പറഞ്ഞു, ‘വേഗം എഴുന്നേറ്റ് താഴേക്കു പോവുക. ഈജിപ്തിൽനിന്നും നീ കൊണ്ടുവന്ന ജനങ്ങൾ സ്വയം നശിക്കുന്നു. അവർ വേഗം എന്റെ കല്പനകൾ അനുസരിക്കുന്നത് നിർത്തിയിരിക്കുന്നു! അവർ സ്വർണ്ണം കൊണ്ടൊരു വിഗ്രഹമുണ്ടാക്കിയിരിക്കുന്നു.’

13 “യഹോവ ഇത്രയും കൂടി എന്നോടു പറഞ്ഞു, ‘ഇവരെ ഞാൻ നിരീക്ഷിച്ചു. അവർ വളരെ കഠിനഹൃദയരാണ്! 14 ഇവരുടെ പേരു പോലും ആരും ഓർമ്മിക്കാത്തവിധം ഞാനിവരെ നശിപ്പിക്കട്ടെ! അനന്തരം ഞാൻ നിന്നിൽ നിന്ന് ഇവരെക്കാൾ വലുതും ശക്തവുമായ മറ്റൊരു രാജ്യത്തെ സൃഷ്ടിക്കും.’

സ്വർണ്ണ കാളക്കൂട്ടി

15 “അനന്തരം ഞാൻ തിരിച്ചു മലയിറങ്ങി. മല അഗ്നിയിൽ എരിയുകയായിരുന്നു. കരാറിന്റെ രണ്ടു കല്ലുകളും എന്റെ കൈകളിലുണ്ടായിരുന്നു. 16 ഞാൻ നോക്കിയപ്പോൾ നിങ്ങൾ നിങ്ങളുടെ ദൈവമായ യഹോവയ്ക്കെതിരെ പാപം ചെയ്തിരുന്നു. സ്വർണ്ണം ഉരുക്കി നിങ്ങളുണ്ടാക്കിയ കാളക്കൂട്ടിയെ ഞാൻ കണ്ടു. യഹോവയെ അനുസരിക്കുന്നത് നിങ്ങൾ ഇത്രവേഗം നിർത്തി! 17 അതിനാൽ ഞാൻ രണ്ടു പരന്ന കല്ലുകളുമെടുക്കുകയും അവ നിലത്തരിയുകയും ചെയ്തു. അവിടെ നിങ്ങളുടെ കൺമുമ്പിൽ വെച്ച് ഞാൻ ആ കല്ലുകളെ കഷണങ്ങളാക്കി. 18 അനന്തരം ഞാൻ മുമ്പു ചെയ്തതു പോലെ എന്റെ നെറ്റി തറയിൽ മുട്ടിച്ച് യഹോവയുടെ മുമ്പിൽ നാലുതു രാവും നാലുതു പകലും നമസ്കരിച്ചു. ഞാൻ എന്തെങ്കിലും തിന്നുകയോ വെള്ളം കുടിക്കുകയോ ചെയ്തില്ല. നിങ്ങൾ അത്ര കൊടുംപാപം ചെയ്തതിനാലാണ് ഞാൻ അതു ചെയ്തത്. ദുഷിച്ച കാര്യങ്ങൾ ചെയ്ത് നിങ്ങൾ യഹോവയെ പ്രകോപിപ്പിച്ചു. 19 യഹോവയുടെ കടുത്ത കോപത്തെ ഞാൻ ഭയന്നു. നിങ്ങളെ നശിപ്പിക്കാൻ മാത്രം കോപം അവനുണ്ടായിരുന്നു. പക്ഷേ യഹോവ വീണ്ടും എന്റെ വാക്കുകൾ ശ്രദ്ധിച്ചു. 20 യഹോവയ്ക്കു അഹരോമനെ നശിപ്പിക്കാനും മാത്രം കോപം ഉണ്ടായി! അതിനാൽ അപ്പോൾ ഞാൻ അഹരോമനു വേണ്ടിയും പ്രാർത്ഥിച്ചു. 21 നിങ്ങൾ

ഉണ്ടാക്കിയ കാളക്കൂട്ടിയെന്ന ആ ഭയങ്കര വസ്തുവിനെ ഞാൻ എടുത്തു അഗ്നിയിൽ ദഹിപ്പിച്ചു. ഞാനതിനെ കഷണങ്ങളാക്കി. അതിനെ ഞാൻ ഇടിച്ചു പൊടിയാക്കി. അനന്തരം ഞാൻ ആ പൊടി മലയിൽനിന്നു വരുന്ന നദിയിലൊഴുക്കി.

യിസ്രായേലിനോടു പൊറുക്കാൻ മോശ ദൈവത്തോടു പ്രാർത്ഥിക്കുന്നു

22 “തവേര, മണ്ണു, കീബോത്ത്-ഹത്താവ എന്നിവിടങ്ങളിൽ വെച്ചും നിങ്ങൾ യഹോവയെ കോപിപ്പിക്കാനാക്കി. 23 കാദേശ്ബർനേയ വിട്ടുപോകാൻ യഹോവ നിങ്ങളോടു പറഞ്ഞതു നിങ്ങൾ അനുസരിച്ചിട്ടില്ല. അവൻ പറഞ്ഞു, ‘മുകളിലേക്കു ചെന്ന് ഞാൻ തരുന്ന സ്ഥലം എടുക്കുക.’ പക്ഷേ നിങ്ങളുടെ ദൈവമായ യഹോവയെ അനുസരിക്കാൻ നിങ്ങൾ കൂട്ടാക്കിയില്ല. നിങ്ങൾ അവനെ വിശ്വസിച്ചില്ല. അവന്റെ കല്പനയെ നിങ്ങൾ ശ്രദ്ധിച്ചില്ല. 24 ഞാൻ നിങ്ങളെ അറിഞ്ഞപ്പോൾ മുതൽ നിങ്ങൾ യഹോവയെ അനുസരിക്കാൻ വിസമ്മതിക്കുകയായിരുന്നു.

25 “അങ്ങനെ, ഞാൻ നാലുതു രാവും നാലുതു പകലും യഹോവയുടെ മുമ്പിൽ നമസ്കരിച്ചു കിടന്നു. എന്തുകൊണ്ടെന്നാൽ നിങ്ങളെ നശിപ്പിക്കുമെന്ന് യഹോവ പറഞ്ഞു. 26 ഞാൻ യഹോവയോടു പ്രാർത്ഥിച്ചു. ഞാൻ പറഞ്ഞു: എന്റെ യജമാനനായ യഹോവേ, അങ്ങയുടെ ജനതയെ നശിപ്പിക്കരുതേ. അവർ അങ്ങയുടെ താണ്. അങ്ങ് അങ്ങയുടെ മഹാശക്തിയാൽ അവരെ ഈജിപ്തിൽനിന്നും മോചിപ്പിച്ചു കൊണ്ടുവന്നു. 27 അങ്ങയുടെ ഭൃത്യന്മാരായ അബ്രാഹാമിനോടും യിസ്ഹാക്കിനോടും യാക്കോബിനോടും അങ്ങു ചെയ്ത വാഗ്ദാനത്തെപ്പറ്റി ഓർമ്മിച്ചാലും. അവർ എത്ര കഠിനഹൃദയരെന്നെന്നു മറുപടിക്കണമേ. അവരുടെ ദൂർമാർഗ്ഗങ്ങളെയോ പാപങ്ങളെയോ നോക്കാതിരുന്നാലും. 28 നീ നിന്റെ ജനതയെ ശിക്ഷിച്ചാൽ ഈജിപ്തു കാർ ഇങ്ങനെ പറയും, ‘താൻ വാഗ്ദാനം ചെയ്ത ഭൂമിയിലേക്ക് തന്റെ ജനതയെ കൊണ്ടുപോകാൻ യഹോവയ്ക്കു കഴിഞ്ഞില്ല. അവൻ അവരെ വെറുത്തു. അതിനാൽ അവരെ കൊല്ലാൻ അവൻ മരുഭൂമിയിലേക്കു കൊണ്ടുപോയി.’ 29 പക്ഷേ, യഹോവേ, അവർ നിന്റെ ജനതയാണ്. അവർ നിന്റേതാണ്. നിന്റെ മഹാശക്തിയാൽ നീ അവരെ ഈജിപ്തിൽനിന്നും പുറത്തേക്കു കൊണ്ടുവന്നു.

പുതിയ ശിലാഫലകങ്ങൾ

10 “അപ്പോൾ യഹോവ എന്നോടു പറഞ്ഞു, ‘ആദ്യത്തെ രണ്ടു കല്ലുകൾ പോലെ രണ്ടു ശിലാഫലകങ്ങൾ നീ മുറിച്ച് എടുക്കുക. എന്നിട്ട് നീ മലകയറി എന്റെ അടുത്തേക്കു വരിക. തടി കൊണ്ട് ഒരു പെട്ടകവും ഉണ്ടാക്കുക. 2 ആദ്യത്തെ കല്ലുകളിൽ- നീ പൊട്ടിച്ചവ- എഴുതിയിരുന്ന അതേ വാക്കുകൾ ഞാൻ ഇവയിലും എഴുതാം. നീ ഈ കല്ലുകൾ പെട്ടകത്തിൽ വയ്ക്കണം.’

3 “അതിനാൽ ഞാൻ കരുവേലകത്തടി കൊണ്ട് ഒരു പെട്ടകമുണ്ടാക്കി. പരന്ന രണ്ടു കല്ലുകൾ ആദ്യത്തേതുപോലെ ഞാൻ വെട്ടിയെടുത്തു. അനന്തരം ഞാൻ മലമുകളിലേക്കു കയറി. പരന്ന രണ്ടു കല്ലുകളും കയ്യിലെടുത്തു. 4 യഹോവ താൻ മുമ്പെഴുതിയ അതേ വാക്കു

കൾ ആ കല്ലുകളിലെഴുതി. നിങ്ങൾ മലയിൽ കൂടിയപ്പോൾ അഗ്നിയിൽ നിന്നുകൊണ്ട് നിങ്ങളോടു പറഞ്ഞ പത്തു കല്പനകൾ. അനന്തരം യഹോവ ശിലാഫലകങ്ങൾ എനിക്കു നൽകി. 5ഞാൻ മലയിൽ നിന്നിറങ്ങി വന്നു. ഫലകങ്ങൾ ഞാനുണ്ടാക്കിയ പെട്ടകത്തിൽ വച്ചു. അവ അതിൽ വയ്ക്കാനാണ് യഹോവ എന്നോടു കല്പിച്ചത്. കല്ലുകൾ ഇപ്പോഴും പെട്ടകത്തിലുണ്ട്.”

6“യിസ്രായേൽജനത ബെനേ-ആക്കാൻ ജനതയുടെ കിണറുകളുടെ സമീപത്തുനിന്ന് മോസരയിലേക്കു പോയി. അഹരോൻ അവിടെ വച്ചു മരിച്ചു. അവനെ അവിടെ അടക്കുകയും ചെയ്തു. അഹരോന്റെ സ്ഥാനത്ത് അഹരോന്റെ പുത്രൻ എലയാസാർ പുരോഹിതനായി. 7അനന്തരം യിസ്രായേൽജനത മോസരയിൽനിന്നും ഗുദ്ഗോദയിലേക്കു പോയി. ഗുദ്ഗോദയിൽനിന്നും അവർ യൊർബത്തെയിലേക്കു പോവുകയും ചെയ്തു. നദികളുടെ ദേശമായിരുന്നു അത്. 8അപ്പോൾ ലേവിഗോത്രക്കാരെ തന്റെ വിശിഷ്ടജോലികൾക്കായി മറ്റു ഗോത്രങ്ങളിൽനിന്നും യഹോവ വേർതിരിച്ചു. യഹോവയുടെ കരാറിന്റെ പെട്ടകം ചുമക്കുകയാണിരുന്ന അവരുടെ ജോലി. അവർ യഹോവയുടെ മുമ്പിൽ പുരോഹിതരായി ശുശ്രൂഷ നടത്തുകയും ചെയ്തു. യഹോവയുടെ നാമത്തിൽ ജനങ്ങളെ അനുഗ്രഹിക്കുന്ന ജോലിയും അവർക്കുണ്ടായിരുന്നു. ഇന്നും അവർ ആ വിശുദ്ധജോലികൾ ചെയ്യുന്നു. 9അതിനാലാണ് ലേവ്യർക്ക് മറ്റു ഗോത്രങ്ങളെപ്പോലെ ഭൂമിയിൽ വീതം ലഭിക്കാത്തത്. ലേവ്യർക്ക് തങ്ങളുടെ വീതമായി യഹോവയെത്തന്നെ കിട്ടി. നിങ്ങളുടെ ദൈവമായ യഹോവ അവർക്ക് വാഗ്ദാനം ചെയ്തതും അതു തന്നെ.

10“ആദ്യത്തേതു പോലെ ഞാൻ നാല്പതു രാവു നാല്പതു പകലും മലയിൽ തങ്ങി. ഒരിക്കൽക്കൂടി യഹോവ എന്നെ ശ്രദ്ധിച്ചു. നിങ്ങളെ നശിപ്പിക്കേണ്ടതില്ലെന്നവൻ നിശ്ചയിച്ചു. 11യഹോവ എന്നോടു പറഞ്ഞു, ‘ചെന്ന് ജനങ്ങളെ അവരുടെ യാത്രയിൽ നയിക്കുക. അവർക്കു നൽകുമെന്ന് അവരുടെ പൂർവ്വികരോടു ഞാൻ വാഗ്ദാനം ചെയ്ത ഭൂമിയിലേക്ക് അവർ പോയി വസിക്കട്ടെ.’

യഥാർത്ഥത്തിൽ യഹോവ എന്നുഗ്രഹിക്കുന്നു

12“യിസ്രായേൽജനമേ, ഇനി ശ്രദ്ധിക്കുക! നിങ്ങളുടെ ദൈവമായ യഹോവ നിങ്ങളിൽ നിന്ന് എന്നാണ് യഥാർത്ഥത്തിൽ ആഗ്രഹിക്കുന്നത്? അവനെ നിങ്ങൾ ആദരിക്കുകയും അവൻ പറയുന്നതു ചെയ്യുകയുമാണ് യഹോവ പ്രതീക്ഷിക്കുന്നത്. നിങ്ങൾ അവനെ സ്നേഹിക്കുകയും നിങ്ങളുടെ ദൈവമാകുന്ന യഹോവയെ പൂർണ്ണമനസ്സോടും ആത്മാവോടും കൂടി ശുശ്രൂഷിക്കുകയുമാണ് ദൈവം നിങ്ങളിൽനിന്ന് പ്രതീക്ഷിക്കുന്നത്. 13അതിനാൽ ഞാനിന്നു നിങ്ങൾക്കു തരുന്ന യഹോവയുടെ നിയമങ്ങളും കല്പനകളും നിങ്ങൾ അനുസരിക്കുക. ഈ നിയമങ്ങളും കല്പനകളും നിങ്ങളുടെ നന്മയ്ക്കു വേണ്ടിയുള്ളതാണ്.

14“എല്ലാം നിങ്ങളുടെ ദൈവമാകുന്ന യഹോവയുടേതാണ്. സ്വർഗ്ഗങ്ങളും അത്യുന്നത സ്വർഗ്ഗങ്ങളും യഹോവയുടേതാണ്. ഭൂമിയും അതിലുള്ള വസ്തുക്കളും നിങ്ങളുടെ ദൈവമായ യഹോവയുടേതാണ്. 15യഹോവ നിങ്ങളുടെ

പൂർവ്വികരെ വളരെ സ്നേഹിച്ചു. അവൻ അവരെ സ്നേഹിച്ചതുകൊണ്ടാണ് നിങ്ങളെ, അവരുടെ പിൻഗാമികളെ, അവൻ തന്റെ വിശുദ്ധജനതയായി തിരഞ്ഞെടുത്തത്. മറ്റേ തെങ്കിലും ജനങ്ങൾക്കു പകരം അവൻ നിങ്ങളെ തിരഞ്ഞെടുത്തു. നിങ്ങളിപ്പോഴും അവന്റെ തിരഞ്ഞെടുക്കപ്പെട്ടവരാണ്.

16“കഠിനഘട്ടരായിരിക്കരുത്. നിങ്ങളുടെ ഘട്ടങ്ങളെ യഹോവയ്ക്കു നൽകുക. 17എന്തുകൊണ്ടെന്നാൽ യഹോവ നിങ്ങളുടെ ദൈവമാകുന്നു. ദേവാധിദൈവവും കർത്താധികർത്താവും അവനാകുന്നു. അവനാണ് മഹാദൈവം. പ്രബലനും ശക്തനുമായ പോരാളിയാണ് അവൻ. യഹോവയ്ക്കു ഓരോ വ്യക്തിയും ഒരു പോലെയാണ്. അവൻ തന്റെ മനസ്സു മാറ്റാൻ പണം സ്വീകരിക്കാറില്ല. 18മാതാപിതാക്കളില്ലാത്ത കുട്ടികളെ അവൻ സഹായിക്കുന്നു. വിധവകളെ അവൻ സഹായിക്കുന്നു. നമ്മുടെ രാജ്യത്തെ വിദേശികളെപ്പോലും അവൻ സഹായിക്കുന്നു. അവൻ അവർക്കു ഭക്ഷണവും വസ്ത്രവും നൽകുന്നു. 19അതിനാൽ നിങ്ങളും ആ വിദേശികളെ സ്നേഹിക്കണം. എന്തുകൊണ്ടെന്നാൽ നിങ്ങളും ഈജിപ്തിൽ വിദേശികളായിരുന്നു.

20“നിങ്ങൾ നിങ്ങളുടെ ദൈവമായ യഹോവയെ ആദരിക്കുകയും അവനെ മാത്രം ആരാധിക്കുകയും ചെയ്യുക. ഒരിക്കലും അവനെ വെടിയരുത്. നിങ്ങളുടെ പ്രതിജ്ഞകൾ അവന്റെ നാമത്തിലായിരിക്കണം. 21നിങ്ങൾ വാഴ്ത്തേണ്ടത് യഹോവയെ മാത്രമാണ്. അവനാണ് നിങ്ങളുടെ ദൈവം. അവൻ നിങ്ങൾക്കു വേണ്ടി മഹത്തും അത്ഭുതകരവുമായ കൃത്യങ്ങൾ ചെയ്തു. അവയൊക്കെ നിങ്ങൾ നിങ്ങളുടെ സ്വന്തം കണ്ണുകൾ കൊണ്ട് കണ്ടു. 22നിങ്ങളുടെ പൂർവ്വികർ ഈജിപ്തിലേക്കു പോയപ്പോൾ ആകെ എഴുപതു പേരെ ഉണ്ടായിരുന്നുള്ളൂ. ഇപ്പോൾ നിങ്ങളുടെ ദൈവമായ യഹോവ നിങ്ങളെ ആകാശത്തിൽ നക്ഷത്രങ്ങൾ പോലെ അനവധിയാക്കി.

യഹോവയെ അനുസ്മരിക്കുക

11 “അതിനാൽ നിങ്ങൾ നിങ്ങളുടെ ദൈവമായ യഹോവയെ സ്നേഹിക്കണം. അവൻ ചെയ്യാൻ പറയുന്ന കാര്യങ്ങൾ നിങ്ങൾ ചെയ്യണം. അവന്റെ നിയമങ്ങളും ചട്ടങ്ങളും കല്പനകളും നിങ്ങൾ എല്ലായ്പ്പോഴും അനുസരിക്കണം. 2നിങ്ങളുടെ ദൈവമാകുന്ന യഹോവ നിങ്ങളെ പഠിപ്പിക്കാനായി ചെയ്ത എല്ലാ മഹാകാര്യങ്ങളും നിങ്ങൾ ഇന്ന് ഓർമ്മിക്കണം. അഷാര്യങ്ങൾ കാണുകയും അവയിലൂടെ ജീവിക്കുകയും ചെയ്തത് നിങ്ങളാണ്, നിങ്ങളുടെ കുട്ടികളല്ല. യഹോവയുടെ മഹാത്മ്യം നിങ്ങൾ കണ്ടു. അവൻ എത്ര കരുത്തനാണെന്ന് നിങ്ങൾ കണ്ടു. അവൻ ചെയ്യുന്ന ശക്തമായ കാര്യങ്ങളും നിങ്ങൾ കണ്ടു 3അവൻ പ്രവർത്തിച്ച അത്ഭുതകൃത്യങ്ങൾ കണ്ടത് നിങ്ങളാണ്, നിങ്ങളുടെ കുട്ടികളല്ല. ഈജിപ്തിൽ അവിടത്തെ രാജാവായ ഫറവോനോടും മുഴുവൻ രാജ്യത്തോടും അവൻ ചെയ്ത കാര്യങ്ങൾ നിങ്ങൾ കണ്ടു. 4ഈജിപ്തുസേനയോടും അവരുടെ കുതിരകളോടും രഥങ്ങളോടും യഹോവ ചെയ്ത കാര്യങ്ങൾ നിങ്ങളാണ് കണ്ടത്, നിങ്ങളുടെ കുട്ടികളല്ല. അവർ നിങ്ങളെ പിന്തുടരുകയായിരുന്നു. പക്ഷേ ചെങ്കടലിലെ വെള്ള

ത്താൽ മുടിപ്പിക്കാൻ യഹോവ അവരെ തടയുന്നതിന് നിങ്ങൾ കണ്ടു. യഹോവ അവരെ പൂർണ്ണമായും നശിപ്പിക്കുന്നത് നിങ്ങൾ കണ്ടു. 5നിങ്ങളുടെ ദൈവമായ യഹോവ നിങ്ങൾക്കുവേണ്ടി ചെയ്ത കാര്യങ്ങൾ മുഴുവൻ കണ്ടത് നിങ്ങളാണ്, കുട്ടികളേ. 6യുബേൻ കൂടുംബത്തിലെ എലീയാബിന്റെ മക്കളായ ദാഥാനോയും അബീരാമിനോയും എന്താണു യഹോവ ചെയ്തതെന്ന് നിങ്ങൾ കണ്ടു. ഭൃമി പിളർന്ന് അവരെ വിഴുങ്ങുന്നത് യിസ്രായേൽജനത മുഴുവൻ കണ്ടു. അത് അവരുടെ കൂടുംബങ്ങളെയും അവരുടെ കുടുംബങ്ങളെയും അവരുടെ മുഴുവൻ ഭൃത്യരെയും ഉൾക്കൊള്ളിയും അതു വിഴുങ്ങി. 7യഹോവ ചെയ്ത ആ മഹാകാര്യങ്ങൾ കണ്ടത് നിങ്ങളാണ്, നിങ്ങളുടെ കുട്ടികളേ.

8“അതിനാൽ ഞാനിന്നു പറയുന്ന എല്ലാ കല്പനകളും നിങ്ങൾ അനുസരിക്കണം. അപ്പോൾ നിങ്ങൾ ശക്തരാകും. അപ്പോൾ നിങ്ങൾക്കു യോർദ്ദാൻനദി കടക്കാനും നിങ്ങൾ പിടിച്ചടക്കാൻ തയ്യാറായി നിൽക്കുന്ന രാജ്യത്തേക്കു പ്രവേശിക്കാനും കഴിയും. 9അനന്തരം നിങ്ങളുടെ ദീർഘകാലം ആ രാജ്യത്തു ജീവിക്കും. നിങ്ങളുടെ പൂർവ്വികർക്കും അവരുടെ മുഴുവൻ പിൻഗാമികൾക്കും ആ ദേശം യഹോവ വാഗ്ദാനം ചെയ്തതാണ്. അനേകം നന്മകൾ നിറഞ്ഞ ഒരു നാടാണത്. 10നിങ്ങൾക്കു ലഭിക്കാൻ പോകുന്ന പ്രദേശം നിങ്ങൾ വന്ന ഈജിപ്തു പോലുള്ള സ്ഥലമല്ല. ഈജിപ്തിൽ നിങ്ങൾ വിത്തുകൾ നടുകയും നിങ്ങളുടെ കാലുപയോഗിച്ച് തോട്ടിൽനിന്നും അതിന് വെള്ളമൊഴിക്കുകയും ചെയ്തു. നിങ്ങൾ ഒരു പച്ചക്കറിത്തോട്ടത്തിലെ നന്നായ പേലേ നിങ്ങളുടെ വയലുകൾ നന്നച്ചു. 11എന്നാൽ നിങ്ങൾക്കു ഉടനെ ലഭിക്കാൻ പോകുന്ന സ്ഥലം അതു പോലുള്ളതല്ല. യിസ്രായേലിൽ മലകളും താഴ്വരകളുമുണ്ട്. ആകാശത്തുനിന്നും പെയ്യുന്ന മഴയിൽനിന്ന് ആ ദേശത്തിന് വെള്ളം ലഭിക്കുന്നു. 12നിങ്ങളുടെ ദൈവമായ യഹോവ ആ ദേശത്തെ പരിപാലിക്കുന്നു! നിങ്ങളുടെ ദൈവമായ യഹോവ ആ ദേശത്തിനുവേണ്ടി വർഷത്തിന്റെ ആരംഭം മുതൽ അവസാനം വരെ നിരീക്ഷണം നടത്തുന്നു.

13“യഹോവ പറയുന്നു, ‘ഞാൻ നിങ്ങൾക്കിന്നു തരുന്ന കല്പനകൾ നിങ്ങൾ ശ്രദ്ധയോടെ കേൾക്കണം. നിങ്ങൾ നിങ്ങളുടെ ദൈവമായ യഹോവയെ സ്നേഹിക്കുകയും പൂർണ്ണമനസ്സോടും ആത്മാവോടും കൂടെ ശുശ്രൂഷിക്കുകയും വേണം. നിങ്ങൾ അങ്ങനെ ചെയ്താൽ, 14ശരിയായ സമയത്തു നിങ്ങളുടെ ദേശത്ത് ഞാൻ മഴ പെയ്യിക്കാം. ശരത്കാലമഴയും വസന്തകാലമഴയും ഞാൻ അയയ്ക്കും. അപ്പോൾ നിങ്ങൾക്കു ധാന്യവും പുതുവീഞ്ഞും എണ്ണയും ശേഖരിക്കാം. 15നിങ്ങളുടെ പശുക്കൾക്കായി നിങ്ങളുടെ വയലുകളിൽ പുല്ലു വളർത്തും. നിങ്ങൾക്കു സമൃദ്ധമായി ഭക്ഷണവും ഉണ്ടായിരിക്കും.’

16“പക്ഷേ ഓർമ്മിക്കുക! ഒരിക്കലും നിങ്ങളുടെ മനസ്സ് പ്രലോഭനത്തിനടിമപ്പെടരുത്. മറ്റു ദൈവങ്ങളെ ശുശ്രൂഷിക്കാനും ആരാധിക്കാനും പോകരുത്. 17നിങ്ങൾ അങ്ങനെ ചെയ്താൽ യഹോവ നിങ്ങളോടു വളരെ കോപിക്കും. അവൻ ആകാശം അടയ്ക്കുകയും മഴയില്ലാതാ

ക്കുകയും ചെയ്യും. ആ നല്ല ദേശത്ത് വിളവുണ്ടാകുകയും ഇല്ല. യഹോവ നിങ്ങൾക്കു തരുന്ന നല്ല ദേശത്തു നിങ്ങൾ വൈകാരികരായി തന്നെ മരിക്കും.

18“ഞാൻ തരുന്ന ഈ കല്പനകൾ ഓർമ്മിക്കുക. അവ നിങ്ങളുടെ മനസ്സിൽ സൂക്ഷിക്കുക. ഈ കല്പനകൾ എഴുതി അതു നിങ്ങളുടെ കൈകളിൽ കെട്ടുകയും നിങ്ങളുടെ നെറ്റിയിൽ അതു ധരിക്കുകയും ചെയ്താൽ എന്റെ നിയമങ്ങൾ ഓർക്കുന്നതിന് നിങ്ങളെ സഹായിക്കും. 19നിങ്ങളുടെ കുട്ടികളെ ഈ നിയമങ്ങൾ പഠിപ്പിക്കുക. നിങ്ങൾ വീടുകളിലിരിക്കുമ്പോഴും വഴിയിലൂടെ നടക്കുമ്പോഴും കിടക്കുമ്പോഴും എഴുന്നേൽക്കുമ്പോഴും ഈ കാര്യങ്ങളെപ്പറ്റി പറയുക. 20ഈ നിയമങ്ങൾ നിങ്ങളുടെ വീടുകളുടെ കട്ടികളിലും കവാടങ്ങളിലും എഴുതി വയ്ക്കുക. 21അപ്പോൾ നിങ്ങളും നിങ്ങളുടെ കുട്ടികളും, യഹോവ നിങ്ങളുടെ പൂർവ്വികന്മാർക്ക് വാഗ്ദാനം ചെയ്ത ഭൃമിയിൽ വളരെ കാലം ജീവിക്കും. ഭൃമിക്കുമേൽ ആകാശമുണ്ടായിരിക്കുന്നിടത്തോളം കാലം നിങ്ങൾ അവിടെ ജീവിക്കും.

22“ഞാൻ നിങ്ങളോടു പിന്തുടരുവാൻ പറഞ്ഞ ഓരോ കല്പനയും അനുസരിക്കാൻ നിങ്ങൾ ശ്രദ്ധിക്കുക. നിങ്ങളുടെ ദൈവമായ യഹോവയെ സ്നേഹിക്കുകയും അവന്റെ എല്ലാ മാർഗ്ഗങ്ങളിലും അവനെ പിന്തുടരുകയും അവനോടു വിശ്വസ്തത പുലർത്തുകയും ചെയ്യുക. 23അപ്പോൾ നിങ്ങൾ ആ ദേശത്തേക്കു പ്രവേശിക്കുമ്പോൾ യഹോവ മറ്റു ജനങ്ങളെ അവിടെ നിന്നു പുറത്താക്കും. നിങ്ങളെക്കാൾ വലുതും ശക്തവുമായ ജനതകളുടെയെല്ലാം ഭൃമിയും നിങ്ങൾ സ്വന്തമാക്കും. 24നിങ്ങൾ നടന്നു പോകുന്ന സ്ഥലമെല്ലാം നിങ്ങളുടേതാകും. നിങ്ങളുടെ ഭൃമി തെക്കു മരുഭൂമിയിൽനിന്ന് വടക്ക് ലെബാനോൻ വരെ വ്യാപിച്ചിരിക്കും. കിഴക്ക് യൂഫ്രട്ടീസുനദി മുതൽ മധ്യധരണ്യാഴി വരെ വ്യാപിച്ചിരിക്കും. 25നിങ്ങൾക്കെതിരെ നിൽക്കാൻ ഒരുവനുമായില്ല. നിങ്ങൾ ആ സ്ഥലത്തേക്കു പ്രവേശിക്കുമ്പോൾ അവർ നിങ്ങളെ ഭയപ്പെടുന്നതിന് നിങ്ങളുടെ ദൈവമായ യഹോവ ഇടയാക്കും. യഹോവ നിങ്ങളോടു മുൻപ് വാഗ്ദാനം ചെയ്തതും അതാണ്.

യിസ്രായേലിന്റെ തെരഞ്ഞെടുക്കൽ: അനുഗ്രഹമോ ശാപമോ

26“ഞാനിന്നു നിങ്ങൾക്ക് അനുഗ്രഹമോ ശാപമോ തെരഞ്ഞെടുക്കാൻ അവസരം തരുന്നു. 27ഞാൻ നിങ്ങളോട് നിന്നു പറഞ്ഞ, നിങ്ങളുടെ ദൈവമായ യഹോവയുടെ കല്പനകൾ ശ്രദ്ധിച്ച് അനുസരിച്ചാൽ നിങ്ങൾക്ക് അനുഗ്രഹം ലഭിക്കും. 28എന്നാൽ ഈ കല്പനകൾ അനുസരിക്കാതിരുന്നാൽ നിങ്ങൾക്കു ശാപം ലഭിക്കും. അതിനാൽ ദൈവമായ ഞാൻ കല്പിച്ച പാതയിൽ ജീവിക്കുന്നതു നിർത്തരുത്. മറ്റു ദൈവങ്ങളെ പിന്തുടരുകയുമരുത്. നിങ്ങൾക്ക് യഹോവയെ അറിയാം. പക്ഷേ ആ ദൈവന്മാരെ നിങ്ങൾക്കറിയില്ല.

29“നിങ്ങളുടെ ദൈവമായ യഹോവ നിങ്ങളെ നിങ്ങളുടെ ദേശത്തേക്ക് നയിക്കും. നിങ്ങൾ താമസിച്ചിരുന്ന അവിടെ പ്രവേശിച്ച് ആ ദേശം സ്വന്തമാക്കും. അപ്പോൾ നീ ഗെരിസിം മലമുകളിലേക്കു പോവുകയും ജനങ്ങൾക്കുള്ള അനുഗ്രഹങ്ങൾ അവിടെനിന്നും വായിക്കുകയും വേണം. അനന്തരം നീ ഏബ്രാഹാംപർവ്വതത്തിൽ

അനേകം നന്മകൾ നിറഞ്ഞ “പാലും തേനും ഒഴുകുന്ന” എന്നു വാചുവാർത്ഥം.

കയറി അവിടെ നിന്ന് ജനങ്ങൾക്കുള്ള ശാപങ്ങളും വായിക്കുക. **30** ഈ പർവ്വതങ്ങൾ യോർദ്ദാൻനദിയുടെ മറുകരയിൽ യോർദ്ദാൻതാഴ്വരയിൽ കനാനുർ വസിക്കുന്നിടത്താണ്. ഈ മലകൾ പടിഞ്ഞാറോട്ടു തിരിഞ്ഞ് ഗിരിശാൽ പട്ടണത്തിനടുത്ത് മോരെയുടെ ഓക്കു മരങ്ങളിൽനിന്നധികം അകലെയല്ലാതെ സ്ഥിതി ചെയ്യുന്നു. **31** നിങ്ങൾ യോർദ്ദാൻനദി കടക്കണം. നിങ്ങളുടെ ദൈവമായ യഹോവ നിങ്ങൾക്കു തരുന്ന ഭൂമി നിങ്ങൾ എടുക്കണം. ആ ഭൂമി നിങ്ങളുടേതാകും. നിങ്ങൾ അവിടെ താമസിക്കുമ്പോൾ **32** ഞാനിന്നു നിങ്ങൾക്കു തരുന്ന നിയമങ്ങളും ചട്ടങ്ങളും സൂക്ഷ്മതയോടെ അനുസരിക്കണം.

ദൈവത്തെ ആരാധിക്കാനുള്ള സ്ഥലം

12 “ഇതെല്ലാമാണ് നിങ്ങൾ നിങ്ങളുടെ പുതിയ ദേശത്ത് അനുസരിക്കേണ്ട നിയമങ്ങളും ചട്ടങ്ങളും. അവിടെ വസിക്കുന്നിടത്തോളം കാലം നിങ്ങളുവ ശ്രദ്ധയോടെ അനുസരിക്കുക. നിങ്ങളുടെ പൂർവ്വികരുടെ ദൈവമാണ് യഹോവ. നിങ്ങൾക്ക് ഈ സ്ഥലം നൽകുന്നത് യഹോവയാണ്. **2** ഇപ്പോൾ അവിടെ വസിക്കുന്ന ജനതകളിൽനിന്ന് നിങ്ങൾ ആ സ്ഥലം സ്വന്തമാക്കും. ഈ രാജ്യങ്ങളിലെ ജനങ്ങൾ അവരുടെ ദേവന്മാരെ ആരാധിക്കുന്ന സ്ഥലങ്ങളെല്ലാം നിങ്ങൾ നശിപ്പിക്കണം. ആ സ്ഥലങ്ങൾ ഉയർന്ന പർവ്വതങ്ങളിലും, മലകളിലും ഹരിതവൃക്ഷച്ചുവട്ടിലും ആണ്. **3** അവരുടെ യാഗപീഠങ്ങളും സ്തംഭാരകശിലകളും നിങ്ങൾ തകർക്കണം. അവരുടെ അശേരണങ്ങൾ നിങ്ങൾ കത്തിക്കുകയും അവരുടെ ദേവപ്രതിമകളെ കഷണങ്ങളായി മുറിച്ചിടുകയും വേണം. അങ്ങനെ ആ സ്ഥലത്തുനിന്നും അവരുടെ പേരുകൾ നിങ്ങൾ തുടച്ചു നീക്കും.

4 “അവർ അവരുടെ ദേവന്മാരെ ആരാധിക്കുന്ന രീതിയിൽ നിങ്ങൾ നിങ്ങളുടെ ദൈവമാകുന്ന യഹോവയെ ആരാധിക്കരുത്. **5** നിങ്ങളുടെ ദൈവമായ യഹോവ നിങ്ങളുടെ ഗോത്രങ്ങൾക്കിടയിൽ ഒരു വിശിഷ്ട സ്ഥലം തെരഞ്ഞെടുക്കും. യഹോവ അവന്റെ നാമം അവിടെ വയ്ക്കും. നിങ്ങൾ ആ സ്ഥലത്തു ചെന്ന് ആരാധന നടത്തണം. **6** നിങ്ങൾ അവിടെ ഹോമയാഗങ്ങളും ബലികളും നിങ്ങളുടെ വിളവുകളുടെയും ഉഗങ്ങളുടെയും പത്തിലൊന്നും നിങ്ങളുടെ വിശുദ്ധസമ്മാനങ്ങളും യഹോവയ്ക്കു നേർച്ച നടത്തിയിട്ടുള്ള സമ്മാനങ്ങളും സമർപ്പിക്കാൻ നിങ്ങളാഗ്രഹിക്കുന്ന വിശേഷ സമ്മാനങ്ങളും നിങ്ങളുടെ കാലിക്കൂട്ടത്തിൽ പിറന്ന ആദ്യജാതമൃഗങ്ങളെയും കൊണ്ടുവരണം. **7** നിങ്ങളും നിങ്ങളുടെ കുടുംബാംഗങ്ങളും അവിടെ ഒരുമിച്ചിരുന്ന് ആഹാരം കഴിക്കണം. നിങ്ങളുടെ ദൈവമായ യഹോവ അവിടെ നിങ്ങളോടൊപ്പം ഉണ്ടാകും. അവിടെ നിങ്ങൾ ജോലി ചെയ്ത എല്ലാ വസ്തുക്കളും പച്ചു വച്ച് ആറ്റാദിക്കണം. നിങ്ങളുടെ ദൈവമായ യഹോവ നിങ്ങളെ അനുഗ്രഹിച്ചുവെന്നും ആ നല്ല സാധനങ്ങൾ അവൻ നിങ്ങൾക്കു തന്നുവെന്നും നിങ്ങൾ ഓർമ്മിക്കണം.

8 “നാം ഇതുവരെ ആരാധന നടത്തിയിരുന്ന രീതി നിങ്ങൾ തുടരരുത്. ഇപ്പോൾവരെ നമ്മളോരോരുത്തരും അവരവർക്കിഷ്ടപ്പെട്ട രീതിയിലാണ് ദൈവത്തെ ആരാധിച്ചത്. **9** എന്തുകൊണ്ടെന്നാൽ നിങ്ങളുടെ ദൈവമായ യഹോവ

വാഗ്ദാനം ചെയ്ത സമാധാനഭൂമിയിലേക്ക് നാം ഇനിയും പ്രവേശിച്ചിട്ടില്ല. **10** പക്ഷേ നിങ്ങൾ യോർദ്ദാൻനദി കടന്ന് യഹോവ നിങ്ങൾക്കു തരുന്ന ആ നാട്ടിൽ ജീവിക്കണം. യഹോവ നിങ്ങൾക്ക് നിങ്ങളുടെ എല്ലാ ശത്രുക്കളിൽ നിന്നും വിശ്രമം തരികയും ചെയ്യും. നിങ്ങൾ സുരക്ഷിതരായിരിക്കും. **11** അനന്തരം യഹോവ തന്റെ വിശുദ്ധസ്ഥലമായി ഒരിടം തെരഞ്ഞെടുക്കും. യഹോവ തന്റെ നാമം അവിടെ സ്ഥാപിക്കും. അവിടേക്കു ഞാൻ കല്പിക്കുന്ന എല്ലാ സാധനങ്ങളും നിങ്ങൾ കൊണ്ടുവരണം. നിങ്ങളുടെ ഹോമയാഗങ്ങൾ, ബലികൾ, വിളവിന്റെയും ഉഗങ്ങളുടെയും പത്തിലൊന്ന്, വിശേഷ സമ്മാനങ്ങൾ, നേർച്ചകൾ, നിങ്ങളുടെ കാലിക്കൂട്ടത്തിൽ പിറന്ന ആദ്യജാതമൃഗങ്ങൾ എന്നിവയെല്ലാം നിങ്ങൾ കൊണ്ടുവരണം. **12** ആ സ്ഥലത്തേക്ക് നിങ്ങളുടെ കുട്ടികൾ, സേവകർ, നിങ്ങളുടെ പട്ടണങ്ങളിൽ വസിക്കുന്ന ലേവ്യർ എന്നിവരെയെല്ലാം കൊണ്ടുവരിക. (ഈ ലേവ്യർക്ക് സ്വന്തമായി ഭൂമി ലഭിക്കില്ല.) അവിടെ നിങ്ങളുടെ ദൈവമായ യഹോവയോടൊത്തു ചേർന്ന് ആറ്റാദിക്കുക. **13** കാണുന്നിടത്തെൊക്കെ നിങ്ങൾ ഹോമയാഗങ്ങൾ നടത്തുന്നില്ലെന്ന് ഉറപ്പുവരുത്തുക. **14** നിങ്ങളുടെ ഗോത്രങ്ങൾക്കിടയിൽ യഹോവ തന്റെ വിശിഷ്ടസ്ഥലം തെരഞ്ഞെടുക്കും. നിങ്ങളുടെ ഹോമയാഗങ്ങൾ അവിടെ നടത്തുകയും ഞാൻ പറഞ്ഞ കാര്യങ്ങൾ അവിടെ മാത്രം ചെയ്യുകയും ചെയ്യുക.

15 “എവിടെയായിരുന്നാലും നിങ്ങൾക്ക് കലമാനിനെയും പുള്ളിമാനിനെയും പോലെയുള്ള നല്ല ഉഗങ്ങളെ കൊന്നു ഭക്ഷിക്കാം. നിങ്ങളുടെ ദൈവമായ യഹോവ തരുന്നതുപോലെ ആവശ്യത്തിനനുസരിച്ച് നിങ്ങൾക്ക് ഇറച്ചി തിന്നാം. ശുദ്ധിയുള്ളവയും ഇല്ലാത്തവയും ഈ ഇറച്ചി കഴിക്കാം. **16** പക്ഷേ രക്തം നിങ്ങൾ കുടിക്കരുത്. രക്തം നിങ്ങൾ വെള്ളം പോലെ തറയിലൊഴിക്കണം.

17 “നിങ്ങൾ താമസിക്കുന്നിടത്ത് നിങ്ങൾ തിന്നാൻ പാടില്ലാത്ത ചിലതുണ്ട്. അവ ഇവയാണ്: ദൈവത്തിനുള്ള നിങ്ങളുടെ ധാന്യത്തിന്റെ ഭാഗം, ദൈവത്തിനുള്ള നിങ്ങളുടെ പുതുവീഞ്ഞിന്റെയും എണ്ണയുടെയും ഭാഗം, കാലിക്കൂട്ടത്തിലെയും ആട്ടിൻപറ്റത്തിലെയും ആദ്യജാതർ, ദൈവത്തിനുള്ള നേർച്ചകൾ, ദൈവത്തിനു നിങ്ങൾ കൊടുക്കാനുദ്ദേശിക്കുന്ന വഴിപാടുകളും മറ്റേതെങ്കിലും സമ്മാനങ്ങളും. **18** ആ വഴിപാടുകൾ നിങ്ങളുടെ ദൈവമായ യഹോവ നിങ്ങളോടൊപ്പമുള്ള സ്ഥലത്തു വെച്ചു വേണം, അതായത്, നിങ്ങളുടെ ദൈവമാകുന്ന യഹോവ തെരഞ്ഞെടുക്കുന്ന സ്ഥലത്തു വെച്ചു വേണം നിങ്ങൾ തിന്നാൻ. അവിടെ നിങ്ങൾ നിങ്ങളുടെ പുത്രന്മാർ, പുത്രിമാർ, ഭൃത്യർ, നിങ്ങളുടെ പട്ടണങ്ങളിൽ വസിക്കുന്ന ലേവ്യർ എന്നിവരോടൊപ്പം ചെന്നിരുന്നു വേണം ഭക്ഷിക്കാൻ. അവിടെ നിങ്ങളുടെ ദൈവമാകുന്ന യഹോവയോടൊത്ത് ആറ്റാദിക്കുക. നിങ്ങളുടെ അദ്ധ്വാനഫലങ്ങളിൽ സന്തോഷിക്കുക. **19** പക്ഷേ ഈ ഭക്ഷണങ്ങൾ ലേവ്യരുമായി നിങ്ങൾ പങ്കുവയ്ക്കുന്നുണ്ടെന്ന് ഉറപ്പുവരുത്തുക. നിങ്ങൾ നിങ്ങളുടെ നാട്ടിൽ വസിക്കുന്ന ശ്രയും കാലം ഇങ്ങനെ ചെയ്യുക.

20-21 “നിങ്ങളുടെ രാജ്യം വലുതാക്കുമെന്ന് നിങ്ങളുടെ ദൈവമായ യഹോവ വാഗ്ദാനം ചെയ്തിട്ടുണ്ട്. യഹോവ ഇങ്ങനെ ചെയ്യും

മ്പോൾ അവൻ തന്റെ വിശിഷ്ട വസതിയായി തെരഞ്ഞെടുക്കുന്നിടത്തുനിന്ന് വളരെയകലെയായിരിക്കാം നിങ്ങൾ വസിക്കുന്നത്. നിങ്ങൾ അങ്ങനെ അകലെ ആയിരിക്കുമ്പോൾ ഇറച്ചി തിന്നാൻ ആഗ്രഹിക്കുന്നുവെങ്കിൽ കിട്ടുന്ന മാംസം നിങ്ങൾക്കു ഭക്ഷിക്കാം. യഹോവ നിങ്ങൾക്കു തന്നിട്ടുള്ള കാലിക്കൂട്ടത്തിൽനിന്നോ ആട്ടിൻപറ്റത്തിൽനിന്നോ നിങ്ങൾ ഏതെങ്കിലും ഒരു മൃഗത്തെ കൊല്ലുക. ഞാൻ നിങ്ങളോടു കല്പിച്ച ഈ രീതിയിൽ ചെയ്യുക. നിങ്ങൾ താമസിക്കുന്നിടത്തു വച്ച് ഈ മാംസം എപ്പോൾ വേണമെങ്കിലും നിങ്ങൾക്കു ഭക്ഷിക്കാം. **22**കലമാ നിന്റെയോ പുള്ളിമാനിന്റെയോ മാംസം തിന്നുമ്പോലെതന്നെ നിങ്ങൾക്ക് ഈ മാംസം തിന്നാം. ശുദ്ധിയുള്ളവനോ ഇല്ലാത്തവനോ ആർക്കു വേണമെങ്കിലും അങ്ങനെ ചെയ്യാം.

23പക്ഷേ രക്തം ഭക്ഷിക്കുന്നില്ലെന്ന് ഉറപ്പാക്കുക. എന്തുകൊണ്ടെന്നാൽ ജീവൻ രക്തത്തിലാകുന്നു. അപ്പോഴും ജീവനുള്ള മാംസം നിങ്ങൾ ഭക്ഷിക്കരുത്. **24**നിങ്ങൾ രക്തം ഭക്ഷിക്കരുത്. രക്തം നിങ്ങൾ വെള്ളം പോലെ നിലത്തൊഴിക്കണം. **25**അതിനാൽ രക്തം കഴിക്കരുത്. യഹോവ ശരീരതു പറയുന്നതെന്തും നിങ്ങൾക്ക് ചെയ്യാം. അപ്പോൾ നിങ്ങൾക്കും പിൻഗാമികൾക്കും നല്ലതു സംഭവിക്കും.

26“നിങ്ങൾ യഹോവയ്ക്കുതന്നെങ്കിലും വിശേഷവഴിപാടുകൾ നേരുന്നുവെങ്കിൽ അത് നിങ്ങളുടെ ദൈവമാകുന്ന യഹോവ തെരഞ്ഞെടുക്കുന്ന സ്ഥലത്തുവെച്ചു തന്നെ നൽകണം. നിങ്ങൾ ഒരു നേർച്ച നടത്തുവാൻ ആ സ്ഥാനം ദൈവത്തിനു സമർപ്പിക്കാൻ ആ സ്ഥലത്തു നിങ്ങൾ പോകണം. **27**അവിടെ വേണം നിങ്ങൾ ഹോമയാഗം നടത്താൻ. വഴിപാടായി രക്തവും മാംസവും നിങ്ങളുടെ ദൈവമാകുന്ന യഹോവയുടെ യാഗപീഠത്തിൽ അർപ്പിക്കുക. മറ്റു ബലികൾക്ക് നിങ്ങൾ യഹോവയുടെ യാഗപീഠത്തിൽ രക്തം ഒഴിക്കുക. പിന്നെ നിങ്ങൾക്ക് ആ മാംസം ഭക്ഷിക്കാം. **28**ഞാൻ നിങ്ങൾക്കു തരുന്ന കല്പനകൾ അനുസരിക്കാൻ പ്രത്യേകം ശ്രദ്ധിക്കുക. നല്ലതും നിങ്ങളുടെ ദൈവമാകുന്ന യഹോവയെ പ്രീതിപ്പെടുത്തുന്ന ശരിയായ കാര്യങ്ങളും ചെയ്യുമ്പോൾ നിങ്ങൾക്കും പിൻഗാമികൾക്കുമെല്ലാം എക്കാലവും നന്മയുണ്ടാകുകയും ചെയ്യും.

29“നിങ്ങൾ മറ്റുള്ളവരിൽനിന്നും നിങ്ങളുടെ ഭൂമി കൈവശപ്പെടുത്താൻ പോകുന്നു. നിങ്ങളുടെ ദൈവമാകുന്ന യഹോവ നിങ്ങൾക്കു വേണ്ടി അവരെ നശിപ്പിക്കും. അവനെ നിങ്ങൾ ആ ദേശത്തുനിന്നോടിച്ചിട്ട് നിങ്ങളവിടെ താമസമാക്കും. **30**അതിനുശേഷം സൂക്ഷിച്ചിരിക്കുക! അവരുടെ വ്യാജദൈവങ്ങളെ ആരാധിക്കുകയെന്ന കെണിയിൽ വീഴരുത്. സൂക്ഷിക്കുക! ആ വ്യാജദൈവങ്ങളുടെയടുത്ത് സഹായത്തിനു പോകരുത്. ‘അവർ ഈ ദേവന്മാരെ ആരാധിച്ചു. അതിനാൽ ഞാനും അങ്ങനെ തന്നെ ആരാധന നടത്തും. എന്നു പറയാതിരിക്കുക. **31**നിങ്ങളുടെ ദൈവമാകുന്ന യഹോവയോട് അതു ചെയ്യരുത്. അങ്ങനെ ദൈവത്തെ ആരാധിക്കരുത്! എന്തുകൊണ്ടെന്നാൽ അവർ യഹോവ വെറുക്കുന്ന എല്ലാ ചീത്തക്കാര്യങ്ങളും ചെയ്യുന്നു. അവർ തങ്ങളുടെ കുട്ടികളെപ്പോലും അവരുടെ ദേവന്മാർക്കു ബലിയർപ്പിക്കാറുണ്ട്!

32“ഞാൻ കല്പിച്ചതെല്ലാം ചെയ്യാൻ നിങ്ങൾ ശ്രദ്ധിക്കുക. ഞാൻ പറഞ്ഞവയോട് എന്തെ

ങ്കിലും ചേർക്കുകയോ അതിൽനിന്നൊന്നും എടുത്തുകളയുകയോ ചെയ്യരുത്.

വ്യാജപ്രവാചകന്മാർ

13 “ഒരു പ്രവാചകനോ, സ്വപ്നങ്ങൾ വ്യാഖ്യാനിക്കുന്ന ഒരുവനോ നിങ്ങളെ സമീപിച്ചെന്നു വരാം. താൻ ഒരടയാളമോ അത്ഭുതമോ കാണിക്കാമെന്ന് അവൻ നിങ്ങളോടു പറഞ്ഞെന്നു വരാം. **2**അയാൾ നിങ്ങളോടു പറഞ്ഞ അടയാളമോ അത്ഭുതമോ ചിലപ്പോൾ സംഭവിച്ചെന്നു വരാം. എന്നിട്ട് അവൻ നിങ്ങളറിയാത്ത മറ്റു ദൈവങ്ങളെ പിന്തുടരാൻ നിങ്ങളോടാവശ്യപ്പെട്ടെന്നും വരാം. അവൻ നിങ്ങളോടു പറയും ‘നമുക്ക് ആ ദേവന്മാരെ ശുശ്രൂഷിക്കാം.’ **3**അയാളെ ചെവികൊള്ളേണ്ടതില്ല. എന്തുകൊണ്ടെന്നാൽ നിങ്ങളുടെ ദൈവമായ യഹോവ നിങ്ങളെ പരീക്ഷിക്കുകയാണ്. നിങ്ങൾ അവനെ പൂർണ്ണഹൃദയത്തോടും പൂർണ്ണാന്താവോടും കൂടി സ്നേഹിക്കുന്നുണ്ടോ എന്നറിയാൻ യഹോവയ്ക്കു ആഗ്രഹമുണ്ട്! **4**നിങ്ങളുടെ ദൈവമായ യഹോവയെ നിങ്ങൾ പിന്തുടരണം! അവനെ ബഹുമാനിക്കുക. അവൻ പറയുന്നവയെ പ്രവർത്തിക്കുകയും ചെയ്യുക! യഹോവയെ ശുശ്രൂഷിക്കുകയും ഒരിക്കലും അവനെ ഉപേക്ഷിക്കാതിരിക്കുകയും ചെയ്യുക. **5**പ്രവാചകനോ സ്വപ്നവ്യാഖ്യാതാവോ ഒക്കെ ആയി വന്നവനെ നിങ്ങൾ വധിക്കുകയും വേണം. എന്തുകൊണ്ടെന്നാൽ, നിങ്ങളുടെ ദൈവമായ യഹോവയ്ക്കുതന്നെ തിരിയാൻ അവൻ നിങ്ങളോടു പറഞ്ഞു. നിങ്ങൾ അടിമകളായിരുന്ന ഈജിപ്തിൽനിന്നും നിങ്ങളെ കൊണ്ടുവന്നതും യഹോവയാണ്. നിങ്ങളുടെ ദൈവമായ യഹോവ നിങ്ങളോടു കല്പിച്ച ജീവിതരീതിയിൽനിന്നും വ്യതിചലിക്കാൻ അയാൾ നിങ്ങളെ പ്രേരിപ്പിച്ചു. അതിനാൽ ആ തിന്മ നിങ്ങളുടെ ജനങ്ങളിൽനിന്നും ഇല്ലാതാകുവാൻ അവനെ നിങ്ങൾ വധിക്കണം.

6“നിങ്ങളോട് അടുപ്പമുള്ള ഒരാൾ ചിലപ്പോൾ മറ്റു ദൈവങ്ങളെ ആരാധിക്കാൻ നിങ്ങളെ രഹസ്യമായി പ്രേരിപ്പിച്ചേക്കാം. അതു ചിലപ്പോൾ നിങ്ങളുടെ സ്വന്തം സഹോദരനോ പുത്രനോ പുത്രിയോ നിങ്ങൾ സ്നേഹിക്കുന്ന ഭാര്യയോ ആന്മാർത്ഥ സുഹൃത്തോ ആയിരിക്കാം. ‘നമുക്കു പോയി മറ്റു ദൈവങ്ങളെ ശുശ്രൂഷിക്കാം’ എന്ന് ആ വ്യക്തി പറഞ്ഞേക്കാം. നിങ്ങൾക്കും നിങ്ങളുടെ പൂർവ്വികർക്കും ഒരിക്കലും അറിഞ്ഞുകൂടാത്ത ദേവന്മാരാണിത്. **7**നിങ്ങൾക്കു ചുറ്റുമുള്ള മറ്റു സ്ഥലങ്ങളിൽ വസിക്കുന്നവരുടെ ദേവന്മാരാണിവ. ചിലർ അടുത്തും ചിലർ അകലെയുമാണ്. **8**അയാളോടു നിങ്ങൾ അനുകൂലിക്കരുത്. അവനെ ശ്രദ്ധിക്കരുത്. അവനോടു സഹരപിക്കുകയുമരുത്. അവനെ വെറുതെ വിടരുത്. അവനെ സംരക്ഷിക്കുകയുമരുത്. **9-10**അരുത്! നിങ്ങൾ ആ വ്യക്തിയെ വധിക്കണം! നിങ്ങളുവനെ കല്ലെറിഞ്ഞു കൊല്ലണം. അവനെ എറിയാൻ കല്ലെടുക്കുന്ന ആദ്യ വ്യക്തി നീയായിരിക്കണം. അനന്തരം എല്ലാവരും അവനെ എറിയാൻ കല്ലെടുക്കട്ടെ. പിന്നെ, എല്ലാവരും അവനെ കല്ലെറിഞ്ഞു കൊല്ലണം. എന്തുകൊണ്ടെന്നാൽ അയാൾ നിങ്ങളെ നിങ്ങളുടെ ദൈവമായ യഹോവയിൽനിന്നും വ്യതിചലിപ്പിക്കാൻ ശ്രമിച്ചു. നിങ്ങളടിമകളായിരുന്ന ഈജിപ്തിൽനിന്നും നിങ്ങളെ മോചിപ്പിച്ചത് യഹോ

വയാണ്. 11അപ്പോൾ എല്ലാ യിസ്രായേൽക്കാരും കേൾക്കുകയും ഭയപ്പെടുകയും ചെയ്യും. പിന്നെ അവർ ഒരു തിന്മയും ചെയ്യില്ല.

നശിപ്പിക്കപ്പെടേണ്ട നഗരങ്ങൾ

12നിങ്ങളുടെ ദൈവമായ യഹോവ നിങ്ങൾക്കു വസിക്കാൻ നഗരങ്ങൾ തന്നു. ചിലപ്പോൾ നിങ്ങൾ ഈ നഗരങ്ങളിലൊന്നിനെപ്പറ്റി ചീത്ത വാർത്തകൾ കേട്ടെന്നുവരും. 13നിങ്ങളുടെ സ്വന്തം രാജ്യക്കാരായ ചിലർ തങ്ങളുടെ നഗരവാസികളെ ദുഷ്പ്രവൃത്തികൾക്കു പ്രേരിപ്പിക്കുന്നതായി നിങ്ങൾ കേൾക്കും. അവർ തങ്ങളുടെ നഗരവാസികളോടു പറഞ്ഞേക്കാം, 'നമുക്കു പോയി മറ്റു ദൈവങ്ങളെ ശുശ്രൂഷിക്കാം.' നിങ്ങൾ മുൻപൊരിക്കലും കേട്ടിട്ടു പോലുമില്ലാത്ത ദേവന്മാരാണ്. 14അങ്ങനെയൊരു വാർത്ത കേട്ടാൽ അതു ശരിയാണോ എന്ന് കഴിയുന്നത്ര എല്ലാ വിധത്തിലും അന്വേഷിക്കണം. അതു സത്യമാണെന്നു നിങ്ങൾക്കു മനസ്സിലായാൽ-അത്തരം കൊടിയ സംഭവം ഉണ്ടാകുന്നതു നിങ്ങൾക്കു ബോധ്യമായാൽ- 15ആ നഗരത്തിലുള്ള എല്ലാവരെയും നിങ്ങൾ ശിക്ഷിക്കണം. അവരെ മുഴുവൻ നഗരങ്ങൾ വധിക്കണം. അവരുടെ മുഴുവൻ ഉഗങ്ങളെയും നിങ്ങൾ കൊല്ലണം. 16അനന്തരം നിങ്ങൾ വില പിടിപ്പിച്ചുള്ള എല്ലാ സാധനങ്ങളും ശേഖരിച്ച് നഗരമദ്ധ്യത്തിലെടുത്തു കൊണ്ടുപോവുകയും നഗരവും അതിലുള്ളവയും ചൂട്ടുകളയുകയും വേണം. അത് നിങ്ങളുടെ ദൈവമായ യഹോവയ്ക്ക് ഒരു ഹോമബലിയായിരിക്കും. നഗരം ഒരു ശൂന്യമായ കൽക്കുന്നായി മാറണം. ആ നഗരം പിന്നെ ഒരിക്കലും നിർമ്മിക്കപ്പെടരുത്. 17ആ നഗരത്തിലുള്ളതെല്ലാം നശിപ്പിക്കാൻ ദൈവത്തെ ഏല്പിക്കണം. അതിനാൽ അവയിലൊന്നും നിങ്ങൾ കൈവശം വയ്ക്കരുത്. ഈ കല്പനകൾ നിങ്ങൾ അനുസരിച്ചാൽ യഹോവ നിങ്ങളോടുള്ള കോപം അവസാനിപ്പിക്കും. യഹോവ നിങ്ങളോടു കരുണാമയനായിരിക്കും. അവന് നിങ്ങളോടു സഹതാപം തോന്നും. നിങ്ങളുടെ പൂർവ്വികന്മാരോടു വാഗ്ദാനം ചെയ്തതു പോലെ അവൻ നിങ്ങളുടെ രാജ്യത്തെ വലുതാക്കും. 18നിങ്ങളുടെ ദൈവമാകുന്ന യഹോവയെ ശ്രവിക്കുകയും ഞാൻ നിങ്ങൾക്കിന്നു തരുന്ന കല്പനകൾ നിങ്ങൾ അനുസരിക്കുകയും ചെയ്താൽ ഇങ്ങനെയൊക്കെ സംഭവിക്കും. നിങ്ങളുടെ ദൈവമാകുന്ന യഹോവ ശരിയെന്നു പറയുന്ന കാര്യങ്ങൾ ചെയ്യുക.

യിസ്രായേൽ, ദൈവത്തിന്റെ വിശുദ്ധജനം

14 "നിങ്ങളുടെ ദൈവമാകുന്ന യഹോവയുടെ മക്കളാണ് നിങ്ങൾ. നിങ്ങളിൽ ആരെങ്കിലും മരിക്കുമ്പോൾ നിങ്ങൾ സ്വയം മുറിവേല്പിച്ചോ ക്ഷൗരം ചെയ്തോ ദുഃഖം പ്രകടിപ്പിക്കരുത്. 2എന്നുകൊണ്ടെന്നാൽ, നിങ്ങൾ മറ്റുള്ളവരിൽനിന്നു വ്യത്യസ്തരാണ്. നിങ്ങൾ യഹോവയുടെ വിശിഷ്ടജനമാണ്. ലോകത്തിലെ മുഴുവൻ ജനങ്ങളിൽനിന്നും ദൈവം നിങ്ങളെ തന്റെ വിശുദ്ധജനതയായി തിരഞ്ഞെടുത്തു.

യിസ്രായേലുകാർക്കു തിന്നാൻ അനുവദിച്ചിട്ടുള്ള ഭക്ഷണം

3"യഹോവ വെറുക്കുന്ന ഒന്നും നിങ്ങൾ ഭക്ഷിക്കരുത്. 4ഇനി പറയുന്ന ഉഗങ്ങളെ നിങ്ങൾ

ൾക്കു തിന്നാം. പശുക്കൾ, ചെമ്മരിയാടുകൾ, കോലാടുകൾ, 5പുള്ളിമാൻ, കലമാൻ, കടമാൻ, കാട്ടാട്, ചെറുമാൻ, മലയാട്, കവരിമാൻ. 6ഞോയി പിളർന്ന കുളമ്പുകളുള്ളവയും അയവിറക്കുന്നവയുമായ ഏതു ഉഗത്തെയും നിങ്ങൾക്കു തിന്നാം. 7എന്നാൽ ഒട്ടകം, മുയൽ, കൂഴി മുയൽ എന്നിവയെ തിന്നരുത്. അവ അയവിറക്കുമെങ്കിലും അവയ്ക്ക് പിളർന്ന കുളമ്പില്ല. അതിനാൽ ആ ഉഗങ്ങൾ നിങ്ങൾക്ക് ശുദ്ധഭക്ഷണമല്ല. 8പന്നികളെയും നിങ്ങൾ ഭക്ഷിക്കരുത്. അവയ്ക്ക് പിളർന്ന കുളമ്പുണ്ടെങ്കിലും അവ അയവിറക്കാറില്ല. അതിനാൽ പന്നികൾ നിങ്ങൾക്കു ശുദ്ധഭക്ഷണമല്ല. പന്നിയുടെ ഇറച്ചി തിന്നുകയോ അതിന്റെ ഉത്ഭവഭാഗത്തെ സ്വർശിക്കുകയോ പോലും ചെയ്യരുത്.

9"ചെങ്കിളിയും ചെതുമ്പലുമുള്ള ഏതു മീനിയെന്നയും നിങ്ങൾക്കു ഭക്ഷിക്കാം. 10പക്ഷേ ചെങ്കിളിയും ചെതുമ്പലുമില്ലാത്ത ഒരു ജലജീവിയെയും നിങ്ങൾ ഭക്ഷിക്കരുത്. അതു നിങ്ങൾക്കു ശുദ്ധഭക്ഷണമല്ല.

11"ശുദ്ധിയുള്ള പക്ഷിയെ നിങ്ങൾക്കു തിന്നാം. 12പക്ഷേ ഇനി പറയുന്ന ഒരു പക്ഷിയേയും നിങ്ങൾ തിന്നരുത്: കഴുകൻ, ചെമ്പരുന്ത്, കടൽനാമ്പി, 13ചങ്ങാലിപ്പരുന്ത്, പരുന്തും ആ വർഗ്ഗത്തിലുള്ളവയും 14എല്ലാത്തരം കാവതിക്കാക്കുകളും 15കൊമ്പൻ മുങ്ങ, പുള്ള, കടൽക്കാക്ക എല്ലാത്തരം പരുന്തും 16ചെറിയ മുങ്ങകളും വലിയ മുങ്ങകളും 17തുമ്പുമ്പിയിലെ മുങ്ങകളും ഞാറപ്പക്ഷികളും കുളക്കോഴിയും കടൽപ്പക്ഷികളും 18ബകം, എല്ലാത്തരം കുമ്പുറപ്പക്ഷികളും ചകോരവും നശിച്ചിറും.

19"ചിറകുള്ള എല്ലാ കീടങ്ങളും അശുദ്ധങ്ങളാണ്. അതിനാൽ അവയെ തിന്നരുത്. 20പക്ഷേ ശുദ്ധിയുള്ള ഏതു പക്ഷിയേയും നിങ്ങൾക്കു തിന്നാം.

21"സ്വയം ചത്ത ഉഗങ്ങളെയും തിന്നരുത്. ചത്ത ഉഗങ്ങളെ നിങ്ങൾ വിദേശിക്കു കൊടുക്കുക, അവന് അതു തിന്നാം. അല്ലെങ്കിൽ അതിനെ അവനു വിൽക്കാം. പക്ഷേ നിങ്ങൾ അതിനെ തിന്നരുത്. എന്നുകൊണ്ടെന്നാൽ നിങ്ങൾ നിങ്ങളുടെ ദൈവമായ യഹോവയുടേതാണ്. നിങ്ങൾ അവന്റെ വിശിഷ്ടജനതയാകുന്നു. "കുഞ്ഞാടിനെ അതിന്റെ തള്ളയുടെ പാലിൽ പുഴുങ്ങരുത്.

പത്തിലൊന്നു നൽകുക

22"എല്ലാ വർഷവും നിങ്ങളുടെ വയലുകളിൽ വിളവിന്റെ പത്തിലൊന്നു വീതം ശേഖരിക്കണം. 23അനന്തരം നിങ്ങൾ, യഹോവ തന്റെ വിശുദ്ധഭവനമായി തിരഞ്ഞെടുക്കുന്ന സ്ഥലത്തേക്കു ചെല്ലണം. നിങ്ങളുടെ ദൈവമാകുന്ന യഹോവയോടൊത്തായിരിക്കുവാനാണ് നിങ്ങൾ അങ്ങോട്ടു ചെല്ലേണ്ടത്. അവിടെ വെച്ച് നിങ്ങൾ നിങ്ങളുടെ വിളവിന്റെ പത്തിലൊന്ന് ഭക്ഷിക്കണം- ധാന്യത്തിന്റെ പത്തിലൊന്ന്, പുതുവീഞ്ഞിന്റെ പത്തിലൊന്ന്, എണ്ണ, നിങ്ങളുടെ കാലിക്കൂട്ടത്തിലും ആട്ടിൻപറ്റത്തിലുമുണ്ടായ കടിഞ്ഞുലുകൾ. അങ്ങനെ നിങ്ങൾ നിങ്ങളുടെ ദൈവമാകുന്ന യഹോവയെ ബഹുമാനിക്കാൻ എപ്പോഴും ഓർമ്മിക്കണം. 24പക്ഷേ ആ സ്ഥലം നിങ്ങൾക്കു ചെന്നെത്താനാവാത്ത ദൂരത്തിലായിരിക്കാം. യഹോവ നിങ്ങൾക്കനുഗ്രഹിച്ചു തന്ന ധാന്യത്തിന്റെ പത്തിലൊന്നു മുഴുവൻ അങ്ങോട്ടു ചുമന്നു കൊണ്ടുപോകാ

നും പറ്റിയെന്നു വരില്ല. അങ്ങനെ വന്നാൽ, 25നിങ്ങളുടെ ആ വീര്യം വിൽക്കുക. കിട്ടിയ പണം യഹോവ വിശുദ്ധഗൃഹമായി തിരഞ്ഞെടുത്ത സ്ഥലത്തേക്കു കൊണ്ടുപോവുക. 26പശു, ചെമ്മരിയാട്, വീഞ്ഞ്, മദ്യം അഥവാ മറ്റൊന്നെങ്കിലും ഭക്ഷണം എന്നിങ്ങനെ നിങ്ങൾക്കിഷ്ടമുള്ളതു വാങ്ങാൻ ആ പണം ഉപയോഗിക്കുക. എന്നിട്ട് നിങ്ങൾ കൂടുംബാംഗങ്ങളോടൊത്ത് യഹോവ തന്റെ വിശുദ്ധഭവനമായി തിരഞ്ഞെടുത്ത സ്ഥലത്തു വന്നിരുന്നെങ്കിൽ ദൈവമായ യഹോവയോടൊപ്പം ആഹാരത്തോടെ അതു ഭക്ഷിക്കുക. 27പക്ഷേ നിങ്ങളുടെ പട്ടണങ്ങളിൽ വസിക്കുന്ന ലേവ്യരെ മറക്കാതിരിക്കുക. നിങ്ങളുടെ ഭക്ഷണം അവരോടു പങ്കുവെയ്ക്കുക. എന്തുകൊണ്ടെന്നാൽ നിങ്ങൾക്കുള്ളതു പോലെ അവർക്ക് ദേശത്തിൽ പങ്കില്ല.

28“എല്ലാ മൂന്നു വർഷങ്ങളുടെയും അവസാനം, നിങ്ങളുടെ വിളവിന്റെ പത്തിലൊന്ന് ആ വർഷത്തേക്കു വേണ്ടി സമാഹരിക്കുക. ആ ഭക്ഷണം നിങ്ങളുടെ പട്ടണങ്ങളിൽ മറ്റുള്ളവർക്ക് ഉപയോഗിക്കത്തക്കവിധം സൂക്ഷിക്കുക. 29ആ ഭക്ഷണം ലേവ്യർക്കുള്ളതാണ്. കാരണം, അവർക്ക് തങ്ങളുടേതായി ഒരു ദേശവുമില്ല. ഈ ഭക്ഷണം നിങ്ങളുടെ പട്ടണങ്ങളിലെ അതാവശ്യമുള്ള മറ്റുള്ളവർക്കു കൂടി വേണ്ടിയാണ്. വിദേശികൾക്കും വിധവകൾക്കും അനാഥകുട്ടികൾക്കും വേണ്ടിയാണ്, അവർ എല്ലാവരും വന്ന് ഭക്ഷിച്ചു തൃപ്തരാകട്ടെ! നിങ്ങളുടെ പട്ടണങ്ങളിലെ പട്ടണങ്ങളുടെ ദൈവമായ യഹോവ നിങ്ങളെ സകലത്തിലും അനുഗ്രഹിക്കും.

കടമൊഴിവിന്റെ വർഷം

15 “എല്ലാ വർഷങ്ങളുടെയും അന്ത്യത്തിൽ നിങ്ങൾ കടങ്ങൾ എഴുതിത്തള്ളണം. 2ഇങ്ങനെയാണ് നിങ്ങൾ അതു ചെയ്യേണ്ടത്: മറ്റൊരു തിസ്രായേൽകാരന് പണം കൊടുത്ത എല്ലാവരും ആ കടം എഴുതിത്തള്ളണം. ആ കടം തിരിച്ചടിയ്ക്കാൻ അയാൾ ഒരു സഹോദരനോട് (തിസ്രായേൽകാരനോട്) ആവശ്യപ്പെടരുത്. എന്തുകൊണ്ടെന്നാൽ ആ വർഷം കടങ്ങൾ എഴുതിത്തള്ളണമെന്ന് യഹോവ പറഞ്ഞിരിക്കുന്നു. 3ഒരു വിദേശിയോട് നിങ്ങൾക്ക് കടം തിരിച്ചടിയ്ക്കാൻ പറയാം. പക്ഷേ, മറ്റൊരു തിസ്രായേൽകാരൻ നിങ്ങളോടു വാങ്ങിയ കടം ഉപേക്ഷിക്കണം. 4നിങ്ങളുടെ രാജ്യത്ത് ദ്രവിടന്മാരുണ്ടാകരുത്. കാരണം യഹോവയാണ് നിങ്ങൾക്ക് ഈ ദേശം തരുന്നത്. യഹോവ നിങ്ങളെ നന്നായി അനുഗ്രഹിക്കുകയും ചെയ്യും. 5എന്നാൽ നിങ്ങളുടെ ദൈവമാകുന്ന യഹോവയെ നിങ്ങൾ അനുസരിച്ചാലേ അങ്ങനെ യൊക്കെ സംഭവിക്കൂ. ഞാൻ നിങ്ങളോട് നിന്നു പറഞ്ഞ കല്പനകളെല്ലാം നിങ്ങൾ അതീവ ശ്രദ്ധയോടെ അനുസരിക്കണം. 6അപ്പോൾ നിങ്ങളുടെ ദൈവമാകുന്ന യഹോവ വാഗ്ദാനം ചെയ്തതുപോലെ നിങ്ങളെ അനുഗ്രഹിക്കും. അപ്പോൾ മറ്റു രാഷ്ട്രങ്ങൾക്കും കടം കൊടുക്കത്തക്ക ധനം നിങ്ങൾക്കുണ്ടാകും. എന്നാൽ നിങ്ങൾക്ക് ആരീൽ നിന്നും ഒന്നും കടം വാങ്ങുകയും വേണ്ടിവരില്ല. അനേകം രാഷ്ട്രങ്ങൾക്കുമേൽ നിങ്ങൾ ഭരണം നടത്തും. എന്നാൽ ആ രാഷ്ട്രങ്ങളൊന്നും നിങ്ങളെ ഭരിക്കില്ല.

7“നിങ്ങളുടെ ദൈവമാകുന്ന യഹോവ നിങ്ങൾക്കു നൽകുന്ന ഭൂമിയിൽ താമസിക്കുമ്പോൾ,

നിങ്ങൾക്കിടയിൽ ഒരു ദ്രവിടന്മാരുണ്ടാകുന്ന വരാം. നിങ്ങൾ സ്വാർത്ഥരാകരുത്. ദ്രവിടനായ ആ മനുഷ്യനു സഹായമെത്തിക്കാൻ നിങ്ങൾ മടിക്കരുത്. 8അവനോടൊപ്പം പങ്കുവെയ്ക്കുന്നതിന് നിങ്ങൾ തയ്യാറാകണം. അവനു വേണ്ടതെല്ലാം നിങ്ങൾ കടം കൊടുക്കണം.

9“വിമോചനത്തിന്റെ വർഷമായ ഏഴാം വർഷം അടുക്കുന്നു എന്നതു കൊണ്ടുമാത്രം ഒരു വനെ സഹായിക്കാൻ മടിക്കരുത്. അത്തരത്തിലൊരു തീന്മ നിങ്ങളുടെ മനസ്സിൽ പ്രവേശിക്കാൻ പോലും ഇടനൽകരുത്. സഹായം ആവശ്യമായവനെപ്പറ്റി അത്തരത്തിലുള്ള ചിന്ത ഒരിക്കലും പാടില്ല. അവനെ സഹായിക്കാൻ നിങ്ങൾ മടിക്കരുത്. അവനെ നിങ്ങൾ സഹായിക്കാതിരുന്നാൽ ദ്രവിടനായ അയാൾ നിങ്ങൾക്കെതിരെ യഹോവയോടു പരാതിപ്പെടുകയും നിങ്ങൾ പാപത്തിന്റെ അപരാധിയാണെന്നു യഹോവ കാണുകയും ചെയ്യും.

10“ദ്രവിടനായ വ്യക്തിക്ക് നിങ്ങൾ ആകുന്നത്ര സഹായം ചെയ്തു കൊടുക്കണം. അവനു നൽകുന്നതിൽ വിഷമമൊന്നും തോന്നുവാൻ പാടില്ല. എന്തുകൊണ്ടെന്നാൽ ആ നന്മ ചെയ്യുന്നതു മൂലം നിങ്ങളുടെ ദൈവമാകുന്ന യഹോവ നിങ്ങളെ അനുഗ്രഹിക്കും. നിങ്ങളുടെ മുഴുവൻ ജോലികളിലും നിങ്ങളുടെ ഓരോ പ്രവൃത്തിയിലും യഹോവ നിങ്ങളെ അനുഗ്രഹിക്കും. 11രാജ്യത്ത് എപ്പോഴും ദ്രവിട ജനങ്ങളുണ്ടായിരിക്കും. അതിനാലാണ് നിങ്ങളുടെ സഹോദരനെ സഹായിക്കാൻ തയ്യാറായിരിക്കണമെന്നു ഞാൻ കല്പിക്കുന്നത്. നിങ്ങളുടെ ദേശത്ത് സഹായം ആവശ്യമുള്ള ദ്രവിടനു വേണ്ടത് കൊടുക്കുക.

അടിമകളെ സ്വതന്ത്രരാക്കൽ

12“നിങ്ങൾ ഒരു എബ്രായ സ്ത്രീയെയോ പുരുഷനെയോ അടിമപ്പെടുത്തിയതിൽ വാങ്ങിയേക്കാം. ആരു വർഷം നിങ്ങൾ അവനെ അടിമപ്പെടുത്തിയതിൽ വെച്ചിരുന്നുവെന്നും ഇരിക്കട്ടെ. പക്ഷേ ഏഴാം വർഷം അയാളെ നിങ്ങൾ സ്വതന്ത്രനാക്കണം. 13പക്ഷേ അടിമയെ സ്വതന്ത്രനാക്കുമ്പോൾ അവനെ വെറും കയ്യോടെ പറഞ്ഞയക്കരുത്. 14നിങ്ങളുടെ ഗൃഹങ്ങളിലും ധാന്യങ്ങളിലും വീഞ്ഞിലും കുറെ വീര്യം നിങ്ങൾ അവനു നൽകണം. നിങ്ങളുടെ ദൈവമാകുന്ന യഹോവ നിങ്ങളെ അനുഗ്രഹിക്കുകയും സമൃദ്ധമായി നല്ല സാധനങ്ങൾ തരികയും ചെയ്യും. അതേപോലെ നിങ്ങൾ അനേകം നല്ല സാധനങ്ങൾ നിങ്ങളുടെ അടിമകൾക്കും നൽകണം. 15ഈജിപ്തിൽ നിങ്ങൾ അടിമകളായിരുന്നുവെന്നത് ഓർമ്മിക്കുക. നിങ്ങളുടെ ദൈവമായ യഹോവ നിങ്ങളെ സ്വതന്ത്രരാക്കുകയും ചെയ്തു. അതിനാലാണ് ഞാനിന്നു നിങ്ങൾക്ക് ഈ കല്പനകൾ തരുന്നത്.

16“ഞാൻ അങ്ങനെ വിട്ടുപോവില്ല’ എന്നു നിങ്ങളുടെ അടിമകളിലൊരാൾ പറഞ്ഞേക്കാം. നിങ്ങളോടൊപ്പമുള്ള നല്ല ജീവിതം കൊണ്ടായിരിക്കാം അത്. 17ആ ഭൃത്യനെ കരകിണതിനെ ചേർത്തു നിർത്തി അയാളുടെ ചെവിയിൽ ഒരു മുനയൻ ഉപകരണംകൊണ്ട് ഒരു ദ്രാവമിടുക. അത് അവൻ എക്കാലവും നിങ്ങളുടെ അടിമയായിരിക്കുമെന്നതിനെ കാണിക്കുന്നു. നിങ്ങളോടൊത്തു കഴിയാനാഗ്രഹിക്കുന്ന സ്ത്രീ അടിമയോടും അങ്ങനെ ചെയ്യണം.

18“നിങ്ങളുടെ അടിമയെ സ്വതന്ത്രനായി വിടുന്നതിൽ ഒരു പ്രയാസവും തോന്നരുത്.

കുലിക്കാരനു കൊടുക്കേണ്ടതിന്റെ പകുതി തുകയ്ക്കാണ് നിങ്ങൾ അവനെക്കൊണ്ട് ആറു വർഷത്തേക്കു ജോലി ചെയ്യിച്ചതെന്ന് ഓർമ്മിക്കുക. നിങ്ങൾ ചെയ്യുന്ന എല്ലാകാര്യത്തിലും നിങ്ങളുടെ ദൈവമായ യഹോവ നിങ്ങളെ അനുഗ്രഹിക്കും.

കടിഞ്ഞുൽ മൃഗങ്ങളെപ്പറ്റിയുള്ള നിയമങ്ങൾ

19“നിങ്ങളുടെ കാലിക്കൂട്ടത്തിലും ആട്ടിൻപറ്റത്തിലും കടിഞ്ഞുൽ പ്രസവിക്കുന്ന ആൺമൃഗങ്ങൾ വിശുദ്ധങ്ങളാണ്. നിങ്ങൾ അവയെ യഹോവയ്ക്കു സമർപ്പിക്കണം. ആ മൃഗങ്ങളിലൊന്നിനെയും നിങ്ങൾ നിങ്ങളുടെ ജോലിക്ക് ഉപയോഗിക്കരുത്. ആ ചെമ്മരിയാടുകളിൽ നിന്ന് നിങ്ങൾ രോമം മുറിച്ചെടുക്കുകയുമരുത്. 20നിങ്ങളുടെ ദൈവമാകുന്ന യഹോവ തിരഞ്ഞെടുക്കുന്ന സ്ഥലത്തേക്ക് എല്ലാ വർഷവും നിങ്ങൾ ആ മൃഗങ്ങളെ കൊണ്ടുവരണം. അവിടെ യഹോവയോടൊത്ത് നിങ്ങളും നിങ്ങളുടെ കുടുംബാംഗങ്ങളും ആ മാംസം ഭക്ഷിക്കണം.

21“പക്ഷേ മൃഗങ്ങളിൽ ഒന്ന് തളർവാതം പിടിച്ചതോ അന്യതാ ബാധിച്ചതോ മറ്റൊന്നെങ്കിലും കുറവുള്ളതോ ആണെങ്കിൽ ആ മൃഗത്തെ നിങ്ങളുടെ ദൈവമായ യഹോവയ്ക്കു ബലിയർപ്പിക്കരുത്. 22പക്ഷേ ആ മൃഗത്തെ നിങ്ങൾക്ക് വീട്ടിൽ വെച്ചു ഭക്ഷിക്കാം. ശുദ്ധിയുള്ളവനും ഇല്ലാത്തവനും അതു ഭക്ഷിക്കാം. കലമാനുകളെയും പുള്ളിമാനുകളെയും ഭക്ഷിക്കാനുള്ള അതേ നിയമമാണ് ഈ മാംസം ഭക്ഷിക്കുന്നതിനും. 23പക്ഷേ നിങ്ങൾ മൃഗത്തിന്റെ രക്തം ഭക്ഷിക്കരുത്. രക്തം നിങ്ങൾ വെള്ളം പോലെ തറയിലൊഴിക്കണം.

പെസഹ

16 “ആബ്രാഹാം മാസം ഓർമ്മിക്കുക. അപ്പോൾ നിങ്ങൾ നിങ്ങളുടെ ദൈവമായ യഹോവയെ ആദരിക്കാൻ പെസഹ ആഘോഷിക്കണം. എന്നുകൊണ്ടെന്നാൽ ആ മാസത്തിൽ ഒരു രാത്രിയിലാണ് നിങ്ങളുടെ ദൈവമായ യഹോവ നിങ്ങളെ ഈജിപ്തിൽ നിന്ന് മോചിപ്പിച്ചത്. 2തന്റെ വിശിഷ്ടവേനമായി യഹോവ തിരഞ്ഞെടുക്കുന്ന സ്ഥലത്തേക്ക് നിങ്ങൾ പോകണം. അവിടെ നിങ്ങൾ യഹോവയെ ആദരിക്കാൻ പെസഹബലി അർപ്പിക്കണം. പശുക്കളെയും ആടുകളെയും നിങ്ങൾ അർപ്പിക്കണം. 3ഈ ബലിയോടൊപ്പം പുളിപ്പിച്ച അപ്പം നിങ്ങൾ തിന്നരുത്. ഏഴു ദിവസത്തേക്ക് നിങ്ങൾ പുളിപ്പിക്കാത്ത അപ്പം ഭക്ഷിക്കണം. ‘ദുരിതത്തിന്റെ അപ്പം’ എന്ന് അതു വിളിക്കപ്പെടും. അത് നിങ്ങൾ ഈജിപ്തിൽ അനുഭവിച്ച കൂഴപ്പങ്ങളെ അനുസ്മരിപ്പിക്കും. നിങ്ങൾ തിടുകത്തിലാണ് അവിടെ നിന്നും വിട്ടുപോകുന്നത് ഓർമ്മിക്കുക! നിങ്ങൾ ജീവിതകാലമാകെ ആ ദിവസത്തെ അനുസ്മരിക്കണം. 4ഏഴു ദിവസത്തേക്ക് രാജ്യത്തൊരിക്കലും ഒരു വീട്ടിലും പുളിമാവുണ്ടായിരിക്കരുത്. ആദ്യദിവസം വൈകുന്നേരം നിങ്ങൾ അർപ്പിക്കുന്ന ബലിയുടെ മാംസം പ്രഭാതമാകും മുമ്പേ ഭക്ഷിച്ചു തീർക്കണം.

5“പെസഹമൃഗത്തെ നിങ്ങളുടെ ദൈവമാകുന്ന യഹോവ നിങ്ങൾക്കു നൽകുന്ന പട്ടണങ്ങളിലൊന്നിൽ വെച്ചും ബലിയർപ്പിക്കരുത്. 6തന്റെ വിശുദ്ധവേനമായി നിങ്ങളുടെ ദൈവ

മാകുന്ന യഹോവ തിരഞ്ഞെടുത്ത വിശുദ്ധ സ്ഥലത്തു വെച്ചു തന്നെ അത് അർപ്പിക്കണം. അവിടെ നിങ്ങൾ സുര്യോസ്തമന സമയത്ത് പെസഹമൃഗത്തെ ബലിയർപ്പിക്കണം. ദൈവം നിങ്ങളെ ഈജിപ്തിൽനിന്നും മോചിപ്പിച്ചതിന്റെ അനുസ്മരണാദിനമാണിത്. 7പെസഹാ മാംസത്തെ പാകം ചെയ്ത് നിങ്ങളുടെ ദൈവമായ യഹോവ തിരഞ്ഞെടുക്കുന്ന സ്ഥലത്തു വെച്ച് ഭക്ഷിക്കണം. അനന്തരം പ്രഭാതത്തിൽ നിങ്ങൾക്കു വീട്ടിലേക്കു മടങ്ങാം. 8പുളിപ്പിക്കാത്ത അപ്പം നിങ്ങൾ ആറു ദിവസം ഭക്ഷിക്കണം. ഏഴാം ദിവസം നിങ്ങൾ ഒരു ജോലിയും ചെയ്യരുത്. അന്ന്, നിങ്ങളുടെ ദൈവമാകുന്ന യഹോവയെ ആദരിക്കാൻ നിങ്ങൾ ഒരു വിശുദ്ധസമ്മേളനം ചേരണം.

വാരോത്സവം (പെന്തക്കോസ്ത്)

9“ധാന്യങ്ങൾ കൊയ്യാൻ തുടങ്ങുന്ന കാലം മുതൽ ഏഴാഴ്ചകൾ നിങ്ങൾ എണ്ണണം. 10അനന്തരം നിങ്ങളുടെ ദൈവമാകുന്ന യഹോവയ്ക്കു വേണ്ടി വാരോത്സവം ആഘോഷിക്കണം. അവനു നിങ്ങൾ ആഗ്രഹിക്കുന്ന വിശുദ്ധസമ്മാനങ്ങൾ കൊണ്ടുവന്നു വേണം അതു ചെയ്യാൻ. നിങ്ങളുടെ ദൈവമാകുന്ന യഹോവ നിങ്ങളെ എത്രമാത്രം അനുഗ്രഹിച്ചു എന്നു ചിന്തിച്ച് എത്ര കൊടുക്കണമെന്നു നിശ്ചയിക്കുക. 11യഹോവ തന്റെ വിശുദ്ധവേനമായി തിരഞ്ഞെടുക്കുന്ന സ്ഥലത്തേക്കു പോവുക. അവിടെ നിങ്ങളും നിങ്ങളുടെ കുടുംബങ്ങളും നിങ്ങളുടെ ദൈവമാകുന്ന യഹോവയോടൊപ്പം ആറു ദിക്കുക. നിങ്ങളുടെയാളുകളെ മുഴുവൻ നിങ്ങളോടൊപ്പം കൊണ്ടുപോകണം. നിങ്ങളുടെ പുത്രന്മാർ, പുത്രിമാർ, സേവകർ. കൂടാതെ ലേവ്യർ, വിദേശികൾ, അനാഥർ എന്നിങ്ങനെ നിങ്ങളുടെ പട്ടണങ്ങളിൽ വസിക്കുന്നവരെയും കൊണ്ടുപോകണം. 12നിങ്ങൾ ഈജിപ്തിൽ അടിമകളായിരുന്നു എന്നത് ഓർമ്മിക്കുക. അതിനാൽ ഈ നിയമങ്ങൾ അനുസരിക്കുന്നുവെന്ന് ഉറപ്പു വരുത്തുക.

കൂടാരത്തിരുനാൾ

13“നിങ്ങളുടെ മെതിക്കുളത്തിൽനിന്നും മുന്തിരിച്ചുഴിയിൽനിന്നും ഉള്ള വിളവുകൾ ശേഖരിച്ചതിന്റെ ഏഴുദിവസം കഴിഞ്ഞ് നിങ്ങൾ കൂടാരത്തിരുനാൾ ആഘോഷിക്കണം. 14ഈ ഉത്സവത്തിൽ നിങ്ങൾ ആറുദിക്കുക- നിങ്ങളും നിങ്ങളുടെ പുത്രന്മാരും പുത്രിമാരും മുഴുവൻ ഭൃത്യരും നിങ്ങളുടെ പട്ടണങ്ങളിൽ വസിക്കുന്ന ലേവ്യരും വിദേശികളും അനാഥരും വിധവകളും നിങ്ങളോടൊപ്പം ആറുദിക്കണം. 15യഹോവ തിരഞ്ഞെടുക്കുന്ന വിശുദ്ധസ്ഥലത്തുവെച്ച് ഏഴു ദിവസം ഈ ഉത്സവം ആഘോഷിക്കണം. നിങ്ങളുടെ ദൈവമാകുന്ന യഹോവയെ ആദരിക്കാനാണ് ഈ ആഘോഷം. നിങ്ങളുടെ ദൈവമാകുന്ന യഹോവ നിങ്ങളുടെ മുഴുവൻ വിളവുകളെയും നിങ്ങളുടെ എല്ലാ ജോലികളെയും അനുഗ്രഹിച്ചിരിക്കുന്നു. അതിനാൽ വളരെ ആറുദിക്കുക!

16“നിങ്ങളുടെ ദൈവമാകുന്ന യഹോവ തിരഞ്ഞെടുത്ത സ്ഥലത്ത് വർഷത്തിൽ മൂന്നു തവണ യഹോവയെ കാണാൻ വരണം. പുളിപ്പിച്ചാത്ത അപ്പത്തിന്റെ ഉത്സവത്തിനും വാരോത്സവത്തിനും കൂടാരത്തിരുനാളിനുമാണ് അവർ

വരേണ്ടത്. യഹോവയെ ദർശിക്കാൻ വരുന്ന ഓരോരുത്തരും ഓരോ സമ്മാനങ്ങൾ കൂടി കൊണ്ടുവരണം. 17കഴിയുന്നത്ര സാധനങ്ങൾ ഓരോരുത്തരും നൽകണം. യഹോവ തനിക്കു എത്ര നൽകി എന്നതിന്റെ അടിസ്ഥാനത്തിൽ താൻ എത്ര കൊടുക്കണം എന്ന് ഓരോരുത്തനും നിശ്ചയിക്കണം.

ജനങ്ങൾക്ക് ന്യായാധിപന്മാരും ഉദ്യോഗസ്ഥന്മാരും

18“നിങ്ങളുടെ ദൈവമാകുന്ന യഹോവ നിങ്ങൾക്കു തരുന്ന ഓരോ പട്ടണത്തിലും നിങ്ങൾക്ക് ന്യായാധിപന്മാരെയും ഉദ്യോഗസ്ഥന്മാരെയും തിരഞ്ഞെടുക്കുക. ജനങ്ങളുടെമേൽ അവർ നീതിപൂർവ്വം ന്യായവിധി നടത്തണം. 19നിങ്ങൾ എപ്പോഴും നിരീ പൂലർത്തുക. ചിലരുടെമേൽ വേറെ ചിലർക്ക് ആനുകൂല്യങ്ങൾ നൽകരുത്. ന്യായവിധിയിൽ മനസ്സു മാറ്റാൻ പണം വാങ്ങരുത്. പണം വിവേകശാലികളുടെ കണ്ണുകളെ അന്ധമാക്കുകയും നല്ലവന്റെ വാക്കുകളെ മാറ്റിമറിക്കുകയും ചെയ്യും. 20നന്മയും നീതിയും! നല്ലവനും നീതിമാനുമായിരിക്കാൻ നിങ്ങൾക്ക് കഠിനാധ്വാനം ചെയ്യേണ്ടതുണ്ട്! അപ്പോൾ നിങ്ങൾ ജീവിക്കുകയും ദൈവമായ യഹോവ നിങ്ങൾക്കു തരുന്ന ദേശം കൈവശമാക്കുകയും ചെയ്യും.

ദൈവം വിഗ്രഹങ്ങളെ വെറുക്കുന്നു

21“നിങ്ങളുടെ ദൈവമാകുന്ന യഹോവയ്ക്കു ഒരു യാഗപീഠം പണിയുമ്പോൾ അതിനോടൊത്ത് അശേരളദേവതയുടെ തൂണുകൾ സ്ഥാപിക്കരുത്. 22വ്യാജദൈവങ്ങളെ ആരാധിക്കാൻ പ്രത്യേകം കല്ലുകളും സ്ഥാപിക്കരുത്. നിങ്ങളുടെ ദൈവമാകുന്ന യഹോവ അതു വെറുക്കുന്നു.

നല്ല മൃഗങ്ങളെ മാത്രം ബലിയർപ്പിക്കുക

17“എന്തെങ്കിലും ന്യൂനതയുള്ള ഒരു പശുവിനെയോ ചെമ്മരിയാടിനെയോ നിങ്ങൾ നിങ്ങളുടെ ദൈവമാകുന്ന യഹോവയ്ക്കു ബലിയർപ്പിക്കരുത്. എന്തുകൊണ്ടെന്നാൽ നിങ്ങളുടെ ദൈവമാകുന്ന യഹോവ അതു വെറുക്കുന്നു!

വിഗ്രഹാരാധനയ്ക്കുള്ള ശിക്ഷ

2“നിങ്ങളുടെ ദൈവമായ യഹോവ നിങ്ങൾക്കു തരുന്ന നഗരങ്ങളിലൊന്നിൽ ഒരു തിന്മ സംഭവിക്കുന്നതായി നിങ്ങൾ കേട്ടാൽ, നിങ്ങളുടെ ഗോത്രത്തിലെ ഒരു പുരുഷനോ സ്ത്രീയോ മറ്റു ദൈവങ്ങളെ ആരാധിക്കുക വഴി അവർ യഹോവയുടെ കരാർ ലംഘിച്ചുവെന്ന് നിങ്ങൾ കേട്ടാൽ, 3അല്ലെങ്കിൽ അവർ സൂര്യചന്ദ്രന്മാരെയോ നക്ഷത്രങ്ങളെയോ ആരാധിച്ചാൽ, അത് ഞാൻ നിങ്ങൾക്കു നൽകിയ യഹോവയുടെ കല്പനയ്ക്കു വിരുദ്ധമാണ്. 4അങ്ങനെയൊരു ദുർവ്വാർത്ത നിങ്ങൾ കേട്ടാൽ അതു സൂക്ഷ്മമായി അന്വേഷിക്കണം. ആ മ്ളേച്ഛരായെ യിസ്രായേലിൽ യഥാർത്ഥത്തിൽ സംഭവിച്ചതാണോ എന്നു നിങ്ങൾ കണ്ടെത്തണം. അതു ശരിയാണെന്നു തെളിയിക്കാനായാൽ 5നിങ്ങൾ ആ തിന്മ ചെയ്ത വ്യക്തിയെ ശിക്ഷിക്കണം. ആ സ്ത്രീയെയോ പുരുഷനെയോ നഗരകവാടത്തിനടുത്തുള്ള പൊതുസ്ഥലത്തു

കൊണ്ടുവന്ന് കല്ലെറിഞ്ഞു കൊല്ലണം. 6ഒരു വൻ തിന്മ ചെയ്തതെന്ന് ഒരാൾ മാത്രം സാക്ഷി പറയുന്നതിന്റെ അടിസ്ഥാനത്തിൽ നിങ്ങൾ അയാളെ വധിക്കരുത്. എന്നാൽ രണ്ടോ മൂന്നോ സാക്ഷികൾ അതു ശരിയാണെന്നു പറഞ്ഞാൽ ആ വ്യക്തി വധിക്കപ്പെടണം. 7സാക്ഷികൾ വേണം ആദ്യം ആ വ്യക്തിയെ കല്ലെറിയാൻ. അനന്തരം മറ്റുള്ളവരും അവനെ കൊല്ലാൻ കല്ലെറിയണം. അങ്ങനെ നിങ്ങൾക്ക് നിങ്ങളുടെ ഗോത്രത്തിൽനിന്ന് ആ തിന്മ ഒഴിവാക്കാം.

വിഷമം പിടിച്ച കോടതിത്തീരുമാനങ്ങൾ

8“നിങ്ങളുടെ കോടതികൾക്ക് തീർപ്പു കല്പിക്കാനാകാത്ത വിഷമം പിടിച്ച ചില പ്രശ്നങ്ങളുണ്ടാകാം. അതു ചിലപ്പോൾ ഒരു കൊലപാതകമോ രണ്ടുപേർ തമ്മിലുള്ള തർക്കമോ ആകാം. അതു ചിലപ്പോൾ ആർക്കെങ്കിലും മുറിവേറ്റ ഒരു സംഘട്ടനവും ആകാം. ഇത്തരം സംഭവങ്ങൾ നിങ്ങളുടെ പട്ടണങ്ങളിൽ ന്യായവിധി നടത്തപ്പെടുമ്പോൾ എന്താണു ശരിയെന്നു നിശ്ചയിക്കാൻ നിങ്ങളുടെ ന്യായാധിപന്മാർക്കു കഴിഞ്ഞിട്ടില്ലെന്നു വരും. അപ്പോൾ നിങ്ങൾ നിങ്ങളുടെ ദൈവമാകുന്ന യഹോവ തിരഞ്ഞെടുക്കുന്ന സ്ഥലത്തേക്കു പോകണം. 9ലേവിയുടെ ഗോത്രക്കാരായിരിക്കും പുരോഹിതന്മാർ. നിങ്ങൾ ആ പുരോഹിതന്മാരുടെയും അപ്പോൾ ചുമതലയിലുള്ള ന്യായാധിപന്റെയും അടുത്തു ചെല്ലണം. ആ പ്രശ്നത്തിൽ എന്തു ചെയ്യണമെന്ന് അവർ തീരുമാനിക്കും. 10യഹോവയുടെ വിശുദ്ധസ്ഥലമായ അവിടെ വച്ച് അവർ തങ്ങളുടെ തീരുമാനം നിങ്ങളോടു പറയും. അവർ പറയുന്നതെല്ലാം നിങ്ങൾ ചെയ്യുക. അവർ ചെയ്യാൻ പറയുന്നതെല്ലാം ശ്രദ്ധയോടെ ചെയ്യുക. 11അവരുടെ തീരുമാനങ്ങൾ സ്വീകരിക്കുകയും കൃത്യമായി അവ പാലിക്കുകയും വേണം. ഒന്നിലും മാറ്റം വരുത്തരുത്.

12നിങ്ങളുടെ ദൈവമാകുന്ന യഹോവയെ അപ്പോൾ ശുശ്രൂഷിക്കുന്ന പുരോഹിതനെയോ ന്യായാധിപനെയോ അനുസരിക്കാൻ കൂട്ടാക്കാത്ത വ്യക്തിയെ നിങ്ങൾ ശിക്ഷിക്കണം. അയാൾ വധിക്കപ്പെടണം. ആ ദുഷ്ടനെ യിസ്രായേലിൽനിന്നു തന്നെ നിങ്ങൾ നീക്കം ചെയ്യണം. 13എല്ലാ ജനതയും ഈ ശിക്ഷയെ റ്റുപ്പി കേട്ട് ഭയപ്പെടണം. അവർ ഒട്ടും കഠിനഹൃദയരായാതിരിക്കണം.

രാജാവിനെ തിരഞ്ഞെടുക്കേണ്ടതെങ്ങനെ?

14“നിങ്ങളുടെ ദൈവമാകുന്ന യഹോവ നിങ്ങൾക്കു തരുന്ന ഭൂമിയിൽ നിങ്ങൾ പ്രവേശിക്കണം. ആ സ്ഥലം നിങ്ങൾ കയ്യടക്കി അതിൽ താമസിക്കണം. എന്നിട്ടു നിങ്ങൾ പറയും, ‘ഞങ്ങൾക്കു ചുറ്റുമുള്ള രാജ്യങ്ങളിലെപ്പോലെയെന്തെല്ലാം ഒരു രാജാവിനെ ഞങ്ങൾ നിയമിക്കും.’ 15അങ്ങനെ പറഞ്ഞാൽ യഹോവ തിരഞ്ഞെടുക്കുന്ന രാജാവിനെത്തന്നെ നിങ്ങൾ തിരഞ്ഞെടുക്കുന്നുവെന്ന് ഉറപ്പിക്കുക. നിങ്ങളുടെ രാജാവും നിങ്ങൾക്കിടയിൽനിന്നു തന്നെയായിരിക്കണം. അയാൾ ഒരിക്കലും ഒരു വിദേശിയായിരിക്കരുത്. 16രാജാവിന് കൂടുതൽ കൃതിരകൾ ഉണ്ടായിരിക്കരുത്. കൂടുതൽ കൃതിരകൾക്കായി അയാൾ ആളുകളെ ഈജിപ്തിലേക്കു യാത്രയയ്ക്കാൻ പാടില്ല. എന്തുകൊണ്ടെന്നാൽ ‘നിങ്ങളൊരിക്കലും ആ വഴിക്ക് തിരിച്ചുപോകരുത്.’ എന്നു യഹോവ നിങ്ങളോടു പറഞ്ഞി

ട്ടുണ്ട്. 17കൂടാതെ രാജാവിന് അനേകം ഭാര്യമാരും പാടില്ല. കാരണം, അത് അയാളെ യഹോവയിൽനിന്നും വ്യതിചലിപ്പിക്കും. രാജാവ് സ്വയം സ്വർണ്ണം, വെള്ളി എന്നിവകൊണ്ട് ധനികനാകരുത്.

18“രാജാവ് ഭരണമാരംഭിക്കുമ്പോൾ നിയമങ്ങളുടെ ഒരു പകർപ്പ് ഒരു പുസ്തകത്തിലെഴുതി സ്വയം സൂക്ഷിക്കുകയും വേണം. പുരോഹിതരും ലേവ്യരും സൂക്ഷിക്കുന്ന പുസ്തകങ്ങളിൽ നിന്നു വേണം അവൻ അതിന്റെ പകർപ്പെടുക്കാൻ. 19രാജാവ് തന്റെ കച്ചിരിത്തന്നെ ആ പുസ്തകം സൂക്ഷിക്കുകയും ജീവിതത്തിലൂടെ നീളം അതു വായിക്കുകയും വേണം. എന്തുകൊണ്ടെന്നാൽ, തന്റെ ദൈവമായ യഹോവയെ ആദരിക്കുവാനും നിയമം അനുശാസിക്കുന്നതെല്ലാം അനുസരിക്കുവാനും രാജാവ് പഠിക്കണം. 20അപ്പോൾ താൻ തന്റെ ജനങ്ങളിലാരെയുംകാൾ കേമനാണെന്ന് രാജാവ് കരുതില്ല. അവൻ നിയമം ലംഘിക്കാതിരിക്കുകയും കൃത്യമായി അനുസരിക്കുകയും ചെയ്യും. അപ്പോൾ ആ രാജാവും അയാളുടെ പിൻഗാമികളും വളരെക്കാലം യിസ്രായേൽസാമ്രാജ്യത്തെ ഭരിക്കും.

പുരോഹിതർക്കും ലേവ്യർക്കും പിന്തുണ

18 “ലേവ്യഗോത്രത്തിന് യിസ്രായേലിൽ ഭൂമിയുടെ പങ്കു ലഭിക്കില്ല. അവർ പുരോഹിതരായിരിക്കും. അഗ്നിയിൽ പാകം ചെയ്ത യഹോവയ്ക്കു സമർപ്പിക്കുന്ന ബലികൾ തിന്ന് അവർ ജീവിക്കണം. ലേവിഗോത്രക്കാർക്കുള്ള വീതം അതാണ്. 2ആ ലേവിഗോത്രക്കാർക്ക് മറ്റു ഗോത്രക്കാരെപ്പോലെ ഭൂമി ലഭിക്കില്ല. യഹോവ അവരോടു പറഞ്ഞതു പോലെ, യഹോവ തന്നെയാണ് ലേവ്യർക്കുള്ള വീതം.

3“നിങ്ങൾ ഒരു പശുവിനെയാ ചെമ്മരിയാടിയെയാ ബലി കൊടുക്കാൻ കൊല്ലുമ്പോൾ പുരോഹിതന്മാർക്ക് ഈ ഭാഗങ്ങൾ കൊടുക്കുക: ചുമൽ, രണ്ടു കവിളുകൾ, വയർ. 4നിങ്ങളുടെ വിളവിന്റെ ആദ്യ ഭാഗവും പുരോഹിതർക്ക് കൊടുക്കണം. നിങ്ങളുടെ ധാന്യത്തിന്റെയും വീഞ്ഞിന്റെയും എണ്ണയുടേയും ആദ്യഭാഗം നിങ്ങൾ അവർക്കു കൊടുക്കണം. നിങ്ങളുടെ ചെമ്മരിയാടുകളിൽനിന്നും മുറിക്കുന്ന ആദ്യത്തെ രോമങ്ങളും നിങ്ങൾ ലേവ്യർക്കു കൊടുക്കണം. 5എന്തുകൊണ്ടെന്നാൽ, നിങ്ങളുടെ ദൈവമാകുന്ന യഹോവ നിങ്ങൾക്കിടയിൽനിന്നും ലേവിയെയും പിൻഗാമികളെയും എക്കാലത്തേക്കുമുള്ള പുരോഹിതരായി തിരഞ്ഞെടുത്തു.

6“ഓരോ ലേവ്യനും ദൈവാലയത്തിൽ പണിയെടുക്കാൻ പ്രത്യേക സമയങ്ങളുണ്ട്. മറ്റേതെങ്കിലും സമയത്ത് ഒരു ലേവ്യന് അവിടെ ജോലി ചെയ്യണമെന്നുണ്ടെങ്കിൽ അതെപ്പോൾ വേണമെങ്കിലുമാകാം. യിസ്രായേലിന്റെ ഏതു ഭാഗത്ത് ഏതു പട്ടണത്തിൽ താമസിക്കുന്നവനായാലും അവന് യഹോവയുടെ വിശുദ്ധസ്ഥലത്തേക്കു വരാം. അവനിഷ്ടമുള്ള സമയത്ത് ഇതു ചെയ്യാം. 7ആ ലേവ്യന് തന്റെ ദൈവമായ യഹോവയുടെ നാമത്തിൽ അപ്പോൾ യഹോവയുടെ സന്നിധിയിൽ ശുശ്രൂഷ നടത്തുന്നതന്റെ സകല ലേവ്യസഹോദരന്മാരുടെയുമത്ര ശുശ്രൂഷ ചെയ്യാം. 8ആ ലേവ്യന് മറ്റു ലേവ്യരോടൊപ്പം തുല്യ പങ്കു ലഭിക്കും. തന്റെ കുടുംബത്തിന് സാധാരണ കിട്ടുന്നതിനു പുറമേയാണിത്.

യിസ്രായേൽ മറ്റു രാഷ്ട്രങ്ങളെപ്പോലെ ജീവിക്കരുത്

9“നിങ്ങളുടെ ദൈവമാകുന്ന യഹോവ നിങ്ങൾക്കു നൽകുന്ന ഭൂമിയിലേക്കു പ്രവേശിക്കുമ്പോൾ മറ്റു രാഷ്ട്രങ്ങൾ ചെയ്യുന്ന ദുഷ്പ്രവൃത്തികൾ ചെയ്യാൻ നിങ്ങൾ പഠിക്കരുത്. 10നിങ്ങളുടെ പുത്രന്മാരെയോ പുത്രിമാരെയോ യാഗപീഠങ്ങളിൽ ബലിയർപ്പിക്കരുത്. പ്രവാചകനിൽനിന്നോ മാന്ത്രികനിൽനിന്നോ മന്ത്രവാദക്കാരിൽനിന്നോ ആഭിചാരക്കാരനിൽനിന്നോ ഭാവി അറിയാൻ ശ്രമിക്കരുത്. 11മറ്റുള്ളവരുടെ മേൽ മന്ത്രവാദം നടത്താൻ ആരെയും അനുവദിക്കരുത്. നിങ്ങൾക്കിടയിൽ ആരും വെളിച്ചപ്പാടോ മന്ത്രവാദിയോ ആകരുത്. മരിച്ചവരുമായി സംഭാഷണം നടത്താനും ആരും ശ്രമിക്കരുത്. 12ജനങ്ങൾ അങ്ങനെ ചെയ്യുന്നത് നിങ്ങളുടെ ദൈവമാകുന്ന യഹോവ വെറുക്കുന്നു. അതിനാലാണ് അവൻ മറ്റു ജനതകളെ നിങ്ങൾക്കു വേണ്ടി തുരത്തിയത്. 13നിങ്ങളുടെ ദൈവമാകുന്ന യഹോവയോട് നിങ്ങൾ വിശ്വസ്തരായിരിക്കണം.

യഹോവയുടെ വിശിഷ്ടപ്രവാചകൻ

14“നിങ്ങൾ മറ്റു ജനതകളെ നിങ്ങളുടെ രാജ്യത്തുനിന്നും പുറത്താക്കണം. ആ രാഷ്ട്രങ്ങൾ മന്ത്രികവിദ്യയും ഭാവിപ്രവചനവും ഇഷ്ടപ്പെടുന്നവരാണ്. എന്നാൽ നിങ്ങളുടെ ദൈവമാകുന്ന യഹോവ അക്കാര്യങ്ങൾ ചെയ്യാൻ നിങ്ങളെ അനുവദിക്കില്ല. 15നിങ്ങളുടെ ദൈവമാകുന്ന യഹോവ നിങ്ങൾക്ക് ഒരു പ്രവാചകനെ നൽകും. നിങ്ങൾക്കിടയിൽനിന്നു തന്നെ യായിരിക്കും ആ പ്രവാചകൻ. അവൻ എന്നെപ്പോലെയിരിക്കും. അവന്റെ പ്രവചനങ്ങൾ നിങ്ങൾ ശ്രദ്ധിക്കണം. 16നിങ്ങൾ അവനോട് ആവശ്യപ്പെടുത്തുന്ന സിറീച്ചാണ് ദൈവം. ഈ പ്രവാചകനെ അയച്ചു തന്നത്. ഹോരേബുപർവ്വതത്തിൽ നിങ്ങൾ ഒത്തുകൂടിയപ്പോൾ നിങ്ങൾ ദൈവത്തിന്റെ ശബ്ദത്തെയും മലയിൽ കണ്ട മഹാഗ്നിയെയും ഭയക്കുകയും ചെയ്തു. അതിനാൽ നിങ്ങൾ പറഞ്ഞു, ‘ഞങ്ങളുടെ ദൈവമാകുന്ന യഹോവയുടെ ശബ്ദം ഞങ്ങളെ വീണ്ടും കേൾപ്പിക്കരുതേ! ആ മഹാഗ്നി ഞങ്ങൾ കാണാനും ഇടയാക്കരുതേ, അതിനിടയായാൽ ഞങ്ങൾ മരിക്കും!’

17“യഹോവ എന്നോടു പറഞ്ഞു, ‘അവർ ആവശ്യപ്പെടുന്നതു നല്ലതു തന്നെ! 18അവർക്കു ഞാൻ നിന്നെപ്പോലെ ഒരു പ്രവാചകനെ നൽകാം. അവർക്കിടയിൽനിന്നു തന്നെയുള്ള ഒരാളായിരിക്കും ഈ പ്രവാചകൻ. അവൻ പറയേണ്ട കാര്യങ്ങൾ ഞാൻ അവനോടു പറയും. ഞാൻ കല്പിച്ചതെല്ലാം അവൻ ജനങ്ങളോടു പറയും. 19ഈ പ്രവാചകൻ എന്നിക്കു വേണ്ടി സംസാരിക്കും. അവൻ സംസാരിക്കുമ്പോൾ എന്റെ കല്പനകളിൽ എന്തെങ്കിലും ശ്രദ്ധിക്കാൻ കൂട്ടാക്കാത്തവനെ ഞാൻ ശിക്ഷിക്കും.’

വ്യാജപ്രവാചകരെ എങ്ങനെ തിരിച്ചറിയാം

20“പക്ഷേ ഞാൻ പറയാനാവശ്യപ്പെടാത്ത ഒരു പ്രവാചകൻ പറഞ്ഞാൽ, എന്നിക്കുവേണ്ടിയാണ് താൻ സംസാരിക്കുന്നതെന്ന് അവൻ ജനങ്ങളോടു പറഞ്ഞാൽ, ആ പ്രവാചകൻ വധിക്കപ്പെടണം. മറ്റു ദൈവങ്ങൾക്കുവേണ്ടി പ്രസംഗിക്കുന്ന പ്രവാചകനും വന്നുവന്നിരിക്കട്ടെ, അയാളും കൊല്ലപ്പെടണം. 21“ഒരു പ്രവാചകൻ

പറയുന്നതു യഹോവയുടെ വചനങ്ങളല്ലെന്നു ഞങ്ങൾക്കെങ്ങനെ അറിയാം? എന്നു നിങ്ങൾ കരുതുന്നുണ്ടോവാ. 22ആ പ്രവാചകൻ, താൻ യഹോവയ്ക്കു വേണ്ടിയാണ് സംസാരിക്കുന്നതെന്നു പറയുകയും അയാളുടെ പ്രവാചനം സംഭവിക്കാതിരിക്കുകയും ചെയ്താൽ അതു യഹോവ പറഞ്ഞതല്ലെന്നു നിങ്ങളറിയണം. അവൻ സ്വന്തം ആശയങ്ങളാണു പറയുന്നതെന്നു നിങ്ങൾ മനസ്സിലാക്കണം. നിങ്ങൾ അവനെ ഭയക്കേണ്ടതില്ല.

സൂരക്ഷിതത്വത്തിന്റെ നഗരങ്ങൾ

19 “മറ്റു ജനതകളുടെ ദേശമാണ് നിങ്ങളുടെ ദൈവമായ യഹോവ നിങ്ങൾക്കു തരുന്നത്. യഹോവ ആ ജനതകളെ നശിപ്പിക്കും. അവർ താമസിച്ചിരുന്നിടത്ത് നിങ്ങൾ താമസിക്കും. അവരുടെ നഗരങ്ങളും വീടുകളും നിങ്ങൾ എടുക്കും. അങ്ങനെ സംഭവിക്കുമ്പോൾ 23നിങ്ങൾ ദേശത്തെ മൂന്നായി വീതിക്കണം. ഓരോ ഭാഗത്തിലും എല്ലാവർക്കും എത്തിച്ചേരാൻ പാകത്തിൽ മൂന്നു നഗരങ്ങൾ നിങ്ങൾ തിരഞ്ഞെടുക്കണം. ആ നഗരങ്ങളിലേക്ക് നിങ്ങൾ വഴികളും തുറക്കണം. അപ്പോൾ ഒരു കൊലയാളിക്ക് സൂരക്ഷിതമായ ആ നഗരത്തിൽ അഭയം പ്രാപിക്കാം.

4*ഒരാളെ കൊല ചെയ്തിട്ട് ഈ മൂന്നു സൂരക്ഷാനഗരങ്ങളിലൊന്നിലേക്ക് ഓടിയെത്തുന്നവനുള്ള നിയമം ഇതാണ്: അയാൾ യാദൃച്ഛികമായിട്ടായിരിക്കണം കൊല നടത്തിയത്. കൊല്ലപ്പെട്ടവനോട് കൊലപാതകിക്ക് വെറുപ്പുണ്ടായിരിക്കരുത്. 5ഇതാ ഒരു ഉദാഹരണം: ഒരാൾ മറ്റൊരാളോടൊപ്പം മരം വെട്ടാൻ വന്നതിലേക്കു പോകുന്നു. മരം വെട്ടാൻ അയാൾ കോടാലി ആണു വീശിയപ്പോൾ കോടാലിയുടെ തല അതിന്റെ പിടിയിൽനിന്നും വിട്ടുപോകുന്നു. കോടാലിത്തല മറ്റേയാളുടെമേൽ കൊണ്ടു അയാൾ മരിക്കുന്നു. കോടാലി വീശിയ ആൾ ആ മൂന്നു നഗരങ്ങളിലൊന്നിലെത്തിയാൽ അയാൾ സൂരക്ഷിതനായിരിക്കും. 6പക്ഷേ നഗരം വളരെ ദൂരെയാണെങ്കിൽ വേഗം അങ്ങോട്ടോടിയെത്താൻ അയാൾക്കു കഴിഞ്ഞെന്നുവരില്ല. കൊല്ലപ്പെട്ടവന്റെ അടുത്ത ഒരു ബന്ധു അവനെ ആ നഗരത്തിലെത്തും മുമ്പ് ഓടിച്ചിട്ടു പിടിച്ചേക്കാം. ബന്ധു വളരെ കോപത്തോടെ അയാളെ കൊന്നേക്കാം. പക്ഷേ അയാൾ വധാർഹനല്ല. അയാൾ കൊന്നവനെ വെറുത്തിരുന്നില്ല. 7നഗരങ്ങൾ എല്ലാവർക്കും എത്താവുന്നത്ര അടുത്തായിരിക്കണം. അതിനാലാണ് മൂന്നു വീശിപ്പടനഗരങ്ങൾ തിരഞ്ഞെടുക്കാൻ ഞാൻ നിങ്ങളോടു കല്പിച്ചത്.

8*നിങ്ങളുടെ ദേശത്തെ വലുതാക്കുമെന്ന് നിങ്ങളുടെ ദൈവമാകുന്ന യഹോവ നിങ്ങളുടെ പൂർവ്വികരോടു വാഗ്ദാനം ചെയ്തിരുന്നു. നിങ്ങളുടെ പൂർവ്വികരോടു വാഗ്ദാനം ചെയ്ത ഭൂമി മുഴുവൻ നിങ്ങളുടെ ദൈവമാകുന്ന യഹോവ നിങ്ങൾക്കു തരും. 9ഞാൻ നിങ്ങൾക്കിന്നു തരുന്ന അവന്റെ കല്പനകൾ മുഴുവൻ അനുസരിക്കുകയും നിങ്ങളുടെ ദൈവമാകുന്ന യഹോവയെ നിങ്ങൾ സ്നേഹിക്കുകയും അവനാഗ്രഹിക്കുന്ന വഴിയിൽ ജീവിക്കുകയും ചെയ്താൽ മാത്രമേ അവൻ അങ്ങനെ ചെയ്യൂ. അപ്പോൾ, നിങ്ങളുടെ രാജ്യം വളരുന്നപ്പോൾ ആദ്യത്തെ മൂന്നു നഗരങ്ങളോടൊപ്പം മൂന്നു നഗരങ്ങൾ കൂടി സൂരക്ഷിതത്വത്തിന് നിങ്ങൾക്കു

തിരഞ്ഞെടുക്കാം. 10അപ്പോൾ നിങ്ങളുടെ ദൈവമാകുന്ന യഹോവ നിങ്ങൾക്കു തരുന്ന ദേശത്ത് നിരപരാധികൾ കൊല്ലപ്പെടാതിരിക്കും. ഒരു മരണത്തിനും നിങ്ങൾ കുറ്റവാളികളായിരിക്കുകയുമില്ല.

11“പക്ഷേ ഒരുവൻ മറ്റൊരാളെ വെറുത്തേക്കാം. അയാൾ താൻ വെറുക്കുന്നവനെ വധിക്കാൻ ഒളിച്ചിരുന്നേക്കാം. അവനെ വധിച്ച അയാൾ സൂരക്ഷാനഗരങ്ങളിലൊന്നിലേക്ക് ഓടിപ്പോയെന്നുവരാം. 12അങ്ങനെ സംഭവിച്ചാൽ അവന്റെ സ്വന്തം പട്ടണത്തിലെ മുറ്റന്മാർ ആളെ വിട്ട് അവനെ ആ സൂരക്ഷാനഗരത്തിൽനിന്നും പിടിച്ചുകൊണ്ടുപോരണം. നേതാക്കൾ അവനെ കൊല്ലപ്പെട്ടവന്റെ അടുത്ത ബന്ധുവിനെ ഏല്പിക്കണം. കൊലപാതകി മരിക്കണം. 13അവനെച്ചൊല്ലി വസനിക്കരുത്. നിഷ്കളങ്കനായ ഒരാളുടെ വധത്താൽ അപരാധിയാണവൻ. യിസ്രായേലിൽനിന്നും നിങ്ങൾ ആ അപരാധം നീക്കം ചെയ്യണം. അനന്തരം നിങ്ങൾക്കെല്ലാം നല്ലതായിത്തീരും.

അതിർത്തിരേഖകൾ

14“നിങ്ങളുടെ അയൽക്കാരനുമായുള്ള അതിർത്തിക്കല്ലുകൾ നിങ്ങൾ മാറ്റരുത്. ഒരേരായുത്തരുടെയും സ്ഥലത്തിന്റെ അതിരുകുറിക്കാനാണ് ആ കല്ലുകൾ സ്ഥാപിച്ചിരിക്കുന്നത്. നിങ്ങളുടെ ദൈവമാകുന്ന യഹോവ നിങ്ങൾക്കു നൽകുന്ന ഭൂമിയെ ആ കല്ലുകൾ സൂചിപ്പിക്കുന്നു.

സാക്ഷികൾ

15“ഒരാൾ നിയമത്തിനെതിരെ എന്തെങ്കിലും തെറ്റു ചെയ്താൽ അയാൾ കുറ്റവാളിയെന്നു തെളിയിക്കാൻ ഒരൊറ്റ സാക്ഷി മാത്രം പോരാ. അയാൾ യഥാർത്ഥത്തിൽ തെറ്റു ചെയ്തുവെന്നു കണ്ട രണ്ടോ മൂന്നോ സാക്ഷികളുണ്ടായിരിക്കണം. 16ഒരാൾ തെറ്റു ചെയ്തുവെന്ന് മറ്റൊരാൾ കള്ളസാക്ഷി പറഞ്ഞേക്കാം. 17അങ്ങനെയുണ്ടായാൽ രണ്ടുപേരും യഹോവയുടെ വിശുദ്ധവേനത്തിൽ പോയി അധികാരത്തിലുള്ള ന്യായാധിപന്മാരാരാലും പുരോഹിതന്മാരാരാലും ന്യായവിധിക്കു വിധേയരാകണം. 18ന്യായാധിപന്മാർ ശ്രദ്ധയോടെ ചോദ്യങ്ങൾ ചോദിച്ചേക്കാം. സാക്ഷി മറ്റേയാൾക്കെതിരെ നൂണ പറഞ്ഞു എന്ന് അവർ കണ്ടുപിടിച്ചേക്കാം. സാക്ഷി നൂണ പറഞ്ഞാൽ 19നിങ്ങൾ അവനെ ശിക്ഷിക്കണം. അയാൾ മറ്റേയാളോടൊന്നു ചെയ്യാനാഗ്രഹിച്ചുവോ അതു തന്നെ അയാളോടും ചെയ്യുക. അങ്ങനെ നിങ്ങൾ ആ തിന്മയെ നിങ്ങളുടെ സമൂഹത്തിൽനിന്നും നീക്കം ചെയ്യണം. 20മറ്റുള്ളവർ ഇതേപ്പറ്റി കേട്ട് ഭയപ്പെടട്ടെ. മേലിൽ അവർ അന്തരം തിന്മകൾ ചെയ്യാതെയുമിരിക്കട്ടെ.

21“കുറ്റം പോലെ തന്നെ കഠിനമായിരിക്കണം ശിക്ഷയും. തെറ്റു ചെയ്യുന്നവനെ ശിക്ഷിക്കുമ്പോൾ അവനോട് സഹതപിക്കരുത്. ഒരാൾ ഒരു ജീവനെടുത്താൽ അവന്റെ ജീവൻ തന്നെ അതിനു പകരമായെടുക്കണം. ഇതാണു ചട്ടം: കണ്ണിനു കണ്ണ്, പല്ലിനു പല്ല്, കൈയ്ക്കു കൈ, കാലിനു കാലി.

യുദ്ധത്തിനുള്ള നിയമങ്ങൾ

20 “നിങ്ങൾ ശത്രുക്കളോട് യുദ്ധത്തിനു പോകുമ്പോൾ നിങ്ങൾക്കുള്ളതിലും കൂടു

തൽ കുതിരകളെയും രഥങ്ങളെയും പടയാളി കളെയും ശത്രുപക്ഷത്തു കണ്ടാൽ നിങ്ങൾ ഭയപ്പെടരുത്. എന്തുകൊണ്ടെന്നാൽ നിങ്ങളുടെ ദൈവമാകുന്ന യഹോവ നിങ്ങളോടൊപ്പമുണ്ടായഹോവയാണ് നിങ്ങളെ ഈജിപ്തിൽനിന്നും മോചിപ്പിച്ചത്.

2“നിങ്ങൾ യുദ്ധത്തിനു പുറപ്പെടുമ്പോൾ പുരോഹിതൻ ഭക്താരോടു സംസാരിക്കണം. 3പുരോഹിതൻ ഇങ്ങനെ പറയണം.; ‘യിസ്രായേൽകാരേ എന്നെ ശ്രദ്ധിക്കുക! ഇന്നു നിങ്ങൾ നിങ്ങളുടെ ശത്രുക്കളുമായി യുദ്ധത്തിനു പോകുന്നു. നിങ്ങൾ ധൈര്യം കൈവീടരുത്! കഴുങ്ങുകയോ ശത്രുക്കളെ ഭയക്കുകയോ പാടില്ല! 4കാരണം, നിങ്ങളുടെ ദൈവമാകുന്ന യഹോവ നിങ്ങളോടൊപ്പമുണ്ട്. ശത്രുക്കളുമായി യുദ്ധം ചെയ്യുന്നതിനവൻ നിങ്ങളെ സഹായിക്കും. നിങ്ങളുടെ വിജയത്തിന് നിങ്ങളുടെ ദൈവമാകുന്ന യഹോവ നിങ്ങളെ സഹായിക്കും.’

5“ആ ലേവ്യ ഉദ്യോഗസ്ഥന്മാർ ഭക്താരോടടുത്തുപറയും, ‘പുതിയ വീടു വെച്ചിട്ട് അതു സമർപ്പിക്കാത്തവൻ ഇക്കൂട്ടത്തിലുണ്ടെങ്കിൽ അവൻ വീട്ടിലേക്കു മടങ്ങണം. യുദ്ധത്തിൽ അവൻ വധിക്കപ്പെട്ടേക്കാം. അപ്പോൾ മറ്റൊരാൾ അയാളുടെ വീട് സമർപ്പിക്കും. 6മുന്തിരിത്തോട്ടം വെച്ചു പിടിപ്പിച്ചിട്ട് മുന്തിരി പഠിച്ചു കൂട്ടാത്ത ആരെങ്കിലുമുണ്ടോ? അയാൾ വീട്ടിലേക്കു മടങ്ങണം. അയാൾ യുദ്ധത്തിൽ മരിച്ചാൽ അയാളുടെ തോട്ടത്തിലെ മുന്തിരി മറ്റൊരാൾ അനുഭവിക്കും. 7വിവാഹം നിശ്ചയിക്കപ്പെട്ട ആരെങ്കിലുമുണ്ടെങ്കിൽ അയാൾ വീട്ടിലേക്കു മടങ്ങണം. അയാൾ യുദ്ധത്തിൽ മരിച്ചാൽ മറ്റൊരാൾ ആ സ്ത്രീയെ വിവാഹം കഴിക്കും.’

8“ആ ലേവ്യ ഉദ്യോഗസ്ഥന്മാർ ജനങ്ങളോട് ഇങ്ങനെയും പറയേണം, ‘ധൈര്യം നഷ്ടപ്പെട്ടവനും ഭയക്കുന്നവനുമായി ആരെങ്കിലും ഇക്കൂട്ടത്തിലുമുണ്ടോ? അയാൾ വീട്ടിലേക്കു മടങ്ങണം. അപ്പോൾ അയാൾ മറ്റു ഭക്താരുടെ ധൈര്യം കുറയ്ക്കാൻ കാരണക്കാരനാകില്ല.’ 9ഉദ്യോഗസ്ഥന്മാർ സൈന്യത്തോടു സംസാരിച്ചതിനുശേഷം ജനങ്ങളെ നയിക്കാൻ പടനായകന്മാരെ തിരഞ്ഞെടുക്കണം.

10“ഒരു നഗരം ആക്രമിക്കാൻ ചെല്ലുമ്പോൾ നിങ്ങൾ ആദ്യം നഗരവാസികൾക്ക് സമാധാനം വാഗ്ദാനം ചെയ്യണം. 11നിങ്ങളുടെ വാഗ്ദാനം സ്വീകരിച്ച് നിങ്ങൾക്കു കവാടങ്ങൾ തുറന്നു തന്നാൽ നഗരവാസികൾ നിങ്ങൾക്കു വേണ്ടി ജോലി ചെയ്യുന്ന അടിമകളാകും. 12പക്ഷേ നിങ്ങളുമായി സമാധാനത്തിൽ കഴിയാൻ അവർ തുനിയാതെ, നിങ്ങൾക്കെതിരെ യുദ്ധം ചെയ്യുകയാണെങ്കിൽ, നിങ്ങൾ നഗരം വളയണം. 13നിങ്ങളുടെ ദൈവമാകുന്ന യഹോവ ആ നഗരം എടുത്തുകൊള്ളാൻ നിങ്ങളെ അനുവദിക്കുമ്പോൾ അതിലുള്ള പുരുഷന്മാരെയെല്ലാം നിങ്ങൾ വധിക്കണം. സ്ത്രീകളെ നിങ്ങളെടുത്തുകൊള്ളുക. 14കുട്ടികളെയും പശുക്കളെയും നഗരത്തിലുള്ള സാധനങ്ങളെയും നിങ്ങളെടുക്കുക. ആ സാധനങ്ങളൊക്കെ നിങ്ങൾക്കുപയോഗിക്കാം. നിങ്ങളുടെ ദൈവമാകുന്ന യഹോവ നിങ്ങൾക്കു തരുന്നതാണതൊക്കെ. 15നിങ്ങളിൽനിന്നും വളരെ അകലത്തിലുള്ള നഗരങ്ങളോടു നിങ്ങൾ താമസിക്കാൻ പോകുന്ന ദേശത്തിലല്ലാത്ത നഗരങ്ങളോടും നിങ്ങൾ ചെയ്യേണ്ടത് അതാണ്.

16“പക്ഷേ നിങ്ങളുടെ ദൈവമാകുന്ന യഹോവ നിങ്ങൾക്കു തരുന്ന ദേശത്തുള്ള നഗരങ്ങളെ നിങ്ങൾ കയ്യടക്കുമ്പോൾ അവിടെയുള്ള എല്ലാവരെയും നിങ്ങൾ വധിക്കണം. 17ഹിത്യർ, അമോര്യർ, കനാന്യർ, പെരിസ്യർ, ഹിവ്യർ, യെബൂസ്യർ ഇങ്ങനെ എല്ലാവരെയും നിങ്ങൾ നശിപ്പിക്കണം. ഇതു നിങ്ങളുടെ ദൈവമാകുന്ന യഹോവ നിങ്ങൾക്കു തരുന്ന കല്പനയാണ്. 18എന്തുകൊണ്ടെന്നാൽ ദൈവമായ യഹോവയ്ക്കെതിരെ പാപം ചെയ്യാൻ നിങ്ങളെ പഠിപ്പിക്കാൻ അപ്പോൾ അവർക്കാവില്ല. അവർ അവരുടെ ദൈവങ്ങളെ ആരാധിച്ചപ്പോഴത്തെ കടുംകൈകൾ ചെയ്യാൻ നിങ്ങളെ പഠിപ്പിക്കാൻ അവർക്കാവില്ല.

19“നിങ്ങൾ ഒരു നഗരത്തിനെതിരെ യുദ്ധം പ്രഖ്യാപിക്കുമ്പോൾ വളരെ നേരത്തേക്ക് നിങ്ങൾ ആ നഗരം വളഞ്ഞേക്കാം. നഗരത്തിനു ചുറ്റുമുള്ള ഫലവൃക്ഷങ്ങൾ മുറിക്കരുത്. ഈ മരങ്ങളിൽനിന്നും നിങ്ങൾക്ക് പഴങ്ങൾ തിന്നാം. പക്ഷേ നിങ്ങൾ അവ മുറിച്ചിടരുത്. ആ മരങ്ങളെല്ലാ ശത്രുക്കൾ, അതിനാൽ അവയ്ക്കെതിരെ യുദ്ധം ചെയ്യാതിരിക്കുക! 20ഫലവൃക്ഷങ്ങളെല്ലെന്നു നിങ്ങൾക്കറിയാവുന്ന മരങ്ങൾ വെട്ടിയിടുക. ആ നഗരത്തിനെതിരെയുള്ള യുദ്ധത്തിനുള്ള ആയുധങ്ങൾ നിങ്ങൾക്ക് ആ മരം കൊണ്ടുണ്ടാക്കാം. ആ നഗരം വീഴുംവരെ നിങ്ങൾക്ക് ഉപയോഗിക്കാം.

ഒരാൾ കൊല്ലപ്പെട്ടാൽ

21 “നിങ്ങളുടെ ദൈവമാകുന്ന യഹോവ നിങ്ങൾക്കു തരുന്ന നാട്ടിൽ ഒരാൾ ഒരു വയലിൽ കൊല്ലപ്പെട്ട നിലയിൽ കിടക്കുന്നത് കണ്ടെന്നിരിക്കട്ടെ. പക്ഷേ അയാളെ കൊന്നതാരാണെന്ന് ആർക്കും അറിയില്ല. 2അപ്പോൾ നിങ്ങളുടെ നേതാക്കളും ന്യായാധിപന്മാരും വന്ന് അയാൾ മരിച്ചു കിടക്കുന്നതിനു ചുറ്റിലുമുള്ള പട്ടണങ്ങളിലേക്കുള്ള ദൂരം അളക്കണം. 3മരിച്ചയാളിനോട് ഏറ്റവുമടുത്ത പട്ടണമേതെന്നു കണ്ടുപിടിച്ചാൽ അവരുടെ കാലിക്കൂട്ടത്തിൽ നിന്നും ഒരു പശുവിനെ ആ പട്ടണത്തിലെ നേതാക്കൾ എടുക്കണം. ഒരിക്കലും പ്രസവിച്ചിട്ടില്ലാത്തതും ഒരിക്കലും ജോലിക്കുപയോഗിക്കപ്പെടാത്തതുമായിരിക്കണം ആ പശു. 4അനന്തരം ആ പട്ടണത്തിലെ നേതാക്കൾ വെള്ളമൊഴുകുന്ന താഴ്വരയിലേക്ക് ആ പശുവിനെ കൊണ്ടുവരണം. ഒരിക്കലും ഉഴവു നടത്തുകയോ എന്തെങ്കിലും നടക്കുകയോ ചെയ്തിട്ടില്ലാത്തതായിരിക്കണം ആ താഴ്വര. അനന്തരം നേതാക്കൾ ആ താഴ്വരയിൽവെച്ച് പശുവിന്റെ കഴുത്തു വെട്ടണം. 5ലേവിയുടെ പിൻഗാമികളായ പുരോഹിതരും അവിടേക്കു പോകണം. തന്നെ ശുശ്രൂഷിക്കുന്നതിനും തന്റെ നാമത്തിൽ ജനങ്ങളെ അനുഗ്രഹിക്കുന്നതിനും നിങ്ങളുടെ ദൈവമാകുന്ന യഹോവ തിരഞ്ഞെടുത്തതാണ് ആ പുരോഹിതരെ. ഒരാൾക്കു മുറിവേൽക്കുന്ന എല്ലാ തർക്കങ്ങൾക്കും തീർപ്പു കല്പിക്കുന്നതു പുരോഹിതരായിരിക്കും. 6കൊല്ലപ്പെട്ടവനോട് ഏറ്റവുമടുത്ത പട്ടണത്തിലെ നേതാക്കന്മാർ, താഴ്വരയിൽ തല വെട്ടിമാറ്റപ്പെട്ട പശുവിനു മുകളിൽ തങ്ങളുടെ കൈകൾ കഴുകണം. 7ഇയാളെ ഞങ്ങളല്ല കൊന്നത്. ആ സംഭവം ഞങ്ങൾ കണ്ടുവെച്ചില്ല. 8യഹോവേ, നീ യിസ്രായേലിനെ രക്ഷിച്ചു. ഞങ്ങൾ നിന്റെ ജനത. ഇപ്പോൾ ഞങ്ങളെ ശുദ്ധീകരിച്ചാലും. നിഷ്കളങ്കനായ

ഒരുവന്റെ വധത്തിൽ ഞങ്ങളെ പഴിക്കരുതേ എന്ന് ഈ നേതാക്കൾ പറയണം. അങ്ങനെ, ആ നിഷ്കളങ്കനായ മനുഷ്യനെ കൊന്നതിന്റെ കുറ്റം അവരിൽ ആരോപിക്കപ്പെടുകയില്ല. 9അങ്ങനെ, നിങ്ങൾ ശരിയായതു പ്രവർത്തിക്കുകയും ആ അപരാധം നിങ്ങളുടെ സംഘത്തിൽ നിന്നും ഒഴിവാക്കുകയും ചെയ്യും.

യുദ്ധത്തിൽ പിടിക്കപ്പെട്ട സ്ത്രീ

10“ദൈവമായ യഹോവയുടെ സഹായത്താൽ നിങ്ങൾ ശത്രുക്കളെ യുദ്ധത്തിൽ തോല്പിച്ചാൽ, ശത്രുക്കളെ നിങ്ങൾ തടവുകാരായി ദൂരേക്കു പിടിച്ചുകൊണ്ടുപോയാൽ, 11തടവുകാർക്കിടയിൽ സുന്ദരിയായ ഒരു സ്ത്രീയെ കണ്ടു അവളെ ഭാര്യയാക്കണമെന്ന് നിങ്ങളാഗ്രഹിച്ചാൽ, 12അവളെ നിങ്ങൾ സ്വവേനത്തിലേക്കു കൊണ്ടുവരണം. അവൾ തലമൊട്ടയടിക്കുകയും നഖങ്ങൾ വെട്ടിക്കളയുകയും വേണം. 13തടവുകാരിയായി പിടിക്കപ്പെട്ടവളെന്നു കാണിക്കുന്ന തന്റെ വസ്ത്രങ്ങൾ അവൾ അഴിച്ചു മാറ്റണം. അവൾ നിങ്ങളുടെ വസതിയിൽ തങ്ങി തന്റെ മാതാപിതാക്കളെ വേർപിരിയുന്നതിൽ ഒരു മാസം ദുഃഖിക്കണം. അതിനുശേഷം, നിങ്ങൾക്കവളുടെ അടുത്തു ചെന്ന് അവളുടെ ഭർത്താവാകാം. അവൾ നിങ്ങളുടെ ഭാര്യയുമാകും. 14നിങ്ങൾ അവളിൽ സംതുപ്തനല്ലെങ്കിൽ അവളെ വേർപെടുത്തി അവളെ സ്വതന്ത്രയാക്കണം. നിങ്ങൾ അവളെ വിൽക്കരുത്. അവളെ ഒരു അടിമയെപ്പോലെ കരുതുകയുമരുത്. കാരണം, നിങ്ങൾ അവളുമായി ലൈംഗികബന്ധത്തിലേർപ്പെട്ടു.

മുത്ത പുത്രൻ

15“ഒരാൾക്ക് രണ്ടു ഭാര്യമാരുണ്ടെങ്കിൽ, അയാൾ ഒരു ഭാര്യയെ മറ്റേ ഭാര്യയെക്കാൾ കൂടുതൽ സ്നേഹിക്കുന്നുണ്ടോവാ. രണ്ടു സ്ത്രീകൾക്കും അയാളിൽനിന്നു കുട്ടികൾ ഉണ്ടായിരിക്കാം. സ്നേഹം ലഭിക്കാത്ത സ്ത്രീയുടെ കുട്ടിയായിരിക്കാം മുത്തയാൾ. 16അയാൾ തന്റെ സ്വത്തുക്കൾ വീതം വയ്ക്കുമ്പോൾ മുത്ത കുട്ടിയ്ക്കുള്ള സ്വത്ത് താൻ സ്നേഹിക്കുന്ന ഭാര്യയുടെ കുട്ടിയ്ക്കു നൽകുവാൻ പാടില്ല. 17താൻ സ്നേഹിക്കാത്ത ഭാര്യയുടെ കുട്ടിയെ, മുത്ത പുത്രനെ അയാൾ സ്വീകരിക്കണം. മുത്ത പുത്രന് തന്റെ സാധനങ്ങളുടെ ഇരട്ടി വീതം നൽകണം. കാരണം, ആ കുട്ടി ആദ്യജാതനാണ്. ആദ്യജാതശിശുവിന്റെ അവകാശങ്ങൾ ആ കുട്ടിക്കുള്ളതാണ്.

അനുസരണക്കേടുള്ള കുട്ടികൾ

18“ഒരാൾക്ക് കഠിനഹൃദയവും അനുസരണക്കേടുമുള്ള ഒരു പുത്രനുണ്ടായിരിക്കാം. അവൻ തന്റെ മാതാപിതാക്കളെ അനുസരിക്കുന്നില്ല. അവർ അവനെ ശിക്ഷിക്കുന്നുണ്ടെങ്കിലും അവൻ അനുസരണക്കേട് തുടർന്നു. 19അപ്പോൾ അവന്റെ മാതാപിതാക്കൾ അവനെ പട്ടണത്തിലെ സമ്മേളന സ്ഥലത്ത് നേതാക്കളുടെ മുമ്പിൽ കൊണ്ടുവരണം. 20പട്ടണത്തിലെ നേതാക്കളോട് അവർ പറയണം. ‘ഞങ്ങളുടെ പുത്രൻ കഠിനഹൃദയനും അനുസരണക്കേടുള്ളവനുമാണ്. ഞങ്ങൾ പറയുന്നതൊന്നും അവൻ ചെയ്യുന്നില്ല. അവൻ വളരെയധികം തിന്നുകയും കുടിക്കുകയും ചെയ്യുന്നു.’ 21അപ്പോൾ പട്ടണവാസികൾ ആ പുത്രനെ കല്ലെറിഞ്ഞു

കൊല്ലണം. അങ്ങനെ നിങ്ങൾ ആ തിന്മയെ ഇല്ലായ്മ ചെയ്യണം. എല്ലാ യിസ്രായേലുകാരും ഇതു കേട്ട് ഭയപ്പെടണം.

കുറ്റവാളികളെ കൊന്ന് മരത്തിൽ തൂക്കണം

22“വധശിക്ഷയ്ക്കർഹമായൊരു പാപം ഒരാൾ ചെയ്താൽ, കൊന്നതിനു ശേഷം ജനങ്ങൾ അവനെ ഒരു മരത്തിൽ കെട്ടിത്തൂക്കണം. 23രാത്രി മുഴുവൻ ആ ശവം ആ മരത്തിൽ തൂങ്ങിക്കിടക്കാൻ നിങ്ങൾ അനുവദിക്കരുത്. അതേ ദിവസം തന്നെ അയാളെ തീർച്ചയായും സംസ്കരിച്ചിരിക്കണം. കാരണം, മരത്തിൽ തൂങ്ങിക്കിടക്കുന്നവൻ ദൈവത്താൽ ശപിക്കപ്പെട്ടവനാണ്. നിങ്ങളുടെ ദൈവമാകുന്ന യഹോവ നിങ്ങൾക്കു തന്ന സ്ഥലം നിങ്ങൾ അശുദ്ധമാക്കരുത്.

മറ്റു നിയമങ്ങൾ

22 “നിങ്ങളുടെ അയൽക്കാരന്റെ പശുവോ ആടോ അലഞ്ഞു നടക്കുന്നതു കണ്ടാൽ നിങ്ങളത് അവഗണിക്കരുത്. തീർച്ചയായും ഉടമസ്ഥന് നിങ്ങളതിനെ എത്തിച്ചുകൊടുക്കണം. 2ഉടമ നിങ്ങളുടെ അടുത്തല്ല താമസമെങ്കിലും ആരുടേതാണ് ആ മൃഗമെന്ന് നിങ്ങൾക്കറിയില്ലെങ്കിലും നിങ്ങളതിനെ നിങ്ങളുടെ വീട്ടിലേക്ക് കൊണ്ടുപോകണം. ഉടമസ്ഥൻ അതിനെ അന്വേഷിച്ചു വരുന്നതു വരെ അതിനെ നിങ്ങൾ സൂക്ഷിക്കണം. എന്നിട്ടത് അയാൾക്കു തിരികെ കൊടുക്കണം. 3അയൽക്കാരന്റെ കഴുതയെയോ വസ്ത്രമോ മറ്റൊന്നെങ്കിലുമോ നഷ്ടപ്പെട്ടാൽ ഇങ്ങനെ തന്നെ നിങ്ങൾ ചെയ്യണം. അയൽക്കാരനെ നിങ്ങൾ സഹായിക്കണം.

4“അയൽക്കാരന്റെ കഴുതയോ പശുവോ വഴിയിൽ വീണാൽ നിങ്ങളതു കണ്ടില്ലെന്നു നടിക്കരുത്. അതിനെ എഴുന്നേല്പിക്കാൻ നിങ്ങളുവനെ സഹായിക്കണം.

5“ഒരു സ്ത്രീ പുരുഷന്മാരുടെ വസ്ത്രങ്ങളണിയരുത്. പുരുഷൻ സ്ത്രീകളുടെ വസ്ത്രങ്ങളും ധരിക്കരുത്. അത് നിങ്ങളുടെ ദൈവമാകുന്ന യഹോവയ്ക്കു വെറുപ്പുള്ളവായെന്നതാണ്.

6“നിങ്ങൾ ഒരു വഴിയേ നടക്കുമ്പോൾ മരത്തിലോ തറയിലോ ഒരു പക്ഷിക്കൂട്ടു കണ്ടെന്നു വരാം. തള്ളപ്പക്ഷി ചിലപ്പോൾ കുഞ്ഞുങ്ങളോടൊത്ത് ഇരിക്കുകയാവാം. അല്ലെങ്കിൽ മുട്ടയ്ക്കു മുക്കളിൽ. അപ്പോൾ നിങ്ങൾ ആ തള്ളപ്പക്ഷിയെ അതിന്റെ കുഞ്ഞുങ്ങളോടൊപ്പം എടുക്കരുത്. 7കുഞ്ഞുങ്ങളെ നിങ്ങൾക്കെടുക്കാം. പക്ഷേ തള്ളയെ വിടണം. ഈ നിയമങ്ങൾ നിങ്ങൾ അനുസരിച്ചാൽ നിങ്ങൾക്ക് കാര്യങ്ങളെല്ലാം ഭംഗിയായി നടക്കും. നിങ്ങൾ വളരെക്കാലം ജീവിക്കുകയും ചെയ്യും. 8“നിങ്ങൾ ഒരു പുതിയ വീടു പണിയുമ്പോൾ മട്ടുപ്പാവിനു മതിൽ പണിയണം അപ്പോൾ ഒരാൾ വീട്ടിൽനിന്നു വീണു മരിച്ചു എന്നു നിങ്ങളെ കുറ്റപ്പെടുത്തില്ല.

ഒരുമിച്ചു വയ്ക്കരുതാത്ത സാധനങ്ങൾ

9“മുന്തിരിവള്ളികൾ നടുന്ന അതേ പാടത്ത് ധാന്യം വിതയ്ക്കരുത്. എന്തുകൊണ്ടെന്നാൽ അവ ഉപയോഗശൂന്യമാകുകയും* നിങ്ങൾക്കു മുന്തിരിയോ വിതച്ച വിത്തിൽനിന്നുള്ള ധാന്യമോ ഉപയോഗിക്കാൻ കഴിയാതാവുകയും ചെയ്യും. 10“കാളയെയും കഴുതയെയും ചേർത്തു

ഉപയോഗശൂന്യമാകുകയും “അവ വിശുദ്ധമായിത്തീരും” എന്നു വ്യാച്യാർത്ഥം. അവ ദൈവത്തിന്റേതു മാത്രമാണ്. അതിനാൽ മനുഷ്യർ അവ ഉപയോഗിക്കരുത് എന്നർത്ഥം.

കെട്ടി നിലം ഉഴുവാൻ പാടില്ല. 11“കമ്പിളിയും ലിനനും ചേർത്തു നെയ്ത വസ്ത്രങ്ങളും നിങ്ങൾ ധരിക്കരുത്. 12“അനേകം നൃൽക്കുപ്പണങ്ങൾ ചേർത്തു കെട്ടുക. അനന്തരം ഇവ നിങ്ങളുടെ നീളൻ കുറുപ്പായത്തിനു നാലു മൂലകളിൽ തൊങ്ങലായി തൂക്കിയിടുക.

വിവാഹ നിയമങ്ങൾ

13“ഒരുവൻ ഒരു പെൺകുട്ടിയെ വിവാഹം കഴിക്കുകയും അവളുമായി ലൈംഗികബന്ധത്തിലേർപ്പെട്ടതിനു ശേഷം തനിക്കുവളെ ഇഷ്ടമില്ലെന്നവൻ നിശ്ചയിച്ചാൽ, 14“ഞാൻ ഈ സ്ത്രീയെ വിവാഹം കഴിച്ച് ലൈംഗികബന്ധത്തിലേർപ്പെട്ടപ്പോൾ അവൾ കന്യകയല്ലെന്നു കണ്ടു എന്ന് അയാൾ നുണ പറഞ്ഞു എന്നു വരാം. അങ്ങനെ അവൾക്കെതിരെ നുണ പറഞ്ഞുകൊണ്ട് ജനങ്ങൾ അവളെപ്പറ്റി ദുഷിച്ചു ചിന്തിച്ചേക്കാം. 15അങ്ങനെ സംഭവിച്ചാൽ അവളുടെ മാതാപിതാക്കൾ പട്ടണത്തിലെ സമ്മേളനസ്ഥലത്ത് നേതാക്കളുടെ മുമ്പിൽ അവൾ കന്യകയാണെന്നുവെന്നതിന് തെളിവു കൊണ്ടുവരണം. 16പെൺകുട്ടിയുടെ പിതാവ് നേതാക്കളോടു പറയണം, ‘ഞാൻ എന്റെ മകളെ ഇയാൾക്കു ഭാര്യയായി കൊടുത്തു, പക്ഷേ ഇപ്പോൾ ഇയാൾക്ക് അവളെ വേണ്ട. 17ഇയാൾ എന്റെ മകൾക്കെതിരെ നുണ പ്രചരിപ്പിച്ചു. അയാൾ പറഞ്ഞു, ‘നിങ്ങളുടെ മകൾ കന്യകയാണെന്നതിന് ഞാൻ തെളിവൊന്നും കണ്ടില്ല.’ പക്ഷേ എന്റെ മകൾ കന്യകയാണെന്നതിന് തെളിവിതാ.’ എന്നിട്ട് നേതാക്കളെ വസ്ത്രം* കാണിക്കണം. 18അപ്പോൾ പട്ടണ നേതാക്കൾ അവളുടെ ഭർത്താവിനെ പിടിച്ചു ശിക്ഷിക്കണം. 19അവർ അവനു നാലുതു ഘൺസ് വെള്ളി ശിക്ഷയായി വിധിക്കണം. അവർ ആ പണം പെൺകുട്ടിയുടെ പിതാവിനെ ഏല്പിക്കണം. കാരണം, ഒരു യിസ്രായേലുകാരീപെൺകുട്ടിയെ അവളുടെ ഭർത്താവ് അപമാനിച്ചു, പെൺകുട്ടി അയാളുടെ ഭാര്യയായി തുടരുകയും വേണം. അവൻ അവളെ ജീവിതത്തിലൊരിക്കലും ഉപേക്ഷിക്കുവാനും പാടില്ല.

20“പക്ഷേ അവളെപ്പറ്റി ഭർത്താവു പറഞ്ഞ കാര്യങ്ങളും ശരിയാണെന്നു വരാം. ഭാര്യയുടെ മാതാപിതാക്കൾക്ക് അവൾ കന്യകയാണെന്നു തെളിയിക്കാൻ കഴിഞ്ഞെന്നു വരില്ല. അങ്ങനെ വന്നാൽ, 21പട്ടണനേതാക്കൾ പെൺകുട്ടിയെ അവളുടെ പിതാവിന്റെ വീടിന്റെ വാതിൽക്കൽ കൊണ്ടുവരണം. എന്നിട്ട് പട്ടണത്തിലെ പുരുഷന്മാർ അവളെ കല്ലെറിഞ്ഞു കൊല്ലണം. എന്നുകൊണ്ടെന്നാൽ അവൾ യിസ്രായേലിൽ ലജ്ജാകരമായ സംഗതി ചെയ്തിരിക്കുന്നു. അവൾ സ്വപിതാവിന്റെ വസതിയിൽ വേശ്യയെപ്പോലെ പെരുമാറി. ആ തിന്മയെ നിങ്ങൾ നിങ്ങളുടെ ജനതയ്ക്കിടയിൽനിന്നും നീക്കം ചെയ്യണം.

ലൈംഗികപാപങ്ങൾ

22“ഒരു പുരുഷൻ വിവാഹിതയാണെന്നു സ്ത്രീയുമായി ലൈംഗികപാപം ചെയ്തുവെന്നു കണ്ടാൽ രണ്ടുപേരും മരിക്കണം. ആ തിന്മയെ നിങ്ങൾ യിസ്രായേലിൽനിന്നും ഇല്ലായ്മ ചെയ്യണം.

23“മറ്റൊരാൾക്കുവേണ്ടി നിശ്ചയിക്കപ്പെട്ട ഒരു വസ്ത്രം അവളുടെ വിവാഹരാത്രിയിലെ കിടക്കവിരി.

കന്യകയുമായി ഒരുവൻ ലൈംഗികബന്ധത്തിലേർപ്പെട്ടുവെന്നിരിക്കട്ടെ. നഗരത്തിലാണങ്ങനെ സംഭവിച്ചതെങ്കിൽ, 24നിങ്ങൾ അവരിരുവരെയും ആ നഗരകവാടത്തിലെ പൊതു സ്ഥലത്തേക്കു കൊണ്ടുവന്ന് കല്ലെറിഞ്ഞു കൊല്ലണം. മറ്റൊരുവന്റെ ഭാര്യയെ ലൈംഗികപാപത്തിനുപയോഗിച്ചതിനാൽ നിങ്ങൾ ആ പുരുഷനെ വധിക്കണം. നഗരത്തിലായിരുന്നിട്ടും സഹായത്തിനു വിളിക്കാത്തതിനാൽ പെൺകുട്ടിയും വധിക്കപ്പെടണം. ആ തിന്മയെ നിങ്ങൾ നിങ്ങളുടെ ജനതയിൽനിന്നും ഇല്ലായ്മചെയ്യണം.

25“പക്ഷേ ഒരുവൻ വിവാഹനിശ്ചയം കഴിഞ്ഞ പെൺകുട്ടിയെ വയലിൽവെച്ചു കണ്ട് അവളെ ബലാത്സംഗം ചെയ്താൽ അയാൾ കൊല്ലപ്പെടണം. 26പെൺകുട്ടിയെ നിങ്ങൾ ഒന്നും ചെയ്യരുത്. മരണശിക്ഷയ്ക്കു വിധേയയാകേണ്ട കുറ്റമൊന്നും അവൾ ചെയ്തില്ല. ഇത്, ഒരുവൻ തന്റെ അയൽവാസിയെ ആക്രമിച്ചു കൊല്ലുന്നതുപോലെയാണ്. 27അയാൾ ആ പെൺകുട്ടിയെ പുറത്തു വയലിൽവെച്ചു കണ്ടു. അവൻ അവളെ ആക്രമിച്ചു. അവൾ സഹായത്തിനു വിളിച്ചിരിക്കണം. പക്ഷേ അവളെ സഹായിക്കാൻ ആരുമുണ്ടായിരുന്നില്ല. അതിനാൽ അവൾ ശിക്ഷാർഹയല്ല.

28“വിവാഹം നിശ്ചയിച്ചിട്ടില്ലാത്ത ഒരു കന്യകയെ ഒരുവൻ ബലം പ്രയോഗിച്ച് ലൈംഗികബന്ധത്തിനുപയോഗിക്കുകയും മറ്റുള്ളവർ അതു കാണുകയും ചെയ്താൽ 29അയാൾ പെൺകുട്ടിയുടെ പിതാവിന് ഇരുപത് ഘൺസ് വെള്ളി കൊടുക്കണം. പെൺകുട്ടി അയാളുടെ ഭാര്യയാകുകയും ചെയ്യും. കാരണം, അവൻ അവളെ ലൈംഗികപാപത്തിനുപയോഗിച്ചു. അവൻ അവളെ ഒരിക്കലും ഉപേക്ഷിക്കരുത്.

30“സ്വന്തം പിതാവിന്റെ ഭാര്യയുമായി ലൈംഗികബന്ധത്തിലേർപ്പെട്ട് ഒരുവൻ തന്റെ പിതാവിന് നാണക്കേടുണ്ടാക്കരുത്.”

ആരാധനയിൽ പങ്കുചേരാനാക്കാത്തവർ

23 “ഉടയ്ക്കപ്പെട്ട വൃഷണങ്ങളോ മുറിഞ്ഞ ലൈംഗികാവയവമോ ഉള്ള ഒരുവൻ യഹോവയുടെ ആരാധനയിൽ യിസ്രായേൽ ജനതയോടു ചേരുവാൻ പാടില്ല. 24മാതാപിതാക്കൾ നിയമപരമായി വിവാഹിതരല്ലെങ്കിൽ അവരുടെ പുത്രൻ യിസ്രായേലുകാരോടൊത്ത് യഹോവയുടെ ആരാധനയിൽ പങ്കെടുക്കരുത്. അവന്റെ പിൻഗാമികൾ പത്തു തലമുറവരെ ആ സംഘത്തിൽ ചേരരുത്!

3“അമ്മോന്യനോ മോവാബ്യനോ യഹോവയുടെ ആരാധനയിൽ യിസ്രായേൽജനതയോടു ചേരരുത്. അവരുടെ പിൻഗാമികളിലാരും പത്തു തലമുറയോളം ആ സംഘത്തിൽ ചേരരുത്. 4കാരണമെന്തെന്നാൽ, ഈജിപ്തിൽ നിന്നുള്ള നിങ്ങളുടെ യാത്രയിൽ നിങ്ങളുമായി തങ്ങളുടെ അപ്പവും വെള്ളവും പങ്കുവയ്ക്കാൻ അമ്മോന്യനും മോവാബ്യനും വിസമ്മതിച്ചു. മാത്രമല്ല നിങ്ങളെ ശപിക്കാൻ അവർ ബിലെ യാമിനെ കുലിക്കു വിളിക്കുകയും ചെയ്തു. (മെസൊപൊത്താമ്യയിലെ പെഥോർ നഗരക്കാരനായ ബെയോരിന്റെ പുത്രനായിരുന്നു ബിലെയോ.) 5പക്ഷേ നിങ്ങളുടെ ദൈവമാകുന്ന യഹോവ ബിലെയാമിനെ ചെറികൊണ്ടില്ല. യഹോവ ശാപത്തെ നിങ്ങൾക്ക് അനുഗ്രഹമാക്കി മാറ്റി. എന്നുകൊണ്ടെന്നാൽ, നിങ്ങളു

ടെ ദൈവമാകുന്ന യഹോവ നിങ്ങളെ സ്നേഹിക്കുന്നു. അമ്മോന്യരുമായോ മോവാബ്യരുമായോ ആയി സമാധാനമുണ്ടാക്കാൻ നിങ്ങൾ ഒരിക്കലും ശ്രമിക്കരുത്. നിങ്ങളുടെ ജീവിതകാലമത്രയും അവരുമായി രമ്യതയിലാകാതിരിക്കുക.

യിസ്രായേലുകാർ സ്വീകരിക്കേണ്ടവർ

7^{എദോമ്യരെ} നിങ്ങൾ വെറുക്കരുത്. കാരണം, അവർ നിങ്ങളുടെ ബന്ധുക്കളാണ്. ഈജിപ്തു കാരനെയും നിങ്ങൾ വെറുക്കരുത്. കാരണം, അവന്റെ രാജ്യത്ത് നിങ്ങൾ അപരിചിതരായിരുന്നു. ⁸എദോമ്യരുടെയും ഈജിപ്തുകാരുടെയും മൂന്നും തലമുറയുടെ കുട്ടികൾക്ക് യഹോവയെ ആരാധിക്കാൻ യിസ്രായേലുകാരോടു ചേരാം.

പട്ടാള പാളയത്തിലെ ശുദ്ധി

9^{നിങ്ങളുടെ സൈന്യം ശത്രുക്കളുമായി യുദ്ധത്തിനു പോകുമ്പോൾ} അശുദ്ധിക്കു കാരണമാകുന്ന എല്ലാത്തിൽനിന്നും അകന്നു കഴിയുക. ¹⁰രാത്രിയിൽ സ്വപ്നസ്വലനം മൂലം അശുദ്ധനായവൻ നിങ്ങളുടെ കീടയിൽനിന്നും പുറത്തേക്കു പോകണം. അവൻ പാളയത്തിൽനിന്നും അകന്നു കഴിയണം. ¹¹വൈകുന്നേരമാകുമ്പോൾ അയാൾ വെള്ളത്തിൽ കുളിക്കണം. സൂര്യൻ അസ്തമിക്കുമ്പോൾ അയാൾക്കു പാളയത്തിൽ മടങ്ങിവരാം.

¹²വിസർജ്ജനത്തിനു പോകുവാൻ നിങ്ങൾക്ക് പാളയത്തിനു പുറത്ത് ഒരു സ്ഥലമുണ്ടായിരിക്കണം. ¹³നിങ്ങളുടെ ആയുധങ്ങളോടൊപ്പം കഴിയുന്നുണ്ടാക്കാൻ ഒരു വടിയും കരുതണം. അനന്തരം നിങ്ങൾക്കു വിസർജ്ജനമുണ്ടാകുമ്പോൾ വടികൊണ്ടു മാന്തി അതു മുടണം. ¹⁴എന്നുകൊണ്ടെന്നാൽ, നിങ്ങളുടെ ശത്രുക്കളെ തോല്പിക്കാൻ നിങ്ങളെ സഹായിക്കാനും നിങ്ങളെ രക്ഷിക്കാനും നിങ്ങളുടെ ദൈവമാകുന്ന യഹോവ പാളയത്തിൽ നിങ്ങളോടൊപ്പമുണ്ട്. അതിനാൽ പാളയം വിശുദ്ധമായിരിക്കണം. അപ്പോൾ യഹോവ വെറുക്കപ്പെടുന്ന എന്തെങ്കിലും കണ്ടിട്ട് നിങ്ങളെ ഉപേക്ഷിച്ചു പോകില്ല.

മറ്റു നിയമങ്ങൾ

15^{ഒരടിമ തന്റെ യജമാനന്റെ അടുത്തു നിന്ന്} നിങ്ങളുടെയടുത്തേക്ക് ഓടി വന്നാൽ നിങ്ങളുവനെ യജമാനന് തിരികെ കൊടുക്കരുത്. ¹⁶അയാൾ നിങ്ങളോടൊപ്പം ഇഷ്ടമുള്ളിടത്തു പാർത്തുകൊള്ളട്ടെ. അവൻ തെരഞ്ഞെടുക്കുന്ന ഏതു നഗരത്തിൽ വേണമെങ്കിലും അവൻ താമസിക്കട്ടെ. നിങ്ങൾ അവനെ ഉപദ്രവിക്കരുത്.

17^{ഒരു യിസ്രായേൽപുരുഷനോ സ്ത്രീയോ ദേവാലയവേശ്യയാകരുത്.} ¹⁸ആൺവേശ്യയോ പെൺവേശ്യയോ സമ്പാദിക്കുന്ന പണം നിങ്ങളുടെ ദൈവമാകുന്ന യഹോവയുടെ വിശുദ്ധാലയത്തിൽ കൊണ്ടുവരരുത്. തന്റെ നേർച്ച നടത്താൻ ഒരുവൻ ആ പണം ഉപയോഗിക്കരുത്. എന്നുകൊണ്ടെന്നാൽ, ലൈംഗികപാപങ്ങൾക്കു സ്വന്തം ശരീരം വിൽക്കുന്നവരെ നിങ്ങളുടെ ദൈവമാകുന്ന യഹോവ വെറുക്കുന്നു.

19^{മറ്റൊരു യിസ്രായേലുകാരന് എന്തെങ്കിലും കടം കൊടുക്കുമ്പോൾ} നിങ്ങൾ പലിശയും ചുമത്തരുത്. പണത്തിനോ ഭക്ഷണത്തിനോ പലിശ കിട്ടാവുന്ന ഒരു സാധനത്തിനു പലിശ ചുമത്തരുത്. ²⁰വിദേശിക്കു പലിശ ചുമത്താം.

പക്ഷേ മറ്റൊരു യിസ്രായേലുകാരന് നിങ്ങൾ പലിശ ചുമത്തുവാൻ പാടില്ല. ഈ നിയമങ്ങൾ നിങ്ങളനുസരിച്ചാൽ നിങ്ങൾ താമസിക്കാൻ പോകുന്ന സ്ഥലത്ത് നിങ്ങളുടെ ദൈവമായ യഹോവ എല്ലാ പ്രവൃത്തികളിലും നിങ്ങളെ അനുഗ്രഹിക്കും.

21^{നിങ്ങളുടെ ദൈവമാകുന്ന യഹോവയോട്} നിങ്ങൾ എന്തെങ്കിലും വാഗ്ദാനം ചെയ്യുമ്പോൾ അതു കൊടുക്കാൻ ഒട്ടും വൈകരുത്. കാരണം, നിങ്ങളതു കൊടുക്കണമെന്ന് നിങ്ങളുടെ ദൈവമാകുന്ന യഹോവ ആവശ്യപ്പെടും. വാഗ്ദാനം ചെയ്തതു കൊടുത്തില്ലെങ്കിൽ നിങ്ങൾ പാപം ചെയ്യും. ²²വാഗ്ദാനം ചെയ്തില്ലെങ്കിൽ നിങ്ങൾ പാപം ചെയ്യുന്നുമില്ല. ²³നിങ്ങൾ ചെയ്യുമെന്നു പറഞ്ഞതു ചെയ്യണം. നിങ്ങൾ ദൈവത്തിനു വിശേഷിച്ചെന്തെങ്കിലും വാഗ്ദാനം ചെയ്താൽ അതു നടപ്പാക്കുന്നതു നിങ്ങളുടെ ഇഷ്ടം. ദൈവം നിങ്ങളെ അതിനു നിർബ്ബന്ധിച്ചില്ല. അതിനാൽ വാഗ്ദാനം ചെയ്തതു നിങ്ങൾ ചെയ്യണം!

24^{മറ്റൊരാളുടെ മുന്തിരിത്തോപ്പിലൂടെ പോകുമ്പോൾ} നിങ്ങൾ ആവശ്യം പോലെ മുന്തിരിപ്പഴം തിന്നുവെന്നിരിക്കട്ടെ. പക്ഷേ നിങ്ങൾ ഒന്നും കൂടയിലിട്ടു കൊണ്ടുപോകരുത്. ²⁵മറ്റൊരുവന്റെ ധാന്യവയലിലൂടെ പോകുമ്പോൾ കൈകൊണ്ട് ധാന്യം നിങ്ങൾക്കു തിന്നാം. പക്ഷേ അതു കൊയ്തെടുത്തു കൊണ്ടുപോകരുത്.

24 ^{ഒരാൾ ഒരു സ്ത്രീയെ വിവാഹം കഴിക്കുകയും അതിനുശേഷം അവളുടെ അനിഷ്ടകരങ്ങളായ ചില രഹസ്യങ്ങൾ അയാളറിയുകയും ചെയ്തുവെന്നിരിക്കട്ടെ.} അയാൾ അവളിൽ സന്തുഷ്ടനല്ലെങ്കിൽ, അയാൾ വിവാഹമോചനപത്രമെഴുതി അവൾക്കു നൽകണം. അനന്തരം അവൻ അവളെ തന്റെ വീട്ടിൽനിന്നും പുറത്താക്കണം. ²അവൻ അവന്റെ വീടു വിട്ടുപോയി മറ്റൊരുവന്റെ ഭാര്യയായെ ന്നിരിക്കട്ടെ. ³⁴പക്ഷേ രണ്ടാമത്തെ ഭർത്താവും അവളെ ഇഷ്ടപ്പെടാതെ പറഞ്ഞയച്ചാൽ, ആ മനുഷ്യൻ അവളുമായി വിവാഹമോചനം നടത്തിയാൽ, ആദ്യഭർത്താവ് അവളെ വീണ്ടും ഭാര്യയായി സ്വീകരിക്കണമെന്നില്ല. അഥവാ അവളുടെ പുതിയ ഭർത്താവ് മരിച്ചാൽ ആദ്യ ഭർത്താവ് അവളെ തന്റെ ഭാര്യയായി വീണ്ടും സ്വീകരിക്കണമെന്നില്ല. അവൾ അവന് അശുദ്ധയായിക്കഴിഞ്ഞു. അവൻ അവളെ വീണ്ടും വിവാഹം കഴിച്ചാൽ യഹോവ വെറുക്കുന്നതായിരിക്കും. അയാളുടെ പ്രവൃത്തി. നിങ്ങളുടെ ദൈവമാകുന്ന യഹോവ നിങ്ങൾക്കു തരുന്ന ഭൂമിയിൽ നിങ്ങൾ ഇത്തരം പാപം ചെയ്യരുത്.

5^{നവവരനെ സൈന്യത്തിലയയ്ക്കരുത്.} മറ്റു പ്രത്യേക ജോലികളും അവനു നൽകരുത്. ഒരു വർഷത്തേക്ക് അവനെ വീട്ടിൽ തങ്ങാനും ഭാര്യയെ സന്തോഷിപ്പിക്കാനും അനുവദിക്കുക.

6^{നിങ്ങൾ ആർക്കെങ്കിലും എന്തെങ്കിലും കടം കൊടുക്കുമ്പോൾ} തിരികെ പണയമായി വാങ്ങി വയ്ക്കരുത്. കാരണം, അത് അവന്റെ ആഹാരം തട്ടിപ്പറിയ്ക്കുന്നതിനു തുല്യമാണ്.

7^{ഒരാൾ തന്റെ സ്വന്തക്കാരിലൊരാളായ} മറ്റൊരു യിസ്രായേലുകാരനെ തട്ടിക്കൊണ്ടുപോയി ആ മനുഷ്യനെ അടിയ്ക്കാക്കി വിറ്റാൽ തട്ടിക്കൊണ്ടുപോയവൻ വധിക്കപ്പെടണം. ആ തിന്മയെ നിങ്ങൾക്കീടയിൽനിന്നും ഇല്ലായ്മ ചെയ്യണം.

8നിങ്ങൾക്കു കുഷ്ഠം പോലുള്ള രോഗങ്ങൾ ബാധിച്ചാൽ ലേവ്യപുരോഹിതന്മാർ നിങ്ങളെ പഠിപ്പിക്കുന്നതുപോലെ തന്നെ അനുസരിക്കുക. പുരോഹിതരോടു ഞാൻ ചെയ്യാൻ പറഞ്ഞിരുന്നത് നിങ്ങൾ അനുസരിക്കണം. 9ഇജിപ്തിൽനിന്നുള്ള നിങ്ങളുടെ യാത്രയ്ക്കിടയിൽ നിങ്ങളുടെ ദൈവമാകുന്ന യഹോവ മിശ്യാമിനോടു ചെയ്തത് ഓർമ്മിക്കുക.

10നിങ്ങൾ ഒരാൾക്ക് എന്തെങ്കിലും കടം കൊടുക്കുമ്പോൾ പണയവസ്തു വാങ്ങിക്കാൻ അവന്റെ വീട്ടിലേക്കു ചെല്ലരുത്. 11നിങ്ങൾ പുറത്തു നിൽക്കണം. നിങ്ങൾ കടം കൊടുത്തവൻ പണയവസ്തു നിങ്ങൾക്കു പുറത്തു കൊണ്ടുവന്നു തരും. 12അവൻ ഒരു ദ്രിദ്രനാണെങ്കിൽ തനിക്കു ചൂടു പകരുന്ന വസ്ത്രങ്ങളായിരിക്കാം അയാൾ തരിക. ആ പണയവസ്തു നിങ്ങൾ രാത്രി മുഴുവൻ വച്ചുകൊണ്ടിരിക്കരുത്. 13എല്ലാ സായാഹ്നത്തിലും ആ പണയവസ്തു അയാൾക്കു തിരിച്ചു നൽകണം. അപ്പോൾ അവൻ വസ്ത്രങ്ങൾ ധരിച്ച് ഉറങ്ങാം. അവൻ നിങ്ങളെ അനുഗ്രഹിക്കുകയും നേരായ ജീവിതമായും നല്ല പ്രവൃത്തിയായും നിങ്ങളുടെ ദൈവമാകുന്ന യഹോവ അതു സ്വീകരിക്കുകയും ചെയ്യും.

14ദ്രിദ്രനും ബുദ്ധിമുട്ടുള്ളവനുമായ ഒരു കുലിക്കാരനെ നിങ്ങൾ വഞ്ചിക്കരുത്. അവൻ ഒരു യിസ്രായേലുകാരനോ നിങ്ങളുടെ നഗരങ്ങളിൽ താമസിക്കുന്ന വിദേശിയോ ആയിരിക്കാം. 15അവന്റെ കുലി എന്നും സുര്യോസ്തമയത്തിനു മുമ്പുതന്നെ കൊടുത്തിരിക്കണം. കാരണം, അവൻ ആ പണത്തെ ആശ്രയിച്ചു ജീവിക്കുന്നവനും ദ്രിദ്രനുമാണ്. നിങ്ങൾ അവനു പണം കൊടുക്കാതിരുന്നാൽ അവൻ യഹോവയോട് നിങ്ങൾക്കെതിരെ പരാതിപ്പെടുകയും അതു നിങ്ങൾക്കു പാപമായിത്തീരുകയും ചെയ്യും.

16മക്കൾ ചെയ്ത തെറ്റിന് മാതാപിതാക്കളെ വധിക്കരുത്. മാതാപിതാക്കളുടെ തെറ്റിന് മക്കളെയും വധിക്കരുത്. സ്വയം ചെയ്ത തെറ്റിനു മാത്രമേ ഒരുവനെ വധിക്കാവൂ.

17വിദേശികളുടെയും അനാഥരുടെയും നീതി ഉറപ്പു വരുത്തണം. വിധവയുടെ വസ്ത്രം ഒരിക്കലും പണയമായി വാങ്ങരുത്. 18നിങ്ങൾ ഇജിപ്തിൽ പാവപ്പെട്ട അടിമകളായിരുന്നുവെന്നത് ഓർമ്മിക്കുക. നിങ്ങളുടെ ദൈവമാകുന്ന യഹോവ നിങ്ങളെ അവിടെനിന്നും മോചിപ്പിച്ചു കൊണ്ടുവന്നു. അതിനാലാണ് നിങ്ങൾ പാവങ്ങൾക്കുവേണ്ടി ഇങ്ങനെയൊക്കെ ചെയ്യണമെന്ന് ഞാൻ നിങ്ങളോടു പറയുന്നത്. 19നിങ്ങളുടെ വയലിലെ വിളവു നിങ്ങൾ ശേഖരിക്കുമ്പോൾ കുറച്ചു ധാന്യം അവിടെ നിങ്ങൾ മറന്നുവച്ചു എന്നു വരാം. അതു തിരിച്ചെടുക്കാൻ നിങ്ങൾ പോകരുത്. അത് വിദേശികൾക്കും അനാഥർക്കും വിധവകൾക്കും വേണ്ടിയുള്ളതാണ്. അവർക്കായി നിങ്ങൾ കുറേ ധാന്യം അവിടെയിട്ടിട്ടു പോയാൽ നിങ്ങളുടെ എല്ലാ ചെയ്തികളിലും നിങ്ങളുടെ ദൈവമാകുന്ന യഹോവ നിങ്ങളെ അനുഗ്രഹിക്കും. 20ഒലീവു മരത്തിലെ ഫലം ശേഖരിക്കുമ്പോൾ നിങ്ങൾ അതിലെ ശാഖകൾ പരിശോധിച്ച് അവശേഷിക്കുന്ന ഒലീവ് ശേഖരിക്കുന്നതിന് തിരികെ പോകരുത്. നിങ്ങൾ ഉപേക്ഷിച്ചു പോകുന്ന ഒലീവു ഫലങ്ങൾ വിദേശികൾക്കും അനാഥർക്കും വിധവകൾക്കും വേണ്ടിയുള്ളതാ

ണ്. 21നിങ്ങൾ മുന്തിരിത്തോട്ടത്തിൽനിന്നും മുന്തിരി ശേഖരിക്കുമ്പോൾ, ഉപേക്ഷിച്ചുപോയ മുന്തിരിയെടുക്കാൻ നിങ്ങൾ തിരികെ പോകരുത്. ആ മുന്തിരികൾ വിദേശികൾക്കും അനാഥർക്കും വിധവകൾക്കും വേണ്ടിയുള്ളതാണ്. 22ഇജിപ്തിൽ നിങ്ങൾ പാവപ്പെട്ട അടിമകളായിരുന്നുവെന്ന് നിങ്ങൾ ഓർമ്മിക്കുക. അതിനാലാണ് ഇക്കാര്യങ്ങൾ പാവങ്ങൾക്കുവേണ്ടി ചെയ്യണമെന്ന് നിങ്ങളോടു ഞാൻ ആവശ്യപ്പെടുന്നത്.

25 “രണ്ടുപേർ തമ്മിൽ ഒരു തർക്കം ഉണ്ടാകുമ്പോൾ നിങ്ങൾ കോടതിയിലേക്കു പോകണം. ആരുടെ ഭാഗമാണ് ശരിയെന്നും ആരുടേതാണ് തെറ്റെന്നും ന്യായാധിപന്മാർ നിശ്ചയിക്കട്ടെ. 26അതെങ്കിലും ചാട്ടവാറുകൊണ്ട് അടിക്കണമെന്ന് ന്യായാധിപൻ നിശ്ചയിച്ചാൽ, അയാളെ നിലത്തു കമഴ്ത്തി കിടത്തണം. ന്യായാധിപൻ നോക്കിനിൽക്കേ വേറെയൊരാൾ അവനെ അടിക്കണം. കുറ്റത്തെ ആശ്രയിച്ചിരിക്കും അതിന്റെ ശിക്ഷയും. 27ആരെയും നിങ്ങൾ നാല്പത് അടിയൽ കൂടുതൽ അടിക്കരുത്. ഒരാളെ നീങ്ങൾ നാല്പതിൽ കൂടുതൽ അടിച്ചാൽ അയാളുടെ ജീവിതം നിങ്ങൾക്കു പ്രധാനമല്ലെന്ന് അത് സൂചിപ്പിക്കും.

4“ധാന്യം മെതിക്കാൻ തുറഞ്ഞ ഉപയോഗിക്കുമ്പോൾ അതു ഭക്ഷിക്കുന്നതു തടയാൻ നിങ്ങൾ അതിന്റെ വായ് മുടരുത്.

5“ഒന്നിച്ചു താമസിക്കുന്ന രണ്ടു സഹോദരന്മാരിൽ ഒരുവൻ പുത്രന്മാരില്ലാതെ മരിച്ചാൽ അയാളുടെ ഭാര്യ കുടുംബത്തിനു പുറത്ത് ഒരപരിചിതനെ വിവാഹം കഴിക്കരുത്. അവളുടെ ഭർത്താവിന്റെ സഹോദരൻ അവളെ ഭാര്യയാക്കുകയും അവളുമായി ലൈംഗികബന്ധത്തിലേർപ്പെടുകയും ചെയ്യണം. അവളുടെ ഭർത്താവിന്റെ സഹോദരൻ അവളോട് ഒരു ഭർത്തു സഹോദരന്റെ കടമ നിർവ്വഹിക്കണം. 6അനന്തരം അവൾക്കുണ്ടാകുന്ന ആദ്യത്തെ കുട്ടി മരിച്ചു പോയവന്റെ പേരു തന്നെ സ്വീകരിക്കണം. മരിച്ച സഹോദരന്റെ നാമം അങ്ങനെയിസ്രായേലിൽനിന്നും മാഞ്ഞുപോകില്ല. 7തന്റെ സഹോദരന്റെ ഭാര്യയെ സ്വീകരിക്കാൻ അയാൾ ഒരുക്കമല്ലെങ്കിൽ സഹോദരന്റെ ഭാര്യ പട്ടണത്തിലെ സമ്മേളനസ്ഥലത്ത് നേതാക്കളുടെ അടുത്തേക്കു ചെല്ലണം. എന്നിട്ടവൾ നേതാക്കളോട് ഇങ്ങനെ പറയണം, ‘എന്റെ ഭർത്താവിന്റെ സഹോദരൻ തന്റെ സഹോദരന്റെ നാമം യിസ്രായേലിൽ നിലനിർത്താൻ മടി കാണിക്കുന്നു. അവൻ ഒരു ഭർത്തുസഹോദരന്റെ കടമ എന്നോടു നിർവ്വഹിക്കാൻ മടിക്കുന്നു.’ 8അനന്തരം നഗരനേതാക്കൾ അയാളെ വിളിച്ചു വരുത്തി സംസാരിക്കണം. അയാൾ ഹൃദയ കാഠിന്യത്തോടെ ‘എനിക്കവളെ വേണ്ട’ എന്നു പറഞ്ഞാൽ, 9സഹോദരപതി നേതാക്കളുടെ മുമ്പിൽ അവന്റെയടുത്തേക്കു വരണം. അവൾ അവന്റെ ചെയ്യുപ് അവന്റെ കാലിൽ നിന്നും അഴിക്കണം. അനന്തരം അവൾ അവന്റെ മുഖത്തു തൂപ്പണം. അവൾ ഇങ്ങനെ പറയണം, ‘സഹോദരന്റെ കുടുംബം വളർത്താത്തവനോട് ഇങ്ങനെ വേണം ചെയ്യുവാൻ!’ 10അനന്തരം ആ സഹോദരന്റെ കുടുംബം യിസ്രായേലിൽ ‘ചെയ്യുപ്പു നീക്കപ്പെട്ടവന്റെ കുടുംബം’ എന്നറിയപ്പെടും.

11“രണ്ടുപേർ പരസ്പരം ഏറ്റുമുട്ടിയെന്നിരിക്കട്ടെ. ഒരുവന്റെ ഭാര്യ തന്റെ ഭർത്താവിനെ

സഹായിക്കാനെത്തിയെന്നു മിരിക്കട്ടെ. പക്ഷേ അവൾ മറ്റേയാളുടെ രഹസ്യഭാഗങ്ങളിൽ പിടിക്കരുത്. 12 അവൾ അങ്ങനെ ചെയ്താൽ അവളുടെ കൈ വെട്ടിക്കളയണം. അവളോട് അനുരാപം പാടില്ല.

13 “വ്യാജതൃക്കമുപയോഗിച്ച് ജനങ്ങളെ വഞ്ചിക്കരുത്. വളരെ ഭാരമുള്ളതോ ഭാരമില്ലാത്തതോ ആയ തൂക്കങ്ങൾ ഉപയോഗിക്കരുത്. 14 വലുതും ചെറുതുമായ അളവു പാത്രങ്ങളും നിങ്ങളുടെ വീട്ടിൽ ഉപയോഗിക്കരുത്. 15 കൃത്യമായ തൂക്കങ്ങളും അളവുകളും ഉപയോഗിക്കണം. അപ്പോൾ നിങ്ങളുടെ ദൈവമാകുന്ന യഹോവ നിങ്ങൾക്കു തരുന്ന ഭൂമിയിൽ നിങ്ങൾ ദീർഘകാലം ജീവിക്കും. 16 വ്യാജതൂക്കങ്ങളും അളവുകളും ഉപയോഗിച്ച് ജനങ്ങളെ വഞ്ചിക്കുന്നവരെ നിങ്ങളുടെ ദൈവമാകുന്ന യഹോവ വെറുക്കുന്നു. അതെ, തെറ്റു ചെയ്യുന്നവരെ അവൻ വെറുക്കുന്നു.

അമാലേക്യർ നശിപ്പിക്കപ്പെടണം

17 “നിങ്ങൾ ഈജിപ്തിൽനിന്നും വരുമ്പോൾ അമാലേക്യർ നിങ്ങളോടൊന്നാണു ചെയ്തതെന്ന് ഓർമ്മിക്കുക. 18 അമാലേക്യർ ദൈവത്തെ ആദരിച്ചില്ല. ഷീണിതയും ദുർബ്ബലരുമായിരുന്ന നിങ്ങളെ അവർ ആക്രമിച്ചു. എല്ലാവരിലും പിന്നിൽ വളരെ മെല്ലെ നടന്നിരുന്ന നിങ്ങളുടെ ആളുകളെ അവർ കൊന്നു. 19 അതിനാൽ നിങ്ങൾ അമാലേക്യരുടെ സ്മരണയെപ്പോലും ഈ ലോകത്തുനിന്നും തകർക്കണം. നിങ്ങളുടെ ദൈവമാകുന്ന യഹോവ നിങ്ങൾക്കു നൽകുന്ന ദേശത്തേക്കു പ്രവേശിക്കുമ്പോൾ വേണം നിങ്ങളുതു ചെയ്യാൻ. അവിടെ അവൻ ചുറ്റുമുള്ള എല്ലാ ശത്രുക്കളിൽനിന്നും നിങ്ങൾക്കു വിശ്രമം നൽകും. പക്ഷേ അമാലേക്യരെ നശിപ്പിക്കാൻ മറക്കരുത്!

ആദ്യ വിളവെടുപ്പ്

26 “നിങ്ങളുടെ ദൈവമാകുന്ന യഹോവ നിങ്ങൾക്കു തരുന്ന നാട്ടിലേക്ക് നിങ്ങൾ ഉടൻ പ്രവേശിക്കും. നിങ്ങൾ ആ ദേശം കൈവശപ്പെടുത്തുകയും അതിൽ വസിക്കുകയും ചെയ്യും. 2 യഹോവ നിങ്ങൾക്കു തരുന്ന ഭൂമിയിൽ വളരുന്ന വിളവുകൾ നിങ്ങൾ സമാഹരിക്കണം. ആദ്യത്തെ വിളവ് നിങ്ങൾ കൂടകളിലാക്കണം. അനന്തരം നിങ്ങൾ ശേഖരിച്ച വിളവിന്റെ ആദ്യഭാഗം നിങ്ങളുടെ ദൈവമാകുന്ന യഹോവ തെരഞ്ഞെടുക്കുന്ന തന്റെ വിശുദ്ധവേനത്തിലേക്കു കൊണ്ടുവരണം. 3 അവിടെ അപ്പോൾ ശുശ്രൂഷ നടത്തുന്ന പുരോഹിതന്റെയടുത്തേക്കു പോവുക. അവനോട് ഇങ്ങനെ പറയുക, ‘ഞങ്ങൾക്ക് കുറേ സ്ഥലം തരാമെന്ന് യഹോവ ഞങ്ങളുടെ പൂർവ്വികന്മാരോട് വാഗ്ദാനം ചെയ്തിരുന്നു. ഇന്നു ഞാൻ ഇവിടെ വന്നത് നിന്റെ ദൈവമാകുന്ന യഹോവയോട് ഞാൻ ഈ നാട്ടിലെത്തി എന്നു പറയാനാണ്.’

4 “അനന്തരം പുരോഹിതൻ നിങ്ങളുടെ കൂട എടുക്കണം. അവനത് നിങ്ങളുടെ ദൈവമാകുന്ന യഹോവയുടെ യാഗപീഠത്തിനു മുമ്പിലിടണം. 5 അനന്തരം നിങ്ങളുടെ ദൈവമാകുന്ന യഹോവയുടെ മുമ്പിൽ നിങ്ങൾ ഇങ്ങനെ പറയണം: ‘എന്റെ പൂർവ്വികൻ അലഞ്ഞു തിരിഞ്ഞു നടന്നിരുന്ന ഒരു അരാധ്യനായിരുന്നു. അവൻ ഈജിപ്തിലേക്കു പോയി അവിടെ താമസിച്ചു. അവിടെയെത്തുമ്പോൾ അവന്റെ

കുടുംബത്തിൽ കുറച്ചംഗങ്ങളേ ഉണ്ടായിരുന്നുള്ളൂ. പക്ഷേ ഈജിപ്തിൽ അവൻ ഒരു മഹാജനതയും അനേകം പേരുള്ള ശക്തമായ ഒരു രാഷ്ട്രവുമായിത്തീർന്നു. 6 ഈജിപ്തുകാർ ഞങ്ങളോട് മോശമായി പെരുമാറി. അവൻ ഞങ്ങളെ അടിമകളാക്കി. അവൻ ഞങ്ങളെ പീഡിപ്പിക്കുകയും ഞങ്ങളെക്കൊണ്ട് കഠിനമായി പണിയെടുപ്പിക്കുകയും ചെയ്തു. 7 അപ്പോൾ ഞങ്ങൾ, ഞങ്ങളുടെ പൂർവ്വികരുടെ ദൈവമായ യഹോവയോടു പ്രാർത്ഥിക്കുകയും അവർക്കെതിരെ പരാതിപ്പെടുകയും ചെയ്തു. യഹോവ ഞങ്ങളുടെ പ്രാർത്ഥന കേൾക്കുകയും ചെയ്തു. ഞങ്ങളുടെ പ്രശ്നങ്ങളും ഞങ്ങളുടെ കഠിനാധ്വാനവും ഞങ്ങളുടെ യാതനയും അവൻ കണ്ടു. 8 അനന്തരം യഹോവ തന്റെ മഹത്വവും ശക്തിയുമുപയോഗിച്ച് ഞങ്ങളെ ഈജിപ്തിനു പുറത്തേക്കു കൊണ്ടുവന്നു. മഹാത്ഭുതങ്ങളും അടയാളങ്ങളും അവൻ ഉപയോഗിച്ചു. അത്ഭുതങ്ങൾ അവൻ പ്രവർത്തിച്ചു. 9 അങ്ങനെ അവൻ ഞങ്ങളെ ഈ സ്ഥലത്തേക്കു കൊണ്ടുവന്നു. അനേകം നന്മകൾ നിറഞ്ഞ ഈ സ്ഥലം, ഇപ്പോൾ ഞാൻ. അങ്ങനെയൊന്നും നൽകിയ ഭൂമിയിലെ ആദ്യവിളവ് അങ്ങയ്ക്കായിട്ടു കൊണ്ടുവന്നിരിക്കുന്നു.’

“അനന്തരം നിങ്ങൾ വിളവ്, നിങ്ങളുടെ ദൈവമാകുന്ന യഹോവയുടെ മുമ്പിലിട്ട് നമസ്കരിച്ച് അവനെ ആരാധിക്കണം. 11 അനന്തരം നിങ്ങൾ ഒന്നിച്ച് ഒരു സദ്യ ഉണ്ണുകയും നിങ്ങൾക്കും നിങ്ങളുടെ കുടുംബത്തിനും ദൈവമായ യഹോവ നൽകിയ നന്മകൾ ആസ്വദിക്കുകയും വേണം. അവ നിങ്ങൾ ലേവ്യരും നിങ്ങളോടൊപ്പം വസിക്കുന്ന വിദേശികളുമായി പങ്കുവയ്ക്കുകയും വേണം.

12 “എല്ലാ മൂന്നാം വർഷവും ദശാംശങ്ങളുടെ വർഷമായിരിക്കണം. ആ വർഷം, നിങ്ങളുടെ വിളവിന്റെ പത്തിലൊന്ന് ലേവ്യർക്കും നിങ്ങളുടെ ഇടയിൽ വസിക്കുന്ന വിദേശികൾക്കും വിധവകൾക്കും അനാഥർക്കും നൽകണം. അപ്പോൾ അവർക്ക് എല്ലാ നഗരങ്ങളിലും സൗദമായി ഭക്ഷണമുണ്ടാകും. 13 നിങ്ങളുടെ ദൈവമാകുന്ന യഹോവയോട് നിങ്ങൾ ഇങ്ങനെ പറയണം, ‘എന്റെ വിളവിന്റെ വിശുദ്ധ ഭാഗം ഞാൻ എന്റെ വീട്ടിൽ നിന്നും പുറത്തെടുത്തു. ഞാനത് ലേവ്യർക്കും വിദേശികൾക്കും അനാഥർക്കും വിധവകൾക്കും നൽകി. നീ എന്നിങ്ങനെ കല്പനകളെല്ലാം ഞാൻ അനുസരിച്ചു. നിന്റെ കല്പനകളിലൊന്നുപോലും അനുസരിക്കാൻ ഞാൻ വിസമ്മതം കാണിച്ചില്ല. ഞാൻ അവ മറക്കുകയും ചെയ്തിട്ടില്ല. 14 ദുഃഖിതനായിരുന്നപ്പോൾ ഞാൻ ഈ ഭക്ഷണം തിന്നിട്ടില്ല.* ഈ ഭക്ഷണം ശേഖരിക്കുമ്പോൾ എന്നിക്ക് അശുദ്ധിയുണ്ടായിരുന്നില്ല.* ഇതിൽ അല്പം പോലും ഞാൻ മരിച്ചവർക്കായി സമർപ്പിച്ചിട്ടില്ല. എന്റെ ദൈവമാകുന്ന യഹോവയായ അങ്ങ

ദുഃഖിതനായിരുന്നപ്പോൾ ... തിന്നിട്ടില്ല ദൈവം അവർക്കു നൽകിയ നന്മകളെക്കുറിച്ച് ആഹ്ലാദിക്കുവാനാണ് ജനങ്ങൾ ഈ ഭക്ഷണം കഴിക്കുന്നത്. അതിനാൽ ദുഃഖവേളകളിലുപയോഗിക്കുന്ന ഭക്ഷണത്തിൽ നിന്നാകരുത് ഇത്.

ഈ ... അശുദ്ധിയുണ്ടായിരുന്നില്ല യഹോവയെ മഹത്വപ്പെടുത്തുന്ന ആഘോഷവേളയിൽ മറ്റു ജനങ്ങൾ ഈ ഭക്ഷണം കഴിക്കരുത് എന്നായിരിക്കാം ഇതിനർത്ഥം.

യെ ഞാൻ അനുസരിച്ചു. അങ്ങ് എന്നോട് കല്പിച്ചതെല്ലാം ഞാൻ ചെയ്തു. 15അങ്ങയുടെ വിശുദ്ധ ഗൃഹത്തിൽനിന്നും സ്വർഗ്ഗത്തിൽ നിന്നും താഴേക്കു നോക്കുകയും യിസ്രായേൽജനതയെ അനുഗ്രഹിക്കുകയും ചെയ്തു. അങ്ങ് ഞങ്ങൾക്കു തന്ന ഭൂമിയെയും അനുഗ്രഹിക്കേമേ. ഈ ഭൂമി, അനേകം നന്മകൾ നിറച്ച ഈ ഭൂമി, ഞങ്ങൾക്കു തരാമെന്ന് അങ്ങ് ഞങ്ങളുടെ പൂർവ്വികർക്കു വാഗ്ദാനം ചെയ്തിരുന്നു.

യഹോവയുടെ കല്പനകൾ അനുസരിക്കുക

16“ഈ നിയമങ്ങളും ചട്ടങ്ങളും അനുസരിക്കുവാൻ നിങ്ങളുടെ ദൈവമാകുന്ന യഹോവ ഇന്നു നിങ്ങളോടു കല്പിക്കുന്നു. നിങ്ങൾ പൂർണ്ണ മനസ്സോടും ആത്മാവോടും അവ അനുസരിക്കാൻ ശ്രദ്ധിക്കുക. 17ഇന്നു നീ പറഞ്ഞു, യഹോവ നിന്റെ ദൈവമാകുന്നുവെന്ന്. അവന്റെ വഴിയിലൂടെ ജീവിക്കാമെന്നു നീ വാഗ്ദാനം ചെയ്തു. അവന്റെ വചനങ്ങൾ പിന്തുടരാമെന്നും അവന്റെ നിയമങ്ങളും കല്പനകളും അനുസരിക്കാമെന്നും നീ വാഗ്ദാനം ചെയ്തു. അവൻ നിന്നോട് ചെയ്യാൻ പറയുന്നതെല്ലാം ചെയ്യാമെന്ന് നീ പറഞ്ഞു. 18ഇന്ന് യഹോവ നിങ്ങളെ തന്റെ സ്വന്തം ജനതയായി സ്വീകരിക്കുകയും ചെയ്തു. അവൻ നിങ്ങൾക്കിതു വാഗ്ദാനം ചെയ്തിരുന്നു. അവന്റെ എല്ലാ കല്പനകളും നിങ്ങൾ അനുസരിക്കണമെന്നും യഹോവ പറഞ്ഞിരുന്നു. 19യഹോവ സൃഷ്ടിച്ച എല്ലാ ജനതകളെക്കാളും അവൻ നിങ്ങളെ മഹാനീയമാക്കും. അവൻ നിങ്ങൾക്കു സ്തുതിയും കീർത്തിയും ബഹുമതിയും നൽകും. അവൻ വാഗ്ദാനം ചെയ്തതുപോലെ നിങ്ങൾ അവന്റെ സ്വന്തം വിശിഷ്ടജനതയാവുകയും ചെയ്യും.”

ജനങ്ങൾക്കുള്ള സ്മാരക ശിലകൾ

27 മോശെയും യിസ്രായേൽ മുപ്പന്മാരും ജനങ്ങളോടു സംസാരിച്ചു. മോശ പറഞ്ഞു, “ഞാൻ നിങ്ങൾക്കിന്നു തരുന്ന കല്പനകളെല്ലാം അനുസരിക്കുക. 2നിങ്ങളുടെ ദൈവമാകുന്ന യഹോവ നിങ്ങൾക്കു തരുന്ന ഭൂമിയിലേക്ക് നിങ്ങൾ ഉടൻ തന്നെ യോർദ്ദാൻനദി കടന്ന് പ്രവേശിക്കും. അന്ന് നിങ്ങൾ വലിയ കല്ലുകൾ എടുത്തു വയ്ക്കണം. ആ കല്ലുകളിൽ കൃത്രിമം തേയ്ക്കുക. 3അനന്തരം ആ കല്ലുകളിൽ ഈ കല്പനകളും വചനങ്ങളും എഴുതിവയ്ക്കുക. യോർദ്ദാൻനദി കടക്കുമ്പോൾ വേണം നിങ്ങൾ ഇതു ചെയ്യാൻ. എന്നിട്ട്, ദൈവമായ യഹോവ നിങ്ങൾക്കു തരുന്ന അനേകം നന്മകൾ നിറഞ്ഞ ഭൂമിയിലേക്ക് നിങ്ങൾക്കു പ്രവേശിക്കാം. നിങ്ങളുടെ പൂർവ്വികന്മാരുടെ ദൈവമായ യഹോവ നിങ്ങൾക്ക് ഈ ഭൂമി വാഗ്ദാനം ചെയ്തിരുന്നു.

4“യോർദ്ദാൻനദി കടന്നതിനു ശേഷം നിങ്ങൾ ഇന്നു ഞാൻ നിങ്ങളോടു കല്പിച്ച കാര്യങ്ങൾ ചെയ്യണം. ഏബ്രാഹാമിന്റെ കല്ലുകൾ സ്ഥാപിക്കുകയും അതിനു കൃത്രിമം പൂശുകയും വേണം. 5നിങ്ങളുടെ ദൈവമാകുന്ന യഹോവയ്ക്കുവേണ്ടി യാഗപീഠം ഉണ്ടാക്കുവാനും കുറെ കല്ലുകൾ ഉപയോഗിക്കണം. ഈ കല്ലുകൾ മുറിക്കാൻ ഇതുവരെയുയർന്ന ഉപയോഗിക്കരുത്. 6നിങ്ങളുടെ ദൈവമാകുന്ന യഹോവയ്ക്കു യാഗപീഠമുണ്ടാക്കാൻ ചെത്തുകല്ലുകളും ഉപയോഗിക്കരുത്. ഈ യാഗപീഠത്തിൽ നിങ്ങളുടെ

ദൈവമാകുന്ന യഹോവയ്ക്കു ഹോമയാഗം അർപ്പിക്കുക. 7അവിടെ നിങ്ങൾ സമാധാനബലികൾ അർപ്പിക്കുകയും അതു ഭക്ഷിക്കുകയും വേണം. അവിടെ നിങ്ങളുടെ ദൈവമാകുന്ന യഹോവയോടൊപ്പം ഭക്ഷിക്കുകയും ആറുറ്റാദിക്കുകയും ചെയ്യുക. 8നിങ്ങൾ സ്ഥാപിക്കുന്ന കല്ലുകളിൽ ഈ ഉപദേശങ്ങൾ എല്ലാം എഴുതിവയ്ക്കണം. ആർക്കും എളുപ്പത്തിൽ വായിക്കാവുന്നവിധം വേണം എഴുതാൻ.”

ശാപത്തിന്റെ നിയമം ജനങ്ങൾ അംഗീകരിക്കുന്നു

9മോശെയും പുരോഹിതന്മാരും യിസ്രായേൽ ജനതയോടൊക്കെ സംസാരിച്ചു. മോശ പറഞ്ഞു, “യിസ്രായേൽജനമേ ശാന്തരായി ശ്രദ്ധിക്കൂ! ഇന്ന് നിങ്ങൾ നിങ്ങളുടെ ദൈവമാകുന്ന യഹോവയുടെ ജനതയായിരിക്കുന്നു. 10അതിനാൽ നിങ്ങളുടെ ദൈവമാകുന്ന യഹോവ പറയുന്നതെല്ലാം നിങ്ങൾ ചെയ്യണം. ഞാനിന്നു നിങ്ങൾക്കു തരുന്ന അവന്റെ നിയമങ്ങളും കല്പനകളും നിങ്ങൾ അനുസരിക്കണം.”

11അതേ ദിവസം തന്നെ മോശ ജനങ്ങളോട് തുടർന്നു പറഞ്ഞു, 12“നിങ്ങൾ യോർദ്ദാൻനദി കടന്നതിനു ശേഷം ശിമെയോൻ, ലേവി, യെഹൂദാ, യിസ്സാഖാർ, യോസേഫ്, ബെന്യാമീൻ എന്നീ ഗോത്രങ്ങൾ ഗെരീസിംപർവ്വതത്തിൽ ജനങ്ങൾക്കുള്ള അനുഗ്രഹങ്ങൾ വായിക്കാൻ നിൽക്കണം. 13ശാപങ്ങൾ വായിക്കാൻ തുബേൻ, ഗാദ്, ആശേർ, സെബുലൂൻ, ദാൻ, നഫ്താലി എന്നീ ഗോത്രങ്ങൾ ഏബ്രാഹാമർവ്വതത്തിലും നിൽക്കണം.

14“ലേവ്യർ യിസ്രായേൽജനതയോടൊന്നായി ഉച്ചത്തിൽ ഇങ്ങനെ പറയുകയും വേണം: 15‘വ്യാജദൈവത്തെ ഉണ്ടാക്കി രഹസ്യസ്ഥാനത്തു വയ്ക്കുന്നവൻ ശപിക്കപ്പെട്ടവൻ. ചില പണിക്കാർ തടിയോ കല്ലോ ലോഹമോ ഉപയോഗിച്ചുണ്ടാക്കുന്ന പ്രതിമകൾ മാത്രമാണ് ആ വ്യാജദൈവങ്ങൾ. യഹോവ അവയെ വെറുക്കുന്നു!’ “അപ്പോൾ എല്ലാവരും പറയണം, ‘ആമേൻ!’ 16“ലേവ്യർ പറയണം, ‘തന്റെ മാതാവിനെയോ പിതാവിനെയോ അനുസരിക്കാതിരിക്കുകയും അവരോട് ആദരവു കാട്ടാതിരിക്കുകയും ചെയ്യുന്നവൻ ശപിക്കപ്പെട്ടവൻ!’ “അപ്പോൾ എല്ലാവരും പറയണം, ‘ആമേൻ!’ 17“ലേവ്യർ പറയണം, ‘അയൽക്കാരന്റെ അതിർത്തി മാറ്റുന്നവൻ ശപിക്കപ്പെട്ടവൻ!’ “അപ്പോൾ എല്ലാവരും പറയണം, ‘ആമേൻ!’ 18“ലേവ്യർ പറയണം, ‘അന്ധനോട് അപമര്യാദയായി പെരുമാറുകയും അവനെ വഴിയിൽ നടക്കുന്നതിൽനിന്നു തെറ്റിക്കുകയും ചെയ്യുന്നവൻ ശപിക്കപ്പെട്ടവൻ!’ “അപ്പോൾ എല്ലാവരും പറയണം, ‘ആമേൻ!’ 19“ലേവ്യർ പറയണം, ‘വിദേശികൾക്കും അനാഥർക്കും വിധവകൾക്കും നീതി നൽകാത്തവൻ ശപിക്കപ്പെട്ടവൻ!’ “അപ്പോൾ എല്ലാവരും പറയണം, ‘ആമേൻ!’

20“ലേവ്യർ പറയണം, ‘സ്വന്തം അപ്പന്റെ ഭാര്യയുമായി ലൈംഗികവേഷ്ചയിലേർപ്പെടുന്നവൻ ശപിക്കപ്പെട്ടവൻ. കാരണം അവൻ തന്റെ പിതാവിന് അപമാനമുണ്ടാക്കുന്നു!’ “അപ്പോൾ എല്ലാവരും പറയണം, ‘ആമേൻ!’ 21“ലേവ്യർ പറയണം, ‘ഏതെങ്കിലും തരത്തിൽ റ്റുട്ട തുഗങ്ങളുമായി ലൈംഗികവേഷ്ചയിലേർപ്പെടുന്നവൻ ശപിക്കപ്പെട്ടവൻ!’ “അപ്പോൾ എല്ലാവരും പറയണം, ‘ആമേൻ!’ 22“ലേവ്യർ

പറയണം, 'സ്വന്തം സഹോദരിയുമായോ അർദ്ധസഹോദരിയുമായോ ലൈംഗികബന്ധത്തിലേർപ്പെടുന്നവൻ ശപിക്കപ്പെട്ടവൻ!' "അപ്പോൾ എല്ലാവരും പറയണം, 'ആമേൻ!' 23"ലേവ്യർ പറയണം, 'ഭാര്യമാതാവുമായി ലൈംഗികബന്ധത്തിലേർപ്പെടുന്നവൻ ശപിക്കപ്പെട്ടവൻ!' "അപ്പോൾ എല്ലാവരും പറയണം, 'ആമേൻ!' 24"ലേവ്യർ പറയണം, 'മറ്റൊരാളെ കൊല്ലുന്നവൻ പിടിക്കപ്പെട്ടില്ലെങ്കിൽപോലും ശപിക്കപ്പെട്ടവൻ!' "അപ്പോൾ എല്ലാവരും പറയണം, 'ആമേൻ!' 25"ലേവ്യർ പറയണം, 'നിഷ്കളങ്കനായ ഒരാളെ പണം വാങ്ങി കൊല്ലുന്നവൻ ശപിക്കപ്പെട്ടവൻ!' "അപ്പോൾ എല്ലാവരും പറയണം, 'ആമേൻ!' 26"ലേവ്യർ പറയണം, 'ഈ നിയമത്തെ പിന്തുണയ്ക്കാത്തവനും അംഗീകരിക്കാത്തവനും ശപിക്കപ്പെട്ടവൻ!' "അപ്പോൾ എല്ലാവരും പറയണം, 'ആമേൻ!"

നിയമം അനുസരിക്കുന്നതിനുള്ള അനുഗ്രഹങ്ങൾ

28 "ഇനി, നിങ്ങളുടെ നിയമങ്ങളുടെ ദൈവമാകുന്ന യഹോവയെ അനുസരിക്കാൻ ജാഗ്രത പുലർത്തുകയും അവന്റെ കല്പനകൾ അനുസരിക്കുകയും ചെയ്താൽ നിങ്ങളുടെ ദൈവമാകുന്ന യഹോവ നിങ്ങളെ ഭൂമിയിലുള്ള എല്ലാ രാഷ്ട്രങ്ങൾക്കുമേൽ ആക്കിത്തീർക്കും. 2 നിങ്ങളുടെ ദൈവമാകുന്ന യഹോവയെ നിങ്ങൾ അനുസരിച്ചാൽ ഇനി പറയുന്ന അനുഗ്രഹങ്ങളെല്ലാം നിങ്ങൾക്കു ലഭിക്കുകയും അവ നിങ്ങളുടേതാവുകയും ചെയ്യും:

3"നഗരത്തിലും വയലിലും യഹോവ നിങ്ങളെ അനുഗ്രഹിക്കും.

4"യഹോവ നിങ്ങളെ അനുഗ്രഹിക്കുകയും അനേകം കുട്ടികളെ നൽകുകയും ചെയ്യും. അവൻ നിങ്ങളുടെ ഭൂമിയെ അനുഗ്രഹിക്കുകയും നിങ്ങൾക്കു നല്ല വിളവു നൽകുകയും ചെയ്യും. നിങ്ങളുടെ മൃഗങ്ങളെ അവൻ അനുഗ്രഹിക്കുകയും അവയ്ക്ക് അനേകം കുട്ടികളുണ്ടാവാൻ അനുവദിക്കുകയും ചെയ്യും. നിങ്ങളുടെ എല്ലാ പശുക്കിടാങ്ങളെയും കുഞ്ഞാടുകളെയും അവൻ അനുഗ്രഹിക്കും. 5 നിങ്ങളുടെ കൊട്ടകളും പാത്രങ്ങളും യഹോവ അനുഗ്രഹിച്ച് ഭക്ഷണം കൊണ്ടു നിറയ്ക്കും. 6"യഹോവ നിങ്ങളെ എല്ലായ്പ്പോഴും നിങ്ങളുടെ എല്ലാ പ്രവൃത്തിയിലും അനുഗ്രഹിക്കും.

7"നിങ്ങൾക്കെതിരെ യുദ്ധത്തിനു വരുന്ന നിങ്ങളുടെ ശത്രുക്കളെ തോല്പിക്കാൻ യഹോവ നിങ്ങളെ സഹായിക്കും. നിങ്ങളുടെ ശത്രുക്കൾ നിങ്ങൾക്കെതിരെ ഒരു വഴിയിലൂടെ വരികയും ഏഴു വഴികളിലൂടെ തിരിച്ചോടുകയും ചെയ്യും.

8"യഹോവ നിങ്ങളെ അനുഗ്രഹിച്ച് നിങ്ങളുടെ പത്തായങ്ങൾ നിറയ്ക്കും. നിങ്ങൾ ചെയ്യുന്ന എല്ലാ കാര്യങ്ങളിലും അവൻ നിങ്ങളെ അനുഗ്രഹിക്കും. അവൻ നിങ്ങൾക്കു തരുന്ന ദേശത്ത് നിങ്ങളുടെ ദൈവമാകുന്ന യഹോവ നിങ്ങളെ അനുഗ്രഹിക്കും. 9 അവൻ വാഗ്ദാനം ചെയ്തതുപോലെ യഹോവ നിങ്ങളെ അവന്റെ സ്വന്തം വിശുദ്ധജനതയാക്കും. നിങ്ങളുടെ ദൈവമാകുന്ന യഹോവയെ നിങ്ങൾ പിന്തുടരുകയും അവന്റെ കല്പനകൾ അനുസരിക്കുകയും ചെയ്താൽ അവൻ ഇങ്ങനെയാക്കെ ചെയ്യും. 10 അപ്പോൾ നിങ്ങൾ യഹോവയുടെ നാമത്തിൽ വിളിക്കപ്പെടുന്നതായി ആ ദേശത്തിലുള്ള

എല്ലാവരും കാണും. അവർ നിങ്ങളെ ഭയപ്പെടുകയും ചെയ്യും.

11"യഹോവ നിങ്ങൾക്കു ധാരാളം നന്മകൾ നൽകും. അവൻ നിങ്ങൾക്ക് ധാരാളം കുട്ടികളെ തരും. നിങ്ങളുടെ പശുക്കൾക്ക് അനേകം കിടാങ്ങളെ നൽകും. നിങ്ങൾക്കു നൽകുമെന്ന് യഹോവ നിങ്ങളുടെ പൂർവ്വികന്മാർക്ക് നൽകിയ വാഗ്ദാനമനുസരിച്ച് ആ ഭൂമിയിൽ അവൻ നല്ല വിളവു നൽകും. 12 യഹോവ തന്റെ ധന്യമായ അനുഗ്രഹങ്ങളുടെ കലവറ തുറക്കും. നിങ്ങളുടെ ഭൂമിയിൽ യഹോവ യഥാസമയം മഴ പെയ്യിക്കും. യഹോവ എല്ലാ പ്രവൃത്തികളിലും നിങ്ങളെ അനുഗ്രഹിക്കും. അനേകം ജനതകൾക്കു കടം കൊടുക്കുവാനും പണം നിങ്ങൾക്കുണ്ടാകും. നിങ്ങൾക്കൊക്കെ അവരിൽ നിന്നും ഒന്നും കടം വാങ്ങേണ്ടിയും വരില്ല.

13 യഹോവ നിങ്ങളെ തലയെപ്പോലെയാണ് ആക്കുന്നത്, വാലിനെപ്പോലെയല്ല. നിങ്ങൾ ദൂന്നതൃത്തിലായിരിക്കും, താഴ്ചയിലല്ല. ഞാൻ നിങ്ങളോട് ഇന്നു പറയുന്ന, നിങ്ങളുടെ ദൈവമാകുന്ന യഹോവയുടെ കല്പനകൾ നിങ്ങൾ ചെമ്പിക്കൊണ്ടാലേ അങ്ങനെ സംഭവിക്കൂ. ഈ കല്പനകൾ നിങ്ങൾ ശ്രദ്ധയോടെ അനുസരിക്കണം. 14 ഞാൻ നിങ്ങൾക്കിന്നു നൽകുന്ന വചനങ്ങളിൽ ഒന്നിൽനിന്നുപോലും വ്യതിചലിക്കരുത്. ഈ വചനങ്ങളെ വിട്ട് വലത്തോട്ടോ ഇടത്തോട്ടോ നിങ്ങൾ തിരിയരുത്. മറ്റു ദൈവങ്ങളെ പിന്തുടരുകയോ അവരെ ശുശ്രൂഷിക്കുകയോ ചെയ്യരുത്.

നിയമം അനുസരിക്കാത്തതിനുള്ള ശാപങ്ങൾ

15"നിങ്ങളുടെ ദൈവമാകുന്ന യഹോവ നിങ്ങളോടു പറയുന്ന കാര്യങ്ങൾക്ക് നിങ്ങൾ ചെമ്പിക്കൊടുക്കാതിരുന്നാൽ- ഞാൻ നിങ്ങളോട് ഇന്നു പറയുന്ന കല്പനകളും നിയമങ്ങളും നിങ്ങൾ അനുസരിക്കാതിരുന്നാൽ- ഈ ദുരിതങ്ങൾ നിങ്ങൾക്കു സംഭവിക്കും: 16"നഗരത്തിലും വയലിലും യഹോവ നിങ്ങളെ ശപിക്കും. 17 നിങ്ങളുടെ കുട്ടികളെയും പാത്രങ്ങളെയും യഹോവ ശപിക്കുകയും അവയിലൊന്നിലും ആഹാരമില്ലാതാവുകയും ചെയ്യും. 18 യഹോവ നിങ്ങളെ ശപിക്കുകയും നിങ്ങൾക്ക് അധികം കുട്ടികളുണ്ടാകാതിരിക്കുകയും ചെയ്യും. അവൻ നിങ്ങളുടെ ഭൂമിയെ ശപിക്കുകയും നിങ്ങൾക്കു നല്ല വിളവ് ലഭിക്കാതാവുകയും ചെയ്യും. അവൻ നിങ്ങളുടെ മൃഗങ്ങളെ ശപിക്കുകയും അവയ്ക്ക് കുട്ടികളുണ്ടാവാതാവുകയും ചെയ്യും. നിങ്ങളുടെ മുഴുവൻ പശുക്കുട്ടികളെയും കുഞ്ഞാടുകളെയും അവൻ ശപിക്കും. 19 എല്ലായ്പ്പോഴും നിങ്ങളുടെ എല്ലാ പ്രവൃത്തികളിലും യഹോവ നിങ്ങളെ ശപിക്കും.

20"നിങ്ങൾ തിന്മ ചെയ്യുകയും യഹോവയിൽ നിന്ന് വ്യതിചലിക്കുകയും ചെയ്താൽ അവൻ നിങ്ങൾക്കു ദുരിതങ്ങൾ വരുത്തും. നിങ്ങൾക്ക് എല്ലാ പ്രവൃത്തികളിലും നിരാശയും കൃഷ്ണങ്ങളുമുണ്ടാകും. നിങ്ങൾ വളരെ വേഗം പൂർണ്ണമായും നശിക്കും. വരെ അവൻ അതു തുടരും. നിങ്ങൾ അവനിൽനിന്നും വ്യതിചലിച്ച് അവനെ ഉപേക്ഷിച്ചതിനാലാണ് അവൻ അങ്ങനെ ചെയ്യുന്നത്. 21 നിങ്ങൾ മരിക്കും. വരെ യഹോവ നിങ്ങൾക്കു മാറകരോഗങ്ങൾ വരുത്തും. നിങ്ങൾ പോകുന്ന നാട്ടിൽനിന്ന് നിങ്ങൾ ഇല്ലാതാകുന്നതുവരെ അതുണ്ടാകും. 22 യഹോവ നിങ്ങളെ

രോഗങ്ങൾ, പനി, നീർക്കെട്ട് എന്നിവകൊണ്ടു ശിക്ഷിക്കും. യഹോവ നിങ്ങൾക്കു കൊടും ചൂടു നൽകുകയും മഴയില്ലാതാക്കുകയും ചെയ്യും. ചൂടും രോഗവും മൂലം നിങ്ങളുടെ വിളവുകൾ നശിക്കും. നിങ്ങൾ നശിപ്പിക്കപ്പെടുംവരെ ഈ ദുരിതങ്ങളൊക്കെ സംഭവിക്കും! 23 ആകാശത്ത് മോലങ്ങളുണ്ടായിരിക്കയില്ല- മിനുക്കിയ ഓടു പോലെയിരിക്കും ആകാശം. നിങ്ങൾക്കു കീഴിലുള്ള ഭൂമി ഇതുവുമുപോലെ ഉറച്ചതുമായിരിക്കും. 24 യഹോവ മഴ അയയ്ക്കാതിരിക്കുകയും മണലും പൊടിയും മാത്രം ആകാശത്തുനിന്നും വീഴുകയും ചെയ്യും. നിങ്ങൾ നശിക്കും വരെ അതു നിങ്ങളുടെ മേൽ വീണുകൊണ്ടിരിക്കും.

25 “നിങ്ങളുടെ ശത്രുക്കൾ നിങ്ങളെ തോല്പിക്കാൻ യഹോവ അനുവദിക്കും. നിങ്ങൾ ഒറ്റ വഴിയിലൂടെ ശത്രുക്കളോടേറ്റുമുട്ടാൻ പോകുമെങ്കിലും ഏഴു വഴിയിലൂടെ നിങ്ങൾ അവരിൽ നിന്നും ചിതറി ഓടും. നിങ്ങൾക്കു സംഭവിക്കുന്ന ദുരിതങ്ങൾ ഭൂമിയിലുള്ള എല്ലാവരെയും ഭയപ്പെടുത്തും. 26 നിങ്ങളുടെ ഉതശരീരങ്ങൾ കാട്ടു മൃഗങ്ങൾക്കും പക്ഷികൾക്കും ആഹാരമാകും. നിങ്ങളുടെ ഉതദേഹത്തിനടുത്തുനിന്നും അവയെ ഭയപ്പെടുത്തി ഓടിക്കാൻ ആരുമുണ്ടാവില്ല.

27 “യഹോവ ഈജിപ്തുകാരുടെമേൽ ചെയ്തതുപോലെ നിങ്ങളെയും പരുക്കൾ കൊണ്ടു ശിക്ഷിക്കും. മുഴകൾ, മുറിവുകൾ, ചിരഞ്ജിത തുടങ്ങി ഭേദപ്പെടുത്താനാവാത്ത രോഗങ്ങൾ കൊണ്ട് അവൻ നിങ്ങളെ ശിക്ഷിക്കും. 28 യഹോവ നിങ്ങളെ ഉന്മാദംകൊണ്ട് ശിക്ഷിക്കും. അവൻ നിങ്ങളെ അന്ധതകൊണ്ട് സംഭ്രമിപ്പിക്കും. 29 പകൽ വെളിച്ചത്തിൽ നിങ്ങൾക്ക് അന്ധനെപ്പോലെ തപ്പിത്തടയേണ്ടിവരും. നിങ്ങൾ എല്ലാ പ്രവൃത്തികളിലും പരാജയപ്പെടും. വീണ്ടും വീണ്ടും ജനങ്ങൾ നിങ്ങളെ മുറിവേല്പിക്കുകയും നിങ്ങളുടെ സാധനങ്ങൾ മോഷ്ടിച്ചു കൊണ്ടു പോകുകയും ചെയ്യും. നിങ്ങളെ രക്ഷിക്കാൻ ആരും ഉണ്ടായിരിക്കുകയുമില്ല.

30 “നിങ്ങൾക്ക് ഒരു സ്ത്രീയുമായി വിവാഹം നിശ്ചയിക്കുമെങ്കിലും മറ്റൊരുവന് അവളുമായി ലൈംഗികബന്ധങ്ങളുണ്ടാകും. നിങ്ങൾ ഒരു വീടുപണിയും. പക്ഷേ അതിൽ നിങ്ങൾ താമസിക്കുകയില്ല. നിങ്ങൾ മുന്തിരിത്തോട്ടം വച്ചു പിടിപ്പിക്കുമെങ്കിലും നിങ്ങൾ അതിൽനിന്ന് ഒന്നും ശേഖരിക്കുകയില്ല. 31 ജനങ്ങൾ നിങ്ങളുടെ മുമ്പിൽ വെച്ച് നിങ്ങളുടെ പശുക്കളെ കൊല്ലും. പക്ഷേ നിങ്ങളുതിന്റെ മാംസം ഒട്ടും ഭക്ഷിക്കുകയില്ല. അവർ നിങ്ങളുടെ കഴുതകളെ പിടിച്ചു കൊണ്ടുപോകും. അവയെ നിങ്ങൾക്ക് തിരികെ തരികയുമില്ല. നിങ്ങളുടെ ആടുകളെയും അവർ പിടിച്ചു കൊണ്ടുപോകും. നിങ്ങളെ സഹായിക്കാൻ ആരും ഉണ്ടാകുകയില്ല.

32 “നിങ്ങളുടെ പുത്രന്മാരെയും പുത്രിമാരെയും പിടിച്ചുകൊണ്ടുപോകാൻ അന്യരാജ്യങ്ങൾ അനുവദിക്കപ്പെടും. നിങ്ങൾ നിങ്ങളുടെ കുട്ടികൾക്കായി എന്നും തിരച്ചിൽ നടത്തും. നിങ്ങളുടെ കണ്ണുകൾ ക്ഷീണിച്ച് അന്ധമായിത്തീരും. നിങ്ങൾ തെരയുമെങ്കിലും നിങ്ങൾക്കു വരെ കണ്ടെത്താനാവില്ല. ദൈവം നിങ്ങളെ സഹായിക്കുകയുമില്ല.

33 “നിങ്ങൾക്കറിയില്ലാത്ത ഒരു ജനത നിങ്ങളുടെ വിളവുകളും നിങ്ങൾ അദ്ധ്വാനിച്ചുണ്ടാക്കിയ സാധനങ്ങളും എടുത്തു കൊണ്ടുപോകും. അവർ നിങ്ങളെ ശകാരിക്കുകയും നിങ്ങളോട് മോശമായി പെരുമാറുകയും ചെയ്യും. 34 നിങ്ങൾ

കാണുന്ന കാര്യങ്ങൾ നിങ്ങളെ ഭ്രാന്തരാക്കും! 35 യഹോവ നിങ്ങളെ ഉണക്കാനാവാത്ത പൊള്ളൽകൊണ്ട് ശിക്ഷിക്കും. നിങ്ങളുടെ മുട്ടുകളിലും കാലുകളിലുമായിരിക്കും ആ പൊള്ളലുകൾ. നിങ്ങളുടെ പാദമുതൽ തലവരെ ശരീരത്തിന്റെ എല്ലാ ഭാഗങ്ങളിലും ആ പൊള്ളലുകൾ ഉണ്ടാകും.

36 “യഹോവ നിങ്ങളെയും നിങ്ങളുടെ രാജാവിനെയും ദുരെ നിങ്ങൾക്കറിയാത്ത ഒരു രാജ്യത്തേക്ക് ഓടിക്കും. നിങ്ങളും നിങ്ങളുടെ പൂർവ്വികന്മാരും ഒരിക്കലും ആ രാജ്യം കണ്ടിട്ടില്ല. അവിടെ നിങ്ങൾ കല്ലിലും തടിയിലുമുണ്ടാക്കിയ വ്യാജദൈവങ്ങളെ ശുശ്രൂഷിക്കും. 37 യഹോവ നിങ്ങളെ അയയ്ക്കുന്ന രാജ്യങ്ങളിൽ നിങ്ങൾക്കുണ്ടാകുന്ന ദുരിതങ്ങളിൽ ജനങ്ങൾ ആഘാതമേറ്റുപോലെയാകും. അവർ നിങ്ങളെ പരിഹസിക്കുകയും നിങ്ങളെപ്പറ്റി ദുഷിച്ചു പറയുകയും ചെയ്യും.

പരാജയത്തിനുള്ള ശാപം

38 “നിങ്ങളുടെ വയലുകൾ ധാരാളം ധാന്യം വിളയിക്കും. പക്ഷേ നിങ്ങളുടെ വിളവെടുപ്പ് കുറച്ചേ ഉണ്ടാകൂ. കാരണം, നിങ്ങളുടെ വിളവുകൾ വെട്ടുക്കിളികൾ തിന്നും. 39 നിങ്ങൾ മുന്തിരിത്തോട്ടങ്ങൾ വെട്ടു പിടിപ്പിക്കുകയും അവയിൽ കഠിനാദ്ധ്വാനം ചെയ്യുകയും ചെയ്യും. പക്ഷേ അതിൽനിന്ന് മുന്തിരി പഠിക്കാനോ വീഞ്ഞു കുടിക്കാനോ നിങ്ങൾക്കാവില്ല. കാരണം അവയെല്ലാം പൂഴുക്കൾ തിന്നു നശിപ്പിക്കും. 40 നിങ്ങളുടെ ഭൂമിയിലെമ്പാടും ഒലിവുമരങ്ങളുണ്ടാകും. പക്ഷേ ഒലിവെണ്ണയുണ്ടാക്കാൻ നിങ്ങൾക്കു കഴിയുകയില്ല. കാരണം അവ പൊഴിഞ്ഞു വീണ് ചീഞ്ഞുപോകും. 41 നിങ്ങൾക്ക് പുത്രന്മാരും പുത്രിമാരും ഉണ്ടാകും. പക്ഷേ നിങ്ങൾക്കുവരെ വളർത്താനാവില്ല. കാരണം അവരെ ചിലർ പിടിച്ചുകൊണ്ടുപോകും. 42 നിങ്ങളുടെ വയലുകളിലുള്ള മരങ്ങളും വെട്ടുക്കിളികൾ നശിപ്പിക്കും. 43 നിങ്ങൾക്കിടയിൽ വസിക്കുന്ന വിദേശികൾക്ക് കൂടുതൽ ശക്തി ലഭിക്കും. നിങ്ങൾക്കുള്ള ശക്തിയും നഷ്ടപ്പെടും. 44 നിങ്ങൾക്കു കടം തരാനുള്ള പണം വിദേശികൾക്കുണ്ടാകും. എന്നാൽ അവർക്കു കടം കൊടുക്കാൻ നിങ്ങൾക്ക് പണമുണ്ടാകില്ല. തല ശരീരത്തെ നിയന്ത്രിക്കുംപോലെ അവർ നിങ്ങളെ നിയന്ത്രിക്കും. നിങ്ങൾ വാലുപോലെയാകും.

45 “ഈ ശാപങ്ങളെല്ലാം നിങ്ങൾക്കുണ്ടാകും. നിങ്ങൾ നശിക്കുംവരെ അവ നിങ്ങളെ പിന്തുടർന്ന് പിടിക്കുന്നുണ്ടാകും. കാരണം നിങ്ങളുടെ ദൈവമാകുന്ന യഹോവ പറഞ്ഞതൊന്നും നിങ്ങൾ ചെയ്തിരിക്കാണ്ടില്ല. അവൻ നിങ്ങൾക്കു തന്ന കല്പനകളും നിയമങ്ങളും നിങ്ങൾ അനുസരിച്ചില്ല. 46 നിങ്ങളെയും നിങ്ങളുടെ പിൻഗാമികളെയും ദൈവം വിധിച്ചു കഴിഞ്ഞുവെന്ന് ഈ ശാപങ്ങൾ കാണിക്കും. നിങ്ങൾക്കുണ്ടാകുന്ന മഹാദുരിതങ്ങൾ ജനങ്ങളെ അത്ഭുതപ്പെടുത്തും.

47 “നിങ്ങളുടെ ദൈവമാകുന്ന യഹോവ നിങ്ങൾക്കു ധാരാളം അനുഗ്രഹങ്ങൾ നൽകി. പക്ഷേ നിങ്ങൾ സന്തോഷത്തോടെയും സന്തുഷ്ടിയോടെയും അവനെ ശുശ്രൂഷിച്ചില്ല. 48 അതിനാൽ യഹോവ നിങ്ങൾക്കെതിരെ അയയ്ക്കുന്ന ശത്രുക്കളെ നിങ്ങൾ സേവിക്കും. നിങ്ങൾ വീശക്കുന്നവരും ദാഹിക്കുന്നവരും നഗ്നരും ദരിദ്രരുമായിത്തീരും. യഹോവ നിങ്ങളുടെമേൽ എടു

ത്തുമാറ്റാനാവാത്ത ഒരു ഭാരം കയറ്റി വയ്ക്കും. അവൻ നിങ്ങളെ നശിപ്പിക്കുംവരെ നിങ്ങൾ ആ ഭാരം ചുമക്കും.

ശത്രുരാജ്യത്തിനുള്ള ശാപങ്ങൾ

49“നിങ്ങൾക്കെതിരെ യുദ്ധം ചെയ്യാൻ യഹോവ വളരെ ദൂരെയെത്തി ഒരു ജനതയെ കൊണ്ടുവരും. നിങ്ങൾക്കവരുടെ ഭാഷ മനസ്സിലാവില്ല. ആകാശത്തുനിന്നും താഴ്ന്നു വരുന്ന ഒരു കഴുകനെപ്പോലെ അവർ വേഗത്തിലെത്തും. 50അവർ ക്രൂരന്മാരായിരിക്കും. അവർ വൃദ്ധന്മാരെ ആദരിക്കുകയില്ല. കൊച്ചുകുട്ടികളോട് അവർ കരുണ കാട്ടുകയില്ല. 51അവർ നിങ്ങളുടെ ഗൃഹങ്ങളെയും നിങ്ങൾ വളർത്തുന്ന ഭക്ഷണത്തെയും എടുത്തുകൊണ്ടുപോകും. നിങ്ങളെ നശിപ്പിക്കുംവരെ അവരെല്ലാം എടുത്തുകൊണ്ടുപോകും. അവർ അല്പം പോലും ധാന്യമോ വീഞ്ഞോ എണ്ണയോ പശുക്കളെയോ ചെമ്മരിയാടുകളെയോ കോലാടുകളെയോ നിങ്ങൾക്കു വേണ്ടി അവശേഷിപ്പിക്കില്ല. നിങ്ങളെ നശിപ്പിക്കുംവരെ എല്ലാം അവർ കൊണ്ടുപോകും.

52“ആ ജനത നിങ്ങളെ വളഞ്ഞ് നിങ്ങളുടെ നഗരങ്ങളെ ആക്രമിക്കും. നിങ്ങളുടെ നഗരങ്ങൾക്കു ചുറ്റും ഉയർന്ന ശക്തമായ മതിലുകൾ നിങ്ങളെ സംരക്ഷിക്കുമെന്നാണ് നിങ്ങൾ കരുതുന്നത്. പക്ഷേ ആ മതിലുകൾ തകർന്നു വീഴും. നിങ്ങളുടെ ദൈവമാകുന്ന യഹോവ നിങ്ങൾക്കു തരുന്ന ദേശത്തെമ്പാടുമുള്ള നഗരങ്ങൾ ശത്രു വളയുകയും ചെയ്യും. 53നിങ്ങൾ വളരെയധികം യാതനകൾ അനുഭവിക്കും. ശത്രു നിങ്ങളുടെ നഗരങ്ങൾ വളയും. അവർ നിങ്ങളുടെ ഭക്ഷണം തടയും. നിങ്ങൾക്ക് വളരെ വിശക്കും. സ്വന്തം പുത്രന്മാരെയും പുത്രിമാരെയും തിന്നത്തക്ക വിശപ്പ് നിങ്ങൾക്കുണ്ടാകും- നിങ്ങളുടെ ദൈവമാകുന്ന യഹോവ നിങ്ങൾക്ക് നൽകിയ കുട്ടികളുടെ ശരീരങ്ങൾ നിങ്ങൾ തിന്നും.

54“നിങ്ങൾക്കിടയിലുള്ള ഏറ്റവും മാനുസ്യം ദയാലുവുമായ മനുഷ്യൻപോലും ക്രൂരനായിത്തീരും. അവൻ മറ്റുള്ളവരോട് ക്രൂരത കാണിക്കും. താൻ ഏറ്റവുമധികം സ്നേഹിക്കുന്ന തന്റെ ഭാര്യയോട് അവൻ ക്രൂരതകാട്ടും. ജീവിച്ചിരിക്കുന്ന തന്റെ മക്കളോടും അവൻ ക്രൂരനായിരിക്കും. 55അവൻ തിന്നാൻ ഒന്നും ഇല്ലാത്തതിനാൽ സ്വന്തം കുട്ടികളെ അവൻ തിന്നും. ആ മാംസം മറ്റാരോടും-തന്റെ സ്വന്തം കുടുംബക്കാരോടു പോലും-അവൻ പങ്കുവയ്ക്കില്ല! ഈ ദുരിതങ്ങളെല്ലാം നിങ്ങളുടെ ശത്രുക്കൾ നിങ്ങളുടെ നഗരങ്ങളെ വളഞ്ഞ് നിങ്ങൾക്ക് യാതനകളുണ്ടാകുമ്പോഴാണ് സംഭവിക്കുക.

56“നിങ്ങൾക്കിടയിലുള്ള ഏറ്റവും മാനുസ്യം ദയാലുവുമായ സ്ത്രീ ക്രൂരയായിത്തീരും. ആർ ഭ്രതയും മാനുസ്യതയും മുലം ഭൂമിയിൽ കാൽ ചവിട്ടി നടക്കാൻ പോലും കൂട്ടാക്കാത്തവളാണവൾ. പക്ഷേ അവൾ താൻ വളരെ സ്നേഹിക്കുന്ന തന്റെ ഭർത്താവിനോട് ക്രൂരത കാട്ടും. തന്റെ സ്വന്തം പുത്രനോടും പുത്രിയോടും അവൾ ക്രൂരത കാട്ടും. 57അവൾ രഹസ്യമായി ഒരു കുഞ്ഞിന് ജന്മമേകും. ആ ശിശുവിനെയും അതോടൊപ്പം തന്റെ ശരീരത്തിൽനിന്നു വരുന്ന എല്ലാ സാധനങ്ങളെയും അവൾ ഭക്ഷിക്കും. നിങ്ങളുടെ ശത്രുക്കൾ നിങ്ങളുടെ നഗരങ്ങൾ വളഞ്ഞ് നിങ്ങൾക്കു യാതനകൾ ഉണ്ടാക്കാൻ വരുമ്പോൾ ഇതെല്ലാം സംഭവിക്കും.

58“ഈ പുസ്തകത്തിലെഴുതിയിരിക്കുന്ന എല്ലാ കല്പനകളും വചനങ്ങളും നിങ്ങൾ അനുസരിക്കണം. ദൈവമായ യഹോവയുടെ മഹത്വം പൂർണ്ണവും ഭീതിദായകവുമായ നാമത്തെ നിങ്ങൾ ആദരിക്കണം. നിങ്ങൾ അവ അനുസരിച്ചില്ലെങ്കിൽ, 59യഹോവ നിങ്ങൾക്കും നിങ്ങളുടെ പിൻഗാമികൾക്കും ധാരാളം യാതനകൾ നൽകും. നിങ്ങളുടെ യാതനകളും രോഗങ്ങളും ഭീകരമായിരിക്കും. 60ഈജിപ്തിൽ നിങ്ങൾ അനേകം യാതനകളും രോഗങ്ങളും കണ്ടു. അത് നിങ്ങളെ ഭയപ്പെടുത്തുകയും ചെയ്തു. യഹോവ ആ ദുരിതങ്ങളെ നിങ്ങൾക്കെതിരായി കൊണ്ടുവരും! 61ഉപദേശങ്ങളുടേതായ ഈ പുസ്തകത്തിലെഴുതിയിട്ടില്ലാത്ത യാതനകളും രോഗങ്ങളും പോലും യഹോവ കൊണ്ടുവരും. നിങ്ങൾ നശിക്കുംവരെ അവൻ ഇത് തുടരും. 62നിങ്ങൾക്ക് ആകാശത്ത് നക്ഷത്രങ്ങൾ പോലെ ആളുകളുണ്ടാകാം. പക്ഷേ നിങ്ങളിൽ കുറച്ചുപേർ മാത്രമേ അവശേഷിക്കൂ. കാരണം നിങ്ങളുടെ ദൈവമാകുന്ന യഹോവയെ നിങ്ങൾ ചെവിക്കൊണ്ടില്ല.

63“നിങ്ങളുടെ രാഷ്ട്രത്തെ ഉണർത്തുവാനും നിങ്ങളോട് നന്മ കാണിക്കുവാനും യഹോവയ്ക്ക് സന്തോഷമാണ്. അതുപോലെ തന്നെ നിങ്ങളെ നശിപ്പിച്ച് ഇല്ലാതാക്കുവാനും യഹോവയ്ക്ക് സന്തോഷമായിരിക്കും. നിങ്ങൾ ആദേശം നിങ്ങളുടേതാക്കുവാൻ പോകുകയാണ്. പക്ഷേ ജനങ്ങൾ നിങ്ങളെ അവിടെനിന്നും പുറത്താക്കും! 64യഹോവ ലോകത്തിലെ മറ്റു ജനങ്ങൾക്കിടയിൽ നിങ്ങളെ ചിതറിക്കും. ഭൂമിയുടെ ഒരറ്റത്തുനിന്നും മറ്റേ അറ്റത്തേക്ക് യഹോവ നിങ്ങളെ ചിതറിക്കും. അവിടെ കല്ലുകൊണ്ടും മരം കൊണ്ടുമുണ്ടാക്കിയ വ്യാജദൈവങ്ങളെ നിങ്ങൾ ശുശ്രൂഷിക്കും. നിങ്ങളോ നിങ്ങളുടെ പൂർവ്വികന്മാരോ ഒരിക്കലും ആരാധിച്ചിട്ടില്ലാത്ത വ്യാജദൈവങ്ങളാണവർ.

65“ഈ ജനതകൾക്കിടയിൽ നിങ്ങൾക്കൊരു സമാധാനവും ഉണ്ടാവില്ല. നിങ്ങൾക്കു വിശ്രമിക്കാൻ ഒരിക്കലും കാണുകയില്ല. യഹോവ നിങ്ങളുടെ മനസ്സിൽ ഉൽക്കണ്ഠ നിറയ്ക്കും. നിങ്ങളുടെ കണ്ണുകൾക്ക് ക്ഷീണം തോന്നും. നിങ്ങളുടെ മനസ്സ് നിരാശകൊണ്ടു നിറയും. 66നിങ്ങൾ അപകടത്തോടെയും സദാഭയത്തോടെയും ജീവിക്കും. രാത്രിയിലും പകലും നിങ്ങൾ ഭയക്കും. നിങ്ങൾക്കൊരിക്കലും ജീവിതം സുരക്ഷിതമാണെന്ന തോന്നലുണ്ടാവില്ല. 67പ്രഭാതത്തിൽ ‘വൈകുന്നേരമായെങ്കിൽ എന്നു ഞാൻ ആശിക്കുന്നു. എന്നു നിങ്ങൾ പറയും! വൈകുന്നേരമാകട്ടെ, ‘പ്രഭാതമായെങ്കിൽ’ എന്നും പറയും! നിങ്ങളുടെ ഉള്ളിലുള്ള ഭയംകൊണ്ടും നിങ്ങൾ കാണുന്ന ഭീകര കാര്യങ്ങൾകൊണ്ടുമാണിത്. 68യഹോവ നിങ്ങളെ കപ്പലുകളിൽ ഈജിപ്തിലേക്ക് മടക്കി അയയ്ക്കും. നിങ്ങൾക്ക് ഒരിക്കലും അങ്ങോട്ടു പോകേണ്ടിവരില്ല എന്നു ഞാൻ പറഞ്ഞെങ്കിലും യഹോവ നിങ്ങളെ അങ്ങോട്ടയയ്ക്കും. ഈജിപ്തിൽ നിങ്ങൾ സ്വയം ശത്രുക്കൾക്ക് അടിമകളായി വിലക്കാൻ ശ്രമിക്കും. പക്ഷേ ആരും നിങ്ങളെ വാങ്ങുകയില്ല!”

മോവാബിലെ കരാർ

29 ഹോരേബുപർവ്വതത്തിൽ വച്ച് യഹോവയിസ്രായേൽജനതയുമായി ഒരു കരാറുണ്ടാക്കി. ആ കരാർ കൂടാതെ അവരുമായി,

അവർ മോവാബിലായിരിക്കെ മറ്റൊരു കരാർ കൂടിയുണ്ടാക്കാൻ യഹോവ മോശെയോടു കല്പിക്കുകയും ചെയ്തു. ഇതാണ് ആ കരാർ.

2എല്ലാ യിസ്രായേലുകാരെയും മോശ വിളിച്ചു കൂട്ടി. അവൻ അവരോടു പറഞ്ഞു, “ഈജിപ്തിൽ യഹോവ ചെയ്തതെല്ലാം നിങ്ങൾ കണ്ടു. ഫറവോനോടും അവന്റെ ഉദ്യോഗസ്ഥന്മാരോടും അവന്റെ രാജ്യത്തോടു മുഴുവനും ചെയ്ത കാര്യങ്ങളും നിങ്ങൾ കണ്ടു. 3അവൻ അവർക്കു നൽകിയ വലിയ ദുരിതങ്ങൾ നിങ്ങൾ കണ്ടു. അവൻ ചെയ്ത അടയാളങ്ങളും അത്ഭുതകൃത്യങ്ങളും നിങ്ങൾ കണ്ടു. 4പക്ഷേ ഇന്നും എന്താണു സംഭവിച്ചതെന്ന് നിങ്ങൾ മനസ്സിലാക്കുന്നില്ല. നിങ്ങൾ കണ്ടതും കേട്ടതും എന്താണെന്നറിയാൻ യഥാർത്ഥത്തിൽ യഹോവ നിങ്ങളെ അനുവദിക്കുന്നില്ല. 5യഹോവ നിങ്ങളെ മരുഭൂമിയിലൂടെ നാല്പതു വർഷം നയിച്ചു. ആ സമയത്തൊന്നും നിങ്ങളുടെ വസ്ത്രങ്ങളോ ചെരുപ്പോ കീറിപ്പോയില്ല. 6നിങ്ങളുടെ കയ്യിൽ ഭക്ഷണമുണ്ടായിരുന്നില്ല. നിങ്ങളുടെ കയ്യിൽ വീണ്ടോ മറ്റെന്തെങ്കിലുമോ കൂടിക്കാണുമുണ്ടായിരുന്നില്ല. പക്ഷേ യഹോവ നിങ്ങളെ പരിപാലിച്ചു. നിങ്ങളുടെ ദൈവമായ യഹോവ താനാണെന്നു ബോധ്യപ്പെടുത്താനാണ് അവനിങ്ങനെ ചെയ്തത്.

7“നിങ്ങൾ ഈ സ്ഥലത്തേക്ക് വന്നപ്പോൾ ഹെശ്ബോനിലെ സീഹോൻരാജാവും ബാശാനിലെ ഓഗുരാജാവും നമുക്കെതിരെ യുദ്ധത്തിനു വന്നു. പക്ഷേ നമ്മൾ അവരെ തോല്പിച്ചു. 8അനന്തരം നമ്മൾ അവരുടെ ഭൂമി കയ്യടക്കി യബേൻറയും ഗാദിൻറയും കുടുംബങ്ങൾക്കും മനശ്ശെയുടെ പകുതി കുടുംബത്തിനും നൽകി. 9ഈ കരാറിലെ എല്ലാ കല്പനകളും നിങ്ങൾ അനുസരിക്കുകയാണെങ്കിൽ നിങ്ങളുടെ എല്ലാ പ്രവൃത്തികളിലും വിജയിക്കുന്നതു തുടരും.

10“ഇന്ന് നിങ്ങളെല്ലാവരും നിങ്ങളുടെ ദൈവമാകുന്ന യഹോവയുടെ മുമ്പിൽ നിൽക്കുകയാണ്. നിങ്ങളുടെ നേതാക്കളും നിങ്ങളുടെ ഉദ്യോഗസ്ഥന്മാരും നിങ്ങളുടെ മുപ്പന്മാരും മറ്റെല്ലാവരും ഇവിടെയുണ്ട്. 11നിങ്ങളുടെ ഭാര്യമാരും കുട്ടികളും നിങ്ങൾക്കിടയിൽ വസിക്കുന്ന വിദേശികളും- നിങ്ങൾക്കു വിറകു വെട്ടുന്നവരും വെള്ളം കൊണ്ടുവരുന്നവരും- ഒക്കെയുണ്ട്. 12നിങ്ങളെല്ലാവരും ഇവിടെ കൂടിയിരിക്കുന്നത് നിങ്ങളുടെ ദൈവമാകുന്ന യഹോവയുമായി ഒരു കരാറിലേക്കു പ്രവേശിക്കുന്നതിനാണ്. യഹോവ ഇന്നു നിങ്ങളുമായി ഈ കരാറുണ്ടാക്കും. 13ഈ കരാറിലൂടെ യഹോവ നിങ്ങളെ തന്റെ സ്വന്തം ജനതയാക്കും. അവൻ തന്നെ നിങ്ങളുടെ ദൈവമാകുകയും ചെയ്യും. അവൻ നിങ്ങളോടടുത്തു പറഞ്ഞു. നിങ്ങളുടെ പൂർവ്വികരായ അബ്രഹാം, യാക്കോബ്, യിസഹാക്ക്, എന്നിവരോട് അവനിൽ വാഗ്ദാനം ചെയ്തിരുന്നു. 14നിങ്ങളുമായി മാത്രമല്ല ഈ വാഗ്ദാനങ്ങളോടൊപ്പമുള്ള കരാർ യഹോവയുണ്ടാക്കുന്നത്. 15നമ്മുടെ ദൈവമായ യഹോവയുടെ മുമ്പിൽ ഇന്നു കൂടിയിരിക്കുന്ന നമ്മളോടൊപ്പം കൂടിയാണ് ഈ കരാർ അവൻ ഉണ്ടാക്കുന്നത്. എന്നാൽ ഇന്നു നമ്മോടൊപ്പമില്ലാത്ത നമ്മുടെ പിൻഗാമികൾക്കും കൂടി വേണ്ടിയാണ് ഈ കരാർ. 16ഈജിപ്തിൽ നമ്മൾ എങ്ങനെ ജീവിച്ചുവെന്നത് നിങ്ങൾ ഓർമ്മിക്കണം. നമ്മുടെ മാർഗ്ഗത്തിലുള്ള രാജ്യങ്ങളിലൂടെ നാം എങ്ങനെ സഞ്ചരിച്ചു എന്നതും ഓർമ്മിക്കുക. 17അവരുടെ

അറപ്പുള്ളവാക്കുന്ന സാധനങ്ങൾ- തടിയിലും കല്പിലും സ്വർണ്ണത്തിലും വെള്ളിയിലും അവരുണ്ടാക്കിയ വിഗ്രഹങ്ങൾ- നിങ്ങൾ കണ്ടു. 18നമ്മുടെ ദൈവമാകുന്ന യഹോവയിൽനിന്നും വ്യതിചലിക്കുന്ന ഒരു പുരുഷനോ സ്ത്രീയോ കൂടുംബമോ ഗോത്രമോ ഇല്ലെന്ന് ഉറപ്പുവരുത്തുക. മറ്റു ജനതകളുടെ ദേവന്മാരെ ശുശ്രൂഷിക്കാൻ ആരും പോകരുത്. അങ്ങനെ ചെയ്യുന്നവർ കയ്പുള്ളതും വിഷമയവുമായ ഫലങ്ങളുള്ള വൃക്ഷങ്ങൾ പോലെയാണ്.

19“ഈ ശാപങ്ങൾ കേട്ട ഒരുവൻ സ്വയം സമാധാനിച്ച് ഇങ്ങനെ പറഞ്ഞേക്കാം, ‘എനിക്ക് ഇഷ്ടമുള്ള കാര്യങ്ങൾ ഞാൻ ചെയ്യും. എനിക്കൊരു കുഴപ്പവും വരികയുമില്ല.’ അയാൾക്കു മാത്രമല്ല എല്ലാവർക്കും -നീതിമാന്മാർക്കും പോലും -ദുരിതങ്ങൾ സംഭവിക്കും. 20-21അയാളോട് യഹോവ ക്ഷമിക്കുകയില്ല. യഹോവ അയാളോട് കോപിക്കുകയും അയാളെ താറുമാറാക്കുകയും ചെയ്യും. യഹോവ അയാളെ ശിക്ഷിക്കും. യഹോവ അയാളെ യിസ്രായേൽ ഗോത്രങ്ങളിൽനിന്നും വേർപെടുത്തും. യഹോവ അവനെ പൂർണ്ണമായും നശിപ്പിക്കുകയും ചെയ്യും. ഈ പുസ്തകത്തിലെഴുതിയിരിക്കുന്ന എല്ലാ ദുരിതങ്ങളും അവനു സംഭവിക്കും. ഉപദേശങ്ങളുടെ ഈ പുസ്തകത്തിൽ എഴുതിയിരിക്കുന്ന കരാറുകളുടെ ഭാഗമാണ് അക്കാര്യങ്ങൾ.

22“ഭാവിയിൽ നിങ്ങളുടെ പിൻഗാമികളും വിദൂര രാഷ്ട്രങ്ങളിൽനിന്നുള്ള വിദേശികളും ഈ ഭൂമി എങ്ങനെ നശിപ്പിക്കപ്പെട്ടു എന്നറിയും. യഹോവ ഇതിലേക്കു കൊണ്ടുവന്ന രോഗങ്ങളെ അവർ കാണും. 23ദേശം മുഴുവൻ ഉപയോഗശൂന്യമാകും -കത്തുന്ന ഗന്ധകംകൊണ്ടു നശിപ്പിക്കപ്പെടുകയും ഉപ്പുകൊണ്ട് മൂടുകയും ചെയ്യും. ദേശത്ത് ഒന്നും കൃഷി ചെയ്തിട്ടുണ്ടാവില്ല. ഒന്നും വളരുന്നില്ല-കളകൾ പോലും. സോദോം, ഗോമോർ, അദ്മാ, സെബോയി- എന്നിങ്ങനെ യഹോവ കടുത്ത കോപത്താൽ നശിപ്പിച്ച നഗരങ്ങളെപ്പോലെ ഇവിടവും നശിപ്പിക്കപ്പെടും.

24“മറ്റു രാഷ്ട്രങ്ങൾ മുഴുവൻ ചോദിക്കും, ‘ഈ ദേശത്തോട് യഹോവ എന്തിനാണിങ്ങനെ ചെയ്തത്? എന്തിനാണവൻ ഇത്ര കോപിച്ചത്?’ 25ഉത്തരം ഇതായിരിക്കും: ‘അവരുടെ പൂർവ്വികരുടെ ദൈവമാകുന്ന യഹോവയുമായുള്ള കരാർ അവർ ലംഘിച്ചു. ഈജിപ്തിൽനിന്നും മോചിപ്പിക്കപ്പെട്ടപ്പോൾ അവർ യഹോവയുമായുണ്ടാക്കിയ കരാർ അനുസരിക്കുന്നത് അവർ നിർത്തിവെച്ചു. 26യിസ്രായേൽജനതമുമ്പൊരിക്കലും ആരാധിക്കാത്ത മറ്റു ദൈവങ്ങളെ ശുശ്രൂഷിച്ചു തുടങ്ങി. ആ ദൈവങ്ങളെ ആരാധിക്കരുതെന്ന് യഹോവ തന്റെ ജനങ്ങളോട് ആവശ്യപ്പെട്ടിരുന്നു. 27അതിനാലാണ് ആ ദേശത്തെ തന്റെ ജനതയോട് യഹോവ ഇത്ര മാത്രം കോപിച്ചത്. അതിനാൽ അവൻ ഈ പുസ്തകത്തിലെഴുതിയിരിക്കുന്ന ശാപങ്ങൾ മുഴുവൻ അവർക്കു നൽകി. 28യഹോവ അവരോട് വളരെ കോപിക്കുകയും അവരെ തകിടം മറിക്കുകയും ചെയ്തു. അതിനാൽ അവൻ അവരെ അവരുടെ നാട്ടിൽനിന്നും പുറത്താക്കി. അവൻ അവരെ അവരിന്നു വസിക്കുന്ന മറ്റൊരു രാജ്യത്തേക്കു മാറ്റി.’

29“നമ്മുടെ ദൈവമാകുന്ന യഹോവ രഹസ്യമായി വയ്ക്കുന്ന ചില സംഗതികളുണ്ട്. അത് അവന്നു മാത്രമേ അറിയൂ. പക്ഷേ ചില കാര്യ

ങ്ങളെപ്പറ്റി അവൻ നമ്മളോടു പറഞ്ഞു! ആ ഉപദേശങ്ങൾ നമുക്കും നമ്മുടെ പിൻഗാമികൾക്കും നിത്യമായി നൽകി! എക്കാലവും ആ നിയമത്തിലുള്ള എല്ലാ കല്പനകളും നാം അനുസരിക്കുകയും വേണം!

യിസ്രായേലുകാർ തങ്ങളുടെ ദേശത്തേക്കു മടങ്ങും

30 “ഞാൻ പറഞ്ഞ ഈ കാര്യങ്ങളൊക്കെ നിങ്ങൾക്കു സംഭവിക്കും. അനുഗ്രഹങ്ങളിൽനിന്ന് നിങ്ങൾക്കു നന്മകളും ശാപങ്ങളിൽ നിന്നു ദുരിതങ്ങളും ഉണ്ടാകും. നിങ്ങളുടെ ദൈവമാകുന്ന യഹോവ നിങ്ങളെ ദുരമറ്റ രാഷ്ട്രങ്ങളിലേക്ക് അയയ്ക്കും. അപ്പോൾ നിങ്ങൾ ഇക്കാര്യങ്ങളെപ്പറ്റി ചിന്തിക്കും. **2** ആ സമയം നിങ്ങളും നിങ്ങളുടെ പിൻഗാമികളും നിങ്ങളുടെ ദൈവമാകുന്ന യഹോവയുടെയടുത്തേക്ക് മടങ്ങും. നിങ്ങൾ പൂർണ്ണമനസ്സോടെ അവനെ പിന്തുടരുകയും ഞാൻ നിങ്ങൾക്കു ഇന്നു തന്നെ കല്പനകൾ മുഴുവൻ അനുസരിക്കുകയും ചെയ്യും. **3** അപ്പോൾ നിങ്ങളുടെ ദൈവമാകുന്ന യഹോവ നിങ്ങളോടു കരുണകാട്ടും. യഹോവ നിങ്ങളെ വീണ്ടും സ്വതന്ത്രരാക്കും! നിങ്ങളെ ചിതറിച്ച് രാഷ്ട്രങ്ങളിൽനിന്നും അവൻ നിങ്ങളെ തിരികെ കൊണ്ടുവരും. **4** ഭൂമിയുടെ ഏറ്റവും അകലങ്ങളിലേക്ക് നിങ്ങൾ അയയ്ക്കപ്പെട്ടാൽ പോലും നിങ്ങളുടെ ദൈവമാകുന്ന യഹോവ നിങ്ങളെ വിളിച്ചുകൂട്ടി അവിടെനിന്നും കൊണ്ടുവരും. **5** നിങ്ങളുടെ പൂർവ്വികർക്കുണ്ടായിരുന്ന സ്ഥലത്തേക്ക് യഹോവ നിങ്ങളെ കൊണ്ടുവരികയും ആ സ്ഥലം നിങ്ങളുടേതാവുകയും ചെയ്യും. യഹോവ നിങ്ങൾക്കു നന്മകൾ നൽകുകയും നിങ്ങൾക്ക് പൂർവ്വികരേക്കാൾ കൂടുതൽ നന്മകളുണ്ടാവുകയും ചെയ്യും. നിങ്ങളുടെ പൂർവ്വികർക്ക് എക്കാലവുംണ്ടായിരുന്ന തീലുമധികം ആളുകൾ നിങ്ങൾക്കുണ്ടാകും. **6** നിങ്ങളുടെ ദൈവമാകുന്ന യഹോവ നിങ്ങളെയും പിൻഗാമികളെയും അവനെ അനുസരിക്കേണ്ട നിലയിലാക്കും. അപ്പോൾ നിങ്ങൾ യഹോവയെ നിങ്ങളുടെ പൂർണ്ണ ഹൃദയത്തോടെ സ്നേഹിക്കും. നിങ്ങൾ ജീവിക്കുകയും ചെയ്യും! **7** “അനന്തരം നിങ്ങളുടെ ദൈവമാകുന്ന യഹോവ ആ ദുരിതങ്ങളൊക്കെ നിങ്ങളുടെ ശത്രുക്കൾക്കു വരുത്തും. കാരണം, അവർ നിങ്ങളെ വെറുക്കുകയും നിങ്ങൾക്കു കഴുപ്പങ്ങളുണ്ടാക്കുകയും ചെയ്യും. **8** നിങ്ങൾ വീണ്ടും യഹോവയെ അനുസരിക്കും. ഞാൻ നിങ്ങൾക്ക് ഇന്നു നൽകുന്ന കല്പനകൾ നിങ്ങൾ അനുസരിക്കുകയും ചെയ്യും. **9** നിങ്ങളുടെ ദൈവമാകുന്ന യഹോവ നിങ്ങളുടെ എല്ലാ പ്രവൃത്തികളും വിജയിപ്പിക്കും. അവൻ നിങ്ങൾക്ക് അനേകം കുട്ടികളെ തന്നെ അനുഗ്രഹിക്കും. അവൻ നിങ്ങളുടെ പശുക്കളെ അനുഗ്രഹിക്കും. -അവയ്ക്ക് അനേകം കുട്ടികളുണ്ടാകും. അവൻ നിങ്ങളുടെ വയലുകളെ അനുഗ്രഹിക്കും. അവിടെ ധാരാളം വിളവുണ്ടാകും. ദൈവം നിങ്ങൾക്ക് നല്ലവനായിരിക്കും. നിങ്ങളുടെ പൂർവ്വികരോട് നന്മ കാട്ടുന്നതിൽ ആറ്റാദിച്ചതുപോലെ യഹോവ നിങ്ങളോട് നന്മ കാട്ടുന്നതിലും ആറ്റാദിക്കും. **10** പക്ഷേ നിങ്ങളുടെ ദൈവമാകുന്ന യഹോവ നിങ്ങളോടു ചെയ്യാൻ പറയുന്ന കാര്യങ്ങൾ നിങ്ങൾ ചെയ്യണം. നിങ്ങൾ യഹോവൻറെ കല്പനകൾ അനുസരിക്കുകയും ഈ ഉപദേശങ്ങളുടെ പുസ്തകത്തിൽ എഴുതി വച്ചിരിക്കുന്ന ചട്ട

ങ്ങൾ പിന്തുടരുകയും വേണം. നിങ്ങൾ നിങ്ങളുടെ പൂർണ്ണ മനസ്സോടെയും ആത്മാവോടെയും നിങ്ങളുടെ ദൈവമാകുന്ന യഹോവയെ അനുസരിക്കണം. അപ്പോൾ ഈ നന്മകൾ നിങ്ങൾക്കു സംഭവിക്കും.

ജീവിതമോ മരണമോ

11 “ഞാൻ നിങ്ങൾക്ക് ഇന്നു നൽകുന്ന ഈ കല്പന നിങ്ങൾക്ക് അതികഠിനമല്ല. അത് എത്തിപ്പിടിക്കാനാവാത്തതുമാണ്. **12** ഞങ്ങൾ അതു കേട്ട് അനുസരിക്കുന്നതിന് സ്വർഗ്ഗത്തിൽ ചെന്ന് ആരാണ് ഞങ്ങൾക്കു വേണ്ടി അതു കൊണ്ടുവരിക’ എന്നു നിങ്ങൾ പറയാൻ വേണ്ടി ഈ കല്പന സ്വർഗ്ഗത്തിലുമല്ല. **13** ഈ കല്പന നിങ്ങളുടേതല്ല. പരയാനിട നൽകുന്ന വിധം കടലിനക്കരെയുമല്ല, ‘ഞങ്ങൾ അവ കേട്ടനുസരിക്കുന്നതിന് കടലിനക്കരെയെ ചെന്ന് ആരാണ് ഞങ്ങൾക്കായി ഇതു കൊണ്ടുവരിക?’ **14** ഇല്ല, വചനം നിങ്ങൾക്കു വളരെ അടുത്താണ്! അതു നിങ്ങളുടെ വായിലും ഹൃദയത്തിലുമാണ്. അതിനാൽ നിങ്ങൾക്ക് അത് അനുസരിക്കാം!

15 “ഇന്ന് നിങ്ങൾക്കു ജീവനും മരണവും നന്മയും തിന്മയും ഏതു വേണമെങ്കിലും തെരഞ്ഞെടുക്കാൻ ഞാൻ അവസരം തരുന്നു. **16** നിങ്ങളുടെ ദൈവമാകുന്ന യഹോവയെ അനുസരിക്കാൻ ഞാൻ ഇന്ന് നിങ്ങളോടു കല്പിക്കുന്നു. അവനെ പിന്തുടരാനും അവൻറെ കല്പനകളും നിയമങ്ങളും ചട്ടങ്ങളും അനുസരിക്കുവാനും ഞാൻ നിങ്ങളോടു കല്പിക്കുന്നു. അപ്പോൾ നിങ്ങൾ ജീവിക്കുകയും നിങ്ങളുടെ ജനം വർദ്ധിക്കുകയും ചെയ്യും. നിങ്ങളുടെ ദൈവമാകുന്ന യഹോവ നിങ്ങൾ പ്രവേശിച്ച് സ്വന്തമാക്കാൻ പോകുന്ന ദേശത്ത് നിങ്ങളെ അനുഗ്രഹിക്കും. **17** പക്ഷേ നിങ്ങൾ യഹോവയിൽനിന്നും വ്യതിചലിക്കുകയും അവനെ ചെവികൊള്ളാൻ വിസമ്മതിക്കുകയും- മറ്റു ദൈവങ്ങളെ ആരാധിക്കുകയും ശുശ്രൂഷിക്കുകയും ചെയ്യാൻ നയിക്കപ്പെടുകയും- ചെയ്താൽ, **18** നിങ്ങൾ നശിപ്പിക്കപ്പെടും. ഞാൻ നിങ്ങളെ താക്കീതു ചെയ്യുന്നു! നിങ്ങൾ യഹോവയിൽനിന്നും വ്യതിചലിച്ചാൽ, നിങ്ങൾ പ്രവേശിക്കാനും സ്വന്തമാക്കാനും തയ്യാറായിരിക്കുന്ന, യോർദ്ദാൻനദിക്ക് എതിരെയുള്ള ഭൂമിയിൽ നിങ്ങൾ അധികകാലം ജീവിക്കുകയില്ല.

19 “ഇന്നു ഞാൻ നിങ്ങൾക്കു തെരഞ്ഞെടുക്കുവാൻ രണ്ടു വഴികൾ നൽകുന്നു. നിങ്ങളുടെ തെരഞ്ഞെടുപ്പിന് സ്വർഗ്ഗവും ഭൂമിയും സാക്ഷികളാകാൻ ഞാൻ ആവശ്യപ്പെടുന്നു. ജീവിതമോ മരണമോ നിങ്ങൾക്കു തെരഞ്ഞെടുക്കാം. ആദ്യത്തേത് ഒരനുഗ്രഹമായിരിക്കും. മറ്റേതാകട്ടെ ഒരശാപവും. അതിനാൽ ജീവിതത്തെ തെരഞ്ഞെടുക്കുക! അപ്പോൾ നിങ്ങളും നിങ്ങളുടെ കുട്ടികളും ജീവിക്കും. **20** നിങ്ങൾ നിങ്ങളുടെ ദൈവമാകുന്ന യഹോവയെ സ്നേഹിക്കുകയും അവനെ അനുസരിക്കുകയും ചെയ്യുക. അവനെ ഒരിക്കലും ഉപേക്ഷിക്കരുത്. കാരണം, യഹോവയാകുന്നു നിങ്ങളുടെ ജീവൻ. നിങ്ങളുടെ പൂർവ്വികരായ അബ്രാഹാമിനും യിസ്ഹാക്കിനും യാക്കോബിനും താൻ വാഗ്ദാനം ചെയ്ത ദേശത്ത് യഹോവ നിങ്ങൾക്കു ദീർഘായുസ്സു നൽകും.”

യോശുവ പുതിയ നേതാവ്

31 അനന്തരം മോശെ യിസ്രായേൽജനതയോടാകെ ഈ വാക്കുകൾ പറയാൻ

പോയി. മോശ അവരോടു പറഞ്ഞു, “എനിക്ക് ഏറ്റവും നൂറ്റിയിരുപതു വയസ്സായി. ഇനി നിങ്ങളെ നയിക്കാൻ എനിക്കാവില്ല. യഹോവ എന്നോടു പറഞ്ഞു, ‘നീ യോർദ്ദാൻനദി കുറുകെ കടക്കുകയില്ല.’ 3പക്ഷേ നിങ്ങളുടെ ദൈവമാകുന്ന യഹോവ നിങ്ങളെ ആ നാട്ടിലേക്ക് നയിക്കും! ഈ രാജ്യങ്ങളെ യഹോവ നിങ്ങൾക്കുവേണ്ടി നശിപ്പിക്കും. നിങ്ങൾ അവരുടെ ഭൂമി അവരിൽനിന്നു നേടും. പക്ഷേ യോശുവ നിങ്ങളെ നയിക്കണമെന്ന് യഹോവ പറഞ്ഞു.

4“അമോദ്യരാജാക്കന്മാരായ സീഹോനെയും ഓഗിനെയും അവരുടെ രാജ്യങ്ങളെയും യഹോവ നശിപ്പിച്ചു. അതേ കാര്യങ്ങൾ യഹോവ നിങ്ങൾക്കു വേണ്ടി വീണ്ടും ചെയ്യും! 5ഈ രാജ്യങ്ങളെ തോല്പിക്കാൻ യഹോവ നിങ്ങളെ സഹായിക്കും. ഞാൻ നിങ്ങളോടു ചെയ്യാൻ കല്പിച്ച കാര്യങ്ങളെല്ലാം നിങ്ങൾ അവരോടു ചെയ്യണം. 6ശക്തരും ധൈര്യശാലികളും ആയിരിക്കുക. അവരെ ഭയക്കരുത്! കാരണം, നിങ്ങളുടെ ദൈവമാകുന്ന യഹോവ നിങ്ങളോടൊപ്പമുണ്ട്. അവൻ നിങ്ങളെ കൈവെട്ടുകയോ ഉപേക്ഷിക്കുകയോ ചെയ്യില്ല.”

7അനന്തരം മോശ യോശുവയെ വിളിച്ചു. മോശ, യോശുവയോടു സംസാരിക്കുന്നത് യിസ്രായേലിലെ മുഴുവൻ ജനതയും നോക്കി നിന്നു, “ശക്തനും ധൈര്യവാനുമായവരും അവരുടെ പൂർവ്വികന്മാർക്ക് നൽകാമെന്ന് യഹോവ വാഗ്ദാനം ചെയ്ത ഭൂമിയിലേക്ക് ഈ ജനങ്ങളെ നീ നയിക്കണം. ഈ ഭൂമി അവരുടെ സ്വന്തമാകുന്നതിന് യിസ്രായേൽജനതയെ നീ സഹായിക്കണം. 8യഹോവ നിന്നെ നയിക്കും. അവൻ സ്വയം നിന്നോടൊപ്പമുണ്ടാകും. അവൻ നിന്നെ കൈവെട്ടിയുകയോ ഉപേക്ഷിക്കുകയോ ചെയ്യില്ല. വ്യാകുലപ്പെടരുത്. ഭയക്കുകയുമരുത്!”

മോശ ഉപദേശങ്ങൾ എഴുതുന്നു

9അനന്തരം മോശ ഉപദേശങ്ങൾ എഴുതുകയും അത് പുരോഹിതർക്കു നൽകുകയും ചെയ്തു. ലേവിയുടെ ഗോത്രക്കാരാണ് പുരോഹിതന്മാർ. യഹോവയുടെ കരാറിന്റെ പെട്ടകം ചുമക്കുന്ന ജോലിയാണവരുടേത്. യിസ്രായേലിലെ എല്ലാ മൂപ്പന്മാർക്കും മോശ ഉപദേശങ്ങൾ നൽകി. 10അനന്തരം മോശ നേതാക്കളോടു സംസാരിച്ചു. അവൻ പറഞ്ഞു, “എല്ലാ ഏഴു വർഷത്തിന്റെയും അവസാനത്തിൽ, സ്വാതന്ത്ര്യത്തിന്റെ വർഷത്തിൽ, കൂടാരത്തിരുനാളിൽ ഈ കല്പനകൾ വായിക്കുക. 11അപ്പോൾ യിസ്രായേൽജനത മുഴുവൻ നിങ്ങളുടെ ദൈവമാകുന്ന യഹോവയെ അവൻ തെരഞ്ഞെടുക്കുന്ന വിശുദ്ധസ്ഥലത്തു വന്നു കാണണം. അനന്തരം നിങ്ങൾ ഉപദേശങ്ങൾ ജനങ്ങൾക്കു കേൾക്കത്തക്ക വിധത്തിൽ വായിക്കണം. 12എല്ലാവരെയും സ്ത്രീകൾ, പുരുഷന്മാർ, കൊച്ചുകുഞ്ഞുങ്ങൾ, നിങ്ങളുടെ നഗരങ്ങളിൽ ജീവിക്കുന്ന വിദേശികൾ അങ്ങനെ എല്ലാവരെയും വിളിച്ചു കൂട്ടണം. അവർ ഉപദേശങ്ങൾ കേൾക്കുകയും നിങ്ങളുടെ ദൈവമാകുന്ന യഹോവയെ ആദരിക്കാൻ അവർ പഠിക്കുകയും വേണം. അപ്പോൾ അവർക്ക് ഉപദേശങ്ങളിലെ എല്ലാക്കാര്യങ്ങളും ചെയ്യാൻ കഴിയും. 13ചിന്താമികൾക്ക് ഉപദേശങ്ങൾ അറിയില്ലെങ്കിൽ അവർ അതു കേൾക്കണം. നിങ്ങളുടെ ദൈവമാകുന്ന യഹോവയെ

ആദരിക്കാൻ നിങ്ങൾ പഠിക്കണം. നിങ്ങൾ നിങ്ങളുടെ രാജ്യത്തു ജീവിച്ചിരിക്കുന്ന കാലത്തോളം അവർ അവനെ ആദരിക്കണം. നിങ്ങൾ ഉടൻ തന്നെ യോർദ്ദാൻനദി കടന്ന് ആ സ്ഥലം നിങ്ങളുടെ സ്വന്തമാക്കും.”

യഹോവ മോശയേയും യോശുവയേയും വിളിക്കുന്നു

14യഹോവ മോശയോടു പറഞ്ഞു, “നീനക്കു മരിക്കുവാനുള്ള സമയമിതാ അടുത്തിരിക്കുന്നു. യോശുവയേയും കൂട്ടി സമ്മേളനക്കൂടാരത്തിനടുത്തെത്തുക. യോശുവയോട് അവർ ചെയ്യേണ്ട കാര്യങ്ങൾ പറയാം.” അതിനാൽ മോശയും യോശുവയും സമ്മേളനക്കൂടാരത്തിലേക്കു പോയി.

15യഹോവ ഒരു ഉയരം കൂടിയ മോലത്തിൽ കയറി കൂടാരത്തിൽ പ്രത്യക്ഷപ്പെട്ടു. മോലം കൂടാരത്തിന്റെ കവാടം മുടിനിന്നു. 16യഹോവ മോശയോടു പറഞ്ഞു, “നീ ഉടനെ മരിക്കും. നീ നിന്റെ പൂർവ്വികരുടെയടുത്തേക്കു പോയതിനുശേഷം ഇവർ എന്നോട് വിസ്മയപൂർവ്വമായി പെരുമാറുകയല്ല. ഞാൻ അവരുമായി ഉണ്ടാക്കിയ കരാർ അവർ ലംഘിക്കും. അവർ എന്നെ ഉപേക്ഷിക്കുകയും അവർ പോകുന്ന ദേശത്തെ വ്യാജദൈവങ്ങളെ ആരാധിക്കാൻ തുടങ്ങുകയും ചെയ്യും. 17അപ്പോൾ ഞാൻ അവരോട് അത്യധികം കോപിക്കുകയും അവരെ ഉപേക്ഷിക്കുകയും ചെയ്യും. അവരെ സഹായിക്കാൻ ഞാൻ വിസമ്മതിക്കുകയും അവർ നശിപ്പിക്കപ്പെടുകയും ചെയ്യും. ഭീകരമായ സംഗതികൾ അവർക്കു സംഭവിക്കുകയും അവർക്ക് അനേകം യാതനകൾ ഉണ്ടാകുകയും ചെയ്യും. അപ്പോൾ അവർ പറയും, ‘നമ്മുടെ ദൈവം നമ്മോടൊപ്പമില്ലാത്തതിനാലാണ് ഈ ദുരിതങ്ങൾ നമ്മുക്കു സംഭവിച്ചത്.’ 18അവരെ സഹായിക്കാൻ ഞാൻ വിസമ്മതിക്കും, എന്തെന്നാൽ അവർ തിന്മ ചെയ്യുകയും മറ്റു ദൈവങ്ങളെ ആരാധിക്കുകയും ചെയ്തു.

19“അതിനാൽ ഈ ഗാനം എഴുതിയെടുക്കുകയും യിസ്രായേൽജനതയെ അതു പഠിപ്പിക്കുകയും ചെയ്യുക. ഈ ഗാനം പാടാൻ അവരെ പഠിപ്പിക്കുക. അപ്പോൾ ഈ ഗാനം യിസ്രായേൽജനതയ്ക്കെതിരെ എനിക്ക് സാക്ഷിയായിരിക്കും. 20അവരുടെ പൂർവ്വികർക്കു നൽകാമെന്ന് ഞാൻ വാഗ്ദാനം ചെയ്ത, അനേകം നന്മകൾ നിറഞ്ഞ ഭൂമിയിലേക്കു ഞാനവരെ കൊണ്ടുപോകും. അവർക്കു തിന്നാനാഗ്രഹമുള്ളതെല്ലാം കിട്ടുകയും ചെയ്യും. അവർക്ക് ധനമായ ഒരു ജീവിതമുണ്ടാകും. പക്ഷേ അപ്പോൾ അവർ മറ്റു ദൈവങ്ങളിലേക്കു തിരിയുകയും അവരെ ആരാധിക്കുകയും ചെയ്യും. അവർ എന്നിൽനിന്ന് വ്യതിചലിക്കുകയും എന്റെ കരാർ ലംഘിക്കുകയും ചെയ്യും. 21അനന്തരം അവർക്ക് വലിയ ദുരിതങ്ങളുണ്ടാകും. അവർക്ക് അനവധി യാതനകളും ഉണ്ടാകും. അപ്പോൾ അവരുടെ ജനത ആ ഗാനം ഓർമ്മിക്കുകയും എത്ര തെറ്റായ മാർഗ്ഗത്തിലാണ് തങ്ങൾ ജീവിക്കുന്നതെന്ന് അത് അവർക്ക് കാണിച്ചു കൊടുക്കുകയും ചെയ്യും. അവർക്കു നൽകാമെന്ന് ഞാൻ വാഗ്ദാനം ചെയ്ത ഭൂമിയിലേക്ക് ഇതേവരെ ഞാൻ അവരെ കൊണ്ടു പോയിട്ടില്ല. പക്ഷേ ഞാൻ അവിടെ എന്തു ചെയ്യാനാണുദ്ദേശിക്കുന്നതെന്ന് എനിക്കിപ്പോൾത്തന്നെ അറിയാം.”

22അതിനാൽ ആ ദിവസം തന്നെ മോശെ ഗാനം എഴുതി. യിസ്രായേൽജനതയെ അവൻ ആ ഗാനം പഠിപ്പിക്കുകയും ചെയ്തു.

23അനന്തരം യഹോവ നൂന്റെ പുത്രനായ യോശുവയോടു സംസാരിച്ചു. യഹോവ പറഞ്ഞു, “ശക്തനും ധൈര്യശാലിയുമായിരിക്കുക. യിസ്രായേൽജനതയെ, അവർക്കു നൽകുമെന്ന് ഞാൻ വാഗ്ദാനം ചെയ്ത ഭൂമിയിലേക്ക് നീ നയിക്കണം. ഞാൻ നിന്നോടൊത്തുണ്ടായിരിക്കുകയും ചെയ്യും.”

യിസ്രായേൽജനതയെ മോശെ താക്കീതു ചെയ്യുന്നു

24മോശെ ഈ ഉപദേശങ്ങളെല്ലാം ഒരു പുസ്തകത്തിൽ എഴുതിവെച്ചു. എഴുതിക്കഴിഞ്ഞപ്പോൾ, 25അവൻ യഹോവയുടെ കരാറിന്റെ പെട്ടകം ചുമക്കുന്നവരായ ലേവ്യർക്ക് ഒരു കല്പന നൽകി. മോശെ പറഞ്ഞു, 26“ഉപദേശങ്ങളുടെ പുസ്തകം എടുത്ത് നിന്റെ ദൈവമാകുന്ന യഹോവയുടെ കരാറിന്റെ പെട്ടകത്തിന്റെ അടുത്തു വയ്ക്കുക. അപ്പോൾ അത് നിങ്ങൾക്കെതിരെയുള്ള സാക്ഷ്യമാകും. 27നിങ്ങൾ വളരെ കഠിനഘട്ട യാത്രാണെന്നനിക്കറിയാം. നിങ്ങൾ നിങ്ങളുടെ വഴിയിൽ ജീവിക്കാനാഗ്രഹിക്കുന്നുവെന്നും എനിക്കറിയാം. നോക്കൂ, ഞാൻ നിങ്ങളോടൊപ്പമുണ്ടായിരുന്നപ്പോൾ നിങ്ങൾ യഹോവയെ അനുസരിക്കാൻ വിസമ്മതിച്ചു. അതിനാൽ എന്റെ മരണശേഷം അവനെ അനുസരിക്കാൻ നിങ്ങൾ വിസമ്മതിക്കുമെന്ന് എനിക്കറിയാം. 28എല്ലാ ഉദ്യോഗസ്ഥന്മാരെയും ഗോത്രനേതാക്കന്മാരെയും ഒരുമിച്ചു വരുത്തുക. ഈ കാര്യങ്ങൾ ഞാൻ അവരോടു പറയാം. അവർക്ക് സാക്ഷികളായി ഞാൻ സ്വർഗ്ഗത്തെയും ഭൂമിയേയും വിളിക്കാം. 29എന്റെ മരണശേഷം നിങ്ങൾ തിന്മയിലേക്കു തിരിയുമെന്ന് എനിക്കറിയാം. പിന്തുടരാൻ ഞാൻ കല്പിച്ച മാർഗ്ഗത്തിൽനിന്നും നിങ്ങൾ വ്യതിചലിക്കും. ഭേദിയിൽ നിങ്ങൾക്കു ദുരിതങ്ങൾ സംഭവിക്കും. കാരണം, തിന്മയെന്നു യഹോവ വിധിച്ചതായ കാര്യങ്ങൾ ചെയ്യാൻ നിങ്ങളാഗ്രഹിക്കും. നിങ്ങൾ ചെയ്യുന്ന തിന്മകൾ യഹോവയെ കോപാകുലനാക്കും.”

മോശെയുടെ ഗാനം

30യിസ്രായേൽജനത മുഴുവനും ഒത്തുകൂടിയിരുന്നു. അവർക്കു വേണ്ടി മോശെ ഈ ഗാനം പാടുകയും ചെയ്തു. ഗാനം മുഴുവനും മോശെ പാടി:

32 “ആകാശങ്ങളേ, ശ്രദ്ധിക്കൂ. ഞാൻ സംസാരിക്കട്ടെ. ഭൂമീ, എന്റെ വാൽമൊഴികൾ കേൾക്കൂ. 2എന്റെ ഉപദേശങ്ങൾ മഴപോലെ, നിലത്തേക്കു വീഴുന്ന മഞ്ഞുപോലെ, ഇളംപുല്ലിൽ പതിക്കുന്ന ചാറ്റൽമഴപോലെ, പച്ചച്ചെടികളിൽ മഴപോലെ പതിക്കട്ടെ. 3യഹോവയുടെ നാമം ഞാൻ ഘോഷിക്കുമ്പോൾ ദൈവത്തെ സ്തുതിക്കുവിൻ! 4“അവൻ പാറ (യഹോവ). അവന്റെ ജോലി കുറ്റമറ്റത്! കാരണം അവന്റെ വഴികൾ നീതിപൂർവ്വകം! ദൈവം സത്യവാനും വിശ്വസ്തനുമായവനും. അവൻ നന്മയും നേരും ഉള്ളവൻ. 5നിങ്ങൾ യഥാർത്ഥത്തിൽ അവന്റെ മക്കളല്ല. നിങ്ങളുടെ പാപങ്ങൾ നിങ്ങളെ ദൂഷ്ടരാക്കും. നിങ്ങൾ വാക്യബുദ്ധികളായ നൂണയന്മാർ. 6യഹോവ നിങ്ങൾക്കായി ചെയ്ത എല്ലാകാര്യങ്ങൾക്കും നിങ്ങൾ പ്രതിഫലം നൽകുന്നത് ഇങ്ങനെയാ?

അല്ല! നിങ്ങൾ വിവേകശൂന്യരും മടയരും. യഹോവ നിങ്ങളുടെ പിതാവ്. അവൻ നിങ്ങളുടെ സ്രഷ്ടാവ് അവൻ നിങ്ങളെ സൃഷ്ടിച്ചു പരിപാലിക്കുന്നു. 7“പണ്ട് എന്താണുണ്ടായതെന്ന് ഓർമ്മിക്കുക. അനേകമനേകം വർഷങ്ങൾക്കു മുമ്പ് എന്താണുണ്ടായതെന്ന് ചിന്തിക്കുക. നിങ്ങളുടെ പിതാവിനോടു ചോദിക്കുക; അവൻ നിങ്ങളോടു പറയും. നിങ്ങളുടെ നേതാക്കളോടു ചോദിക്കുക; അവർ നിങ്ങളോടു പറയും. 8അത്യുന്നതനായ ദൈവം ഭൂമിയിലെ ജനങ്ങളെ വേർപെടുത്തി. ഓരോ ജനതയ്ക്കും ദൈവം സ്വന്തമായി പ്രത്യേകം സ്ഥലം നൽകി. അവർക്കായി അവൻ അതിരുകളിട്ടു. യിസ്രായേൽ ജനതയുടെയത്ര ആളുകളെ അവൻ സൃഷ്ടിച്ചു.

9യഹോവയുടെ വീതം അവന്റെ ജനതയാക്കോബ് യഹോവയുടേത്. 10“യഹോവയാക്കോബിനെ ഒരു മരുഭൂമിയിൽ വെച്ചു കണ്ടു. ശൂന്യവും കാറ്റു നിറഞ്ഞതുമായ സ്ഥലം. യഹോവ യാക്കോബിനെ സംരക്ഷിക്കാൻ അവനെ വളഞ്ഞു. അവൻ തന്റെ കണ്ണിലെ കൃഷ്ണ മണിപോലെ അവനെ സംരക്ഷിച്ചു.

11യിസ്രായേലിന് യഹോവ ഒരു കഴുകനെപ്പോലെ. തന്റെ കുഞ്ഞുങ്ങളെ പറക്കാൻ പഠിപ്പിക്കാൻ കുട്ടിൽനിന്നും തള്ളിയിടുന്ന തള്ളുകഴുകൻ അവയെ സംരക്ഷിക്കാൻ അവയോടൊപ്പം പറക്കുന്നു. അവ വീഴുമ്പോൾ അവൾ തന്റെ ചിറകുകൾ വിരിച്ച് താങ്ങി അവയെ സുരക്ഷിതമായ സ്ഥലത്തേക്ക് വഹിച്ചുകൊണ്ടു പോകുന്നു. യഹോവയും അതുപോലെ തന്നെ.

12“വിദേശദൈവങ്ങളുടെ സഹായമില്ലാതെ യഹോവ ഒറ്റയ്ക്ക് യാക്കോബിനെ നയിച്ചു.

13മലമ്പ്രദേശത്തിന്റെ നിയന്ത്രണം ഏറ്റെടുക്കാൻ യഹോവ യാക്കോബിനെ നയിച്ചു. യാക്കോബ് വയലുകളിലെ വിളവെടുത്തു. യഹോവ യാക്കോബിന് പാറയിൽനിന്നും തേൻ നൽകി. കടുംപാറയിൽനിന്നവൻ ലേഖി വെണ്ണ ഒഴുക്കി. 14യഹോവ യിസ്രായേലിന് കാലിക്കൂട്ടത്തിൽനിന്നു വെണ്ണയും ആട്ടിൻപറ്റത്തിൽനിന്ന് പാലും നൽകി. യഹോവ യിസ്രായേലിന് ബാശാനിൽനിന്ന് കൊഴുത്ത കുഞ്ഞാടുകളെയും കോലാടുകളെയും നല്ലയിനം ആണാടുകളെയും നൽകി. മികച്ച ഗോതമ്പും അവൻ നൽകി. യിസ്രായേലുകാരായ നിങ്ങൾ ചുവന്ന മുന്തിരിരസത്തിൽനിന്നു വീഞ്ഞു കുടിച്ചു.

15“പക്ഷേ യേശുരുന് കൊഴുക്കുകയും കൊഴുത്ത കാളയെപ്പോലെ കാൽ കൂടയുകയും ചെയ്തു. വളരെ തീറ്റ തിന്ന് അവൻ തടിച്ചു കൊഴുത്തു! അവൻ, തന്നെ സൃഷ്ടിച്ച ദൈവത്തെ ഉപേക്ഷിക്കുകയും ചെയ്തു! തന്നെ രക്ഷിച്ച പാറയിൽനിന്ന് അവൻ ഓടിയെന്നു.

16യഹോവയുടെ ജനത മറ്റു ദൈവങ്ങളെ ആരാധിച്ച് യഹോവയെ അസുയാലുവാക്കി. വിഗ്രഹങ്ങളെ യഹോവ വെറുക്കുന്നു. പക്ഷേ അവന്റെ ജനത വിഗ്രഹങ്ങളുണ്ടാക്കി ദൈവത്തെ ദേഷ്യം പിടിപ്പിച്ചു. 17യഥാർത്ഥ ദൈവങ്ങളല്ലാത്ത ദുർഭൂതങ്ങൾക്ക് അവർ ബലിയർപ്പിച്ചു. തങ്ങൾക്കറിയാത്ത ദൈവങ്ങൾക്ക് അവർ ബലിയർപ്പിച്ചു. നിങ്ങളോ നിങ്ങളുടെ പൂർവ്വികന്മാരോ ഒരിക്കലും ആരാധിച്ചിട്ടില്ലാത്ത പുതിയ ദൈവങ്ങളായിരുന്നു അവർ.

18നിങ്ങളെ സൃഷ്ടിച്ച പാറയെ (ദൈവം) നിങ്ങളുപേക്ഷിച്ചു; നിങ്ങൾക്കു ജീവൻ തന്നെ

ദൈവത്തെ നിങ്ങൾ മറന്നു. 19“ഇതു കണ്ട യഹോവ തന്റെ ജനതയെ ഉപേക്ഷിച്ചു. കാരണം, അവന്റെ കുട്ടികൾ അവനെ ദേഷ്യപ്പെടുത്തി. 20അനന്തരം യഹോവ പറഞ്ഞു, ‘ഞാൻ അവരിൽനിന്നും തിരിയും; അവരുടെ അന്ത്യമെങ്ങനെയെന്ന് നമുക്കു കാണാം. അവർ നിഷേധിക്കുകയും പാപങ്ങൾ പഠിക്കാത്ത കുട്ടികളെപ്പോലെയാണവർ!

21യഥാർത്ഥ ദൈവങ്ങളല്ലാത്ത വിഗ്രഹങ്ങളെക്കൊണ്ട് അവർ എന്നെ അസൂയാലുവാക്കി. വിലകെട്ട പ്രതിമകളെക്കൊണ്ട് അവർ എന്നെ ദേഷ്യം പിടിപ്പിച്ചു. അതിനാൽ അവരെ ഞാൻ യഥാർത്ഥ രാജ്യങ്ങളല്ലാത്ത ജനങ്ങളെക്കൊണ്ട് അസൂയാലുക്കുകയും വിഡ്ഢിയായ രാജ്യത്തെ ജനങ്ങളെക്കൊണ്ട് ഞാൻ അവർക്കു കോപമുണ്ടാക്കിക്കും. 22എന്റെ കോപം ജ്വലിക്കുന്ന തീ പോലെ പാതാളം വരെ വ്യാപിക്കും. ഭൂമിയും അതുണ്ടാക്കുന്ന സാധനങ്ങളും ആ അഗ്നി എരിക്കുന്നു. പർവ്വതങ്ങളുടെ അടിത്തറകൾ അതു നശിപ്പിക്കുന്നു!

23“യിസ്രായേലുകാർക്ക് ഞാൻ യാതനകൾ കൊണ്ടുവരും. അവരുടെ നേർക്കു ഞാനെന്റെ അമ്പെയ്യം. 24അവർ പട്ടിണികൊണ്ടു മെലിഞ്ഞ് ദുർബ്ബലരാകും. മാതകരോഗങ്ങൾ അവരെ നശിപ്പിക്കും. അവർക്കെതിരെ ഞാൻ കാട്ടുതുഗങ്ങളെ അയയ്ക്കും. വിഷപ്പാമ്പുകളും പല്ലികളും അവരെ കടിക്കും. 25തെരുവുകളിൽ പട്ടാളക്കാർ അവരെ കൊല്ലും. അവരുടെ വസതികളിൽ ഭയങ്കരതകൾ സംഭവിക്കും. യുവാക്കളെയും യുവതികളെയും കുഞ്ഞുങ്ങളെയും വൃദ്ധരെയും പട്ടാളക്കാർ കൊല്ലും. 26ജനം അവരെ പൂർണ്ണമായും മറക്കേണ്ടതിനു യിസ്രായേലുകാരെ നശിപ്പിക്കാൻ ഞാനാഗ്രഹിച്ചു. 27പക്ഷേ അവരുടെ ശത്രുക്കളെന്ന് പറയുമെന്ന് എനിക്കറിയാം. ശത്രുക്കൾ മനസ്സിലാക്കില്ല. അവർ ഇങ്ങനെ വീമ്പു പറഞ്ഞോടാ, “യഹോവയല്ല യിസ്രായേലിനെ നശിപ്പിച്ചത്. ഞങ്ങൾ ഞങ്ങളുടെ ശക്തി കൊണ്ടാണ് വിജയിച്ചത്!”

28“യിസ്രായേൽജനത വിഡ്ഢികൾ. അവർക്കു മനസ്സിലാകില്ല. 29അവർ ജ്ഞാനികളായിരുന്നെങ്കിൽ തങ്ങൾക്കെന്തു സംഭവിക്കുമെന്ന് അവർ മനസ്സിലാക്കുമായിരുന്നു!

30ഒരാൾക്ക് ആയിരം പേരെ ഓടിക്കാനാകുമോ? രണ്ടുപേർക്ക് പതിനായിരം പേരെ ഓടിക്കാനാകുമോ? യഹോവ അവരെ അവരുടെ ശത്രുക്കൾക്ക് നൽകുമ്പോഴേ അങ്ങനെ സംഭവിക്കൂ! അവരുടെ ‘പാറ’ അവരെ അടിമകളെപ്പോലെ വിൽക്കുമ്പോഴേ അങ്ങനെ സംഭവിക്കൂ!

31നമ്മുടെ ‘പാറ’യെപ്പോലെ ശക്തനല്ല ശത്രുക്കളുടെ ‘പാറ.’ നമ്മുടെ ശത്രുക്കൾക്കു തന്നെ അതറിയാം! 32ആ ശത്രുക്കളുടെ മുന്തിരിത്തോപ്പുകളും വയലുകളും നശിപ്പിക്കപ്പെടും, സൊദോമും ഗൊമോരയും പോലെ. അവരുടെ മുന്തിരി കയ്ക്കുന്ന വിഷം പോലെ. 33അവരുടെ വീഞ്ഞ് പാമ്പിൻവിഷം പോലെ. 34“യഹോവ പറയുന്നു, ‘ആ ശിക്ഷകൾ ഞാൻ സംഭവിക്കുന്നു. അവ ഞാനെന്റെ കലവറയിൽ പുട്ടിപ്പിച്ചിരിക്കുന്നു! 35അവർ വഴുതിവീണ് തിന്മകൾ ചെയ്യുന്നതുവരെ ഞാൻ ആ ശിക്ഷകൾ ശേഖരിച്ചുവെച്ചിരിക്കുന്നു. തെറ്റായ കാര്യങ്ങൾ ചെയ്തതിനാൽ ഞാനവരെ ശിക്ഷിക്കും. അവരുടെ യാതനയുടെ സമയം അടുത്തു. അവരുടെ ശിക്ഷ വേഗം വരും.” 36“യഹോവ തന്റെ ജനതയുടെ ന്യായവിധി നടത്തും. അവർ അവന്റെ

ഭൃത്യന്മാർ. അവൻ അവരോട് കരുണ കാട്ടും. അവരുടെ ശക്തി പോയതായി അവൻ കാണും. അവർ നിസ്സഹായരും അടിമകളും സ്വതന്ത്രരുമാണ്.

37യഹോവ പറയും, ‘വ്യാജദൈവങ്ങളെവിടെ? നിങ്ങൾ സൂരക്ഷയ്ക്ക് ഓടിപ്പോയ ‘പാറ’ എവിടെ? 38ആ വ്യാജദൈവങ്ങൾ നിങ്ങളുടെ ബലിയുടെ മാംസം തിന്നു. നിങ്ങളുടെ വഴിപാടിന്റെ വീഞ്ഞും അവർ കുടിച്ചു. അതിനാൽ ആ ദൈവങ്ങൾ എണീറ്റ് നിങ്ങളെ രക്ഷിക്കട്ടെ! അവർ നിങ്ങളെ സംരക്ഷിക്കട്ടെ! 39“ഇപ്പോൾ, ഞാൻ, ഞാൻ മാത്രമാണ് ദൈവം എന്നറിയുക! മറ്റൊരു ദൈവമില്ല! ജനങ്ങളെ കൊല്ലുന്നതും ജീവിപ്പിക്കുന്നതും ഞാൻ തന്നെ. എനിക്കു ജനങ്ങളെ മുറവേലിക്കാനും ഭേദപ്പെടുത്താനും കഴിയും. ഒതുത്തനും എന്റെ ശക്തിയിൽനിന്ന് മറ്റൊരാളെ രക്ഷിക്കാനാവില്ല!

40ഞാൻ എന്റെ കൈകൾ സ്വർഗ്ഗത്തിലേക്കു യർത്തി സത്യം ചെയ്യുന്നു. ഇങ്ങനെയെല്ലാം സംഭവിക്കുമെന്നു ഞാൻ ആണയിടുന്നു:

41എന്റെ തിളങ്ങുന്ന വാൾ ഞാൻ മുർച്ചപ്പെടുത്തും. അതെന്റെ ശത്രുക്കൾക്കെതിരെ ഞാൻ പ്രയോഗിക്കും. അവർക്ക് ഞാൻ അർഹിക്കുന്ന ശിക്ഷ നൽകും. 42എന്റെ ശത്രുക്കൾ വധിക്കപ്പെടുകയും തടവുകാരായി പിടിക്കപ്പെടുകയും ചെയ്യും. എന്റെ അസ്ത്രങ്ങൾ അവരുടെ രക്തം കൊണ്ട് പൊതിയും. അവരുടെ ഭക്താരുടെ തലകൾ എന്റെ വാൾ വെട്ടിക്കളയും.’

43“ദൈവത്തിന്റെ ജനതയ്ക്കുവേണ്ടി മുഴുവൻ ലോകവും സന്തോഷിക്കണം! കാരണം, അവൻ അവരെ സഹായിക്കുന്നു. തന്റെ ഭൃത്യന്മാരെ കൊല്ലുന്നവരെ അവൻ ശിക്ഷിക്കും. തന്റെ ശത്രുക്കൾക്ക് അർഹിക്കുന്ന ശിക്ഷ അവൻ നൽകുന്നു. തന്റെ ദേശത്തെയും ജനതയെയും അവൻ ശുദ്ധീകരിക്കുന്നു.”

മോശ തന്റെ ഗാനം ജനങ്ങളെ പഠിപ്പിക്കുന്നു

44മോശെ വന്ന് തന്റെ ഗാനത്തിലെ വാക്കുകൾ യിസ്രായേൽജനത മുഴുവൻ കേൾക്കാൻ വേണ്ടി പറഞ്ഞു. നൂന്റെ പുത്രനായ യോശുവ മോശെയോടൊപ്പമുണ്ടായിരുന്നു. 45ഈ വചനങ്ങൾ മോശെ പറഞ്ഞു കഴിഞ്ഞപ്പോൾ 46അവൻ അവരോടു പറഞ്ഞു, “ഞാൻ നിങ്ങളോടിന്നു പറയുന്ന കല്പനകൾ നിങ്ങൾ ശ്രദ്ധിക്കുന്നുവെന്ന് ഉറപ്പുവരുത്തുക. ഈ നിയമത്തിലെ കല്പനകൾ പൂർണ്ണമായും അനുസരിക്കണമെന്ന് നിങ്ങളുടെ കുട്ടികളോടും പറയണം. 47ഈ ഉപദേശങ്ങൾ പ്രധാനമല്ലെന്നു കരുതരുത്! അവ നിങ്ങളുടെ ജീവനാകുന്നു! ഈ ഉപദേശങ്ങളിലൂടെ നിങ്ങൾ, ഉടൻ കയ്യടക്കാൻ പോകുന്ന യോർദ്ദാൻനദിയുടെ മറുകരയിലുള്ള ഭൂമിയിൽ വളരെക്കാലം വസിക്കും.”

മോശെ നെബോപർവ്വതത്തിൽ

48അതേ ദിവസം യഹോവ മോശെയോടു സംസാരിച്ചു. യഹോവ പറഞ്ഞു, 49“അബോരിം മലകളിലേക്കു പോകുക. യെരീഹോനഗരത്തിനെതിർവശം മോവാബിലെ നെബോപർവ്വതത്തിനു മുകളിലേക്കു കയറുക. യിസ്രായേൽജനതക്കു താമസിക്കാൻ ഞാൻ നൽകുന്ന കനാൻ ദേശം അവിടെനിന്നും വീക്ഷിക്കുക. 50ആ പർവ്വതത്തിൽവെച്ച് നീ മരിക്കും. ഹോർപർവ്വതത്തിൽ നിന്റെ സഹോദരൻ മരിച്ചതുപോലെ

നീ നിന്റെ ജനങ്ങളോടോപ്പം ആയിരിക്കാൻ പോകും. 51കാരണം, നിങ്ങൾ ഇരുവരും എനിക്ക് ഞെതിരെ പാപം ചെയ്തു. നിങ്ങൾ കാര്യത്തിനടുത്തു മെരീബോജലത്തിങ്കലായിരുന്നു. സീൻമരുഭൂമിയിലായിരുന്നു അത്. അവിടെ യിസ്രായേൽ ജനതയുടെ മുമ്പിൽ വെച്ച് നീ എന്നെ മഹത്വപ്പെടുത്തുകയോ ഞാൻ വിശുദ്ധനെന്നു കാണിക്കുകയോ ചെയ്തില്ല. 52അതിനാൽ, യിസ്രായേൽജനതയ്ക്കു ഞാൻ കൊടുക്കുന്ന ദേശം നിനക്കിപ്പോൾ കാണാം. പക്ഷേ നിനക്ക് ആ ദേശത്തേക്കു പോകുവാനാവില്ല.”

ജനങ്ങളെ മോശ അനുഗ്രഹിക്കുന്നു

33 ദൈവപുരുഷനായ മോശ മരിക്കും മുമ്പ് യിസ്രായേൽജനതയ്ക്കു നൽകിയ അനുഗ്രഹങ്ങൾ ഇവയൊക്കെയാണ്. 2മോശ പറഞ്ഞു, “യഹോവ സീനായിമലയിൽനിന്ന് വന്നു. സേയിരിനു മുകളിൽ ഉദിച്ച തിളങ്ങുന്ന പ്രകാശം പോലെയായിരുന്നു യഹോവ. പാറൻപർവ്വതത്തിൽനിന്നും പ്രകാശിക്കുന്ന വെളിച്ചം പോലെയായിരുന്നു അവൻ. പതിനായിരം വിശുദ്ധരോടൊപ്പം യഹോവ വന്നു. ദൈവത്തിന്റെ ശക്തരായ ഭക്തർ അവന്റെ വശങ്ങളിലുണ്ടായിരുന്നു.* 3അതെ, യഹോവ തന്റെ ജനതയെ സ്നേഹിക്കുന്നു. അവന്റെ എല്ലാ വിശുദ്ധരും അവന്റെ കൈകളിലാണ്. അവർ അവന്റെ പാദത്തിങ്കലിരുന്ന് അവന്റെ വചനങ്ങൾ പഠിക്കുന്നു! 4മോശ നമുക്കു നിയമം തന്നു. ആ വചനങ്ങൾ യാക്കോബിന്റെ ജനതയ്ക്കുള്ളതാണ്. 5അപ്പോൾ യിസ്രായേൽജനതയും അവരുടെ നേതാക്കന്മാരും ഒത്തുകൂടുകയും യഹോവയെ ശുശ്രൂഷിക്കാൻ രാജാവാകുകയും ചെയ്തു!

രുബേനുള്ള അനുഗ്രഹങ്ങൾ

6“രുബേൻ ജീവിക്കട്ടെ, മരിക്കാതിരിക്കട്ടെ! പക്ഷേ അവന്റെ കുടുംബത്തിൽ കുറച്ചൊളുകൾ മാത്രം ഉണ്ടായിരിക്കട്ടെ!”

യെഹൂദയ്ക്കുള്ള അനുഗ്രഹം

7യെഹൂദയെപ്പറ്റി മോശ ഇക്കാര്യങ്ങൾ പറഞ്ഞു: “യഹോവേ, സഹായത്തിന് യെഹൂദയുടെ നേതാവ് വിളിക്കുമ്പോൾ ചെവിനൊള്ളണമേ. അവനെ അവന്റെ ജനതയിലേക്കു കൊണ്ടുവരേണമേ. തന്റെ ശത്രുക്കളെ തോല്പിക്കാൻ അവനെ ശക്തനാക്കേണമേ!”

ലേവിക്കുള്ള അനുഗ്രഹം

8ലേവിയെപ്പറ്റി മോശ ഇക്കാര്യങ്ങൾ പറഞ്ഞു: “ലേവി, അങ്ങയുടെ യഥാർത്ഥ അനുയായി. ഊമിമും തുമ്മിമും അവൻ സൂക്ഷിക്കുന്നു. മണ്ണയിൽ നീ ലേവ്യരെ പരീക്ഷിച്ചു. മെരീബോജലത്തിനടുത്തുവെച്ച് അവർ നിന്റെ ജനതയാണെന്ന് നീ തെളിയിച്ചു. 9യഹോവേ, സ്വന്തം കുടുംബങ്ങളെക്കാൾ, അവർ നിന്നെ ഗൗനിച്ചു. അവർ തങ്ങളുടെ മാതാപിതാക്കളെ ഗൗനിച്ചില്ല. അവർ തങ്ങളുടെ സഹോദരന്മാരെ തിരിച്ചറിഞ്ഞില്ല. അവർ തങ്ങളുടെ കുട്ടികളെ ശ്രദ്ധിച്ചില്ല. പക്ഷേ അവർ നിന്റെ കല്പനകൾ അനുസരിച്ചു. നിന്റെ കരാർ അവർ പാലിച്ചു.

പതിനായിരം ... വശങ്ങളിലുണ്ടായിരുന്നു അഥവാ അവന്റെ സൈന്യം. അവന്റെ വശങ്ങളിലായിരിക്കുന്നിടത്തു നിന്ന് യഹോവ തന്റെ പതിനായിരം വിശുദ്ധരുന്മാർക്കിടയിൽ നിന്നും വരുന്നു.

10നിന്റെ ചട്ടങ്ങൾ അവർ യാക്കോബിനെ പഠിപ്പിക്കും. നിന്റെ നിയമങ്ങൾ അവർ യിസ്രായേലിനെ പഠിപ്പിക്കും. നിനക്കു മുമ്പിൽ അവർ ധൂപങ്ങൾ കത്തിക്കും. നിന്റെ യാഗപിന്തിൽ അവർ ഹോമയാഗങ്ങൾ അർപ്പിക്കും. 11യഹോവേ, ലേവിയുടെ വസ്തുക്കളെ അനുഗ്രഹിക്കേണമേ. അവന്റെ ചെയ്തികൾ സ്വീകരിക്കേണമേ. അവനെ ആക്രമിക്കുന്നവരെ നശിപ്പിക്കേണമേ! അവനെ വീണ്ടും ആക്രമിക്കാതിരിക്കാൻ അവന്റെ ശത്രുക്കളെ നശിപ്പിക്കേണമേ.”

ബെന്യാമീനുള്ള അനുഗ്രഹങ്ങൾ

12ബെന്യാമീനെപ്പറ്റി മോശ ഇങ്ങനെ പറഞ്ഞു: “യഹോവ ബെന്യാമീനെ സ്നേഹിക്കുന്നു. ബെന്യാമീൻ യഹോവയോടൊപ്പം സുരക്ഷിതനായി വസിക്കും. യഹോവ എപ്പോഴും അവനെ സംരക്ഷിക്കുന്നു. യഹോവ അവന്റെ ദേശത്ത് ജീവിക്കുകയും ചെയ്യും.*”

യോസേഫിനുള്ള അനുഗ്രഹങ്ങൾ

13യോസേഫിനെപ്പറ്റി മോശ ഇങ്ങനെ പറഞ്ഞു: “യഹോവ യോസേഫിന്റെ നാടിനെ അനുഗ്രഹിക്കട്ടെ. യഹോവേ, അവർക്കു മുകളിൽ ആകാശത്തുനിന്നും മഴയെ അയയ്ക്കുകയും താഴെ ഭൂമിയിൽനിന്നും വെള്ളത്തെ അയയ്ക്കുകയും ചെയ്യേണമേ. 14സൂര്യൻ അവർക്കു നല്ല വിളവുകൾ നൽകട്ടെ. ഓരോ മാസവും അവർക്കു നല്ല വിളവുകൾ ലഭിക്കട്ടെ. 15മലകൾക്കും പുരാതന പർവ്വതങ്ങൾക്കും നല്ല വിളവു കളുണ്ടാകട്ടെ.

16ഭൂമി അതിന്റെ മികച്ചത് യോസേഫിനു നൽകട്ടെ. യോസേഫ് തന്റെ സഹോദരന്മാരിൽനിന്നും വേർപെട്ടു. അതിനാൽ എരിയുന്ന മുൾപ്പടർപ്പിൽ പ്രത്യക്ഷനായ യഹോവ തന്റെ നല്ല ഭാഗം യോസേഫിനു നൽകട്ടെ. 17യോസേഫ് കരുത്തനായ കാളയെപ്പോലെയും. അവന്റെ രണ്ടു പുത്രന്മാർ കാളക്കൊമ്പുകൾ പോലെയും ആയിരിക്കും. അവർ അന്യജനങ്ങളെ ആക്രമിക്കുകയും അവരെ ഭൂമിയുടെ അറ്റത്തേക്കു തള്ളിക്കൊണ്ടുപോകുകയും ചെയ്യും! അതെ, മനശ്ശെയ്ക്ക് ആയിരക്കണക്കിനാളുകളുണ്ട്, എഫ്രയീമിന് പതിനായിരക്കണക്കിനും.”

സെബുലൂന്റെയും യിസ്സാബാരിന്റെയും അനുഗ്രഹങ്ങൾ

18സെബുലൂനെപ്പറ്റി മോശ ഇങ്ങനെ പറഞ്ഞു: “സെബുലൂനേ, ആറ്റൊടിക്കുക, പുറത്തു പോകുമ്പോൾ ആറ്റൊടിക്കുക. യിസ്സാബാരേ, നിന്റെ കൂടാരങ്ങളിൽ സന്തോഷിക്കുക. 19അവർ ജനങ്ങളെ പർവ്വതങ്ങളിലേക്കു വിളിക്കും. അവർ നല്ല ബലികൾ അർപ്പിക്കും. അവർ കടലിൽനിന്ന് സമ്പത്തും തീരത്തുനിന്ന് നിധിയും എടുക്കും.”

ഗാദിനുള്ള അനുഗ്രഹങ്ങൾ

20ഗാദിനെപ്പറ്റി മോശ ഇങ്ങനെ പറഞ്ഞു “ഗാദിനു കൂടുതൽ ഭൂമി നൽകിയ ദൈവത്തെ വാഴ്ത്തുക! ഗാദ് ഒരു സിംഹത്തെപ്പോലെ.

യഹോവ ... ചെയ്യും “അവൻ അവന്റെ ചുമലുകൾ കീടയിൽ വസിക്കും.” എന്നു വാചാർത്ഥം. ബെന്യാമീന്റെയും യെഹൂദയുടെയും ദേശത്തിന്റെ അതിർത്തിക്കിടയിലാണ് യെരൂശലേമിൽ യഹോവയുടെ ആലയം എന്നായിരിക്കാം ഇതിനർത്ഥം.

അവൻ പതുങ്ങിക്കിടക്കുന്നു. അനന്തരം അവൻ മൃഗത്തെ ആക്രമിക്കുകയും പിടിച്ചീടുന്നതും ചെയ്യുന്നു. 21അതിന്റെ നല്ല ഭാഗം അവൻ തന്നിക്കായി എടുക്കുന്നു. രാജാവിന്റെ ഭാഗം അവൻ എടുക്കുന്നു. ജനനേതാക്കൾ അവന്റെയടുത്തു വരുന്നു. നല്ലതെന്നു യഹോവ പറയുന്നത് അവൻ ചെയ്യുന്നു. യിസ്രായേൽജനതയ്ക്കുവേണ്ടി നല്ലതു മാത്രം അവൻ ചെയ്യുന്നു”

ദാനുള്ള അനുഗ്രഹങ്ങൾ

22ദാനെപ്പറ്റി മോശെ പറഞ്ഞു: “ദാൻ, ബാശാ നിൽനിന്നും ചാടുന്ന സിംഹക്കൂട്ടി.”

നഫ്താലിക്കുള്ള അനുഗ്രഹങ്ങൾ

23നഫ്താലിയെപ്പറ്റി മോശെ പറഞ്ഞു: “നഫ്താലീ, നിനക്കനേകം നന്മകളുണ്ടാകും. യഹോവ സത്യത്തിൽ നിന്നെ അനുഗ്രഹിക്കും. ഗലീലത്തടാകത്തിനടുത്തു നിനക്കിടം കിട്ടും.”

ആശേരിനുള്ള അനുഗ്രഹങ്ങൾ

24ആശേരിനെപ്പറ്റി മോശെ പറഞ്ഞു: “പുത്രന്മാരിൽ ഏറ്റവും അനുഗ്രഹീതൻ ആശേരാകുന്നു. സഹോദരന്മാരിൽ ഏറ്റവും പ്രിയങ്കരനാകട്ടെ അവൻ. അവൻ തന്റെ കാലുകൾ എണ്ണയിൽ കഴുകട്ടെ. 25നിന്റെ കവാടങ്ങൾക്ക് ഇരമ്പും ഓടും കൊണ്ടുള്ള പൂട്ടുകളുണ്ടാകട്ടെ. നിന്റെ ജീവിതകാലം ശക്തമായിരിക്കും.”

മോശെ ദൈവത്തെ വാഴ്ത്തുന്നു

26“യേശുരുന്റെ ദൈവത്തെപ്പോലെ ആരുമില്ല! നിന്നെ സഹായിക്കാൻ ദൈവം ആകാശത്തിലൂടെ തന്റെ മഹത്വത്തിൽ മേലങ്ങളിൽ സഞ്ചരിക്കുന്നു. 27ദൈവം നിത്യനാകുന്നു. അവൻ നിന്റെ സുരക്ഷിതസ്ഥലം. ദൈവത്തിന്റെ ശക്തി നിത്യമാകുന്നു! അവൻ നിന്നെ സംരക്ഷിക്കുന്നു. ദൈവം നിന്റെ ശത്രുക്കളെ നിങ്ങളുടെ നാട്ടിൽനിന്നും തുരത്തും. അവൻ പറയും, ‘ശത്രുവിനെ നശിപ്പിക്കുക!’ 28അങ്ങനെയിസ്രായേൽ സുരക്ഷിതമായിരിക്കും. യാക്കോബിന്റെ കിണർ അവർക്കുള്ളത്. ധാന്യത്തിന്റെയും വീഞ്ഞിന്റെയും ഭൂമി അവർക്കു കിട്ടും. ആ നാട്ടിൽ മഴ സമൃദ്ധിയായി പെയ്യും. 29യിസ്രായേലേ, നീ അനുഗ്രഹീതൻ. നിന്നെപ്പോലെ മറ്റൊരു ജനതയില്ല. യഹോവ നിന്നെ രക്ഷിച്ചു. നിങ്ങളെ സംരക്ഷിക്കുന്ന ശക്തമായ പരിചയാണ് യഹോവ. യഹോവ ശക്തമായൊരു വാൾ പോലെ. നിങ്ങളുടെ ശത്രുക്കൾ നിങ്ങളെ ഭയക്കും. അവരുടെ വിശുദ്ധസ്ഥലങ്ങൾ നിങ്ങൾ ചവിട്ടിയരയ്ക്കും!”

മോശെ മരിക്കുന്നു

34 മോശെ നേബോപർവ്വതത്തിലേക്കു കയറി. മോശെ, മോവാബിലെ യോർദ്ദാൻതാഴ്വരയിൽനിന്ന് പിസ്ഗാ പർവ്വതത്തി

ന്റെ മുകളിലേക്കു കയറി. യെരീഹോയിൽ നിന്നും യോർദ്ദാൻനദിയുടെ മറുവശത്തായി തൂന്നു അത്. യഹോവ, മോശെയെ ഗിലെയാദു മുതൽ ദാൻവരെയുള്ള പ്രദേശങ്ങൾ കാണിച്ചു. 2നഫ്താലി, എഫ്രയീം, മനശ്ശെ എന്നിവരുടെ ദേശങ്ങൾ മുഴുവൻ യഹോവ അവനെ കാണിച്ചു. മദ്ധ്യധരണ്യാഴീവരെയുള്ള യെഹൂദാദേശം യഹോവ അവനെ കാണിച്ചു. 3യഹോവ മോശെയെ നെഗെബും സോവാരിൽ നിന്നു പനമരങ്ങളുടെ നഗരമായ യെരീഹോവരെയുള്ള താഴ്വരയും കാണിച്ചു. 4യഹോവ മോശെയോടു പറഞ്ഞു, “ഇതാണ് ഞാൻ അബ്രാഹാമിനും യിസ്ഹാക്കിനും യാക്കോബിനും വാഗ്ദാനം ചെയ്ത ഭൂമി. ഞാൻ അവരോടു പറഞ്ഞു, ‘ഈ ഭൂമി ഞാൻ നിന്റെ പിൻഗാമികൾക്ക് നൽകും.’ ഞാൻ നിന്നെ ആ സ്ഥലം കാണിച്ചുവെങ്കിലും നിനക്ക് അവിടെ പ്രവേശിക്കാനാവില്ല.”

5അനന്തരം യഹോവയുടെ ഭൃത്യനായ മോശെ മോവാബു ദേശത്തു വെച്ചു മരണമടഞ്ഞു. അങ്ങനെ സംഭവിക്കുമെന്ന് മോശെയോട് യഹോവ പറഞ്ഞിരുന്നു. 6യഹോവ മോശെയെ യോവാബിൽ സംസ്കരിച്ചു. ബേത്ത്പെയോരിനെതിരെയുള്ള താഴ്വരയിലായിരുന്നു അത്. പക്ഷേ മോശെയുടെ ശവകുടീരം എവിടെയാണെന്ന് ഇന്നും ആർക്കും അറിയില്ല. 7മരിക്കുമ്പോൾ മോശയ്ക്ക് നൂറ്റിയിരുപതു വയസ്സായിരുന്നു. അവൻ എക്കാലവും അതിശക്തനായിരുന്നു. അവന്റെ കണ്ണുകൾ മങ്ങിയിരുന്നില്ല. 8യിസ്രായേൽജനത മോശയ്ക്കുവേണ്ടി മുപ്പതുദിവസം വിലപിച്ചു. അവർ മോവാബിലെ യോർദ്ദാൻ താഴ്വരയിൽ ദുഃഖാചരണം കഴിയും വരെ താമസിച്ചു.

യോശുവ പുതിയ നേതാവാകുന്നു

9മോശെ യോശുവയുടെമേൽ തന്റെ കൈകൾ വെച്ചു അവനെ പുതിയ നേതാവായി നിയമിച്ചു. അനന്തരം നൂന്റെ പുത്രനായ യോശുവയിൽ ജ്ഞാനത്തിന്റെ ആത്മാവ് വന്നു നിറഞ്ഞു. അതിനാൽ യിസ്രായേൽജനത യോശുവയെ അനുസരിക്കാൻ തുടങ്ങി. യഹോവ മോശെയോടു കല്പിച്ചതനുസരിച്ചാണ് അവർ അങ്ങനെ ചെയ്തത്. 10യിസ്രായേലിന് മോശെ യെപ്പോലെ മറ്റൊരു പ്രവാചകനുണ്ടായിട്ടില്ല: യഹോവയ്ക്ക് മോശെയെ മുഖാമുഖം അറിയാം. 11ഈജിപ്തിൽ ശക്തമായ അത്ഭുതങ്ങൾ പ്രവർത്തിക്കാൻ മോശെയെ ആണ് യഹോവ നിയോഗിച്ചത്. ഫറവോനും അവന്റെ ഉദ്യോഗസ്ഥന്മാരും മുഴുവൻ ഈജിപ്തുകാരും ആ അത്ഭുതങ്ങൾ കണ്ടു. 12മോശെ ചെയ്തതുപോലെ മറ്റൊരു പ്രവാചകനും ഇത്തരം ശക്തവും അത്ഭുതകരവുമായ കാര്യങ്ങൾ ചെയ്തിട്ടില്ല. അവൻ ചെയ്ത കാര്യങ്ങൾ യിസ്രായേൽജനത മുഴുവൻ കണ്ടു.